


مۇھەممەد بارات تەشنايى



4

مۇقامچىلار بوستانى

مۇڭىزى

شىنجاڭ خەلق نەشرىياتى

3

ئەرگەزىشلىرىنىڭ قىقىدە يېڭىكانلىرى

3

ئەنچىلىقلىرىنىڭ

مۇھەممەد بارات ۋەشىتى

مۇقامچىلار بوستانى

مۇچىزى



شىنجاڭ خەلق نەشرىياتى

图书在版编目(CIP)数据

莫吉子/买买提著. —乌鲁木齐:新疆人民出版社,
2003.5
(历史人物故事丛书. 第3辑)
ISBN 7-228-08012-2

I. 莫… II. 买… III. 故事—中国—当代—维吾尔语 (中国少数民族语言) IV. I247.8

中国版本图书馆 CIP 数据核字(2003)第 035672 号

责任编辑:帕提古丽·米吉提

责任校对:热娜·阿布里米提

封面设计:穆拉丁·阿比迪

历史人物故事丛书 第3辑
(4)
木卡母果园—**莫吉子** (维吾尔文)

买买提·巴拉提塔西纳依 著

新疆人民出版社出版
(乌鲁木齐市解放南路 348 号 邮编:830001)
新疆新华书店发行
新疆《工人时报》印刷厂印刷
787×1029 毫米 32 开本 6.75 印张
2003 年 5 月第 1 版 2003 年 5 月第 1 次印刷
印数:1—5000 册

ISBN 7-228-08012-2 套价(1—5): 30.00 元
(单价: 6.00 元)

کىرىش سۆز

موللا ئىسمەتۇللا بىننى نېمەتۇللا مۆجىزى 1820 -

يىلى خوتەن ناھىيە لايقا يېزىسى يايلىغان مەدەللسىدە، ئۆز دەۋرىنىڭ ئالىمىسى بولۇپ تونۇلغان ئۆلىما نېمەتۇللا ئائىلىسىدە دۇنياغا كېلىپ، تەخمىندەن 1899 - يىلى ئالىمدىن ئۆتكەن. 1854 - يىللەرى، ئەينى دەۋرىدىكى خوتەننىڭ ھاكىمېگى ئەلىشىر ھېكىمېگىنىڭ ھاۋالىسىگە ئاساسەن «تەۋارىخى مۇسقىيۇن» (مۇزىكانتلار تارىخى) ناملىق كتابىنى يېزىپ چىققان. مۆجىزى بۇ ئەسىرىدە ئۇن يەتتە نەپەر مۇزىكا ئۇستازى ئۇستىدە توختالغان بولۇپ، بۇنىڭ ئىچىدە قىدىرخان يەركەندى بىلەن مەلىكە ئاماننۇساخان (نەفسى) توغرىسىدىكى مەلۇماتلىرى، بىزنىڭ مەدەننېيت تارىخىمىزدا بۇ شەخسىلەر توغرىسىدىكى تۈنجى يازما ماتېرىيال بولۇپ ھېسابلىنىدۇ. شۇنداقلا، ئۇ «ئىشرەت ئەنگىز» مۇقامىنى سۇلتان ئابدۇرپاشتاخان ئەمەس، بىلكى مەلىكە ئاماننۇساخاننىڭ ئىجاد قىلغانلىقىنى مۇقىملاشتۇرىدۇ.

شاير، مۇزىكا ئۇستازى، تارىخچى ئىسمەتۇللا مۆجىزى ئەلىشىر ھېكىمېگىنىڭ ھۇزۇریدا مىرزا بەگلىك مەنسىپىدە ئولتۇرغاندا، خوتەننىڭ مەدەننېيت، ئەدەبىيات، سەنئەت ئىشلىرىنىڭ تەرەققىي قىلىشى ئۈچۈن ناھايىتى كۆپ ئەقىل كۈچىنى سەرب قىلغان. ئۆزىنىڭ پۇتون ئۇمرىنى

مۇزىكىغا — «12 مۇقام»غا، ۋە شېئرىيەتكە بېغىشلىغان.
خەلقنىڭ يىغىسىنى يىغلاپ، كۆلکىسىنى كۈلۈپ، كۆپلىگەن
شېئىرلارنى يازغان بولسىمۇ، يىللارنىڭ رەھىمىز
بورانلىرى، بۇ مۇبارەك زاتىنىڭ يۇقىرىدا ئىسمى تىلغا
ئېلىنغان كىتابىدىن باشقا ئەسرلىرىنى ھەر ياقلارغا
ئۈچۈرۈپ كەتكەن. ئۇنىڭ بىز بىلدەن يۈز كۆرۈشۈشكە
نىسىپ بولمىغان ئەسرلىرى، بىز ئىلىم مۇخلىسلرىنىڭ
داۋاملىق تەكشۈرۈپ قۇنقۇز وۇپلىشىمىزنى كۈتۈپ تۇرۇپتۇ.

مۇندەر بىجى

1	تىلەك	بىرىنچى باب
16	ئىلىم ئىشىدا	ئىككىنچى باب
36	تارىشىغا يېزىلغان بېيىت	ئۈچىنچى باب
51	ئالىتۇنىڭ قەدرىنى زەرگەر بىلىدۇ	تۆتىنچى باب
77	ئەل غېمى	بەشىنچى باب
102	يىگىت ئاشق	ئالىتىنچى باب
123	ئىزدىنىش	يەتتىنچى باب
165	ئەل ئارسىدا	سەككىزىنچى باب
191	قا باھەتلىك چۈش	توققۇزىنچى باب
207	خاتىمە	ئۇنىنچى باب

بىرىنچى باب تىلەك

1

خوتەن شەھىرىنىڭ يېگىرمە نەچچە كىلومىتىر جەنۇبى،
قاراقاش دەرياسىنىڭ يۈقرى ئېقىننىڭ شەرقىدە سۈئىي
ئەلۋەك بىر پارچە يېشىل بۆستانلىق ئۆزىنىڭ ياخاقدا،
ئۆزۈم، ئەنجۇر قاتارلىق مېۋىلىرىنىڭ سەرخەللەقى بىلەن
كىشىلەرنىڭ دىققەتىنى ئۆزىگە تارتىپ تۇرىدۇ. بۇ يەر - لايقا
يېزىسى. بۇ جايىنىڭ يايلىغان كەتتىدە ئولتۇرۇشلۇق بويى
پاكار، قاڭشارلىق، يۈزى سەل ئۆزۈنچاقدا، كۆزلىرىدىن
ئەقىل - پاراست نۇرلىرى تۆكۈلۈپ تۇرىدىغان موللا
نېمەتۇللا، ئۆزىنىڭ ئەخلاقى - پەزىلىتى، غېرىپ -
غۇرۇزارنىڭ بېشىنى سىيلايدىغان، قولى ئوچۇق،
كۆكسى - قارنى كەڭ ئېسلىن پەزىلىتى، شۇنىڭدەك مول
بىلىمى بىلەن يېقىن - يېراقتىكى كىشىلەرنىڭ ھەممىسىگە
تونۇشلۇق ھەم ئۇلارنىڭ ھۆرمىتىگە سازاۋەر ئىدى. موللا
نېمەتۇللا باشلانغۇچ بىلىمىنى دادسى رەخمىتۇللادىن
ئالغاندىن كېيىن 1760 - يىللەرى قەشقەر خانلىق
مەدرىسىگە بېرىپ ئەرەب تىلى، پارس تىلى، ئەدەبىيات،
تارىخ، شەرىئەت ئىلمى، ئىلەملىك پاساھەت، ئىلەملى
مەنتىقە... قاتارلىق ئىلەملىرنى قېتىرلىقىنىپ ئۆگىنلىپ،
مۇدەرسى ۋە تالىپلارنىڭ چوڭقۇر ھۆرمىتىگە نائىل بولدى.

ئۇ يەنە مۇزىكا، شېئرىيەت ۋە خەتا تىلىقتا خېلىلا كامالىت ئىگىسى ئىدى. ئۇ قەشقەردىكى بىلىم تەھسىل قىلىشنى مۇۋەپپە قىيەتلەك تاما مىلاب، ئانا يۈرتى لايقىنىڭ يايلىغانغا قايتىپ كېلىپ مۇدەررسىلىك قىلىپ، كۆپلىكەن ياش بوغۇنلارنىڭ سەبىي قەلبىگە ئىلىم - مەربىپت، ھەق - ئادالىت چىرىغىنى ياقتى. شۇڭا ئۇنىڭ نامىشەرپى ئۆز دەۋرىنىڭ بىر ئالىمى سۈپىتىدە مەشهۇر ئىدى. ئۇ كىشىلەرگە ئىللەق مۇئامىلە قىلاتتى. تالىپلارغا تەلەپنى قاتتىق قويۇپ تەربىيەتىنى. ئۇ يىگىرمە ياشقا كىرگەن يىلى خوش تەبىئەتلەك، مۇلايىم، باغرى يۇمىشاق، نازاكەتلەك تىللا خېنىم بىلەن توپ قىلدى.

تىللا خېنىم بوي - تۇرقى سەرۋى سۈپەت، بىر جۇپ يوغان قارا كۆزلىرىدىن مېھر بانلىق يېغىپ تۇرىدىغان، گەپ - سۆزى سلىق، يۈزى تۆۋەن قىز بولۇپ، مۇشۇ يۇرۇتلىق كاتتا ئۆلىما سەدىردىن قارىنىڭ قىزى ئىدى. ئىللەق ئائىلە، بەختلىك تۇرمۇش بۇ بىر جۇپ كېلىشكەن ئەر - ئايالغا ئارقا - ئارقىدىن ئۆچ قىز ئاتا قىلدى. موللا نېمىت تۈللامۇ، تىللا خېنىمۇ ھەرۋا خىلق نامىزىدىن كېيىن جايىنامازدىن قوپىماي ئولتۇرۇپ ئاللاتائالادىن ئۆزلىرىگە بىر ئوغۇل پەرزەنت بېرىشنى تىلەيتتى. «يارانقان ئىگەم مەندەك بىر مۇمن قولۇڭنىڭ تىلىكىنى قوبۇل قىلىپ، بىر ئوغۇل پەرزەنت ئاتا قىلغايىسەن. ئۇ مېنىڭ چىرىغىمنى ياندۇرۇپ، ھايات ئىزلىرىمنى ئۆچۈرمىسە، كىتابلىرىمنى ئەتتۈارلاپ، ئىلىم - مەربىپت، دىنىي ئىسلام يولىدا مېڭىپ، ساۋا بىلەق ئىشلارنى قىلسا، ئۆلۈپ كەتسەممۇ ئارمانىز كېتىتتىم. ئۆلۈغ خۇدا تىلىكىمگە

يەتكۈزگەيسەن! ...» دەيتتى ئۇ ھەر قېتىملىقى دۇئاسىدا كۆزلىرىگە ياش ئالغان ھالدا.

ئاخىر ئۇلارنىڭ تىلىكى ئىجاۋەت بولۇپ، 1820 - يىلى 5 - ئايىدا، تىلا خېنىم بىر ئوغۇل پەرزەنت تەۋەللۇت قىلدى.

بۇ ئىش پۇتون ئائىلىك خۇشاللىق ئېلىپ كەلدى: موللا نېمەتۇلا، تىلا خېنىم ۋە ئۇلارنىڭ پەرزەتلىرى، ئۇرۇق - تۇغقاڭلار ھەممىسى شۇنچىلىك خۇشال بولدىكى، نەچچە كۈنگىچە ئۇچرىغانلىكى ئادەمگە بۇ خەۋەرنى دەپ يۇردى. بولۇپىمۇ، موللا نېمەتۇلا جاینامازدا ئولتۇرۇپ ئۆزۈندىن - ئۇزۇن دۇئا قىلىپ، ئاللاغا كۆپ ھەممۇسانا ئۇقۇدى، روھى كۆتۈرەڭگۇ، كۆڭلى خۇشال يۇردى. ئۇنىڭ كۆزىگە ھەممە نەرسە: يىراقتا كۆرۈنۈپ تۇرغان ھەيۋەتلەك قارا قۇرۇم تاغلىرى، يېشىللىققا پۇركەنگەن ئېتىزلىق، يولنىڭ ئىككى چېتىگە رەتلىك سېلىنغان يائاقزارلىق، ئۆينىڭ ئالدىدا شىلدەرلەپ ئېقىپ تۇرغان سۈپسۈزۈك سۇ، ئېرىق بويلىرىدىكى رەت - رەت سۆگەتلىك، سۈزۈك ئاسماندا لمىلەپ يۇرگەن ئاپئاق بۇلۇتلار، يايلاقتىكى مەخەلدەك ئوت - چۆپ، ئوتلاۋاتقان تۇرلۇك چارۋىلار، دانلاۋاتقان ئۇچار قۇشلار... ھەممىسى شۇنداق كۈزەل كۆرۈنەتىكى، ئۇلارغا پۇتون ئىشقى بىلەن تويمىاي قارايتتى. بۇلارغا قاراپ ئۆزىنىڭ خۇشاللىقىنى غايىۋانە ھالدا بايان قىلاتتى. ئۇنىڭغا يەنە، بۇدرۇق ئۇغلىنىڭ يېپىپ قويغان كۆرپىنى تېپىپ ئېچىۋېتىشى، يىغلاپ ئۆينى بېشىغا كېيشى، قاراشاش دەرياسىنىڭ شاۋقۇن سېلىپ ئېقىۋاتقان سۈزۈك سۈلىرىنىڭ ئاۋازى، قوي، كالىلارنىڭ مەرەشلىرى، ئاتلارنىڭ

كىشىنەشلىرى، تۇمۇچۇق، قۇشقاقلارنىڭ ساير اشلىرى،
 هوپلىسىدىكى كەپتەرلىرىنىڭ ئۇنلەشلىرى ... يېقىمىلىق
 مۇزىكىمەتكە ئائىلىنىاتى. موللا نېمەتۇللا بۇ خۇشاللىق ئىجىدە
 ئالىتە كۇنىنىڭ قانداق تېز ئۆتۈپ كەتكەنلىكىنى تۈيمىيالا
 قالدى. ئەتە يەتتىنچى كۈنى، ئوغلىغا ئىسىم قويىمىسا
 بولمايتى. شۇڭا ئۇ بۇگۈن ئۆزىنىڭ ھەمسەۋەبەت
 دوستلىرىدىن: لايىدىن زىكىرۇللا ئاخۇنۇم، خانئېرىقتىن
 ئېلىاس قارى، تۇساللىسىدىن زەينۇللا حاجى، خوتەن
 شەھىرىدىن موللا بىلال^① قاتارلىق ئۆلىمالارنى ئوغلىغا
 ئىسىم قويۇش ئۇچۇن مەسىلىھەتكە چاقىردى. مېھمانلار
 ئوقاشتەك گىلەم ئۇستىگە سېلىنغان كۆرپىدىن ئورۇن
 ئالدى. ئازادە، يورۇق مېھمانخانا ئۆينىڭ چوڭ دېرىزسى
 باغقا ئېچىلغان بولۇپ، دېرىزدىن ئورۇك، ئالما
 چېچەكلىرىنىڭ ھىدى سالقىن شامال بىلەن قوشۇلۇپ ئۆيگە
 كىرىپ تۇراتتى. چوڭ سېلىنغان داستىخانغا پىستە -
 بادام، مېغىز، ھەسىل، گۈلقەنت، قاتارلىق ھەر خىل
 نازۇ نېمەتلەر تىزىلغانىدى. مېھمانلار قىزغىن سۆھبەت
 بىلەن تىلاخىنىم بېھى، قوي گۆشى بېسىپ ئوخشتىپ
 ئەتكەن پولۇنى يېپ تۈگەتتى. ئەمدىلىكتە ئۇلار چاي ئېچىكەج
 دوستى موللا نېمەتۇللانىڭ ئوغلىغا قانداق ئىسىم قويۇش
 ھەققىدە پاراڭغا چۈشتى.
 - ئۇستاز ئەلىشىر نەۋائىشغا دادىسى غىياسىدىن ئىسىم
 قويغاندا، قېينىنىسى ئەلىنىڭ خۇشخۇي مىجمۇزى، شېئر

① موللا بىلال ئىبنى يۈسۈپ خوتەنى - 8 - ئەسىرنىڭ ئاخىرى، 19 -
 ئەسىرنىڭ باشلىرىدا ياشىغان شائىر. ئۇنىڭ «دىۋان بىلال» ناملىق 1138 مىسىرا
 شېئردىن تۈزۈلگەن شېئرلار تۆپلىمى بار.

پېزىش، سازەندىچىلىك ماھارىتى، خەتتاڭلىق قابىلىيەتنى نەزەرگە ئېلىپ، ئەلىغا ئوخشاش شائىر، پازىل ئادەم بولسۇن، دەپ ئەلى، شىردىكى كۈچلۈك، جەسۇر ئادەم بولسۇن دەپ «شر»نى قوشۇپ ئەلىشىر دېگەن مۇبارەك ئىسىمنى قويغان، - دېدى موللا بىلال ئالدىرىكى چايدىن بىر يۇتۇم ئوتلاب، - شۇڭا نېمەتۈللانىڭ بۇ ئوغلىغا، ئوبدان ئوپلىكىپ ناھايىتى ياخشى ئىسىمنى بىرنى تاپاپىلى. ئۇمۇ ئۇستاز نەۋائى ھەزرەتلىرىدەك ئىستېداڭلىق، پازىل كىشى بولغاي، ياخشى نامى، ئىجاد - مېھنەتلەرى، گۈزەل ئەخلاقى، پەزىلەتلەرى ئەل ئارىسىغا تارىغاي!

- موللا بىلال دۇرۇس ئېيتتى، - دېدى زەينۇللا حاجى بىر ئاز ئوپلىنىڭالغاندىن كېيىن، - پەرزەنتكە گۈزەل، مەزمۇنلۇق ئات قويوش، ئاتا - ئانىنىڭ مۇھىم مەجبۇرىيەتىدۇر. پەيغەمبەر ئەلەيھىسسالام: «ھەر قانداق بالا ئىسلام دىنى ئۇستىگە تۈغۈلىدۇ. ئۇ بالىنى ئاتا - ئانسى ياكى يەھۇدىي قىلىدۇ ياكى ناسارا قىلىدۇ ۋە ياكى مەجۇسىي قىلىدۇ». ^① دەيدۇ. ئېنىڭكى، ئاتا - ئانا پەرزەنتكە مەزمۇنلۇق، مۇسۇلمانچە ئات قويۇپ، ئىسلام نۇرى ئاستىدا ياخشى تەربىيەلەپ چىقسا، ئۇنىڭ مۇكاپاتى مۇشۇ دۇنيادا، ۋە قىيامەت كۈنى چوقۇم كۆرۈلىدۇ. ئەگەر ئۇنداق قىلالىمسا، بالا يا ئىماندا، يا ئىلىمde يوق ئېتقادسىز، ساپاسىز، ئەخلاقىسىز بولسا، بۇنداق پەرزەنت ئاتا - ئانىنى بۇ دۇنيادىمۇ پارا كەندە قىلىدۇ؛ ئۇ دۇنيادىمۇ جازاغا

① بۇخارى رىۋايىتى

ئۇچرىتىدۇ. موللا نېمەتۈللانىڭ ئوغلىنى قانداق تەربىيەلىشىگە گەپ كەتمەيدۇ. ئۇ بۇ جەھەتتە ھەممىمىزدىن ئۆستۈن تۈرىدۇ. بىز پەقەت مۇۋاپىق ئات قويۇشۇپ بىرسەك مۇسۇلمانلىق، دوستلىق بۇرچىمىزنى ئادا قىلغان بولىمىز. مېھمانلار ھەر بىرلىرى ئۆزى مۇۋاپىق دەپ قارىغان

ئىسىملارنى ئوتتۇرۇغا قويۇپ مەنسىنى يېشەتتى، بىرى بىرىدىن مەزمۇنلىق، چىراىلىق ئىسىملارنى موللا نېمەتۈللا بىر پارچە ئاڭ قەغەزگە يېزىپ چىقتى. ئاخىرىدا مۇشۇ ئىسىملار ئارىسىدىن موللا نېمەتۈللا ئۆزى ئوتتۇرۇغا قويغان «ئىسىمەتۈللا» دېگەن ئىسم تاللاندى.

— ئىسىمەتۈللا - ئاللانىڭ پاك كىشىسى دېگەن مەنسىنى بىلدۈرىدۇ. مۇشۇ ئاتنى قويىساق ئەڭ مۇۋاپىق بولغۇدەك، — دەدى ئىلياس قارى.

مېھمانلار قوشۇلدى. ئۇلار ئىسىمەتۈللانىڭ كەلگۈسىدە ئىمان - ئېتىقادى بار، بىلىمde پازىل، ئەدەپ - ئەخلاقلىق ئۆسۈپ يېتىلىشىنى تىلەپ دۇڭاغا قول كۆتۈرۈشتى. موللا نېمەتۈللا ئاللاتائالانىڭ تىلىكىنى قوبۇل قىلىپ مۇشۇنداق بىر ئوغۇل پەرزەنت بىرگەنلىكىدىن قانچىلىك مەمنۇن بولغان بولسا، يەنە شۇ ئاللاتائالانىڭ ئوغلى ئۈچۈن مۇشۇنداق مەزمۇنلىق، گۈزەل ئىسىمى زېھنىگە سالغانلىقىدىن ئالەمچە خۇشال ئىدى.

ئىسىمەتۈللا تۈغۈلۈپ قىرقى كۈندىن كېيىن، نېمەتۈللا ئاخۇنۇم پۇتۇن لايقا كىشىلىرىنىڭ ھەممىسىنى دېگۈدەك چاقىرىپ، ئوغلىنىڭ ئات توبي مەرىكىسىنى داغدۇغلىق ئۆتكۈزۈپ بەردى.

ئىسمەتوللا ئىككى ياشتىن ئاشقاندىن تارتىپ، دادىسىنىڭ قۇچىقىغا چىقىپ ئولتۇرۇپ، ئائىلىسىدە پات - پات ئۆتكۈزۈلۈپ تۈرىدىغان مۇقام، شېئىرىيەت ۋە دىنىي ئىسلام توغرىسىدىكى ئولتۇرۇش ۋە سۆھىبەتلەرگە قاتناشتى. بولۇپىمۇ ئۇنى تەربىيەتلەشكە تىللاخىنىم ئالاھىدە كۈچ سەرپ قىلدى. خۇش تەبىئەتلەك، ئاق كۆڭۈل، ئەمما تەلەپچان ئانا بوش ۋاقت تاپسلا كىتاب ئوقۇپ بېرىپ كىچىك ئىسمەتوللانىڭ زېھىنى ئېچىشقا تىرىشاشتى. ئۇ «قۇرئان كەرىم»نى، شۇنىڭدەك نەۋائى، لۇتپى، شەيخ سەئىدى، خوجا ھاپىز شەرازى قاتارلىق ئۇستاز لارنىڭ دىۋانلىرىنى قايىتا - قايىتا ئوقۇپ مۇتالىئە قىلاتتى. بۇ خىل قويۇق ئەدەبىيات، مۇزىكا، دىنىي تۇس ئالغان ئائىلە مۇھىتى كىچىك ئىسمەتوللانىڭ بىغۇبار قەلبىگە ئىلىم - مەرىپەت، مۇقام - سەنھەت، دىنىي ئىسلام ئوتىنسى كۈندىن - كۈنگە تۇتاشتۇردى.

ئىسمەتوللا يەتتە - سەككىز ياشلارغا قەدەم قويۇغۇچە ئائىلىسىدە ئانىسىدىن قاتىقق تەلەپ ئاستىدا تەلىم ئالدى. تىللاخىنىم كىچىك ئىسمەتوللانىڭ قىزقىشلىرىغا، ھەۋەسلەرنىڭ ئالاھىدە كۆڭۈل بۆلەتتى. ئۇنىڭ قىزقىقارلىق، كىشىنى ئويغا سالىدىغان ھەر بىر سوئاللىرىغا ئەستايىدىم جاۋاب بېرىتتى. ئۇ ئائىلىدە ئانىسىدىن ساۋااتنى چىقىرىپ بولغان بولۇپ، ئانىسىنىڭ تاپشۇرۇقى بىلەن نەۋائى قاتارلىق پىرى - ئۇستاز لارنىڭ بالىلىق ھاياتىغا ئائىت قىزقىقارلىق ھېكايدىلەرنى ئوقۇيتتى. ئۇ سەككىز ياشقىما قەدەم قويغان

1828 - يىلى، يايلىغاندىكى دېقان بالىلىرى بىلەن بىلە دادسى موللا نېمەتۇللانىڭ قولىدا ئوقۇدى. دەم ئېلىش كۈنلىرى دادسى مىنگەن ئاتىنىڭ ئالدىغا مىنگىشىپ، قىش كۈنلىرى ئىست تالاشتۇرغان يەرگە، كۆز كۈنلىرى سەھۋالىمىغا زىيارەتكە باردى. بولۇپىمۇ، سەھۋالىمىدىكى دىنىي تۈس بىلەن مول - هوسۇل شادلىقى ئارىلىشىپ كەتكەن تۈرلۈك كۆڭۈل ئېچىش، ئوغلاق تارتىشىش، خوراز، قوچقار سوقۇشتۇرۇش پائالىيەتلەرىگە ئۇ شۇنچىلىك ھەۋەس بىلەن قارايتتى. بۇ ھەقتە ئۇ دادسىدىن تۈرلۈك سوئاللارنى سورايتتى. بولۇپىمۇ، ئۇنىڭ قەلبىنى بىئارام قىلىدىغىنى ئىست تالاشتۇرۇش ئىدى. يامانراق ئىت تەرىپىدىن بولۇشچە تالىنپ، بىدىنى قانغا بويالغان، يارىسىدىن ئۇستىخانلىرى كۆرۈنۈپ قالغان بىچارە ئىتقا قاراپ ئىچى سىيرلىسا، ئىت ئىگىلىرىدىن، مۇشۇنداق ئويۇننى كۆرۈپ خۇشال بولغان كىشىلەردىن نەپرەتلىنىتتى. ئىسمەتۇللانى ئەڭ قىزىقتۇردىغىنى، پات - پات ئائىلىسىدە ياكى دادسىنىڭ يېقىن دوست - بۇرا دەرلىرىنىڭ باغ، ئۆيلىرىدە ئۆتكۈزۈلۈپ تۈرىدىغان مەشرەپ، بۇ يەردە ئورۇنلانغان ئاجايىپ سېھرى كۈچكە ئىگە مۇقامىلار ئىدى. موللا نېمەتۇللامۇ يېتىلگەن سازەنە بولۇپ، ئۇنىڭ قولىغا چىققان تەمبۇر باشقىچە مۇڭ بىلەن سايرايتتى.

«قاچان مەنمۇ تەمبۇرنى دادامدەك چالالايدىغان، غەزەلنى دادامدەك ئوقۇيا لايدىغان بولارمەن؟» دەپ ئويلايتتى ئۇ ئۆزىنى ئۇنتۇرغان ھالدا تەمبۇر چېلىۋاتقان دادسىغا ھەۋەس بىلەن قاراپ. ئىسمەتۇللا مېۋە - چېۋىلەر پىشىپ تۆكۈلۈپ تۈرىدىغان 8 - ئايىنىڭ ئاخىرقى بىر كۈنى دادسى بىلەن تۈساللىغا -

زەينۇللا ھاجىنىڭ ئازادە قورۇسىغا كەلدى. ئۇ بۈگۈن شۇنداق خۇشال ئىدى. يولدا كەلگۈچە دادىسىدىن كۆپ نەرسىلەرنى سورىدى. ئۇ ئادەمنىڭ خىيالىغا كەلمەيدىغان سوئاللارنى سوراپ خېلى چوڭ كىشىلەرنىمۇ تەمتىرىتىپ قوياتىسى. موللا نېمەتۇللا ئوغلىنىڭ زېھىنىنىڭ ئۆتكۈرلۈكىگە، دادىل پىكىر قىلىشىغا، ئۆزگەچە نەرسىلەرگە قىزىقىشىغا قايىل ئىدى. ئۇ ئوغلىنىڭ سورىغانلىرىغا ئەستايىدىل جاۋاب بېرىتتى، بەزىدە ئوغلىنى سىنماق بولۇپ، ئۇنىڭدىن ياندۇرۇپ سوئال سورايتتى.

— دادا، — دېدى ئىسمەتۇللا بۈكىكىدە تېرىكلىك يولدا دادىسى بىلەن ئاتقا مىتىپ كېلىۋېتىپ، — ئاسماندىكى ئاي، يۈلتۈز، يەردىكى دەل — دەرەخلىرنىڭ جېنى بارمۇ؟

— سىزنىڭچە جېنى بارمۇ، بالام؟ — ياندۇرۇپ سورىدى موللا نېمەتۇللا ئوغلىغا سۆيۈنۈپ قاراپ.

— جېنى بارمىكىن دەيمىنا، دادا، نېمىشقا دېسىڭىز، ئاي، يۈلتۈزلار ئاسماندا بىر يەردە تۈرمىدىكەن، دەل — دەرەخلىر ئۆسىدىكەن.

موللا نېمەتۇللا ئوغلىنىڭ كۆزىتىشى ۋە بەرگەن جاۋابىدىن قايىل ئىدى.

— دۇرۇس ئېيتتىڭىز، ئوغلۇم، — دېدى ئۇ، — تەبىئەت دۇنياسىدىكى ھەممە نەرسىنەن ئۆزجۇ داتلارنىڭ ھەممىسى بىز ئىسلامنىڭ قارىشچە بارلىق مەۋجۇ داتلارنىڭ ھەممىسى بىز ئىنسانلارنىڭ دوستى، ئىنسانلار ئۇلارغا مېھربانلىق، ئادىللىق بىلەن مۇئامىلە قىلىشى لازىم. «قۇرئان كەرىم» دە، ئۆسۈملۈك، ھايۋانات، ئاي، يۈلتۈز... قاتارلىقلارنىڭ ھەممىسى جانلىق تەسۋىرلىنىپ مۇنداق دېسلىگەن:

«يۈلتۈزلار ۋە دەل - دەرەخلىرى سەجىدە قىلىدۇ (يەنى ئاللانىڭ ئىرادىسىگە بويىسۇندۇ.)»^①، «ئاللا سىلەرنى زېمىندىن يارأتى (چۈنكى، ئاتاشلار ئادەمنى تۈپراقتىن يارا تقانىدى.)»^②، «ئاللا ھەر بىر جاندارنى سۇدىن ياراتتى، ئۇلارنىڭ بەزىسى قورسىقى بىلەن ماڭىدۇ، بەزىسى ئىككى پۇقى بىلەن ماڭىدۇ، بەزىسى توت پۇقى بىلەن ماڭىدۇ، ئاللا خالىغان مەخلۇقاتلارنى يارتىدۇ، ئاللا ھەققەتنەن ھەر نەرسىگە قادىر دۇر»^③. شۇنىڭ ئۈچۈن، ئۇغلىم تېبىئەت دۇنياسىدىكى بارلىق مەخلۇقات ۋە ئادەملەر روھقا، ھاياتقا ئىگە بولىدۇ. ئادەملەر پەقەتلا بۇنىڭ بىر قىسىمى. ئادەملەر تېبىئەت دۇنياسىدىكى جانلىقلار بىلەن دوست بولۇشى، ئۇلارغا ياخشى مۇئامىلە قىلىشى لازىم. ھەرگىز مۇ ئۇلارنى بۇلاڭ - تالاڭ قىلماسلىقى، ئۇلارنى دۇشمن قاتارىدا كۆرمەسىلىكى، ئۇلارنى پەرۋىش قىلىپ ئاسىرىشى لازىم.

ئىسمەت ئۆللا دادىسىنىڭ جاۋابىدىن قايىل بولدى:
 - رەھمەت دادا، دېگەنلىرىڭىز زېھىنلىنى ئاچتى، -
 دېدى دادىسىدىن سۆبۈنگەن ھالدا.
 دادا، بالا ئىككىسى ئاشۇنداق سۆھبەتلىشىپ زەينۇللا
 ھاجىنىڭ قورۇسى ئالدىغا كېلىپ قالغىنىنىمۇ تۈيمىايلا
 قالدى.

زەينۇللا حاجى تۇساللا تەۋەسىدلا ئەمەن، خوتەن
 شەھرى، لايقا، بۇزاق تەۋەسىدە نامىشەرپى ھەممىگە
 تونۇشلۇق، دىننىي ئىسلام، ئەدەبىيات، مۇزىكا، خەتاتلىق،

① «قۇرئان كەریم» 55 - سۈرە «رەھمان» 6 - ئايىت.

② «قۇرئان كەریم» 71 - سۈرە «نۇھ» 17 - ئايىت.

③ «قۇرئان كەریم» 24 - سۈرە «نۇر» 45 - ئايىت.

تىبا به تچىلىكتە مول بىلىمى بار ئالىم - ئۆلىما كىشى ئىدى. ئۇ ئەللىك يېشىنىڭ تەڭدىن تولىسىنى قەشقەر، خوتەن قارقاشتىكى داڭلىق مەدرىسلەرde بىلىم تەھسىل قىلىش بىلەن ئۆتكۈزگەن بولۇپ، ھازىر تىبا به تچىلىكتى كەسپ قىلغان، ئۇنىڭ شىپالىق قولى بىلەن كۆپلىگەن بىمارلار قايتا ھاياللىققا ئېرىشكەندى. ئۇلار بۇ ئۆلىماننىڭ سالامەتلىكى ئۈچۈن دۇئا قىلاتتى. ئۇ ئەدەپ - ئەخلاقلىق، كىچىك پىئىل، ئاق كۆڭۈل كىشى بولۇپ، بىچارە، غېرىب - غۇرۇلارنىڭ كېسىلىنى ھەقسىز داۋالاپ سافايىتقاننىڭ ئۇستىگە، ئۇلارنىڭ قايتىشى ئۈچۈن خىراجەت بېرىپ يولغا سالاتتى. ئۇنىڭ تۈساللاننىڭ ھالالباغ دېگەن يېرىدە ئازادە قورۇ - جايى بولۇپ، ئىسمەتۈللاننىڭ بۈگۈن تۈنجى كېلىشى ئىدى.

ئىسمەتۈللا دادىسىغا ئەگىشىپ قورۇنۇپراق ئۆيگە كىردى. قوش قانات ئىشىكلىك ئازادە مېھماخاناننىڭ غەربىكە ئېچىلغان چوڭ دېرىزلىرىدىن چۈشىكەن قۇياش نۇرى سۈپىغا سېلىنغان «كەلكۈن» نۇسخىلىق ئۇتقاشتەك گىلهمنى باشقىچە گۈزەل كۆرسىتەتتى. ئۆينىڭ بالا، تۈۋۈرۈك ۋە ئىشىك، دېرىزلىرىگە ھەر خىل گۈل ۋە چىرايلىق نەقىشلەر ئويۇلغان بولۇپ، چېۋەر ئۇستىنىڭ قولىدىن چىققانلىقى بىلىنىپلا تۇراتتى. ئۆينىڭ شەرقى تەرىپىدىكى تېمىغا چىرايلىق تەكچە چىقىرالىغان بولۇپ، تەكچىدە قېلىن - قېلىن كىتابلار رەتلىك تىزىقلىق تۇراتتى. ئىسمەتۈللاننىڭ كۆزى كىتابلارغا چۈشۈش بىلەن توختاپ قالدى. ئۇ ئۆينىڭ باشقا تەرەپلىرىگە قويۇلغان ئۆي جابدۇقلۇرىغا قاراشقا رايى يوق ئىدى. مېھمانانلار تام بويلىتىپ سېلىنغان كۆرپە

ئۇستىگە جايلىشىپ تىنچ - ئامانلىق سوراپ ئولتۇرۇشقان بولسىمۇ، ئىسمەتۈللا تېخچە كۆزىنى ھېلىقى كىتابلاردىن ئۆز مەيتتى. ئۇنىڭ بۇ ھالىتىگە دىققەت قىلغان زەينۇللا حاجى ئېغىز ئاچتى:

- پاھ، ئىسمەتۈللا بالام، تەكچىدىكى كىتابلارغا باغلىنىپلا قالدىڭىزغۇ، ئوغىرلاي دەمسىز، يى؟

زەينۇللا ھاجىنىڭ سۆزىدىن ئېسىگە كەلگەن ئىسمەتۈللا چۆچۈپ مېھمانلارغا قارىدى ۋە زەينۇللا ھاجىغا بۇرۇلۇپ:

- ئەگەر ئوغىرلىق گۇناھ بولمايدىغان بولسا، ھەممىنى ئېلىپ كېتەتتىم، ھاجىم دادا، — دېدى.

ئىسمەتۈللانىڭ جاۋابىدىن ئۆيىدە كۈلکە كۆتۈرۈلدى.

كۈلکىدىن ئۆزىنى ئاران توختاتقان زەينۇللا حاجى:

- كىتابقا بۇنچە ئامراق بولسىڭىز، ئوغىرلاپ گۇناھ ئۆتكۈزمەڭ، بالام، سىزگە ئۆزۈملا بېرىھى، — دېدى.

- كىتابلىرىڭىزنى مائىا بەرسىڭىز تىباباتچىلىكى قانداق قىلىسىز، ھاجىم دادا؟ — دېدى ئىسمەتۈللا.

بۇنىڭ بىلەن ئۆيىدە بايىقىدىن بەكرەك كۈلکە كۆتۈرۈلدى.

بۇگۈن زەينۇللا ھاجىنىڭ ئۆيىدە، موللا نېمىتۈللا ئوغلىنىڭ ئىسمىنى قويۇشقا چاقىرغان مېھمانلارنىڭ ھەممىسى بار ئىدى. پەقىت باشقىلارغا ئانچە تونۇشلۇق بولمىغان قىرىق ياشلار چامىسىدىكى ئورا كۆز، يۈزى يۈمىلاق، كۆزلىرىدىن سىزگۈر، خۇش چاچقاقلقى بىلىنىپ تۈرىدىغان بىر مېھمان موللا بىلالنىڭ يېنىدا ئولتۇراتتى.

موللا بىلال:

- بۇياق خوتىن شەھىرىدىكى ئەلگە تونۇلغان سازەندە

قادیر قالۇن بولىدۇ، بىز يېقىن دوستلاردىن. ئاتايىن تەكلىپ قىلىپ ئېلىپ چىقتىم، — دېدى ئۇ كىشىنى تونۇشتۇرۇپ.

مېھماڭلار «قادیر قالۇن» دېگەن ئىسىمنى ئاڭلاپ تەۋرىھەپ كەتتى: «ئەسلى ئۆزلىرى ئىشكەنلا»، «نامىشەرپىلىرىنى كۆپ ئاڭلىغان»، «ئاللا دىدارلىشقا بۇگۇن نېسىپ قىپتۇ» دېيىشتى ئۇلار بەس - بەستە قادر قالۇن بىلدەن باشقىدىن قول ئېلىشىپ كۆرۈشۈپ.

— مەرھابا، مۇبارەك قەدەملىرىگە مەرھابا! نامىشەرپىلىرىنى كۆپ ئاڭلىغان، تەقدىر بۇگۇن يۈز كۆرۈشۈشكە نېسىپ قىپتۇ. سىلىنى بۇ يەرگە ئېلىپ چىققان دوستىمىز موللا بىلالغىمۇ كۆپ رەھمەت، قېنى ئازادە ئۆلتۈرسىلا! — دېدى زەينۇللا حاجى.

بۇ ئۆيگە جەم بولغان بۇ دوست - بۇرا دەرلەر ئۆز دەۋرىسىنىڭ ئوقۇمۇشلۇق ئۆلىمالىرى ئىدى. ئۇلار پات - پات بىرەرسىنىڭ ئۆيىدە جەم بولۇپ ئىلىم - مەربىپەت، مۇزىكا، شېئىرىيەت ھەققىدە مۇتالىئە قىلىشاتتى. خەلقنىڭ ئاھۇ - زارغا قايغۇرۇشۇپ، نىجاتلىق يوللىرى ئۆستىدە ئىزدىنىشەتتى. ئاخىردا بۇتۇن غەم - قايغۇ، ئارزو - تىلەكلىرىنى بوشىتىۋالاتتى. بۇگۇنمۇ ئۇلار ئادىتى بويچە تاماق يېگەچ خوتەنىڭ ھازىرقى ۋەزىيەتى، مۇھىمى پۇقرالارنىڭ تۇرمۇشى، ئەدەبىيات - سەنئىتى ھەققىدە ئۇزۇندىن - ئۇزۇن سوھىبەتلەشتى. ئاخىردا قوللىرىغا تەمبۇر، دۇtar، قالۇن... قاتارلىق سازلارنى ئېلىپ «مۇشاۋىرەك» مۇقامىغا تەڭكەش قىلىپ،

مەشەپنىڭ تۆۋەندىكى غۇزىلىنى ئوقۇدى:

قادىرىم قۇدرەت بىلەن بىزنى ئەزىزجان گەيىلىدى،
شۇكىرى لەلا جان بېرىپ تۈرىنى ئىمان گەيىلىدى.
بىرگە بىردى مالۇ - مۇلكەت، ساھىبى دۆلەت قىلىپ،
بىزنى خارۇ بىزنى زارۇ بىزنى ئەزىزغان گەيىلىدى.
ياخىدۇرۇپ يامغۇرلىرىنى، ئاققۇزۇپ چەشمەلىرىنى،
ئۇندۇرۇپ تاغدا گىياد، چۆللەرنى بوستان گەيىلىدى.
خوجا مەخرۇر بولمىغىن، دۇنيا - مۇلۇككە ئالدىنىپ،
بۇ مۇلۇم كۆپ خوجىنىڭ مۇلكىنى ئەزىزغان گەيىلىدى.

ئىسمەتۇللا تەمبۇر چالغان دادىسغا، ساتار چالغان ئىلىاس
قارىغا، دۇتار چالغان زىكىر ئۇللا ئاخۇنغا، قالۇن چالغان قادر
قالۇنغا، ھەممىسىگە بىر - بىرلەپ قاراپ چىقتى. ئۇلار شۇ
تاپتا ئۆزلىرىنى ئۇنتۇغان حالدا قوللىرىدىكى سازلارنىڭ
ئىچىگە چۆكۈپلا كەتكىنەك قىلاتتى. ئىسمەتۇللانىڭ
مۇزىكىغا شىيدا ناز ۋەك قەلبى مۇقامنىڭ سېھرى كۈچى بىلەن
كەچ كۆزدىكى يوپۇرماقتەك تىستەيتتى. يوغان كۆز
چانقلىرى لىقىدە ياشقا تولغانىدى. مۇشۇنداق ئېسىل
كۈيەرنى كىملەرنىڭ يازغانلىقىنى بىلگۈسى، ئاشۇ پىر -
ئۇستازلارنىڭ ئېتىكىگە باش قويۇپ، مۇبارەك قوللىرىغا
سوّيگۈسى كېلەتتى. «قاچان مەنمۇ مۇشۇ ئۇستازلاردەك ساز
چېلىپ ناخشا ئوقۇyalىيدىغان، كىشىلەرنىڭ يۈرەك
تارلىرىنى تىرىتىدىغان شېئىرلارنى يازالايدىغان
بولارمۇن - ھە!» دەپ ئويلايتتى. ئۇ ناخشىنىڭ سېھرى

کۈچىدىن بىھۇش بولغان هالدا، ئۆزىگە - ئۆزى ئاستا پېچىرىلىدى: «خۇدا بۇيرۇسا، مەن چوقۇم ئۇستا سازەندە بولۇپ يېتىشىپ چىقىمىن. تەمبۇرنى دادامغا ئوخشاش چالالايدىغان بولىمەن. مەن مۇشۇ ئارزۇيۇمغا يېتىش ئۈچۈن قانچىلىك رىيازەت چەكىسىم، ئۇستا لارنىڭ بىر ئۆمۈر خىزمىتىنى قىلسام شۇنىڭغا رازى! ...». پەدىنىڭ «چارگاھ»قا يۆتكىلىشى ئۇنىڭ دىقىقىتىنى بۆلدى. ئەمدىلىكتە مۇزىكا يېڭى بىر ئاهائىغا يۆتكىلىپ، سۈزۈك تاغ سۈيىنىڭ ئاۋاازىدەك چىقتى. جىمجىت كېچە قوينىغا سىڭىپ كەتكەن بۇ ئاۋاازلار تۇن پەردىسىنى يېرىپ يىراقلارغا تارىدى. ئۇلار مۇشۇ چالغانچە بامدات نامىزىغا قىدەر چالدى: ناماز ۋاقتى توشۇپ قالغانچە چاغدىلا ئەتكەنلىك چايىنى ئىچىپ ناماز ئوقۇدى. مېھمانلارنى ھەيران قالدۇرغىنىنى، ئىسمەتۇللانىڭ بۇ كېچىنى ئۇخلالپ قالماي مۇقام ئائىلاب تالڭ ئانقۇزغىنى بولدى. ئۇلار ئىسمەتۇللانىڭ بۇ كېچىنى قانداق شېرىن خىال، تاتلىق ئارزۇلار بىلەن ئۆتكۈزگىنىنى بىلەمەيتتى.

ئىككىنچى باب ئىلىم ئىشقىدا

1

دادىسى تىلاخېنىم بىلەن مەسىلىيەتلىشىپ ئىسمەتۈللانى 1831 - يىلى 7 - ئايىدا خوتەن شەھرىدىكى مەشھور مۇدەررس مۇبارەكشاھ^① مۇپتى ئاخۇنۇمنىڭ مەدرىسىسىگە ئوقۇشقا بەردى. بۇ مەدرىسىگە كەلگۈچە ئىسمەتۈللا دادىسىدىن ئوقۇشقا تېگىشلىك زۆرۈر بىلەنلەرنى ئىگىلىكەندىن تاشقىرى ئەرەب، پارس تىلىدا دەسلەپكى ساۋااتنى چىقىرىپ بولغان بولۇپ، ئەرەب، پارس تىللەرىدىكى ئەسرەلرنى يامىداپ ئوقۇيالايتتى ھەم مەزمۇنىنى چۈشىنەلەيتتى. بۇنىڭدىن باشقا، خەتاتلىق، شېئىرىيەت ئىلىمدىمۇ ئىستېداتى زاھىر بولۇشقا باشلىغانىدى. ئۇنىڭ يازغان شېئىرلىرىنى ساۋاقداشلىرى قولدىن - قولغا ئۆتكۈزۈپ، تالىشىپ ئوقۇپ، دەپتەرلىرىگە كۆچۈرۈۋالاتتى. دادىسىغا ئەگىشىپ مۇزىكا چېلىش سورۇنلىرىغا بارسا، زەينۇلا ھاجىنىڭ ئۆيىدىكىدەك تاتلىق خىاللارنى قىلىپ ئولتۇرماستىن، قولىغا تەمبۇرنى ئېلىپ باشقىلارغا تەڭكەش چالاتتى ھەممە نەۋائى، مەشرەپ، ھۇۋەيدا... قاتارلىق پىر - ئۇستازلارنىڭ بىر قىسىم

① 19 - ئىسىرە خوتەن شەھرىىدە ياشىغان داڭلىق مۇدەررس.

غەزەللەرىنى ئوقۇيىتى.

موللا نېمەتۇللا ئىسمەتۇللا دىكى بۇ قىزىقىش ھەم تالانتىن كۆپ خۇرەسەن بولاتى ھەم سەل ئەنسىرەپمۇ قالاتى: «ئوغۇم تېخى كەچىك، ھېلىتىن شۇنچە كۆپ نەرسىلەرگە قىزىقىپ، ھەممىنى تەڭ بىلىپ كېتىمەن دېسە، مېڭىسى كۆتۈرەلەرمۇ؟ زېھنى قوبۇل قىلا لارمۇ؟...» دەپ ئويلايتى. شۇڭا، موللا نېمەتۇللا ئوغلىنىڭ ھازىرچە مۇزىكىنى قويۇپ شەرىئەت ئىلمى، ئەدەبىيات، ئەددەپ - ئەخلاق قاتارلىقلارنى، بولۇپمۇ ئەرەب، پارس تىللەرىنى نۇقتىلىق ئۆگىنىشىنى نەزەرگە ئېلىپ، قەشقەر مەدرىسىسىدىكى ساۋاقدىشى مۇبارەكشاھ ھۆزۈرىغا ئەكىلىپ بەرگەندى. ئىسمەتۇللا بۇ ئىشتىن بەكمۇ خۇشال بولدى.

ئىسمەتۇللا دەسلەپتە ئۆزىگە تەلەپنى قاتىق قويۇپ ھەممە دەرسىلەرنى تىرىشىپ ئۆگەندى. لېكىن، كۈنلەرنىڭ ئۆتۈشى بىلەن بۇ يەردە ئۆتۈلۈۋانقان دەرسىلەرنىڭ ئۆزىگە ئاپچە قىيىن ۋە يېڭى تۈيۈلمىغانلىقىنى ھېس قىلدى. ئۇ ئازراقلა تىرىشسا، ساۋاقداشلىرىنىڭ ئالدىدا ماڭالايتتى. ھەتتا، ئويۇن - تاماشاغا بېرىلىپ ئوقۇسىمۇ دەرسىلەردىن كېيىن قالمايتتى. ئۇ ئاخىرى پۇتۇن زېھنىنى ئەرەب، پارس تىللەرىنى ئۆگىنىشكە قاراتتى. ئۇ ھەر كۈنى كەچ يېتىپ، سەھەر تۇرۇپ پۇتۇن ۋۇجۇدى بىلەن ئۆگىنىشكە كىرىشىپ كەدتتى. ئۇ مەدرىسىنىڭ ئازادە ئالىلىق بېغىدا ھەر كۈنى سەھەر تۇرۇپ ئەرەب، پارس تىللەرىدىكى سۆزلەرنى يادا ئالاتتى. بۇ تىلىدىكى شېئىرلارنى ئۇنلۇك دېكلاماتسىيە قىلىپ ئۇيغۇرچىغا تەرجىمە قىلاتتى. ئۇنىڭ ئۆگەنگەنسېرى زېھنى ئېچىلدى، ئىرادىسى كۈچەيدى، ئۆگەنگەنسېرى ئۆزىنىڭ

تېخى كۆپ نەرسىلەرنى بىلمەيدىغانلىقىنى ھېس قىلدى. ئۇ پەقت مۇشۇنداق ئۆگەنگەندىلا مەدرىسىدىكى كۈنلىرىنىڭ مەنلىك ئۆتىدىغانلىقىنى، ئاتا - ئاننسىنىڭ ئەجرىگە جاۋاب قايتۇرالايدىغانلىقىنى بىلىپ يەتتى.

ئىسمەتۇللا بۇگۈنمۇ ئادىتى بويىچە ھەممە ساۋاقداشلىرىدىن بۇرۇن تۇرۇپ مەدرىسە هوپلىسىدىكى باعقا ئۆگىنىشكە چىقتى. بۇ دەل 11 - ئايىنىڭ ئاخىرلىرى بولۇپ ھاۋا سوۋۇپ كەتكەن، ئاخشامدىن بېرى ياغقان قار پۇتۇن زېمىننى، دەل - دەرەخ، هوپلا - ئاراملارنى ئاپتاق شايى بىلەن ئورىغانىدى. پاكىزه قار ئۇنىڭ ئايىغى ئاستىدا «غىرس - غىرس» قىلىپ رىتىملىق ئاۋاز چىقىرىپ تۇراتتى. ئۇنىڭ مەڭزى سوغۇقتىن قىزىرىپ كەتكەن بولۇپ گويا تازا پىشقان بىر جۇپ قىزىل ئالىمەك كۆرۈنەتتى. ئۇ توڭلىغان قوللىرىنى پات - پات ئېغىزىغا ئەكلىپ ھوراداپ ئىستىپ، ئۇياقتىن - بۇياقتى مېڭىپ، شىيخ سەئىدىنىڭ تۆۋەندىكى شېئىرنى ئاۋازىنى قويۇپ بېرىپ ئوقۇدۇ:

پەرشىتە گەر بولسا دىۋىگە ئۇلىپەت،
عۇگەنگەي ئۆھەشىلىك، مىكىرى، خىيانەت.
ياماندىن ياخشىلىق ئۆگەنەمەس كىشى،
بولاڭماس بۇرە جۇۋا تىككۈچى.

ئىسمەتۇللا، بۇ شېئىرنى ئاۋۇال پارسچە ئوقۇپ، ئاندىن ئۇيغۇرچىغا تەرجىمە قىلدى. ئۇستازى مۇبارەكشاھ ئىسمەتۇللانى كۆرۈپ، ئۇنىڭ شېئىر ئوقۇش تەلەپپىزىغا

بىردهم دىقىقت قىلىدى. ئۇنىڭ چىرايدا شاگىرتىدىن سۆيىنۈش، رازىمەنلىك جىلۇھ قىلاتتى.

— ئەسسالامۇ ئەلدىكۈم، ئىسمەتىللا بالام! — دېدى ئۇستاز ئاستا ئىسمەتىللانىڭ قېشىغا كېلىپ.

ئىسمەتىللا بۇ ئاۋازادىن چۆچۈپ، كىتابتىن بېشىنى كۆتۈردى — دە، ئالدىدا تۈرغان ئۇستازنى كۆردى ۋە ئالدىراپ سالام قىلىدى:

— ۋە ئەلدىكۈم ئەسسالام، ئۇستاز! مۇبارەك، ئەزىز تەنلىرى سالامەت تۈرىدىمۇ؟ ئەپۇ قىلغايلا، ئۆزلىرىنىڭ كەلگەنلىكلىرىنى سەزىمىي قاپتىمەن.

مۇبارەكشاھ ئىسمەتىللانىڭ قولىدىكى كىتابقا قارىدى. ئۇنىڭ قولىدا پارس شائىرى شەيخ سەئىدىنىڭ مەشھۇر ئىسىرى «گۈلىستان»نىڭ پارسچە نۇسخىسى تۈراتتى.

— ئاپىرىن بالام، ئەقلەنگە بارىكاللا، ئاللاتائالا زېھىنلىنى زىيادە قىلغاي، ئۇستاز سەئىدىنىڭ بۇ مۇبارەك كىتابنىڭ پارسچە نۇسخىسىنى ئوقۇپ، راۋان تەرجىمە قىلغۇدەك بوبىسىن!

— ئۇنچىلىك ئەممەس، ئۇستاز، بەك ئاشۇر ۋۇھتىلى، پەقەت ھەجىلەپ ئوقۇۋاتىمەن. تەلىملى---رىسگە موھتاجىمن، — دېدى ئىسمەتىللا ئىككى قولىنى كۆكىسگە قويۇپ سالام بەجا كەلتۈرۈپ.

— ئىسمەتىللا بالام، ياراتقان ئاللاتائالا تېنىخىنى سالامەت قىلغاي، ئىلىمەدە بازىل، دىيانەتلىك، ئەدەپ - ئەخلاقلىق ئادەم بولغايسەن. تىرىشىپ ئۆگەن، ئىلىم ئۆگىنىش ھەر بىر ئىنساننىڭ باش تارتىش بولمايدىغان مۇقەددەس بۇرچى. ئۇستاز ئەخەمەد يۈكىنەكى شۇنداق دېگەن:

« ئادەمدىكى بىلىم سۆگە كىنىڭ ئىچىدىكى يىلىككە ئوخشايدۇ، ئادەمنىڭ زىننتى ئەقىل بولسا، سۆگە كىنىڭ زىننتى يىلىكتۈر. بىلىمسىز ئادەمنىڭ يىلىكسىز سۆگە كىتكەك ئىچى كاۋاڭ بولىدۇ، يىلىكسىز سۆگە كىكە هېچكىم قول ئۆزاتمايدۇ. » سەن ھازىر پۇتون ئىشقىڭ بىلەن ئىلىم تەھسىل قىلىۋاتىسىن. بوشاشماي تىرىش ئوغۇم. تىرىشقان ئادەمنى ئاللاتائالا چوقۇم مۇراد - مەقسىتىگە يەتكۈزىدۇ. لېكىن، ئۆزۈڭنى كۆپ ئاسرا، تەن سالامەت بولسلا ھەممە ئىشنى قىلغىلى، بىلمىگەننى ئۆگەنگىلى بولىدۇ. قارىغىنا، مۇشۇنداق سوغۇقتا سىرتتا دەرس تەكرار قىلسالىڭ ئۆزۈڭگە سوغۇق ئۆتكۈزۈۋالىسىن، دىققەت قىل بالام! - دېدى مۇبارەكشاھ.

- كۆڭۈل بۆلگەنلىرىگە رەھمەت ئۇستاز، چوقۇم دېگەنلىرىدەك قىلىمەن! - دېدى ئىسمەتۈللا ئۇستازى بىلەن خوشلىشىپ.

ئىسمەتۈللا مۇبارەكشاھ كەتكەندىن كېيىن يەن پارسچە سۆزلىكلىرنى يادلاشقا باشلىدى. ئۇنىڭ ئاۋازى جىمجىت سەھىر قويىنغا، پاكىزه قارغا، تۇمانلىق ھاۋا بوشلۇقىغا سىڭىپ كەتتى. مۇشۇ ۋاقىستىنىڭ ئۆزىدە ئۇنىڭ ساۋاقداشلىرى ئىسىق يوتقانلىرىغا پۇركىنىپ، شېرىن چۈش كۆرۈپ، تاتلىق ئۇخلاۋاتاتتى. ئۇ ھەركۈنى باشقىلاردىن ئىككى سائەت بۇرۇن تۇرۇپ مۇشۇنداق دەرس تەكرار قىلىپ ياتاققا كىرگەن چېغىدا، ئۇلار ئاندىن قوبۇپ تاھارەت ئېلىشقا تۇتۇش قىلاتتى.

ئىسمەتۈللانىڭ مۇبارەكشاھ مەرسىسىدىكى ئوقۇشى كۆزنى يۈمۈپ - ئاچقۇچە ئۈچىنچى يىلىغا قىدەم قويىدى. ئۇ مۇشۇ يىللارنىڭ ھەر مىنۇت، ھەر دەقىقىنى چىڭ تۇتۇپ ئۆزىنى ئونتۇغان حالدا ئۆگەندى. مۇھىمى ئەرەب، پارس تىللەرىنى خېلىلا پىشىق ئىگىلىدى. مۇدەرەسلەرنىڭ ياردىمىدە لۇتپى، نەۋائى، ئەخەممەد يۈكەكى، ئەخەممەد يەسوئى، يۈسۈپ سەككاكى، خۇجا ھاپىز شەرازى، نەسىردىن رابغوزى، شەيىخ سەئىدى... قاتارلىق پىر - ئۇستازلار بىلەن تېخىمۇ چوڭقۇر تونۇشتى. ئۇلارنىڭ كىتابلىرىنى ئوقۇپ، ئۇلار بىلەن تېخىمۇ چوڭقۇر غايىۋانە مۇڭدىشاتتى. ئۇ ساۋاقداشلىرى ئارىسىدا موللا قۇربان^①، خوجا قاسىم ئىسىملىك ئىككى ساۋاقدىشى بىلەن ئالاھىدە يېقىن ئۆتەتتى. ئۇچەيلەن بىر يەرگە كەلسە، شېئىرىيەت، تارىخ، مۇزىكا ھەققىدە كەڭ - كۈشادە سۆھبەتلىشەتتى. موللا شېئىرىلىرىنى ئۆزئارا ئوقۇپ مۇتالىئە قىلىشاتتى. موللا قۇربان شېئىرىيەت، تارىخقا ئالاھىدە قىزىقسا، خوجا قاسىم مۇزىكىغا قىزىقاتتى. ئىسمەتۈللا بولسا شېئىرىيەت، تارىخ، مۇزىكىنىڭ ھەممىسىگە ئىشتىياق باغلەغانىدى. ئۇ يايلىغاندىن خوتەن شەھىرگە كىرىپ مۇزىكىدىن ئايىلىپ قالغانىدى. ئۇ بارا - بارا بۇنى ھېس قىلىپ كۆڭلى يېرىم

① شائىر موللا قۇربان چىرىنىڭ ئىماما (بوستان) دېگەن يېرىدىن.
19 - ئىسىرنىڭ ئالدىنى يېرىمىدا دۇنياغا كەلگەن. «داستانى ئىمامى جەئغۇرى سادىق» ناملىق تارихىي داستانى ۋە، بىر بۆلۈك لىرىك شېئىرىلىرى بار.

بولۇپ تۇرغاندا، خوجا قاسىم بىر كۇنى ئۇنى ئېلىپ خوتەن شەھرىنىڭ قەدىمىي كۆچلىرىنىڭ بىرى بولغان «تۈزگەن كۆچىسى»غا — قادر قالۇنىنىڭ ئۆيىگە باشلاپ كەلدى. ئىسمەتۈللا قادر قالۇنى زەينۇللا حاجىنىڭ ئۆيىدە كۆرگەن ھەم ئۇنىڭ چالغان مۇزىكىسىنى، ئېيتقان ناخشىسىنى ئაڭلىغانىدى. بۇ ئۇچرىشىشتىن قادر قالۇنما، ئىسمەتۈللامۇ ناھايىتى خۇشال بولدى.

— مەرھابا، كىتاب ئوغرسى تالىپ، غېربانە كەپەمگە مۇبارەك قەدەملەرى يېتىپ مېنى بەك خۇشال قىلىۋەتتىلە، قېنى تۆرگە ئۆتسىلە! — دېدى قادر قالۇن، زەينۇللا حاجىنىڭ ئۆيىدىكى ئىشنى ئەسلىتىپ.

— تىنج تۈردىلىمۇ، ئۇستاز؟ قايتا دىدار كۆرۈشكىنىڭ كۆپ خۇرسەنمەن. نەچچە ۋاقىتتىن بىرى ئۆيلىرىنى بىلدەلمىگەچكە يوقلاپ كېلەلمىدىم، ئەپۇ قىلغايلا! — دېدى ئىسمەتۈللا سالام بىلەن.

مۇشۇ ئۇچرىشىشتىن تارتىپ بۇ ئۈچ ساۋاقداش بوش ۋاقىت تاپسلا قادر قالۇنى يوقلاپ كېلىدىغان بولدى. بولۇپمۇ، ئىسمەتۈللا بىلەن خوجا قاسىم ئۇنىڭدىن مۇزىكىغا ئائىت كۆپ نەرسىلەرنى ئىگلىدى. قادر قالۇن مۇزىكا چالىدىغان بولسا، ئىسمەتۈللانىڭ پۇتۇن جىسىمى خۇددى سىماتتەك ئېرىپ كېتتى. ئۆزىنى بۇ رېثال دۇنيادا، ئادەملەر ئارىسىدا ئەممەس، باشقا بىر دۇنياغا بېرىپ قالغاندەك ھېس قىلاتتى. روھى كۆتۈرۈلۈپ، ۋۇجۇدى كۈچ - قۇۋۇچتەكە تولۇپ، قەلبى شېرىن ئارزۇلار بىلەن داۋالغۇيىتى، كۆز چاناقلىرى ياشقا تولاتتى. قادر قالۇنىنىڭ مۇزىكا ئۇستازلىرى ھەققىدىكى ھېكايىلىرىنى ئاڭلاپ،

بەزىدە ئۇن سېلىپ يىغلاپ كەتسە، بەزىدە كۈلۈپ كېتەتتى.
بۇگۇن بۇ ئۆچ مۇقىم شەيداسى قادر قالۇنىڭ ئۆيىگە
كەلدى. قادر قالۇن ئادىتى بويىچە چاقچاق بىلەن ئۇلارنى
قىزغىن قارشى ئالدى.

ئۇلار سۇپىغا سېلىنغان كۆرپىگە جايلىشىۋالغاندىن
كېيىن چاي ئىچكەچ خوتەننىڭ هازىرقى ئەھۋالى، پۇقرالار
تۇرمۇشىنىڭ ئېغىرلىقى، ئامبىال، بەگلىرىنىڭ چىرىكلىكى،
ئالۋان - سېلىقىنىڭ كۈندىن - كۈنگە ئېغىرلىشىۋاتقانلىقى،
ئۇ يدر، بۇ يەرلەرde كۆتۈرۈلگەن قوزغىلاڭ... قاتارلىقلار
توغرىسىدا پاراڭ سېلىشتى. ئاخىرىدا ئۇلارنىڭ سۆھبىتى
تەبىئىي ھالدا شېئىرىمەت ۋە مۇزىكىدا توختىدى.

ئىسمەتۈللا «مۆجىزى» سۆزىنى تەخەللۈس قىلغان،
ئۆزىنىڭ مۇزىكىغا - سەنئەتكە بولغان سۆيىگۈ - مۇھەببىتى
ئىزهار قىلىنغان بىر غەزىلىنى سۆھبەتداشلىرىغا ئوقۇپ
بىردى. ئۇنىڭ شېئىرىدا ھېسىيات ناھايىتى قويۇق، پىكىر
خېلىلا تىرەن بولۇپ، ئۇنىڭ مۇزىكىخا بولغان ئوتتەك
ئىشتىياقى، ئەقىدىسى، شۇنىڭدەك ئىرادىسى تەسرىلىك
ئىپادىلەنگەندى. شېئىر ھەممە يەننىڭ ياخشى باھاسىغا
نائىل بولدى.

سۆھبەت يەنە مۇزىكا ھەققىدە بولۇۋەپدى، قادر قالۇن
ئۇبدان ئۈيلىنىۋالغاندىن كېيىن شۇنداق دېدى:

- بىز تارتىقان بېرى ئۇرۇش - يېغىلىقىنىڭ دەردىنى
كۆپ تارتىقان خەق. شۇ ۋە جىدىن ئاۋام پۇقرى ئۆزلىرىنىڭ
ئازابلىرىنى، ئارزۇ - تىلەكلىرىنى پەقدەت مۇقاماغا، ناخشىغا
سىڭدۇرۇپ كەلگەن. مۇقاڭلارنى ئوقۇپ كۆڭلىنى
ئاۋۇندۇرۇپ، ھار دۇقىنى چىقىرىپ كەلگەن. شۇڭا،

بىزدەك سازەندىلەر ئاۋام پۇقرانىڭ كۆڭلىدىكىنى ئېچىپ، يىغىسىنى يىغلاپ، كۈلكىسىنى كۈلۈپ كەلگەنلىكىمىز ئۈچۈن قەدرلىنىمىز. مۇشۇنىڭدىن قارىغاندا، بىر ھەقىقىي سازەندە بولىمەن دېگەن كىشى ئاۋۇال نېمە قىلىشى زۆرۈر؟ — ئۆزىنىڭ بارلىقىنى سەنئەتكە، مۇزىكىغا ئاتىشى زۆرۈر، ئۇستاز! — دېدى ئىسمەتۇللا دېگەندەك، ئۆزىنىڭ بارلىقىنى، پۇتون سۆيگۈسىنى مۇزىكىغا تەقدىم قىلىشى زۆرۈر. لېكىن، ئەڭ مۇھىم مەسىلە بۇلا ئەمەس. مۇھىمى، ئۆزىنىڭ بارلىقىنى خەلقىگە بېغىشلىيالىشى، خەلقى كۈلسە كۈلەلىشى، خەلقى يىغلىسا تەڭ ياش تۆكەللىشى، خەلقى بىلەن تەڭ نەپەس ئېلىپ ياشىيالىشى لازىم. مانا مۇشۇنداق سازەندىنى خەلق بېشىدا كۆتۈرۈشكە، ئۆزى پەگادا ئۇلتۇرۇپ تۆرگە باشلاشقا چىن كۆڭلىدىن رازى بولىدۇ، — ئۇ قانداق دېدىم، دېگەندەك سۆھبەتداشلىرىغا قاراپ قويۇپ سۆزىنى داۋام قىلدى، — سىلەردىم مانا مۇشۇنداق روھ، يەنى ئۆزۈڭلارنىڭ بارلىقىڭلارنى خەلققە تەقدىم قىلىش روھى بولۇشى كېرەك. بەقدەت مۇشۇنداق قىلاسالىڭلار ئاللاتائىلا مۇراد - مەقسىتىڭلارغا يەتكۈزىدۇ.

— مەن خۇدا خالىسا، چوقۇم شۇنداق قىلايمەن، ئۇستاز، — دېدى ئىسمەتۇللا قەتئىلىك بىلەن، — مەن مۇزىكىنى، مۇقامىنى جېنىمىدىن ئىزىز كۆرمەن. مەن ئەقلىمگە كەلگەندىن باشلاپ دادامنىڭ قۇچقىدا ئۇلتۇرۇپ مۇزىكا ئاڭلىدىم. مۇقامنىڭ سېھىرلىك مۇڭلىرىغا بۆلەندىم. مېنىڭ سەبىي يۈرىكىمنى لەرزىگە سالغىنى، مېنى يىغلاقىنى ھەم يىغىدىن پەس قىلغىنى مۇزىكا، مەن

ھەقتا مۇزىكىسىز ياشىيالمايمەن دېسەممىز بولىدۇ، ئۇستاز! — ئۇنىڭ ھەربىر سۆزى سەممىي ھېسسىياتى بىلەن يۈرەك قېتىدىن چىقاتتى. ئۇ مۇشۇ تاپنىڭ ئۆزىدە مۇشۇنداق سۆزلەرنى دېيدىلگەنلىكىدىن ھەم خۇشال ھەم ھەيران ئىدى.

ئۇلار پاراڭنىڭ ئاخىرىدا ئادىتى بويىچە ناز چېلىپ ھار دۇقىنى چىقارماقچى بولۇپ، قوللىرىغا تمبۇر، قالۇن، دۇتارلىرىنى ئېلىپ، «ناۋا» مۇقامىغا تەڭىشىپ تۆۋەندىكى ناخشىنى ئوقۇدى:

ئىتتىلار قاتا شۇرۇر گادانى كورسە،
عڭاشىق سوپىيەندر بالانى كورسە.
كۆپ نالىق قىلىور سەھىردە بۇلىپول،
گۈلننىڭ يۈزىدە سابانى كورسە.
پەرۋانە ئۇردار عۆزىز چىراڭما،
مۇتنىڭ يۈزىدە خۇدانى كورسە.
مدقسەتكە يېتىدر نەنۋائى شىۋىدەم،
مدەشىر كۈنلىرى مۇستاپانى كورسە.

مۇڭلۇق ناخشا ساداسى سۈكۈتكە چۆمگەن «تۈزغاق كوچىسى»نى ئاستا — ئاستا ئويغاراتتى، يېتىپ بولغان كىشىلەر بىر - بىر لەپ ئورۇنلىرىدىن تۈرۈپ قادر قالۇننىڭ ئىشىك ئالدىدا ئولتۇرۇپ، مۇقامىنىڭ كېيىنكى مەرغۇللەرنى ئاڭلىماقتا ئىدى.

ئىسمەتۈللانىڭ مۇبارەكشاھ مەدرىسىسىدىكى ئوقۇشى تولىمۇ مەنلىك ئۆتمەكتە ئىدى. ئۇنى مۇدەررس ۋە ساۋاقداشلىرىنىڭ ھەممىسى ھۆرمەت قىلاتتى. ئۇنىڭ شېئىرىيەتتىكى ئىستېداتغا قول قوياتتى. ئۇ ساۋاقداشلىرى بىلەن شېئىرىيەت، ۋە شەرىئەت ئىلىمى ھەققىدە بىر قەدەر چوڭقۇر ۋە سىستېمىلىق مۇتالىئە قىلىشاتتى. ئۇنىڭ «مۆجىزى» تەخەللۇسىدا يازغان لىرىك شېئىرلىرى ساۋاقداشلىرى ئارسىدا ئەتتىوارلىنىپ ئوقۇلاتتى. ئۇنىڭ نام - شۆھرتى ئەمدىلىكتە مەدرىسىدىلا ئەمەس بىلكى خوتەن شەھىرىگە تونۇلۇشقا باشلىغانىسىدى. ئۇستازى مۇبارەكشاھ ئۇنى ئۆزىنىڭ ئائىلىسىدە پات - پات ئۆتكۈزۈلۈپ تۇرىدىغان ئىلىمى مۇتالىئىگە قاتناشتۇراتتى. بۇ يىغىلىشقا ئۆز دەۋرىنىڭ ئالىم - ئۆلىمالىرى قاتنىشاتتى. بۇ كۈنمۇ ئىسمەتۈللا ئۇستازىنىڭ تەكلىپى بىلەن ئۇنىڭ بېغىغا كەلدى، مېھمانلار باغاننىڭ ئوتتۇرسىغا قويۇلغان كاربۇاتىن ئورۇن ئالدى. باغ ئىچى سېرىق، قىزىل ئىتىرگۈل، قىزىلگۈل، سېرىق سەبىدە، رەيھانگۈل... بىلەن تولۇپ كەتكەن بولۇپ، گۈللەرنىڭ ھەر بىرىدىن تارالغان ئۆز گىچە ھىد دىماقلارنى مەست قىلسا، گۈللەرنىڭ بەرگىگە قونۇپ ئەركىن ئۇچۇشۇپ يۈرگەن كېپىنەكلەر باغاننىڭ مەنزىرىسىگە ئالاھىدە ھۆسн قوشقانىسىدى. مېھمانلار ئورۇن ئالغان كاربۇاتىنىڭ ئالدىدىن ئۆتىدىغان ئىككى قاسىنىقى چىم، چۈچگۈن قاتارلىق ئوت - چۆپلەر بىلەن ئورالغان ئېرىقتا شىلدەرلەپ ئېقىپ تۇرغان سۈزۈك سۇ، بۇ يىغىلىشتا

ئولتۇرغان شائىرلارغا يېڭىچە ئىلھام، ھېسىسیات بېغىشلايتىسى. بۇگۈن بۇ يەركە قاراقاشتىن دىلبىر دورغا^①، مۇھەممەت تۆمۈر قاراقاشى^②، ئەرەب، پارس تىللرىدا خۇددى ئانا تىلىغا ئوخشاش پاساھەتلەك شىئىرلارنى يازالايدىغان شائىر موللا غازى^③، شائىر موللا بىلال قاتارلىق ئون نەچچە ئۆلىما جەم بولغان بولۇپ، ئىسمەتۇللا ئۇلارنىڭ بالىسى دېمىتىلىكلا ئىدى.

كارىۋاتقا ئازادە داستخان سېلىنىپ، ئۇستىگە سارغىيىپ پىشقان گىرده، ياخاڭ، ئۇرۇڭ مېغىزى، پاكىزە قۇرۇتۇلغان قۇرۇق ئۆزۈم، ھەسەل، گۈلقەنت قاتارلىقلار تەخسىلەرگە ئېلىنىپ چىرايلىق تىزىلغاندى. ئۇلار چاي ئىچكەچ تەبىئىي ھالدا شىئىرىي سۆھبەتكە چۈشتى.

دىلبىر دورغا ھۆكۈمران گۈرۈھلار بىلەن ئەمگە كچى خلق ئوتتۇرسىدىكى تۈپكى زىددىيەت ۋە ئۇنىڭ ئىجتىمائىي ئاساسى چوڭقۇر ئېچىپ بېرىلگەن مۇخەممەنسىنى سۆھبەتداشلىرىنىڭ ھۇزۇرغا سۇندى:

ئۆي سەرە مجانىم ئىرۇرۇر ئىتكىكى سېۋەتتو بىر خاپان،
ھېيتتا كىيمەتكىلىك ئۈچۈن بار كوهەنا ياماقلىق چاپان.
تەگىمىدى نەچچە مەھەل بولدى ئۆتۈك، كەشكە ئاپان،

^① 18 - 19 - ئىسرلەردە ئۆتكەن شائىر، «دىلبىر» تەخىللىؤسىدا شىئىر ئىجاد قىلغان.

^② 18 - 19 - ئىسرلەردە ئۆتكەن تارىخچى ۋە شائىر. ئۇنىڭ «تەزكىرە تۆلۈرشات» ناملىق ئىسىرى بىزگىچە يېتىپ كەلگەن.

^③ 18 - 19 - ئىسرلەردە ئۆتكەن شائىر. ئۇنىڭ «دىۋان غازى» ناملىق شىئىرلار تۆپلىمى بىزگىچە يېتىپ كەلگەن.

ئانچە يېرىلىدى گایاڭ داڭىم يالاڭ گایاڭ يۈرۈبان.
كۆمرىمىز توتىش شۇ يەڭىلەغۇ دەرد - پلاكتىن بېرىمىز..

دىلىپور دورغا يېگىرمە بىر كۈپلىتلىق مۇخەممىسىنى شۇنداق ھېسسىياتلىق، رىتىملىق ئوقۇدىكى، هەتتا ئۆزىمۇ بىر قانچە قېتىم توختاپ، تىنئۇپلىپ كۆزلەرنى سۈرتۈۋەتكەندىن كېيىن داۋاملاشتۇردى. سورۇن ئەھلى پۇتۇن دققىتى بىلەن ئائىلايتتى. ئىسمەتوللا ھەممىدىن بىك ھاياجانلانغانىدى. ئۇنىڭ كۆز ئالدىدا: ئەۋلادمۇ ئەۋلاد بەگ، ئامبىلار ئۈچۈن ھايۋان كەبى ئىشلەپ، ئۇچىسى ئىللەغۇدەك كىيمىم، قورسىقى تويعۇدەك تاماقدا ئېرىشەلمىگەن، كۆز ياشلىرىنى يامغۇرەك تۆكۈپ مەنسەپدارلارنىڭ ئالدىدا تىزلىنىپ شاپائەت تىلەۋاتقان بىچارە دېھقانلار نامايان بولدى. ئۇ بۇ شېئىردىن ھەقىقەتن زور ئىلھام، مەنىۋى زوق ئالغانىدى. لېكىن ئۇ بۇ ئۇستازلارنىڭ ئالدىدا بىر نەرسە دېمەي سۈكۈتكە چۆمگەن حالدا ئولتۇرۇپ ئۆزىچە پىكىر يۈرگۈزۈپ، باها بېرىتتى. شېئىر ئوقۇلۇپ بولدى. باغنىڭ ئىچى ئېغىر سۈكۈتكە چۆمدى. ھەممىسىنىڭ روھىي دۇنياسى گويا ئېغىر تاغدا باستۇرۇپ قويغاندەك حالىتتە ئىدى. ئاخىرى بۇ جىمجىتلىقنى شائىر موللا بېلال بۇزدى: — بۇ شېئىر ھەقىقەتن پاساھەتلىك، چىن يېزلىپىتۇ. مېنى خۇشال قىلغىنى شېئىردا ئەمگە كېچىلەر زىممىسىدىكى زۇلۇم، خورلۇق ئۇستىدىن ھەققانى شىكايدەت قىلىنغان، ئامبىال، تۆرلىرىنىڭ چىرىكلىكى، ئاچ كۆزلىكى دادىلىق بىلەن ئىچىپ كۆرسىتىلگەن. خەلقىمىز بۈگۈنكى كۈنده مۇشۇنداق شېئىرلارنى ئوقۇشقا موھتاج.

— موللا بلال دۇرۇس ئېيتتى، — دېدى موللا
غازى، — خەلقنىڭ شائىرى خەلقنىڭ يىغىسىنى
يىغلىيالسا، ئۇلارنىڭ دەرد - پىغانلىرىغا ئورتاق بولالىسا،
بۇ تولىمۇ خاسىيەتلەك ئىش سانلىدۇ. نەۋائى هەززەتلەرى
ئۆز شېئىرلىرىدا، خەمسىلىرىدە ئاشۇنداق قىلالىغانلىقى
ئۈچۈن ھۆرمەتكە سازاۋەر بولغان.

— ئاللاتائالا قوللىرىغا دەرد بەرمىگەي، شېئىرى
پىكىرىلىرى، ھېسىسىاتلىرى بۇلاق سۈيىدەك بۇلدۇقلاب
تۇرغايى! — دېدى مۇبارەكشاھ سۆيۈنۈش بىلەن.
ئۇلار يەنە، مۇخەممەسنىڭ تىلى، رېئال ئەھمىيىتى،
ئۇنۇمى ھەققىدە مىسرامۇ، مىسرا تەھلىل يۈرگۈزدى.
خوتەننىڭ كونكرېت ئەھۋالغا بىرلەشتۈرۈپ مۇھاكىمە
قىلدى. كېرىيە، چىرا، قاراقاش... قاتارلىق جايىلاردىكى
خەلقنىڭ بېشىغا كەلگەن ئېغىر كۈلپەت ۋە ئۇلارنىڭ
قاراشلىق ھەرىكەتلەرىنى بايان قىلىشتى. ئىسمەتۈللا بۇ
ئۇستازلارنىڭ ھەر بىر سۆزلىرىنى كۆڭۈل قويۇپ ئاڭلىدى.
مۇتالىئە جەريانىدا مۇھەممەت تۆمۈر قاراقاشى، موللا غازى،
موللا بلال قاتارلىقلارمۇ ئۆزلىرىنىڭ پاساھەتلەك
شېئىرلىرىنى ئوقۇدى. ئۇلار ئەنە شۇنداق شېئىر ئوقۇيىتى
ھەم جەمئىيەت ئەھۋالغا بىرلەشتۈرۈپ تەھلىل قىلاتتى.
ئۇلارنىڭ سۆزلىرىدىن ئىسمەتۈللا، شېئىر ۋە شائىر ھەققىدە
روشن قاراشقا ئىگە بولدى. شائىرنىڭ زادى قانداق
كىشىلەر ئىكەنلىكى، ئۇلارنىڭ پەقدەت ئۆز خەلقى بىلەنلا
ياشىيالايدىغانلىقى، شائىرلارنىڭ ئۆز غېمى ئۈچۈن ئەمدەس،
بىلكى خەلقنىڭ غېمىنى يېپ ياشايىدەغانلىقىنى چوڭقۇر
تونۇپ يەتتى.

«من چو قوم شېئرلىرىمىزنى خەلق بىلەن ھەمنەپەس قىلىشقا تىرىشىمەن. ئۆزۈمىنىڭ بارلىقىنى مۇزىكىغا، شېئرىيەتكە تەقديم قىلىمەن. چو قوم مۇنۇ ئۇستاز لاردەك نۇسرەت قۇچىمەن. من ئەمدى چۈشەندىم، پەقدەت خەلقلا شېئرنىڭ، مۇزىكىنىڭ قۇرىماس بۇلىقى، بىردىبىر مەنبەسى ئىكەن. من ئاۋۇال پۇقرا ئارسىغا چۆكۈپ، ئۇلارنىڭ مۇڭ - زارى، ئارزۇ - ئارمانلىرى ئەكس ئەتتۈرۈلگەن غەزەللەرنى يېزىپ، تەمبۈرۈم بىلەن ناخشا قىلىپ ئوقۇسام قانداق ياخشى بولاتتى - ھە! ياراتقان ئۇلغۇ ئىگەم، بۇ مۇراد - مەقسىتىمگە بەتكۈزگەيسەن!...»

- ئىسمەتۈللا، يازغان شېئرىيەتكىزدىن بىرەرنى ئائىلاب باقمايلىمۇ؟ ياشلارنىڭ پىكىرى تېخىمەمۇ جۈشقۇن كېلىدۇ، - دېدى مۇھەممەت تۆمۈر قاراقاش، مېھمانلارنىڭ پىيالىسىگە چاي لىقلادۇقان ئىسمەتۈللاغا قاراپ.

ئىسمەتۈللانىڭ خىيال يىپسى مۇھەممەت تۆمۈر قاراقاشنىڭ سۆزىدىن ئۆزۈلدى. ئۇ ئەدەپ بىلەن ئۇستاز لارغا قاراپ:

- من ئۇستازلىرىم ئالدىدا يازغانلىرىمىنى ئوقۇشقا ئاجىزلىق قىلىمەن. ھەممىلىرى ئەپۇ قىلىشالا، من ھەرقايىسلەرنىڭ مۇشۇنداق سۆھبىتىگە داخىل بولغانلىقىمدىن چەكسىز خۇشال. كۆپ نەرسىلەرنى بىلدىم، دىلىم يورۇق قۇياشقا، بىلمىگە تەشنا چاڭقاڭ قەلبىم ئابى زەمزەمگە ئېرىشكەندەك بولدى، - دېدى. ئارقىدىنلا ئۇ بۇ سورۇندا بىر نەرسە ئوقۇمسا، ئەدەپسېزلىك بولامدۇ قانداق، دېگەننى ئويلىدى، - من ئۇستازلىرىم ھۆزۈرىغا

ئۇلغۇغ پارس شائىرى ئەبۇ ئابدۇللا رۇداكىنىڭ بىر شېئىرىنى
ئوقۇپ بىرسەممىكىن، — دېگەن ئۆتۈنۈشنى قوشۇپ قويدى.
— قېنى مەرھەمەت! ئاڭلايلى! — دېيىشتى سورۇن
ئەھلى تەڭلا.

ئىسمەتۈللا رۇداكىنىڭ بۇ شېئىرىنى ئاۋۇال پارسچە
ئوقۇغاندىن كېيىن ئۇيغۇرچىغا تۆۋەندىكىدەك تەرجىمە
قىلدى:

جاھاننىڭ شادىلىقى يېخىلسا يېتۈن،
دوستلار دىدارىدىن بولالماس گۈستۈن.
بۈلسىمۇ گالەمە نى گازابلىقى گىش،
ئەڭ ئېغىرى دانا دوستتىن گاييرلىش.

— پاھ، پاھ! ئاپىرىن ئوغلۇم! — دېدى موللا غازى
هایاجان بىلەن، — پارسچە شېئىرىنى تولىمۇ جايىدا تەرجىمە
قىلدىڭىز، ھەتتا پارسچىدىن كۆپ ياخشى بولدى، ئاللاتائالا
زېھنىڭىزنى تېخىمۇ زىيادە قىلغاي، ئامىن!
سورۇن ئەھلىنىڭ ھەممىسى موللا غازىغا ئەگىشىپ
دۇئاغا قول كۆتۈردى. ھەممىسى ئاللاتائالادىن ئىسمەتۈللاغا
سالامەتلىك، ئەقىل - پاراسەت تىلىدى. ئۇستاز لارنىڭ بۇ
خىل شاپائىتى ئىسمەتۈللانى خىجالەتچىلىكتە قويدى. ئۇ
بېشىنىمۇ كۆتۈرەلمىي قىزارغان ھالدا ئۇستازلىرىغا
تەشەككۈر ئېيتىپ ئۇلتۇردى. مۇبارە كشاھنىڭ چىرايدا
تەبىسىم خۇددى باھار ئاپتىپىدەك جىلۋە قىلدى. ئۇ شۇ
تاپتا ئىسمەتۈللادىن چىن قەلبىدىن سۆيۈنەمەكتە، ئۇنىڭدىن
رازى بولماقتا ئىدى.

— ئىسسالامۇ ئەلەيکۈم، ئۆستاز!

پاكار بويىغا يارىشىلىق تۆمۈر رەڭ يەكتەك كىيىگەن، بېشىغا قاردهك ئاپئاق سەلлە ئورىغان، پۇتىغا مەسە كالاج كىيىگەن، چىرايدىن نۇر، كۆزلىرىدىن ئەقىل - پاراسەت يېغىپ تۈرىدىغان موللا نېمەتۆللا مۇبارەكشاھنىڭ ئازادە ھۈجرىسىغا كىرىپ كەلدى.

— ۋە ئەلەيکۈم ئىسسالام! — سۈپىدا پۇتۇن دىققىتى بىلەن نەۋائىنىڭ «چاھار دىۋان»نى ئوقۇپ ئولتۇرغان مۇبارەكشاھ ئالدىر اپ ئورنىدىن تۈرۈپ، موللا نېمەتۆللا بىلەن قۇچاقلىشىپ كۆرۈشتى.

— ئېپۇ قىلسىلا تەقسىر، ئالدىلىرىغا چىقالماپتىمن. بىك سەت ئىش بوبۇن، — دېدى مۇبارەكشاھ.

بۇ ئىككى ئۆلىما گەرچە ساۋاقداش بولسىمۇ، بىر - بىرىنىنىڭ ئىستېداتىغا، ئەخلاق - بېزلىتىگە بەكمۇ قايىل بولغاچقا، ئاشۇنداق «سىلە، ئۆزلىرى»، «تەقسىر» دېگەندەك سۆزلەرنى ئىشلىتىپ ئەھۋال سورىشاتتى هەم بىر - بىرىنى قاتتىق ھۆرمەت قىلاتتى. ئۇلار شۇ تەرىقىدە تىنچلىق - ئامانلىق سوراشقاج سۈپىدىن ئورۇن ئالدى.

ئەسلى موللا نېمەتۆللا مۇبارەكشاھنىڭ چاقىرىشى بىلەن كەلگەندى. گەرچە ئۇ ئىسمەتۆللانىڭ ئەخلاق - بېزلىتىدىن گۈمان قىلىمىسىمۇ، يەنلا: «ئىسمەتۆللا بىرەر

کېلىشىمەسىلىككە يولۇققان بولمىغىدى، بىتاب بولۇپ يېقىپ قالغانمىدۇ - يا؟...» دېگەندەك تەشۋىشلىك خىيالدىن نېرى بولالىمىدى. ئۇ مۇبارەكشاھنىڭ چىرايىدىن بىرەر كۆڭۈلسىزلىكىنى سېزەلمىگەندىن كېيىنلا كۆڭلى جايىغا چۈشتى.

- ئۇستاز، چاقىرتىپتىكەنلا، بىرەر زۆرۈر ئىش بارمىدى، ئىسمەتتۈللا ئەدەپسىزلىك قىلىپ، ئۆزلىرىگە باش ئاغرىقى تېپىپ بىرگەن بولمىسۇن، يەندە؟ - دېدى موللا نېمەتتۈللا قولىدىكى چايىدىن ئوتلاۋىتىپ.

- يوقسو تەقسىر، - دېدى مۇبارەكشاھ ئالدىراپ، - سىلىنى چاقىرتىشىم دەل ئىسمەتتۈللا توغرۇلۇق مەسلىھەتلەشىش ئۈچۈن ئىدى. ئىسمەتتۈللا مەدرىسىگە كەلگەن ئۆچ يىلدىن بۇيان پۇتۇن ئىشتىياقى بىلەن ئەتراپلىق ئىلىم تەھسىل قىلدى. شېئرىيەت ئىلمى، تارىخ، ئەدەبىيات، ئىلمىي مەنتىقە، ئەرەب، پارس تىلى قاتارلىقلاردا تالىپلارنىڭ ئەڭ ئالدىدا تۈرىدۇ. خۇدانىڭ قۇتلۇق كۈنى سەھەر تۈرۈپ، كەچ يېتىپ، هاردىم، تالدىم دېمدى بېرىلىپ ئۆگەندى. ئاللاتائالا سىلىگە مۇشۇنداق ئىلىم - مەرىپەتكە خۇددى پەرۋانە چىراغقا ئۆزىنى ئۇرغاندەك ئۆزىنى ئۇرۇپ تۈرىدىغان، ئېتىقادى كۈچلۈك، ئەدەپ - ئەخلاقلىق پەرزەنت بېرىپتى肯. بۇ بىلكى سىلىنىڭ كۆپ يىللەق ئىبادەت ھەم خالىس نىيەتلەرىدىن بولغاندۇ.

- كۆپ ئاشۇرۇۋەتتىلە، ئۇستاز، ئىسمەتتۈللا تېخى كېچىك، كۆپ نەرسىلىرىنى بىلىپ كەتمىدۇ. بىلگەنلىرىمۇ ئۆزلىرىنىڭ جاپالق تەلىمىلىرىنىڭ نەتىجىسىدۇر. سىلىگە

كۆپ رەھمەت، ئاللاتائالا ئەزىز تەنلىرىنى سالامەت
قىلغاي! — دېدى موللا نېمەتۇللا.

— يوقسو، تەقسىر! — دېدى مۇبارەكشاھ، —
ئىسمەتۇللا ئەقىللەق، ئۇنىڭ ئۈستىگە قالتىس تىرىشچان،
سىلى بىلەن مەسىلەھەتلىشىدىغان ئىش شۇكى، ئەمدى
ئىسمەتۇللا يۇقىرى مەدرىسىلەردە بىلىم تەھسىل قىلىسا
مۇۋاپىق بولامدىكىن. ئۇ بۇ يەردە تۇرىۋەرسە ۋاقتى زايى
بولۇپ كېتەمىدىكى دەپ ئوپلايمەن. ھېلىمۇ باشقىلار بەش
يىلدا ئىگىلەپ بولىدىغان ئىلىملىرىنى ئۇ ئۆچ يىلدا
تاماملىدى.

— ئۇستاز، بۇ؟ ...

— شۇنداق، تەقسىر، بۇ چىن سۆزۈم، ئىسمەتۇللاغا
ياخشى بولسۇن، ئۇ تېخىمۇ كۆپ ئىلىم تەھسىل قىلسۇن،
دېگەننى مەقسەت قىلىپ شۇنداق دەۋاتىمن، — دېدى
مۇبارەكشاھ.

بۇ ئىككى ئۆلما، ئىسمەتۇللا توغرۇلۇق، ئارقىدىن
ئىلىم - مەرپىت، ھەق - ئادالىت، دىيانەت توغرۇلۇق تەڭ
كېچىكىچە ھەمسۆھەتتە بولدى. ئۇلار ئىسمەتۇللانى بۇ
يەردىكى ئۇقۇشنى تاماملاپ، قەشقەر خانلىق مەدرىسىگە
ئۇقۇشقا بېرىدىغان بولۇپ كېلىشتى.

ئەتسى ئەتكىنى ئىسمەتۇللا مۇبارەكشاھنىڭ ئۆيىگە
چاقىرتىلىپ ئاخشامقى سۆھەتنىڭ مەزمۇنىدىن خەۋەر
تاپتى.

— ئۇستاز، يانلىرىدا خىزمەتلەرنى قىلىپ
ئەجىرىرىگە جاۋاب قايتۇرمىسам كۆڭلۈم ئۇنىمايدۇ، —
دېدى ئىسمەتۇللا ئۇستازنىڭ ئالدىدا قول باغلادۇ ئۇرۇپ.

ئۇ بۇ يەردىن مۇنداقلا كېتىشنى خالىمايتى ھەم خىياللىغىمۇ كەلتۈرمىگەندى. ئۇ بىر قانچە يىل ئۆستازىنىڭ تاھارىتىگە سۇ تەڭشەپ دۇئاسىنى ئېلىشنى، قادر قالۇندىن ئون ئىككى مۇقامنى تولۇق ئۆگىنىۋېلىشنى بەكمۇ ئارزۇ قىلاتتى. لېكىن مۇبارەكشاھ ئۇنىڭ دادسى بىلەن كېلىشىۋالغىنى بويىچە، ئۇنى ئۆز يېنىدىن ئايىرىلىپ يۈقىرى مەدرىسىلەرگە بېرىپ ئىلىم تەھسىل قىلىشى ئۆچۈن دۇئا قىلىپ ئۆزىتىپ قويىدى. چۈشتىن كېيىن دادا، بالا ئىككىسى مۇبارەكشاھ بىلەن خوشلىشىپ لايقىغا قاراپ يول ئالدى. بۇ 1834 - يىلى 8 - ئايىنىڭ باشلىرى ئىدى.

ئۇچىنچى باب تارىشىغا يېزىلغان بېيت

1

موللا نېمەتۇللانىڭ دادسى رەخمتۇللانىڭ قازا قىلىشى بىلەن پۇتون ئائىلىنى مۇسىبەت قاپىلىدى. بۇ ئىش موللا نېمەتۇللاغا قاتىقى ئېغىر كەلدى. ئۇنىڭ پىكىر - خىالى، مۇراد - مەقسەتلەرى ۋاقتنىچە سۇنىڭ ئۇستىدىكى كۆپۈكتەك يوققا چىقتى. شۇ ۋەجىدىن، ئىسمەتۇللا مۇبارە كشاھ مەدرىسىدىن قايىتىپ چىققىلى يېرىم يىلسىدىن ئاشقان بولسىمۇ، تېخىچىلا قەشقەر خانلىق مەدرىسىگە ئوقۇشقا ئۇۋەتلىمىدى. لېكىن، دادىسىنىڭ ھازىرقى ئەھۋالىنى، كۆڭلىنى چۈشىنگەن ئىسمەتۇللا بۇ ئىشتىن ئازراقمۇ خاپا بولمىدى، بىلكى كۈنلىرىنى ئائىلىسىنىڭ قويىلىرىنى باققاچ خىال سۈرۈپ، شېئىر يېزىپ، ئاخشاملىرى كىتاب كۆرۈپ ئۆتكۈزدى.

ئۇ بۇگۈنمۇ قويىلىرىنى ھەيدەپ يايلاققا كەلدى. پاكار، قويىق ئۆسکەن ئوت - چۆپلەر، ئاندا - ساندا ئۇچراپ تۈرىدىغان چىرايلىق ئېچىلغان كاڭكۈك گۈللەرى، ھەرخىل، ھەر رەڭدە چېچەكلىگەن ياخا چۆپلەر ئۇنى باشقا بىر دۇنياغا باشلاپ كىرگەندەك چەكسىز سۆيۈندۈردى. ئۇ

قويليرنى كەڭرى يايلاققا ئەركىن قويۇۋىتىپ، ئادىتى بويىچە ييراقيقا نەزەر سالدى: جەنۇب تەرەپتە قار - مۇزلار بىلەن ئورالغان ھەيۋەتلەك قارا قۇرۇم تاغلىرى ئەسىرلەردىن بېرى تىنج ئۇخلاۋاتقاندەك، ئېغىر دەرد - ئازاب باسقان ئادەمەتك بىلىندى. «ئاجايىپ ئىش - ھە! ئاللاتائالانىڭ كۈچ - قۇدرىتىنىڭ ئۇلۇغلوقى، كارامىتىگە نېمىمۇ دېگۈلۈك؟ ييراديمقارىسام كۆز ئالدىمدا بىزنى ئەۋلادمۇ ئەۋلاد ئابهايات سۈلىرى بىلەن بېقىپ كەلگەن مۇقەددەس، خاسىيەتلەك تاغ قىش ئۇيقوسدىن ئويعانماي ياتىدۇ. يەرگە، ئەتراپىمغا قارىسام، يايلاق مەخەلدەك يېشىللەق قويىنغا پۇركەنگەن. ئۇرۇك، ئالملار چېچەكلىگەن، گۈللەر بەرق ئۇرۇپ ھۆپىدە ئېچىلغان...» ئۇ شۇلارنى خىيال قىلىپ نەزىرىنى يايلاققا ئاغدۇردى: يەر باغرىدىن بۇلدۇقلاب كىچىك - كىچىك چەمبەرلەرنى ھاسىل قىلىپ ئېتىلىپ چىققان سۈپسۈزۈك سۇلار؛ سۇلارنى قېنىپ - قېنىپ ئىچىۋاتقان بىر توب قوي، نېرىراقتا سەكىرىشىپ، ئانىلىرىغا ئەركىلىشىپ يۈرگەن قوزىلار، قاياقتىندۇر ئاڭلىنىۋاتقان قويىلارنىڭ مەرەشلىرى، كالىلارنىڭ مۆرەشلىرى، ئاتلارنىڭ كىشىنەشلىرى... بۇنىڭغا قوشۇلۇپ تولىمۇ يېقىملىق، مۇڭلۇق ئاڭلىنىۋاتقان نىي ئاۋازى... ئۇ زەن قويۇپ ھەممىنى كۆرۈشكە، ھەممىنى ئاڭلاشقا ئىنتىلدى. ئارقىدىن ئادىتى بويىچە نەم، يۇمشاق چۆپلۈكتە ئىككى ئالقىنىنى بېشىغا قويۇپ ئوڭدا يېتىپ، كۆپكۆك ئاسماڭغا، ئاندا - ساندا لەيلەپ يۈرگەن قوي، كالا، ئادەم، يولواس... شەكلىدىكى ئاپئاڭ بۇلۇتلارغا قاراپ دادىسىنىڭ سۆزلىرىنى ئېسىگە ئالدى:

— قوي بېقىشنى قويۇپ، دەرسلىرىڭنى پىشىشلىساڭ بولاتتى، ئوغلۇم. سەن كىتاب ئوقۇپ ئىلىم تەھسىل قىلىشقا، مۇزىكا ئۆگىنىشىكە خوب مۇناسىب كېلىسىن. بولۇپمۇ، ئەرەب، پارس تىللەرنى تېخىمۇ پىشىشقلاب تۈرمىساڭ، قدىشقرگە بارغاندا دەرسلەر ئېغىر كېلىدۇ، — دېدى بىر كۇنى موللا نېمىمتۇللا ئوغلىغا.

— يايلاق، ئانا تەبىئەت كىشىنىڭ زېھىنى ئاچىدىكەن دادا، قويىلارنى باققاج دەرسىمنى تەكىرار قىلسام، شېئىر يازسام، روھىم باشقىچە كۆتۈرۈلۈپ قالىدىكەن. ئۇنىڭ ئۇستىگە، مەن خىيال سورگىلى بەكلا ئامراق، خىيال تولىمۇ ئەركىن، گۈزەل ھەم شېرىن بولىدىكەن. ئاشۇنداق يايپېشىل يايلاق قوينىدا، قارلىق تاغلار بىلەن، سۈپىسۈزۈك ئاسمان بىلەن، ئوت - چۆپ، دەل - دەرەخ، گۈل - گىياھلار بىلەن، قوي، كالىلار بىلەن سىردىشىپ، غايىۋانە مۇڭدىشىپ سورگەن خىيال توسقۇنسىز، دەخلى - تەرۈزسىز بولىدىكەن، دادا، — دېدى ئىسمەتۇللا.

ئۇ سورۈك ئاسمانغا قاراپ قەلبى ئاجايىپ شېرىن ئارزو، گۈزەل خىياللار بىلەن تولدى. ئەلىشىر نەۋائى، ھۆۋەيدا، ئابدۇراخمان جامى قاتارلىق پىر - ئۇستانازلىرى بىلەن غايىۋى مۇڭدىشىپ چىقتى. ئۇلارنىڭ هاياتىغا دائىر قىزىقارلىق ھېكايلەرنى ئېسىگە ئالدى. ئۇنىڭ شۇ تاپتا روھى كۆتۈرۈلۈپ، ۋۇجۇدى ئىلىم ئۆگىنىشىكە بولغان گۈزەل غايىنىڭ تۈرتكىسىدە لەرزىگە كەلدى - دە، ئابدۇقادىر بېدىلىنىڭ تۆۋەندىكى شېئىرنى ئاۋازىنى قويۇپ بېرسپ ئۇنلۇك ئوقۇدى:

مەن بىلەم ئېلىشتىن بەكمۇ خۇرسەنەن،
يىنە بىر مەقسەتكە دىلىدىن يېئەندىمەن.
تايانچىم بولمىش شۇ ئىلەمۇ - ھېكەمەتتىن،
ئالەمنى ئويغىتىاي ئۆيقۇ - غەپەتتىن.

ئۇ شېئىر ئاتا قىلغان ھاياجان كۈچىدىن ئۆزىمۇ
سەزمىگەن ھالدا ئورنىدىن تۇرۇپ، دائىم مۇزدەك سۈزۈك
سوينى ئىچىدىغان بۇلاقنىڭ يېنىغا كېلىپ زوڭزىبىپ
ئولتۇرۇپ، ئوچۇملاب ئارقا - ئارقىدىن بىر قانچە ئوچۇم
سو ئىچتى. ئۇ ھەر قېتىم مۇشۇ بۇلاق سوينى ئىچەتتى.
ئەگەر تاسادىپىي شېرىن خىلالارغا ئەسىر بولۇپ، سۇ
ئىچمەي ئۆيىگە كېتىپ قالسا، كېيىن كۆڭلى قاتىقى يېرىم
بولاكتى - دە، ئۆز - ئۆزىنى ئىيىبلەپ بىئارام بولاكتى.
«ئۇلۇغ، خاسىيەتلەك ئانا يەر، تالاي يىللاردىن بېرى ئۇلۇغ
ئاللاتائالانىڭ كارامىتى بىلدەن سەن بىزنى، توغرا، پۇتكۈل
جانلىقلارنى بېقىپ كەلىدەك! ئەگەر سەن بىزگە مۇشۇنداق
سېخىي قوينۇڭنى ئاچمىساڭ، پۇتكۈل ئىنسانىيەت
تۈگەشكەن، ھاياتلىق ئۆزۈلگەن، جىمىكى جانلىقلار
گۈمران بولغان بولاكتى. سەن نەقدەر سېخىي، نەقدەر
مۇقدەددەس - ھە! بۇلارنى ئويلىسام توپاڭنى كۆزۈمگە
سۇرتکۈم، سېنى باغاشلاپ ياتقۇم، ئاۋۇ كۆرۈنۈپ تۇرغان
ھەيۋەتلەك قارلىق تاغلىرىتىغا گىرە سېلىپ يېنىش - يېنىش
سوّيگۈم كېلىدۇ. ھەتتا ئۇستۇڭكە دەسىسىمەمۇ يۈركىم
سەرقىرايدۇ. كەچۈر، ئانا تۇپراق! مېنى كەچۈر! مەن
ئويلىغىنىمەك قىلامىدىم. » ئۇ بۇلارنى خىيال قىلىپ
كەڭرى كەتكەن يايلاققا، ئالدىدىكى بۇلدۇقلاب ئېقىپ تۇرغان

بۇلاق سۈيىگە، ھېيۋەتلىك قارا قورۇم تاغلىرىغا، غەمكىن ئۇخلاپ ياتقان سەھۋالىم تۆپلىكىگە چوڭقۇر مۇھەببەت بىلەن قارىدى. ئۇ بەش - ئالتكە قىدەم ئالدىدا تۇرغان ئاپئاڭ تارىشنى كۆردى - دە، ئۇنى ئېلىپ يانچۇقىدىن پىچىقىنى ئېلىپ نەۋائىنىڭ بىر كۆپلىپت بېيىتىنى چىرايلىق ئويۇشقا باشلىدى. ئۇ بۇ بېيىتىنى دەققىتىنى يىغىپ، كۆڭۈل قويۇپ، پۇتۇن ئىشتىياقى بىلەن ئويىدى. ئويۇپ بولۇپ ئۆزى قانائىت ھاسىل قىلغاندىن كېيىن چىرايىغا تەبەسىسۇم يامرىدى، ۋۇجۇدىغا ئىللەق سېزىم تاراپ، ئاۋازىنى قويۇپ بېرىپ ئوقۇدى:

بىلىمدىن لاب پەئورۇش گەسىلى ئادانلىق،
ئادانلىقىڭ بىلسەڭ - شۇ بىلىمداڭىق.

دەل شۇ چاغدا ئۇنىڭ ئالدىغا بىر ئات كېلىپ توختىدى. ئۇ ئاتنىڭ پۇتنى كۆرۈپ بېشىنى كۆتۈرۈپ قارىدى: ئات ئۆستىدە ئوردا ئەمەلدارلىرىغا خاس كىيىنگەن، بەستلىك، كۆزلىرى يوغان، چىرايى سۈرلۈك، قاڭشارلىق بىر كىشى تۈراتتى. ئۇنىڭ كەينىدىمۇ ئىككى ئاتلىق كىشى تۈراتتى، ئۇلارنىڭمۇ ئوردا كىشىلىرى ئىكەنلىكىنى بىلىش تەس ئەممەس ئىدى.

ئىسمەتۈللا ئاتلىق كىشىگە ئەدەپ بىلەن سالام قىلدى:

- ئىسسالامۇ ئەلدىكۈم!

- ۋە ئەلدىكۈم ئىسسالام!

ئاتلىق كىشى ئىسمەتۈللانىڭ سالامىغا جاۋاب قايتۇرغاج ئاتىن چۈشتى ۋە ئۇنىڭ قولىدىكى تارىشنى كۆرۈپ قولىغا

ئېلىپ، تارىشىغا ئويۇلغان خەتكە قاراپ دالڭىق پېتىپ تۈرۈپلا قالدى. چۈنكى، ئۇ مۇشۇ يېشىغا كەلگۈچە تارىشىغا ئەمدىس، بىلكى قەغەزگىمۇ مۇنداق چىرايلىق يېزىلغان خەتلەرنى كۆرمىگەندى. ئۇ بۇنى ئالدىدا ئەدەپ بىلەن سالام قىلىپ تۈرغان ئىسمەتۈللانىڭ يازغانلىقىغا ئىشەنمەي، ئۇنىڭ تۈرلىقىغا قايىتىدىن قاراشقا باشلىدى. ئۇنىڭ كۆزى ئىسمەتۈللانىڭ قولىدىكى پېچاققا، يەردىكى تارشا قىرىنلىرىغا چۈشكەندىلا ئۆزىنى ئىشىنىشكە مەجبۇرىلىدى.

— ئوغلوُم، سىز كىمنىڭ بالىسى، بۇنداق كاتتا كارامەتنى كىمىدىن ئۆگەندىڭىز؟ — سورىدى ئۇ كىشى ئىسمەتۈللاغا قىزىقىش بىلەن قاراپ.

— ئىسىم - شەربىم ئىسمەتۈللا، نېمەتۈللا موللامنىڭ ئوغلىدىرەمن. خەتاتلىقنى دادامىدىن ئۆگەنگەن، — دېدى ئۇ ئەدەپ بىلەن.

— سىزنىڭ بايا ئوقۇغان نەزمىڭىز بىزنى يېنىڭىزغا باشلاپ كەلدى. بۇ كىمنىڭ شېئرى، مەزمۇنىنىسى چۈشەندىڭىزما؟ — دېدى ئۇ كىشى قولىدىكى تارىشىنى ئىسمەتۈللاغا كۆرسىتىپ.

— بۇ ھەزرىتى ئەلىشر نەۋائىنىڭ بېيىتى. مەزمۇنىنى بولسا ئەلۋەتتە چۈشىنىمەن. ئۇنىڭ ئاخىرى: «ئۆز بېشىڭىغا ئۆزۈڭ سالما ھەيرانلىق، بىر يوق كەلتۈرىدۇ مىڭلاب ئاسانلىق» دېگەن مىسرالار بىلەن داۋام قىلىدۇ، — دېدى ئىسمەتۈللا شېئىرنىڭ مەزمۇنىنى مىسرامۇ مىسرارا يېشىپ چۈشەندۈرۈپ. بۇنى ئاثىلاب ئاتلىق كىشى تېخىمۇ ھەيران قالدى.

— نەۋائىدىن باشقا يەنە كىملەرنى بىلىسىز؟ —

سورىدى ئۇ.

— ئۇستاز ھەزرتى ئابدۇراخمان جامى، ئاتايىسى، مەشرەپ، ھۇۋەيدا، فۇرقەت، شەيىخ سەئىدى... قاتارلىق ئۇستاز لارنىڭ ئەرەب، پارس ۋە تۈركىي تىلىدىكى غەزەل، داستانلىرىنى كۆپ ئوقۇيمەن. بولۇپمۇ، نەۋائىسى ھەزەر تىلىرىنىڭ شېئىرلىرىنى ياقتۇرمەن، — دەپى ئىسمەتۈللا.

ئاتلىق كىشى ئىسمەتۈللانىڭ دېگەنلىرىنى ئاڭلاب ئەقلى لال بولدى، ھەيرانلىق، قىزىقىشى ھەسىلىپ ئاشتى. ئەمدى ئۇ ئىسمەتۈللانىڭ ئىستېداتىغا ھەقىقىي ئىشەنگەندى. شۇڭا ئۇ سوئال سوراשنى توختىتىپ، ھېلىقى بېیت يېزىلغان تارىشىنى ئىسمەتۈللاadin سوراپ ئېلىپ قويىنغا سېلىپ، خوشلىشىپ شەھەر تەرەپكە يول ئالدى.

2

بۇ ئۇچ ئاتلىق كىشى خوتەن ھاكىمبىگى ئەلىشىر ھېكىمبىگى^①نىڭ ئادەملىرى ئىدى. ئىسمەتۈللاadin گەپ سورىغان كىشى دىۋان بېگى ناسىر بەگ ئىدى. قالغان ئىككىسى ئوردىنىڭ ياساۋۇللرى بولۇپ، ناسىر بەگنىڭ بىخەتلەكىگە مەسئۇل ئىدى. ئەلىشىر ھېكىمبىگى خەلقىپەرۋەر، تەرەققىيپەرۋەر، مەرىپەتپەرۋەر كىشى

① مۇھەممەت ئەلىشىر ئابدۇمۇمنبىگ 1828 - يىلى دادىسى ئابدۇمۇمنبىگنىڭ ئورنغا چىڭ سۇلالسى ھۆكۈمىتى تەرىپىدىن خوتەننىڭ ھاكىمبىگى قىلىپ تەينىلەنگەن.

بولغاچقا، ئاۋام پۇقرالارنىڭ تۈرمۇشغا كۆئۈل بولەتتى. پات - پات ئوردا ئەمەلدارلىرىنى يۈرۈت - يۈرتىلارغا ئەۋەتىپ ئەھۋال ئىگىلەپ تۈراتتى. ئىلىم ئەھلىلىرىنى ئالاھىدە ھۆرمەتلەپ، ئۇلارغا تېگىشلىك ئورۇن بېرەتتى. شۇڭا، بۇگۈن لاثرۇدىكى تەكشۈرۈشنى تۈگىتىپ كەلگەن ناسىر بەگىكە ئىسمەتۈللانىڭ ئۇچراپ قېلىشى، ئۇنىڭ تەلىيى ئىدى. بۇنىڭ ئۈچۈن، ئەلىشىر ھېكىمبەگ ناسىر بەگدىن خۇشال بولۇپ ئۇنى تارتۇقلۇشى تۈرغانلارلا گەپ ئىدى. ئۇنىڭ ئۇستىگە ناسىر بەگمۇ ئىلىم ئەھلىنى ئۇلۇغلايدىغان، ئۆزىمۇ خېلى چوڭقۇر ئىلىم تەھسىل قىلغان، ھەق - ناھەق كۆز قاراشى ئېنىق، خەلقپەرۋەر كىشى ئىدى. ناسىر بەگىنىڭ بۇ تەرەپلىرىنى بىلگەن ئەلىشىر ھېكىمبەگ پات - پات ئۇنى تۆۋەنگە ئەۋەتىپ تۈراتتى.

ناسىر بەگ ئەلىشىر ھېكىمبەگكە ھەپتىدىن بېرى كۆرگەن - ئاڭلىغانلىرى، ھېس قىلغانلىرىنى دوكلات قىلىش ئۈچۈن، قاش قارايغاندا ئوردىغا كىردى. ھېكىمبەگنىڭ ئىجازىتىنى ئالغاندىن كېيىن پۇقرالارنىڭ تۈرمۇشى، يەرلىك مەنسەپدارلارنىڭ چېكىدىن ئاشقان ئىنساپىزلىقى ھەققىدە پاكىتلىق مەسىلىدەرنى ئوتتۇرۇغا قويىدى. ئۆزى بىر تەرەپ قىلغانلىرىنى مەلۇم قىلدى. ئاخىردا قويىنىدىن ھېلىقى تارىشىنى ئېلىپ ئەلىشىر ھېكىمبەگكە ئىككى قوللاب تەزىم بىلەن سۇندى: - ھاكىمبەگ ئالىيلىرى، بۇنى نىزەرلىرىدىن ئۆتكۈزگەيلا.

ئەلىشىر ھېكىمبەگ تارىشىغا يېزىلغان بېيىتنى قايتا - قايتا ئوقۇدى. ئۇنىڭ گۆشلۈك چىرايىغا تەبەسىم

يامريدى، ئەقىل - پاراسەت نۇرلىرى تۆكۈلۈپ تۇرىدىغان كۆزلىرى تېخىمۇ نۇرلاندى. يوغان بېشى ئختىيارسىز رازىمەنلىكى بىلدۈرۈپ يېنىك لىڭشىدى.

- بۇ تارىشنى نەدىن تاپتىڭىز؟ كارامەت ئېسىل، سۆلەتلەك يېزىلىپتۇ. يېزىلغىنى ھەزرىتى نەۋائىئىنىڭ بېيىتىدەك قىلىدۇ. خەتنات بىلىمde كامال تاپقان ئىستېدات ئىگىسىدەك قىلىدۇ، - دېدى ھاكىمبەگ قولىدىكى تارىشىدىن كۆزلىرىنى ئۆزىمەي.

- ھاكىمبەگ ئالىيلىرىغا مەلۇم بولغاي، - ناسىر بەگ ئىككى قولىنى كۆكسىگە قويۇپ، ئالدىغا بىر قەدم مېڭىپ، ئىگىلىپ سۆزىنى داۋام قىلىدى، - بۇ تارىشىدىكى بېيىتنى لايقا يايلىغاندىكى ئىسمەت تۈللا ئىسمىلىك موللا بالا يايلاقتا قووي باققاج، ئويۇپ يېزىپ تۇرۇشغا ئۇستىگە كەپتىمىز. ئۇ، ئاشۇ يەرلىك موللا نېمەت تۈللا ئىسمىلىك ئوقۇمۇشلۇق زاتتىڭ ئوغلىكەن. ئەرەب، پارس تىللەرنى بىلىدىغانلىقىنى ئېيتتى. باشقىلاردىن سورۇشتە قىلىپ كۆرۈشىنىزچە، ئىسمەت تۈللا يەنە مۇزىكا، شېئىرىرىيەتتىنەنمۇ خەۋىرى بار، ئەدەپ - ئەخلاقلىق، كارامەت ئىستېداتلىق، بىلىمde پازىل بالىدەك قىلىدۇ، ئالىيلىرى.

- قالتىس خەيرلىك ئىش قىپسىز، ئاللا تېنېڭىزنى سالامەت، ئەقلەڭىزنى زىيادە قىلغاي. قېنى ئۇ بالا، ئالدىمغا كىرسۇن، مەن بىر كۆرۈپ باقاي.

ئەللىشىر ھېكىمبەگ خۇشاللىقىدىن ئورنىدىن تۇرۇپ كەتتى. لېكىن، ناسىر بەگ خۇددى گۇناھكار كىشىدەك بېشىنى يەردەن ئۇستۇن كۆتۈرمەي تۇردى. ئۇ ھاكىمبەگنىڭ مۇشۇنداق خۇشال كەيپىنى: «ئۇ بالا ئاشۇ يايلىغاندا قالدى»

دېگەن سۆز بىلەن ئۇچۇرۇشنى خالىمايتتى.

— نېمە بولدى سىزگە، ئۇ بالىنى چاقىرمامسىز؟

ناسىر بەگ تەستە ئېغىز ئاچتى:

— گۇناھىمنى كەچۈرگەيلا ئالىلىرى. ئىسمەتۈللا
ئاشۇ يايلىغاندا قوي بېقىپ قالدى. مەن ھازىرچە ئۆزلىرىگە
مۇشۇنداق بىر ئىستېدات ئىكىسىنىڭ خەۋىرىنى قىلاي دەپ
بۇ تارىشنىلا ئېلىپ كېلىشىم. مەن ئىسمەتۈللانى ئەتتىلا
ھۆزۈرلىرىغا ئېلىپ كېلەي.

ئەلىشر ھېكىمبەگ ئورنىدا ئولتۇردى. تارىشنى
خۇددى ئېھتىيات قىلىمسا چېقىلىپ كېتىدىغان قىممەتلەك
باھالىق تەۋەررۇكتەك ئاۋاپلاپ قولىغا ئېلىپ چىرايلىق
ئۇيۇلغان بېيىتقا قارىدى.

— بولىدۇ، دېكىنىڭىزدەك بولسۇن، سىز ئەتتىلا
ئىسمەتۈللانى ئوردىغا ئېلىپ كېلىڭ، مەن ئۇنىڭ ئىستېداتىنى
ئۆز كۆزۈم بىلەن كۆرۈپ باقايى. ئەگەر ئۇنىڭدا راستتىنلا
مۇشۇنداق قابىلىيەت بولىدىغان بولسا، سىزنى ئايىرىم
تارتۇقلایمەن. يەنە بىر ئىش، ئىسمەتۈللانىڭ
ئائىلىسىدىكىلمەرنى قورقۇتۇپ قويماك، ئۇلارنى خاتىر جەم
قىلىپ، رازىلىقىنى ئالغاندىن كېيىن ئېلىپ كېلىڭ، —
دېدى ئەلىشر ھېكىمبەگ.

ئەتسى قۇياش كۆتۈرۈلۈشى بىلەن تەڭ ناسىر بەگ
ئەتكى ياساۋۇلىنى ئەگەشتۈرۈپ لايقىغا قاراپ يولغا چىقتى.
ئەتتىگەنكى قۇياش نۇرى بۈكىكىدە ئۆسکەن تېرەكلىرىنىڭ
ئارسىدىن چېچىلىپ ئۆتۈپ، ناسىر بەگنىڭ ماڭىسىدىغان
يوللىرىغا چۈشۈپ تۇراتتى. بىر كۈنلۈك ھاياتلىقى ئۇچۇن
بالدۇرلا ئويغىنىپ كەتكەن قۇشقاق، تۆمۈچۈقلار

تېرىكىلەرنىڭ ئۇ شېخىدىن بۇ شېخىغا سەكىرىشىپ سايرايتتى. يولنىڭ چېتىدىكى ئىككى قاسىقىنى پۈتۈنلەي چىم، كاككۈك گۈللەرى قاپلاپ كەتكەن ئېرىقتا شىلدەرلەپ ئېقىۋاتقان سۈزۈك سۇ، ئۇنىڭدىن كۆتۈرۈلگەن سالقىن، ساپ ھاۋا قوشۇلۇپ ناسىر بەگنىڭ خۇشال كەپپىياتىنى تېخىمۇ كۆتۈرمەكتە ئىدى.

ئەلىشىر ھېكىمبەگمۇ شۇ تاپنىڭ ئۆزىدە ئۆز خانسىدا خۇش كەپ ئىدى. ئۇ خوتەنگە ھاكىمبەگ بولغان بىر قانچە يىلدىن بېرى ئاۋام پۇقرانىڭ تۈرمۇشىنى ياخشىلاشنى، دادسى قىلامىغان ئىشلارنى قىلىشنى، خوتەننىڭ تەرەققىياتىنى ئىلگىرى سۈرۈشنى نىيەت قىلىدى. لېكىن، ئوردىدا ئاۋام پۇقرانى ئويلايدىغان، ئۇنىڭغا ھەمنەپەس بولىدىغان ئىستېداتلىق كىشىلەر ھەققەتنەن ئاز ئىدى. ئۇ يۈرەتنى ئادالەت بىلەن سوراپ، ئاۋام پۇقرانى پاراۋان تۈرمۇشقا ئىگە قىلىشتا ئىسمەتۈللاادەك بىرىنىڭ يېنىدا بولۇشنى كېچە - كۈندۈز ئارزو قىلىپ كەلگەندى. مانا، ئۇنىڭ قانچە يىلدىن بۇياقى بۇ تىلىكى ئەمدى ئەمەلگە ئېشىش ئالدىدا تۈراتتى. ئۇ ئىسمەتۈللانى تېزەرەك كۆرۈشنى، ئۇنى شېئىر يازدۇرۇپ، مۇزىكا چالدۇرۇپ بېقىشنى ئارزو قىلاتتى.

3

ئىسمەتۈللا پېشىن نامىزىنى ئوقۇپ بولۇپ، «قۇرئان كەرىم»نى ئالدىنىقى كۈنى ئوقۇپ كەلگەن يەردىن باشلاپ ئاۋازىنى قويۇپ بېرىپ ئوقۇشقا باشلىدى. ئۇنىڭ ئاۋازى

خۇددى دەريا دولقۇنلىرىدەك كۈچلۈك، تەمبۇرنىڭ ئاۋازىدەك رىتىملىق ھەم مۇڭلۇق بولۇپ، ئاڭلىغان كىشىنىڭ يۈرەك تارلىرىنى تىترىتەتتى. ھوپىلدا، تال بارىڭى ئاستىدىكى سۈپىدا ئولتۇرغان تىلا خېنىم ئوغلىنىڭ ئاۋازىنى ئاڭلاب ئىچ - ئىچىدىن سۆيۈندى. كۆزلىرىگە ئىختىيارسىز ئىسسىق ياش كەلدى: « ياراتقان ئۇلغۇغ ئىگەم، ئوغلو منى ئۆز پاناھىڭدا ساقلىغايسەن. ئۇنىڭغا خاتىرجەملەك، بەخت - تەلەي ئاتا قىلغایسەن! ئۇنى ئىلىم تەھسىل قىلىش ئارزۇسىغا يەتكۈزگەيسەن! ... » ئۇ پىچىرلاپ دۇئاغا قول كۆتۈرۈپ تۇرۇشىغا، ئۆشۈلى ئۆچكەن موللا نېمىتۇللا ئالدىراش كىرىپ كەلدى:

— ئىسمەتۇللا قېنى؟

— ئۆيىدە قۇرئان ئوقۇپ ئولتۇرىدۇ، نېمە بولدى، چىرايلىرى باشقىچە تۇرىدىغۇ؟ — تىلا خېنىم ئېرىنىڭ چىرايدىكى جىددىيچىلىكىنى كۆرۈپ كۆڭلى بىر شۇمۇقنى سەزگەندەك بولدى.

— ئوردىدىن چىققان ئۇچ ئاتلىق كىشى ئىسمەتۇللانى ئىزدەپ كەپتۇ. مەن خەۋەر تېپىپ ئۇلارغا تۆيدۈرمائى ئالدىدا كېلىشىم. بىلمىدىم، بۇ ياخشىلىقنىڭ ئالامتىمۇ - يامانلىقنىڭ؟ — دېدى موللا نېمىتۇللا.

بۇ خەۋەردىن پۇتۇن ئۆي ئىچى ساراسىمىگە چۈشتى. ئۇلار نېمە ئىش بولغانلىقىنى، ئوغلىنىڭ قانداق ئىشلارغا چېتىلىپ قالغانلىقىنى بىلمەيتتى. ئاخىرى تىلا خېنىمىنىڭ پىلانى بويىچە ئىسمەتۇللانى قازناققا يوشۇرۇپ قويدى. ئىسمەتۇللا نېمە ئىش بولغانلىقىنى، ئۆزىنىڭ نېمە ئۆچۈن يوشۇرۇنۇپ تۇرىدىغانلىقىنى سورا شقىمۇ ئۆلگۈزۈمىدى.

پەقەت ئۇ ئاتا - ئانىسىنىڭ دېگىنى بويىچە يوشۇرۇنۇپ تۇردى.

هايال ئۆتىمەي ناسىرىبەگ ئىككى ياساۋۇلىنى ئەگەشتۈرۈپ موللا نېمىتۇللانىڭ ئىشىكى ئالدىدا توختاپ ئاتتىن چۈشتى. ئۇ موللا نېمىتۇللا بىلەن قول ئېلىشىپ كۆرۈشكەندىن كېيىن سورىدى:

- ئۆزلىرى موللا نېمىتۇللا بولاملا؟
- شۇنداق، بېگىم.

- مەن ئەلىشىر ھېكىمبەگ ئاللىلىرىنىڭ تاپشۇرۇقى بىلەن ئوغۇللىرى ئىسمەتۇللانى ئوردىغا - ھاكىمبەگ ئاللىلىرىنىڭ ھۆزۈرىغا تەكلىپ قىلىپ كەلدىم. ئوغۇللىرى ئۆيىدە بارمىكىن؟

- ھۆرمەتلىك بېگىم، ئۇغلىم ئىسمەتۇللا ئەدەپ - قائىدىلىك، ئارتۇقچە ئادەملەر بىلەن كەلسە - كەلمەس ئارىلاشمايدىغان، پەقدەت كىتاب كۆرىدىغان بالا. ئۇ قانداق گۇناھلىق ئىشقا چېتىلىپ قالدىكىن، بىلىشكە بولارمۇ؟ - موللا نېمىتۇللا ئەدەپ بىلەن سورىدى.

- خاتىرجەم بولسلا، ئىسمەتۇللا بىرەر ئىشقا چېتىلىپ قالغانى يوق. ئۇ ئۆزلىرى دېگەندەك ئەدەپ - ئىخلاقلىق، بىلىملىك بالىكەن، - دېدى ناسىر بەگ ۋە ئالدىنلىقى كۇنى يايلاقتا ئۇچراشقان ئەھۋالارنى، ئۇ بېيت ئويغان تارىشىنى ھېكىمبەگ ئاللىلىرىنىڭ كۆرگەنلىكىنى، شۇ ۋە جىدىن ئوردىغا تەكلىپ قىلىپ چىققانلىقىنى، ھېچقانداق ئەنسىرەيدىغان ئىشلارنىڭ يوقلۇقىنى تەپسىلى چۈشەندۈردى.

موللا نېمىتۇللا شۇ چاغدىلا ھەممىنى چۈشەندى.

تەشۇنىش - ۋەھىمدىن تاتىرىپ كەتكەن چىرايى خۇددى يامغۇردىن كېيىنكى سۈزۈك ئاسمانىدەك ئېچىلىپ كەتتى. ئۇ ئەلىشىر ھېكىم بەگىنىڭ تەرقىقىپەرۋەر، مەرىپەتپەرۋەر زات ئىكەنلىكىنى، ئۇنىڭ ئىلەم ئەھلىنى قەدىر لەيدىغانلىقىنى كۆپ ئاڭلىغاندى. شۇڭا ئۇ ئىسمەت تۈللانى قازناناقتىن چاقىرىپ، ناسىر بەگىنىڭ ئالدىغا ئېلىپ چىقتى. ئىسمەت تۈللا سالام قىلغاج ئۇلارنى دەرھال تونۇۋالدى.

- ئىسمەت تۈللا بالام! - دېدى ناسىر بەگ، ئۇنىڭ بىلەن قىزغىن قول ئېلىشىپ كۆرۈشۈپ، - مەن سىزنى ئوردىغا تەكلىپ قىلىپ چىقتىم. تۇنۇگۈنكى تارىشنى ئەلىشىر ھېكىمبەگ ئاللىلىرى كۆرۈپ، سىزنى بىر كۆرسەم، ئالدىمغا ئېلىپ كەلسەڭلار، دەپ ئىمر قىلدى. باشقا ھېچقانداق ئەنسىرەيدىغان ئىش يوق.

ئىسمەت تۈللا دادسىغا قارىدى. ئوغلىنىڭ مەقسىتىنى چۈشەنگەن دادا ئېغىز پئاچتى:

- باشقا ئىش يوق، ئوغلىم، ھېكىمبەگ ئاللىلىرىنىڭ سىزنىڭ ئىستېداتىڭىزنى كۆرۈپ باققۇسى بار ئىكەن. بېرىڭ ئامانەت، - دېدى.

تىللا خېنىم يۈگۈرگىنچە كېلىپ ئىسمەت تۈللانى قۇچاقلاپ، ئۇن سېلىپ كۆز يېشى قىلدى. ئانىنىڭ يۈركى ئېچىشاتتى، كۆزنى يۈمۈپ - ئاچقۇچە ئارىلىقتا يۈز بەرگەن بۇ ئىشلارغا تۈرۈپ ئىشەنسە، تۈرۈپ ئىشەنگۈسى كەلمەيتتى. خۇددى ئوغلى مۇشۇ كەتكەنچە مەڭگۈ قايىتىپ كەلمەيدىغاندەك، ئۇنىڭدىن ئاييرلىپ قالىدىغاندەك كۆڭلى پاراكەندە ئىدى. ئىسمەت تۈللانىڭ ئاچىلىرى بۇۋى خەدىچە

بىلەن بۇۋى پاتىمەمۇ كۆز ياشلىرىنى تۆكۈپ ئىسمەتۈللانى قۇچاقلىقىللەردى. ئۇلار ئىسمەتۈللا بىلەن ئەندە شۇنداق ياش تۆكۈپ خوشلاشتى. ئىسمەتۈللا ناسىر بەگ ئېلىپ چىققان، ئىنگىر - جابدۇقلەرى توقۇلغان ئاتقا مىنىپ شەھەرگە قاراپ يول ئالدى.

بۇ 1835 - يىلى 5 - ئاينىڭ ئوتتۇريللىرى، چارشنبە كۈنى ئىدى.

تۆتىنچى باب ئالتومنىڭ قەدرىنى زەرگەر بىلىدۇ

1

كۈن پېشىندىن ئاشقاندا، ناسىر بەگ قاتارلىقلار گۈجان دەرۋازىسىنىڭ ئالدىدا توختىدى. تۆمۈر رەڭ سىرلانغان شەھەر دەرۋازىسى ھەقىقەتن ھېۋەتلىك ھەم يوغان بولۇپ، ئىككى قاۋاڦۇل باقاۋاڦۇل كۈچەپ ئاران تەستە دەرۋازىنى ئېچىپ، ناسىر بەگكە سالام قىلدى. ئۇلار شەھەرگە كىرىپ قاتارىسغا ئېگىز - پەس، ئالدى - كەينىگە سېلىنغان ئاشخانىلارنىڭ ئالدىدىن ئۆتۈپ شىمالغا قايىرلىپ، بىر ھازا ماڭغاندىن كېيىن، باشقا ئاشخانىلاردىن ئازادە سېلىنغان پاكىزە بىر ئاشخانىنىڭ ئالدىدا ئاتلىرىنى توختاتتى.

— ھارمىغايلا بېگىم، قىنى ئىچكىرىگە مەرھەمدەت قىلغايلا! — ئاشخانا ئىچىدىن ئاق پىشماق، سېمىز، گۈزدىلىك كەلگەن خوجايىن يۈگۈرگەن پېتى ناسىر بەگنىڭ ئېتىنىڭ چۈلۈرلىنى تۇتتى.

— قىنى، ئىسمەت ئۆللا بالام، ئاتىسىن چۈشۈڭ، قورساقنى ئازراق ئەستەرلىۋالىلى، ئاندىن ھاكىمبەگ ئالىلىلىرى بىلەن كۆرۈشىسى كەم ئۈلگۈرلىمىز، — ناسىر بەگ شۇنداق دېگەچ ئاتىسىن چۈشتى.

باشقىلارمۇ ئۇنىڭغا ئەگىشىپ ئاشخانىغا كىردى.

ئىسمەتۈللا ئاشخانىغا كىرىپ ئۇدۇلدىكى تامغا ئېسىپ قويۇلغان تمبىور، راۋاپ، دۇتار، داپ... قاتارلىقلارغا كۆزى چۈشۈپ، دەرھال بۇ ئاشخانىنى ئېسىگە ئالدى. بايا ئەجەب ئاشخانا خوجايىنىغا، مۇنۇ ئاشخانىغا دىققەت قىلمىغىنىغا ئۆكۈندى. بۇ ئاشخانىدىكى بىر قېتىملق غىزا، توغرىسى، بۇ يەردە ئاڭلىغان ناخشا ئۇنىڭ قەلبىنىڭ چوڭقۇر قېتىدىن ئورۇن ئالغان بولۇپ، ھازىرمۇ ئۇنىڭ يۈرىكىنى لەرزىگە سالماقتا ئىدى. ئۇ ئىختىيارسىز ھالدا شۇ قېتىمىقى ئىشنى ئېسىگە ئالدى.

ئىسمەتۈللا مۇبارەكشاھ مەدرىسىسىدە ئوقۇۋاتقان چېغىدا، بىر قېتىم بۇ ئاشخانىنىڭ ئالدىدىن ئۆتۈپ قېلىپ، ئاشخانا ئىچىدىن ئاڭلۇغان مۇزىكا ئاۋازىنى، ئۇنىڭغا ماس ھالدا ئوقۇلغان نەۋائى ھەزىرەتلەرنىڭ نەزمىلىرىنى ئاڭلاپ بىر ھازا تۇرۇپ قالدى. كۆينىڭ ئۇدارلىرى، ناخشىنىڭ مەزمۇنى ئۇنىڭ مۇزىكىغا تەشنا چاڭقاق قەلبىنى لەرزىگە سالدى، كۆزىدىن ياش ئەگىدى. شۇ ئەسنادا، خوجايىن چىقىپ ئىسمەتۈللاغا: «تاماق يەمتىڭز، بالام؟ قېنى ئىچكىرىگە مەرھەمدت!» دىدى. ئىسمەتۈللا ئاشخانىغا كىردى. ئاشخانا ئىچىدە سەككىز - ئوندەك كىشى ئولتۇراتتى. ھەممىسىنىڭ ئالدىدا تاماق، لېكىن ھېچكىم ئاماقدا ئېغىز تەگكۈزىمەي پۇتون دىققىتى بىللەن ناخشا ئاڭلىماقتا، بەزىلىرى ئىچىدە ئوقۇماقتا، بەزىلىرى ئېغىز - ئېغىز ئۇھ تارتىماقتا ئىدى. ئىسمەتۈللا چەتىكى بوش ئورۇنغا كېلىپ ئولتۇردى. خوجايىن باشقىلارنىڭ دىققىتىنى چېچىۋەتمەسلىكى ئويلىغان بولسا كېرەك، ئىسمەتۈللانىڭ

ئالدىغا كېلىپ نېمە تاماق يەيدىغانلىقىنى سوراپىمۇ قويماستىن، پۇتۇن دققىتى بىلەن ناخشا ئاخلاشقا باشلىدى. چاچلىرىنى ئۆستۈرۈۋالغان، قوي كۆز، قارا قاشلىق، قاڭشارلىق، ئورۇق كەلگەن، قىرىق بەش ياشلارنىڭ قارسىنى ئالغان، ئۇستىگە يوللۇق يەكتەك كېيگەن كىشى تەمبۇرنىڭ پەدىسىنى ئۆستىلىق بىلەن «پەنجىگاھ» مۇقامىغا يۇتكىدى. ئۇنىڭ يېنىدىكى داپ، دۇtar چېلىۋاتقان ياشراق ئىككى يىگىتمۇ ئۇنىڭغا ئەگىشىپ تۆۋەندىكى ناخشىنى ئوقۇشقا باشلىدى:

ئۇرۇشكەنچە - چۇرۇشكەنچە يىللار مۇرۇلدى،
يۇرەكتىكى زىمرداپ سۇلار قانغا ئۇرۇلدى.
ئاكۇۋال باشلاپ خۇدايمىنى ياد گېتىلى،
پېيغەمبەرنىڭ روھىنى شاد گېتىلى.
قانداق قىلىمدىن، ئائىلاج جانغا تەگەن ئوق،
گاھى كېلىپ، گاھى يېنىپ گەقلى هوشۇرم بىق.
ئىدى نازىنلىدر، ئىشتىقىڭ ئوتى مەندە بار - بار،
يۇزمىڭ جاپا - جەۋرۇ ستەرم سەندە بار - بار.

تەمبۇر چېلىۋاتقان ئۆستازنىڭ تارنى چېكىشى، بەدىنى، بېشى ھەممە پۇتۇن ئىشتىياقى بىلەن ئۆزىنى ئۇنتۇغان حالدا ناخشىنى ئوقۇشىدىن ھەممە قايىل ھەم بەھۇش ئىدى. ئىسمەتۈللامۇ ئىسىنى بىلگەندىن تارتىپ مۇشۇ يېشىغىچە مۇقام ئاخلاپ كېلىۋاتقان بولسىمۇ، ئۇنىڭغا بۈگۈنكىدەك چوڭقۇر تەسر قىلىغانىدى. تەمبۇر چېلىۋاتقان ئۆستاز ئاۋازىنى ئاستا - ئاستا پەسلىتىپ، تارنى چېكىشتىن

تو ختىدى.

ئاشخانا ئىچىنى ئېغىر سۈكۈت باستى. ھەممىنىڭ دىققىتى يەنلا ھېلىقى ئۇستازدا ئىدى. ئۇ بىر نەپەس ئېلىۋالغاندىن كېيىن، بېشىنى كۆتۈرۈپ كۆپچىلىككە تەبەسىم بىلەن نەزىرىنى ئاغدۇردى. شۇ چاغدىلا، ناخشىنىڭ ئاخىرلاشقىنى بىلگەن سورۇن ئەھلىنىڭ دىققىتى چېچىلدى: بەزىلىرى چاپىنىنىڭ پېشى بىلەن ياشلىرىنى سۈرتتى، بەزىلىرى ئۇلغۇ - كىچىك تىنىشتى، بەزىلىرى تەمبۇر چالغان ئۇستازغا رازىمەنلىك تۈيغۈسى بىلەن قاراشتى. ئىسمەتۇللا مەڭىزىگە چۈشكەن ياشلىرىنى سورتۇپ ئۆزىنى ئاران - ئاران تۇتۇپ ئولتۇردى. ئۇنىڭ ھېلىقى ئۇستازنىڭ پېشىگە، قوللىرىغا سۆيۈپ، نامىشەرپىنى سورىغۇسى كېلەتتى. لېكىن، ئۇنداق قىلىشنى تازا مۇۋاپق كۆرمىدى. ناخشىدىن كېيىن سورۇن ئەھلى ھېلىقى ئۇستازغا دۇئا قىلىشقا نەن ئەھلى كېيىن، سوۋۇپ قالغان تاماقلىرىنى يېپىشتى. ئىسمەتۇللامۇ يېرىم قاچا لەغمەن يەپ قايتىپ چىقتى. شۇنىڭدىن باشلاپ، ئىسمەتۇللا بۇ ئاشخانىنىڭ ئالدىدىن كۆپ ئۆتىدىغان، ھەر قېتىم ئۆتكىننەدە ناخشا ئاۋازىنى ئاخلىيدىغان بولدى. بەزىدە بۇ يەردەن ئاڭلىنىۋاتقان ناخشا يېقىپ قالسا، كىرىپ ئولتۇرۇپ، تاماق يەپ قايتاتتى، لېكىن ھېلىقى ئۇستازنى قايتا كۆرۈشكە، ئۇنىڭ مۇڭلۇق مۇقاમلىرىنى ئاخلاشقا نېسىپ بولماي كۆپ ھەسرەت چەكتى. كېيىن ئۇ كىشىنىڭ يەكەن شەھرىدىن كەلگەن كاتتا ئۇستاز سەدىرىدىن تەمبۇر ئىكەنلىكىنى ئۇستازى قادر قالۇندىن ئاخلىدى. — ئىسمەتۇللا بالام، قېنى ئاشقا بېقىڭى، نېمە بولدى

سزگە، ئولتۇرۇپلا كەتىشىزغۇ؟

ناسىربەگنىڭ سۆزىدىن ئېسىگ كەلگەن ئىسمەتۈللا ئالدىدىكى ھور چىقىپ تۇرغان، تو خۇ گۆشى، بېھى بېسىلغان پولۇنى كۆردى - دە، خىجىل بولغان ھالدا تاماققا تۇتۇش قىلدى.

ئۇلار ئاشخانىدىن چىقىپ ئاتلىرىغا مىنپ بىر ھازا ماڭغانىدىن كېيىن ئوردا دەرۋازىسى ئالدىدا توختىدى. ئوردا دەرۋازىسى شەھەر دەرۋازىسىدىن كىچىكەك بولسىمۇ، لېكىن ھەيۋەتلەك، بىرخىل سۇرلۇك كۆرۈندىتتى. دەرۋازىغا چىرايلىق نەقىشلەر ئويۇلغان، ئۇستىگە قاراۋۇللار تۇزىدىغان كىچىك سەينا چىقىرىلغان بولۇپ، قورال تۇتقان ئىككى قاراۋۇل خۇددى بىر كىم قاتۇرۇپ قويغاندەك تىك تۇراتتى. پەستە دەرۋازىنىڭ ئىككى تەرىپىدە گەۋدىلىك كەلگەن ئىككى قاراۋۇلمۇ تىك تۇراتتى. ئۇلارنىڭ چىرايلىدىن كىشىنىڭ تېنى شۇركەنگۈدەك بىرخىل سۇر - ھەيۋە تۆكۈلۈپ تۇراتتى. تۇنجى قېتىم ئوردا دەرۋازىسى ئالدىغا كەلگەن ئىسمەتۈللا بۇ ھالەتنى كۆرۈپ باشقىچە بولۇپ قالدى: «مانا بۇ سۇرلۇك دەرۋازا پۇقرالار بىلەن ئەمەلدارلارنى قانچە يىللاردىن بېرى ئايىرپ كەلدى. دەرۋازىنىڭ ئىچىدە ھاكىمبەگ ئاللىلىلىرى، ئوردا مەنسەپدارلىرى، خان - ئاغىچا، خېنىملار ئىش - ئىشەتلەك، پاراغەتلەك تۇرمۇش كەچۈرىدۇ. مۇشۇ سۇرلۇك دەرۋازا بولغاچقىلا، كەمبەغىللەرنىڭ ئېچىنىشلىق ئاھۇ - زارى، تەلەپ - ئارزۇلىرى ئوردا ئىچىگە ئائىلانمايدۇ. خەلق ئۆز يۇرتىنىڭ ئاتىسىغا - ھاكىمبەگ ئاللىلىلىرىغا ئۆز ئەھۋالىنى كىرىپ ئېيتالمايدۇ. ھەي تەقدىر - قىسمەت!

مەن نەپەرەتلىنىدىغان مۇشۇ دەرۋازىنىڭ ىچىگە كىرش ئالدىدا تۈرىمەن. ياراقان ئىگەم ئىرادەم، ۋىجدانىمغا خىلاپ ئىشلاردىن ساقلىغايىسىن! ». ئۇ شۇلارنى خىيال قىلىپ تۇرغىنىدا، قاراۋۇل سalam بىلەن دەرۋازىنى ئاچتى. ئوردا ئىچىگە كىرگەن ئىسمەتۈللا تېخىمۇ ھەيران قالدى: چىرايلىق ئىچىلغان ھەرخىل گۈللەر، كىچىك پىيادىلەر يولىنىڭ ئىككى چېتىگە قاتارىسىغا سېلىنىغان مەجнۇنتال، ھۇپپىدە چىچەكلىگەن ئالما، نەشپۇت دەرەخلىرى، چىرايلىق نەقىشلەرنى ئويۇپ سېلىنىغان ئۆيلەر، سۇپسۇزۇك سۇ ئۇستىگە سېلىنىغان راۋاق، راۋاققا بارىدىغان ئىككى تەرىپى رىشاتكىلىق كىچىك كۆزۈرۈك، شاختىن - شاخقا قونۇپ سايراپ، ئۇچۇشۇپ يۈرگەن قۇشقاج، تۆمۈچۈق... بۇلارنىڭ ھەممىسى ئۇنىڭ دىقىقىتىنى تارتىسى. ئۇ ناسىربەگكە ئەگىشىپ بىر ھازا ماڭغاندىن كېيىن، ھەيۋەتلىك بىر قورۇنىڭ ئالدىدا توختىدى. ئىشىك ئالدىدا ئىككى قاراۋۇل قوراللىق تۇراتتى.

- بۇ ھاكىمبەگ ئالىلىرىنىڭ قوبۇلخانىسى، - دېدى ناسىربەگ ئىسمەتۈللاغا بوشقىنا.

- ھارمىغايىلا، دىۋان بېگى، ئالىلىرى ئۆزلىرىنى ساقلاپ ئولتۇرىدۇ، - دېدى بىر قاراۋۇل ئېگىلىپ سالام قىلىپ.

ئۇلار ئەلىشىر ھېكىمبەگنىڭ ھۇزۇرغا كىردى. قوبۇلخانا ھەقىقتەن ئادەمنىڭ كۆڭلىنى لال قىلغۇدەك دەرىجىدە كۆركەم، ھەشەمەتلىك ئىدى. ئىشىك، دېرىزلىرىگە ئويۇلغان چىرايلىق نەقىشلەر كىشىنىڭ دىقىقىتىنى ئالاھىدە تارتاتتى. غەرب تەرەپتىكى دېرىزلىردىن

چۈشۈپ تۈرغان قۇياش نۇرى يەرگە سېلىنغان ئوتقاشتەك «كەلکۈن» نۇسخىلىق گىلمەم ئۇستىدە ئويناپ كۆزنى قاماشتۇراتتى. ئۇدۇلدىكى ھاكىمبىگ ئالىيلىرى ئولتۇرغان دىۋان، ئۇنىڭ ئىككى تەرىپىدىكى تۈرۈك، ئېسىل خوتەن قاشتىشىدىن ياسالغانمۇ ياكى نەقش ئويۇلغانمۇ دەماللىققا بىلگىلى بولمايتتى. ئىسمەتۈللا بۇلارنى كۆرۈپ كۆڭلى يېرىم بولدى. يۇرتى لايىدىكى كىشىلەرنىڭ ئېچىنىشلىق تۈرمۇشى بىلەن بۇ يەردىكى ھەشەمەتلەك مەنزىرە روشەن سېلىشتۇرما بولۇپ، خۇددى بوغۇزىغا بىر نەرسە تۈرۈپ قالغاندەك بىئارام بولدى.

— ھاكىمبىگ ئالىيلىرى! — دېدى ناسىر بەگ ئىككى قولىنى كۆكسىگە قويۇپ سالام بىلەن، — ئەمرلىرى بىلەن ئىسمەتۈللانى ھۆزۈرلىرىغا ئېلىپ كەلدىم.

تاۋار كۆرپە سېلىنغان، ئىككى يېنىغا تاۋار تەككىيە قويۇلغان، سۈرلۈك، ھەيۋەتلەك دىۋاندا ئولتۇرغان، چىرايى سۈزۈك، قاپقارا قاشلىق، قامەتلەك، تاۋار يەكتەك كىيىگەن، كۆزلىرىدىن مېھربانلىق، ئەقىل - پاراسەت نۇرلىرى تۆكۈلۈپ تۈرىدىغان ئەلىشىر ھېكىمبىگ ئەددەپ بىلەن سالام قىلىپ تۈرغان ئىسمەتۈللاغا تەپسىلىي قاراپ ئۈلگۈردى.

— ئىسىم - شەرىپىڭىز نېمە، سىز كىمنىڭ بالسى؟ — ھاكىمبىگ ۋەزمن ئاھاڭدا سورىدى. ئۇ گەرچە بۇلارنى بىلسىمۇ، لېكىن ئىسمەتۈللانىڭ ئاۋازىنى ئائىلاب باقماقچى، زېھنىنى سىناپ كۆرمەكچى ئىدى.

— ھاكىمبىگ ئالىيلىرىغا مەلۇم بولغاي، — ئىسمەتۈللا قولىنى كۆكسىگە قويۇپ سۆزىنى دانە - دانە داۋام

قىلىدى.

— ئىسمىم — شەرىپىم ئىسمەتۆللا، يايلىغاندىكى موللا نېمىتۆللانىڭ ئوغلىدۇر من. ئەلىشىر ھېكىمبەگ، يېنىدىن ناسىربەگ ئېلىپ كەلگەن ھېلىقى تارىشىنى ئېلىپ كۆرسەتتى: — بۇ بېيىتىنى سىز ئويغانمۇ؟ — شۇنداق، ئالىيلىرى! — بۇ كىمنىڭ بېيىتى؟ — ئۇستاز نەۋائى ھەزرەتلەرنىڭ، ئالىيلىرى! — سىز نەۋائىنى ئوبدان بىلەمسىز؟ — مەن كىچىك چېغىمىدىن تارتىپ نەۋائى ھەزرەتلەرنىڭ نەزمىلىرىنى ئوقۇغان، ھازىرمۇ كۈنده ئوقۇپ تۈرىمەن، ئۇنىڭ دىۋانىنى يېنىدىن ئايىرمایمەن، ئالىيلىرى.

ئەلىشىر ھېكىمبەگ سوئال سوراשنى توختاتتى. ئۇنىڭ كۆزلىرىدىن، چىرايدىن ئىسمەتۆللادىن رازى بولغانلىقى، ناسىربەگنىڭ ئېيتقانلىرىنىڭ راستلىقىغا ئىشەنگەنلىكى چىقىپ تۇراتتى. ئىككى ياندا ئولتۇرۇشقان بەگلەرمۇ ئىسمەتۆللا ھەققىدە كۆسۈرلىشىپ پاراڭغا چۈشتى. ئەلىشىر ھېكىمبەگ، ناسىربەگنىڭ: «ئىسمەتۆللا شېئىر يازالايدىكەن، مۇزىكىدىنمۇ خەۋىرى باركەن» دېگەن سۆزىنى ئېسىگە ئېلىپ، يەنە سورىدى:

— سىزنى شېئىر يازالايدىكەن، مۇزىكىدىنمۇ خەۋىرى باركەن، دەپ ئاڭلىدىم، بۇ راستمۇ؟ — شۇنداق، ئالىيلىرى، كەمنىلىرى كىچىكمىدىن باشلاپ شېئىر، مۇزىكىغا ئىشتىياق باغلەخانىمەن. داۋاملىق

شېئر - نزمه يېزىپ گال قدىمىمىنى پىشۇرۇۋاتىمەن. مۇزىكىغا كەلسەك، «12 مۇقىم»نى ئاساسەن ئورۇنلىيالايمەن، ئالىيلىرى. بۇ جەھەتتە مېنىڭ دەسلەپكى ئۇستازىم دادام موللا نېمەتۈللا دۇر. ئۇ مول بىلەمى بار ئىستېداتلىق كىشى.

- ھاكىمبەگ ئالىيلىرىغا مەلۇم بولغا! — دېدى ناسىر بەگ ئىسمەتۈللانىڭ سۆزى ئاخىرىلىشىشىغا، — ئىسمەتۈللا يەنە ئەرەب، پارس تىللەرىنىمۇ بىلىدىكەن. ئەلىشىر ھېكىمبەگ بىر ئىشىنىپ، بىر ئىشەنەمە ئىسمەتۈللا لەغا قارىدى. بۇنى سەزگەن ئىسمەتۈللا:

- ئەرەب، پارس تىللەرىنىمۇ كىچكىمدەن تارتىپ ئۆگەندىم، ھازىرمۇ ئۆگىنىپ تۇرىمەن. شەيخ سەئىدى، ئابدۇراخمان جامى قاتارلىق ئۇستاز لارنىڭ ئەسرەلىرىنى ئۆز تىلىمىزغا ئۆرۈيەلەيمەن، — دېدى ئىسمەتۈللا مۇلايىملۇق بىلەن.

ئىسمەتۈللانىڭ جاۋابىنى ئاڭلىغان ئەلىشىر ھېكىمبەگ ئورنىدىن يېرىم تۇرۇپ يەنە ئولتۇردى. ئۇ شۇ تاپتا قانچە يىللاردىن بېرى يىتتۈرۈپ قويغان قىممەتلىك ئىنگۈشتەرىگە ئېرىشكەندەك ھاياجانلۇماقتا، خۇشال بولماقتا ئىدى. پەستە ئولتۇرۇشقاڭ بەگ - تۆريلەرمۇ تۇرەپ كەتتى. ئۇلارمۇ ئىسمەتۈللا لەغا ھەۋەس، سۆيۈنۈش، گۇمان ۋە ھەسەت بىلەن قاراشماقتا ئىدى. بولۇپمۇ، بۇ يەردە ئولتۇرغانلار ئىچىدە ناسىر بەگ بىلەن قۇتبىدىن مىزىنىڭ ھېسىياتى پۇتۇنلىكى قارىمۇ قارشى ئىدى: ناسىر بەگ شۇ تاپنىڭ ئۆزىدە ئەلىشىر ھېكىمبەگدىن ئۆتە خۇشال ئىدى. مۇشۇنداق بىر تالانت ئىگىسىنىڭ ئوردىدا بولۇشنى ئارزو قىلاتتى. يەنە كېلىپ

ئىسمەتۈللانى ئۆزىنىڭ ئۇچرىتىپ قېلىپ ئوردىغا ئېلىپ كەلگەنلىكىدىن پەخىرلىنىتتى. قۇتبىدىن مىزابەگنىڭ يۈرىكىمە بولسا ھەسەت ئوتلىرى كۆيەتتى. ئەگەر قۇدرىتى يەتسە، شۇ تاپنىڭ ئۆزىدە بۇ بىلدەرەمن شۇمەتكىنى يەر يۈزىدىن يوق قىلىشنى، ئۇنى ماختاپ، ئۇچۇرۇپ ئوردىغا ئېلىپ كەلگەن ناسىر بەگكە تىل - ھاقارەت ياغدۇرۇشنى ئويلايتتى. چۈنكى ئۇ قانچە يىللاردىن بېرى ئۆزىنىڭ باش مىرزا بېگى بولۇپ كېلىۋاتقان بولسىمۇ، ئۆزىنىڭ ئۇچى دەپ قالغان بىر يۈلتۈز، بۇ يېڭى كەلگەن شۇمەتكىنىڭ بىلىم، ئىستېداتتا نور چېچىپ تۇرغان تۈلۈن ئاي ئىكەنلىكىنى پەملەگەندى.

بۇگۈنكى تۈنجى ئۇچرىشىش مۇشۇ تەرقىدە ئاخىرلاشتى. ھەممىسى تۈرلۈك ھېسىيات، قاراش بىلەن تارقىلىشتى. ناسىر بەگ ئەلىشىر ھېكىمبەگنىڭ تاپشۇرۇقى بىلەن ئىسمەتۈللانى سىرتقا ئېلىپ چىقىپ غىزاندۇرغاندىن كېيىن، ئوردا ئىچىگە - چاققانغىنا بىر ياتاققا ئورۇنلاشتۇرۇپ قويۇپ، ئەتسى كۆرۈشىدىغانلىقىنى ئېيتىپ خوشلاشتى.

ئەتسى ناشتا بىلەن ناسىر بەگ خۇش تەبەسىم بىلەن ئىسمەتۈللانىڭ ياتقىغا كىرىدى:

- قانداقراق، خېلى ياخشى ئۇخلاپسىزمۇ، بالام، -

دېدى ئۇ.

ئىككىيەن ئوردىنىكى ئىشلار توغرىسىدا، ئاۋام بۇقرالارنىڭ تۈرمۇشى ھەققىدە مۇڭداشتى. ناسىر بەگ ئىسمەتۈللانى ياقتۇرۇپ قالغانىدى. ئۆزىنىڭ ئۇخلاقىسى - پېزىلىتى، مول، ئەتراپلىق بىلىمى، مىجىز - خاراكتېرىنى

ياقتورغاچقا، «ئىسمەتۈللا بالام» دېگەن سۆزنى ئېغىزدىن چۈشۈرمەيتتى. ئۇنىڭ ئۈستىگە، ئىسمەتۈللانى ئۇچرىتىپ ئوردىغا ئېلىپ كىرگەنلىكى ئۇچۇن ئۇ ئەلىشىر ھېكىمەگىنىڭ ئالاھىدە تارتۇقلىشغا، ئەتۋارلىشىغا ئېرىشىشى تۈرغانلا گەپ ئىدى. ناسىرەبگ ئىسمەتۈللانى بۇگۈن «ئوردا بېغى» دا ئۆتكۈزۈلمىغان كۆڭۈل ئېچىشقا باشلاپ كەلدى. بۇ ئەلۋەتتە ئەلىشىر ھېكىمەگىنىڭ تاپىشۇرۇقى بىلەن ئالدىن ئورۇنلاشتۇرۇلغان سورۇن ئىدى. ئۇلار «ئوردا بېغى» غا كەلگەندە، باغانىڭ قاپ ئوتتۇرسىدىكى راۋاققا ئەلىشىر ھېكىمەگىدىن باشقا بەگ، مەنسەپدارلار، سازەندىلەر جايلىشىپ بولغانسىدى. راۋاقنىڭ كۈن چىقىش تەرىپىدە، تاۋار يەكتەك كىيگەن بەگلەر ئۆزلىرىنىڭ ئەمەل تەرتىپى بىلەن ئولتۇرۇشاتتى. ئۇنىڭ قارشىسىدا دۇtar، تەمبۇر، قالۇن، داپ، غېچەك... لىرىنى تۇتۇپ ئۇنغا يېقىن سازەندە ئولتۇراتتى. شۇ ئارىدا ئەلىشىر ھېكىمەگ يېتىپ كەلدى. ھەممە ئورۇنلىرىدىن تۇرۇپ سالام بىلەن ھۆرمەت بىلدۈرۈشتى. ھاكىمەگ ئۆز ئورۇنغا جايلىشىۋالغاندىن كېيىن، ئىجازەت ئالغان سازەندىلەر سازلىرىنى تەڭكەش قىلىپ شوخ، ئەركىن خوتەن خەلق ناخشىلىرىنى ئوقۇدى. ناخشا خېلىلا يۇقىرى ماھارەت بىلەن ئورۇنلanguan بولۇپ، ناخشا تېكىستى، مەزمۇنى بىلەن مۇزىكىنىڭ ئۇدارلىرى تولىمۇ ماس كەلگەندى. ئىسمەتۈللا پۇتۇن دققىتىنى يېخىپ ئاڭلماقتا، ئۇنىڭدىن ھۆزۈرلەنماقتا ئىدى. ئارقىدىن پەدە «ئۆزھال» مۇقامىنىڭ بىرىنچى مەشرىپىگە يۆتكىلىپ، ھۇۋەيدانىڭ نەزمىسى رىتىملىق ئوقۇلۇشقا باشلىدى.

ئىسمەتۈللانىڭ يۈرىكى مۇقامنىڭ سېھرىي كۈچدىن ئىزىلىدى، ۋۇجۇدى لەرزىگە كەلدى. كۆزلىرى لىقىدىه ياشقا تولدى: «ئىجدب ئېسىل كۈيلىر، ئاتا - بۇ ئىلىرىمىزنىڭ پۇتون ئارزو - تىلىكى، باشلىرىدىن كەچۈرگەن سەرگۈزەشتىلىرى، قىسمەتلىرى، مۇھەببەت - نەپەرەتلرى، پاك، سەممىي ئېتىقادلىرى... ھەممىسى مۇشۇ بىباها مۇقamlارغا مۇجىسىم بولغان. ئۇلار بىلەن مۇقام ھەمنەپەس بولۇپ كەلدى!...» ئۇ شۇلارنى ئويلاپ، ئۆزىنىڭمۇ تەمبۈرنى قولىغا ئېلىپ بىر پەدە مۇڭ قىلىپ، سەئىتكە بولغان پاك سۆيگۈسىنى نامايان قىلغۇسى كەلدى. شۇنداقتىمۇ بۇ ئۇستاز لارنىڭ ئالدىدا ئۇنداق قىلىشنى ئىدەپسىزلىك، ھۆرمەتسىزلىك دەپ قاراپ، ئىدەپ بىلەن ئولتۇرۇشقا مەجبۇر بولدى. مۇقام ئاخىرلاشتى. سازەندىلەر «ئەمدى قايىسغا چالىمىز؟» دېگەندەك بىر - بىرىگە قاراشتى. ناسىر بىگ ئۇلارنى توختىتىشقا ئىشارەت قىلىپ، سورۇن ئەھلىگە ئىسمەتۈللانى تونۇشتۇرۇپ، ئۇنىڭ بىرەر پەدە كۈينى ئاڭلىماقچى ئىكەنلىكىنى بىلدۈردى. ئىسمەتۈللا قورۇنۇپ ئورنىدىن تۇرۇپ ئاۋۇال ئەلىشىر ھېكىمەگكە، ئاندىن سازەندىلەرگە قارىدى. ئەلىشىر ھېكىمەگ: «قېنى چېلىڭ!» دېگەن ئىشارەت بىلەن ئىجازەت قىلغاندىن كېپىن، ئىسمەتۈللا ياندىكى سازەندىنىڭ قولىدىن تەمبۈرنى ئېلىپ «راك» مۇقامنىڭ بىرىنچى داستانغا چالدى ھەمدە تېكىستىنى رىتىملق، ئېنىق ئوقۇشقا باشلىدى:

مەي دىلا، كۈل ئۈاقتىدا كۈلزۈرىدىن گەندىشە قىل،

ئۆزىمىكىل بىھۇدە گۈلنى كارىدىن گەندىشە قىل .
 كىمكى كىرىدى بىو چىمنىڭ تا گۈل ئۆزىمىي يانمىدى ،
 ئارى - ئارى گۈل ئۆزىمىسىن خارىدىن گەندىشە قىل .
 پاشە كىم بىدارلىقتنى ئىچتى ئادەم قانىنى ،
 بەزى - بەزى مەردۇمى بىراردىن گەندىشە قىل .
 راست سۆزۈڭنى ئېپتىمىغىل هەر كىمنى سەن مەھرەم بىلىپ ،
 ئاقىقل ئەرسەڭ مەھرەم تو سەراردىن گەندىشە قىل .
 گەنجى تايپاڭ زاھىر گەتمە تۈت نىھات گەلدىن نېرى ،
 تايپا شەھۋەت زالىمى بەتكارىدىن گەندىشە قىل .
 ئەي ھۆۋىدا ، قىلىمىغىل مەنسۇرەك سەرىڭنى پاش ،
 ئەيلەشك ھويى گەندىلەرق دارىدىن گەندىشە قىل .

تەمبۇر ئىسمەتۈللانىڭ قولىدا شۇنداق مۇڭلۇق
 سايىرىدىكى ، ئۇنىڭ ئاۋازى گۈلباغلاردىكى بۈلۈللارنىڭ
 يېقىملىق خەندان ئۇرۇشىنى ، چىمەتلەر ئارىسىدىكى
 بۇلاقلارنىڭ رىتىلىق بۇلدۇقلۇشىنى ، ئاشقىلىق چۈلىدە
 سەرسان بولغان مەجۇننىڭ لەيلىنىڭ ۋىسالىغا تەلپۈنگەن
 چاخقاق يۈركىنىڭ گۈپۈلدۈشىنى ، ئەمدىلا يورۇق دۇنياغا
 كۆز ئاچقان بۇۋاقنىڭ تاتلىق تىنلىرىنى ... ئەسکە سالاتتى .
 پۇتون سورۇن ئەھلى سۈكۈتكە چۆمدى . خۇددى
 بىرەرسى چوڭراق تىنسا ئېغىسىر گۇناھ ئۆتكۈزۈپ
 قويىدىغاندەك ئىچىدە تىنپ جىمجمىت ئولتۇرۇشتى .
 ئىسمەتۈللا ئارقىدىن نەۋائىنىڭ غەزىلىنى ئوقۇدى .
 نېمىشىقىدۇر ئۇنىڭ ئاۋازى خۇددى ، نەۋائى مۇشۇ غەزەلنى
 يازغان چېغىدا توکكەن كۆز يېشىنى داۋاملاشتۇرۇپ توکۇپ ،
 ئۇنىڭ بىلەن غايىۋانە سىردىشىپ ھەمسۆھبەت

بولۇۋاتقاندەك، ئاشۇ بىباها مۇقامنى ئىجاد قىلغان ئىجادلارنىڭ ئوتلىق قىلىنى، ئالىمچە سۆيگۈسىگە ھەممەمە بولۇۋاتقاندەك ئاجايىپ مۇڭ، ھەسرەت بىلەن چىقتى. ئەلىشىر ھېكىمبەگ گەرچە سەنئەتنى - مۇقامنى سۆيپ، كۆپ نەغىملەرنى ئاڭلۇغان بولسىمۇ، مۇشۇ يېشىغا كەلگۈچە مۇنداق يۈرەكىنى ئېزىدىغان مۇڭنى، سەممىمى قەلبىتىن چىققان، ئۆزگىچە سېھرى كۈچكە ئىگە ناخشىنى ئاڭلاشقا مۇيىسىر بولمىغىنىغا كۆڭلىدە ئىقرار بولۇپ ئولتۇرماقتا ئىدى. گەرچە ئوردىغا كەلتۈرۈلگەن سازەندىلەر يۇرت - يۇرتلاردىن تاللاپ كەلتۈرۈلگەن بولسىمۇ، ئۇنىڭ نەزىرىدە يەنىلا ئىسمەتلىلاغا يەتمىيتتى.. ئۇ ئىچىمەدە مۇشۇنداق ئىستېدات ئىگىسى بىلەن ئۇچراشتۇرغان ناسىرەگە كۆپ رەھمەت - تەشكىكۈر ئوقۇدى. ئەلىشىر ھېكىمبەگمۇ ياش چاغلىرىدا ئوردىدا خېلى ئەتراپلىق، مۇكەممەل بىلىم تەھسىل قىلغان بولۇپ، تەمبۇر، دۇتار قاتارلىقلارنى خېلى ياخشى چالاتتى، ئانچە - مۇنچە شېئرمۇ يازاتتى. لېكىن ئۇ بۇرۇنقى ئىشلار ئىدى. ئۇ ھاكىمبەگلىك مەنسىپىگە ئولتۇرغاندىن بېرى باشقىلار چالغاننى ئاڭلىدى، قەدرلىدى، لېكىن ئۆزى چېلىپ باقىمىدى. پۇتكۈل خوتەن دىيارنىڭ ئەمىنلىكى، پۇقرالارنىڭ قانداق تۇرمۇش كەچۈرۈشى ئۇستىدە غەم يەپ، شۇنىڭ بىلەن ئالدىراش ئۆتكەچكە، ئۇنىڭغا بۇرۇنقىدەك شېئرغا، سازغا ئىشتىياق باغلاشقا ۋاقت يوق ئىدى. ئۇنىڭ ھازىر ئولتۇرسا - قوپسا ئويلايدىغىنى خوتەنىڭ سودا - سېتىق ئىشلىرىنى گۈللەندۈرۈش، ئاۋام پۇقرالارنىڭ تۇرمۇشىنى ياخشلاش، ئالىم - ئۆلىمالارنى ئىززەتلەپ، ئۇلارغا شارائىت يارىتىپ

بېرىش ئىدى. بۇ جەھەتتىن ئېيتقاندا، ئىسمەتۈللا ئۇنىڭ يېقىن سىردىشى، مەسىلەتچىسى بولۇپ، ئوردا ئىشلىرىنىڭ ئادىل بىر ياقلىق بولۇشى، خەلق تۈرمۇشىنىڭ گۈللىنىشى، خوتىنىڭ مەدەنىيەت، ئەدەبىيات - سەنگەت ئىشلىرىنىڭ تەرەققى قىلىشىدا زور كۈچ چىقىرا ياتتى.

ئىسمەتۈللانىڭ قوللىرى تەمبۇرنىڭ تارلىرىنى چېكىشتىن ئاستا - ئاستا توختىدى. ئۇ بېشىنى كۆتۈرۈپ ئېغىر ئۇھ تارتى. ئۇ ئەمدى مۇقاام ئاتا قىلغان مەنۋى دۇنيادىن قايتىپ چىققاندەك قىلاتتى. ئۇ ئورنىدىن تۈرۈپ، ئەلىشىر ھېكىمەگە ھۆرمەت بىجا كەلتۈرۈپ سالام قىلدى. ئەلىشىر ھېكىمەگ شۇ چاغدىلا مۇقاامنىڭ ئاخىر لاشقانلىقىنى بىلىپ، خىال دېڭىزدىن قايتىپ چىقتى ۋە ئۆزىمۇ سەزمىگەن ھالدا ئورۇپ كەتتى:

— كارامەت بىلەن چالدىڭىز، ئاپىرسىن سىزگە، ئۈلۈغ ئاللاتائالا قولىمڭىزغا دەرد بىرمىگەي! ئاۋازىمڭىزنى تېخىمۇ ساز، زېھىنگىزنى تېخىمۇ ئۆتكۈر قىلغاي!... — ئۇ شۇنداق دېدى - دە، دۇئاگا قول كۆتۈردى. پۇتۇن سورۇن ئەھلى ئەلىشىر ھېكىمەگە ئەگىشىپ دۇئا قىلدى. ئۇ ئىشتىن ئىسمەتۈللا قاتتىق تەسىرلەندى. كۆز چاناقلىرى ياشقا تولدى، پۇتۇن ۋۇجۇدى ھاياجاندىن داۋالغۇدى. ئۇ مۇقامانى مۇشۇنچىلىك چۈشەنگەن ئەلىشىر ھېكىمەگە، پۇتۇن سورۇن ئەھلىگە قايتا - قايتا رەھمەت ئېيتقۇسى كەلدى. لېكىن، ھاياجاندىن ئۇنىڭ بوغۇزىغا بىر نەرسە تۈرۈپ قالغاندەك بولۇپ ئاۋازى چىقمىدى. ئۇ بۇ رەھمەتنى يۈرۈكىنىڭ چوڭقۇر قاتلاملىرىغا يوشۇردى. ئۇ بۇ رەھمەتنى پەقدەت كۆڭلىدىلا ئوقۇدى. دۇئادىن كېيىن ئەلىشىر

ھېكىمەگ ئۇنىڭغا ئالاھىدە ھۆرمەت بىلەن تون كىيگۈزۈپ،
نەپس، كۆركەم ياسالغان بىر تەمبۇر بىلەن تارتۇقلىدى
ھەمدە ئۇنى ئوردىغا مىرزا قىلىپ تەينلىگەنلىكتىنى
جاكارلىدى. ئارقىدىن ناسىر بەگىنىمۇ تون يېپىپ
تارتۇقلىدى، بۇنىڭ بىلەن سورۇندا ئالقىش ياخىرىدى. ھەممە
ئەلىشىر ھېكىمەگنىڭ بۇ ئىشىدىن سۆيۈندى. پەقدەت
قۇتىبىدىن مىرزا خۇددى قوقاسقا چۈشكەن قىلدەك
تولغىنىپ، كۆڭلىدە ئاللانىمىلەرنى ئويلاپ ئازاب چەكمەكتە
ئىدى.

2

ئىسمەتۈللا ئوردىغا كەتكەندىن كېيىن تىلا خېنىم كۆپ
ئازاب چەكتى. خۇددى ئۇنىڭ يۈرىكىنى بىرسى زورلۇق
بىلەن يۈلۈپ ئىلىپ كەتكەندەك زار - زار يىغىلىدى. بۇۋى
خەلىچە بىلەن بۇۋى پاتىمە گەرچە ئانىسىنىڭ كۆڭلىنى
ياساپ، ئۇنىڭغا تەسەللى بېرىدىغان سۆزلەرنى دېسىمۇ،
لېكىن ئۇلارمۇ يۈرىكىدە يىغلايتتى. ئۇلارمۇ ئىنسىدىن
ئىنسىرەپ، ئۇنىڭ بېشىغا قانداق كۈلپەت - قىسىمەتلەرنىڭ
كېلىدىغانلىقىنى خىيالىنى تەسەۋۋۇر قىلاتتى. لېكىن بۇ
خىل قورقۇنچىلۇق خىيالىنى قايتا ئويلاشقا، ئېغىزدىن
چىقىرىشقا جۈرەت قىلالمايتتى. موللا نېمەتۈللا ئوغلى
تۇغرىسىدا ئارتۇقچە گەپ - سۆزلەرنى قىلماي، چىرايىنى
ئاچماي يۈرەتتى: «ئۇردا ئىچى تولىمۇ قالايمىقان، كۆرەلمەس
قارا نىيەتلەر كۆپ يەر، ئۇلۇغ خۇدا ئوغلومنى بىرەر
تۆھمت، كېلىشىمەسلىكتىن ساقلىغايسىن!» دەيتتى ئۇ

ئىچىدە. مانا مۇشۇ خىل ئەنسىرەش، دەككە - دۆككە ئىچىدە ئىككى ھەپتىمۇ ئۆتۈپ كەتتى. ئوردا تەرەپتىن ئىسمەتۈللا توغرىسىدا ھېچقانداق خەۋەر كەلمىدى. بىچارە ئانا ھەتتا كېچىسىمۇ ئۆرە ئولتۇرىدىغان، بىرەر شەپە ئاڭلىسىلا: «ۋاي، كۆز نۇرۇم ئوغلۇم، جېنىم ئوغلۇم كەلدى!» دەپ سىرتقا يۈگۈرەيدىغان بولۇپ قالدى. بەزى كېچىلىرى جايىمامازدا ئولتۇرۇپ ئوغلىغا ئامانلىق تىلەپ تالى ئاتقۇزاناتتى. بۇنداق چاغلاردا، موللا نېمىتۈللا ئېغىر «ئۆھ!» تارتىپ قوياتتى. ئۇ بارا - بارا ئىسمەتۈللا دىنمۇ، ئاياللىدىنمۇ ئەنسىرەيدىغان بولۇپ قالدى: «ھەزرتى ئۇستاز ئەلىشىر نەۋائى: ئەمەلدار بىر پارچە ئوت، يىرماق تۇرساڭ توڭدۇرىدۇ، يېقىن تۇرساڭ كۆيۈرۈدۇ، دەپ بىكار ئېيتىمىغان. مېنىڭمۇ مۇشۇ يېشىمغا كەلگۈچە بېشىمدىن كۆپ ئىسسىق - سوغۇق ئۆتتى. بىگ، مەنسەپدار لارنىڭ قايسى بىرىدىن ياخشىلىق كۆرۈم؟ ئۇلارنىڭ تىلى بىلەن دىلى ئىسلا بىر ئەمەس، ھىيلە - مىكىرى كۆپ، ھەممىسى ئېغىزىدا ئادالىت، ھەققانىيەتنى ياقلايدىيۇ، ئەمەلىيەتتە بولسا جىمىكى رەزىل ئىشلارنى شۇلار قىلىدۇ. ئۇلارنىڭ ئېسىل ئوردا سارايلىرى، ئېيش - ئىشەتلىك تۇرمۇشى، مېھنەتكەش خەلق ئاممىسىنىڭ قان - تەرىدىن كەلگەن. ئاشۇ بىگ، ئامبىللار، ئاق نانچى چېرىكلىر خەلقنىڭ بېشىغا دەسىسەپ مەشرەپ ئوينىايدۇ. شۇنداق ئىكەن، يۈرىكى ئاۋام پۇقرا، ھەق - ئادالىت ئۆچۈن سوقىدىغان ئوغلۇمنىڭ، ئۇلار بىلەن بىر يولدا مېڭىشى، بىر داستىخاندا ئولتۇرۇپ غىزلىنىشى مۇمكىنмۇ؟ گەرچە ئەلىشىر ھېكىمەبىگ ئادالىتتنى ياقلايدىغان، ئىلىم - مەرىپەتنى قوللايدىغان كىشى

بولسیمۇ، ئۇنىڭ ئەتراپىدا يەن بىر بۆلەك نادان، قارانىيەتلەك، خۇشامەتچى ئەمەلدارلارنى يوق دېگىلى، ئۇلارنى ئوغۇلۇم ئىسمەتۈللاغا تۈرلۈك بەتتاپلارنى چاپلىمايدۇ، دېگىلى بولامدۇ؟...». موللا نېمەتۈللا ئوپىلىغانسىپرى ئازاب چەكتى، ئۇنىڭ ئويقۇسى كېلىدىغاندەك قىلىمايتتى. ئۇ كۆز چاناقلىرىنىڭ ياشقا تولغانلىقىنى سېزىپ؛ ئاستا باشقا تەرەپكە ئۆرۈلۈپ ياتتى.

— ئوغۇلۇم ئىسمەتۈللادىن ئەنسىرەپ، يۈركىم يېرىلاي، دەپ قالدى. ھېلىمۇ بىر ئاي بولۇپ قالدى، ھېچقانداق خەۋىرى يوق. سىلە ھېچ ئىش بولمىغاندەك بەخرامان ئۆلتۈرلا، شەھرگە كىرىپ ئۆقۇشۇپ باقسلا بويپتىكەن، — دېدى بىر كۇنى تىللا خېنىم ئەتىگەنلىك ناشتىدا كۆز يېشى قىلىپ.

موللا نېمەتۈللا بىر ئاز ئوپىلىنىغاندىن كېيىن، ئېغىر بېسىقلىق بىلەن ئېغىز ئاچتى:

— ئىسمەتۈللادىن مەنمۇ ئەنسىرەيمەن. لېكىن، كۆڭلۈم تۈيۈپ تۈرىدۇ، ئۇنىڭغا ھېچ ئىش بولمايدۇ. يەن بىر، ئىككى كۇن ساقلايلى، شەھرگە كىرگەن بىلەنمۇ ئوردىغا كىرگۈزمىدۇ، يەن بىكار قايتىپ چىقىدىغان ئىش. تىللا خېنىم ئۆزۈن يىللەق قەدىناس ھەمرىيىغا ئار تۇقچە گەپ - سۆز قىلىشنى راۋا كۆرمىدى. چۈنكى، شۇنچە كۇندىن بۇيان ئۇنىڭمۇ ھەسرەت چېكىپ يۈرگەنلىكىنى، كېچىلىرى ئېغىر ئۇھ تارتىۋاتقانلىقىنى، ئويقۇسىزلىقتىن كۆزلىرىنىڭ قىزىرىپ، قاپاقلىرىنىڭ ئىششىپ قوپقانلىقىنى كۆرۈپ تۈرۈپ، يەن ئېچىشقان يەرگە تۆز سەپكەندەك: «ئوغۇلۇمنى تېپىپ بىرسىلە!» دەپ

تەرسالىق قىلسا قاملاشمايتتى. ئۇنىڭ ئۆستىگە، ئالدىنلىقى
ھەپتىسى تۈسالالادىكى يېقىن دوستى زەينۇلا ھاجى
كەلگەندە، موللا نېمدەتۈلا ئوغلى توغرىسىدا ئۆزۈندىن -
ئۆزۈن مۇڭداشتى. بۇلارنى ياندىكى ئۆيىدە ئاڭلاپ ئولتۇرغان
تىلا خېنىم ھەممىنى چۈشەنگەن، مۇھىمى نېمەتۈلا
موللامىنىڭ ھازىرقى ھالىتىنى بىلگەندى. تىلا خېنىم
بۇلارنى ئويلاپ، ئۇن - تىنسىز ھالدا ياندىكى ئۆيىگە كىرىپ
كەتتى ۋە ئىچىدە پىچىرلىدى: «ياراتقان ئۆلۈغ ئىگەم،
ئوغلۇمنى ئامان قىلغايىسن!

موللا نېمەتۈلا ئەتىگەنلىك ناشىندىن كېيىن، سىرتقا
ماڭدى. ئۇ: «شەھەردىن چىققان كىشىلەردىن ئۇقۇشۇپ
باقاي، ئىسمەتۈلا توغرۇلۇق بىرەر گەپ - سۆز ئاڭلاپ
قالسام ئەجەب ئەمەس» دەپ ئوپىلىدى. ئىيۇن ئايلىرىنىڭ
ئوتتۇريلرى، سەھرا باشقىچە گۈزەل ئىدى. ئېتىزلىق،
دەل - دەرەخ يېشىللىققا پۇركەنگەن، سۆگەتلەر قويۇق سايە
تاشلاپ تۇرغان ئۆستەڭدە سۈزۈك سۇلار شىلدەرلاپ ئاقاتتى.
موللا نېمەتۈلا بىر بېسىپ، ئىككى بېسىپ ئۆينىڭ تۆۋەن
تەرىپىدىكى ئازما ئالدىغا كېلىپ توختاپ قالدى. شۇ تاپتا
ئۇنىڭ خىيالىدىن بىر قانچە يىلىنىڭ ئالدىدىكى بىر ئىش
كەچمەكتە ئىدى.

ئىسمەتۈلانىڭ يەتتە ياشقا كىرگەن چاغلىرى بولسا
كېرەك، بىر كۈنى ئۇ ئەتىگەن چىقىپ كەتكەنچە چۈشتىمۇ
ئۆيىگە كەلمىدى. كۈن پېشىندىن ئاشتى. ئۇ يەنلا قايتىپ
كەلمىدى. بۇ دەل خوتەننىڭ كەلકۈن مەزگىلى 7 - ئايلىنىڭ
ئاخىرلىرى ئىدى. ھەر يىلى مۇشۇ پەسىلەدە سۇغا چۆمۈلۈپ
ئۆلۈپ كەتكەن بالىلار چىقىپ تۇراتتى. بۇلارنى خىيالىدىن

ئۆتكۈزگەن موللا نېمەتۇللانىڭ كۆز ئالدى قاراڭغۇلاشتى، بېشى قايغاندەك بولدى - دە، سىرتقا ئۇچقاندەك يۈگۈردى. ئۇ باشقىلاردىن سۇرۇشتۇرۇش ئارقىلىق ئىسمەتۇللانىڭ ئۆينىڭ تۆۋىنىدىكى ئازما تۆۋىدە ئىكەنلىكىنى ئاشلاپ تېخىمۇ قورقتى. يۈگۈرۈپ ئازما تۆۋىگە كەلدى. ئىسمەتۇللا شارقىراپ چۈشۈۋاتقان سۇغا تىكىلگىنچە قاراپ ئولتۇراتتى. ئوغلىنى كۆرۈپ ئۇنىڭ يۈرىكى جايىغا چۈشتى.

- ئوغلۇم، بۇ يەردە نېمە ئىش قىلىسىز؟ مېنى قورقۇتۇپ جېنىممى ئالاي دېنىڭىزغۇ؟ - دېدى نېمەتۇللا هاسىراپ تۇرۇپ.

دادىسىنىڭ سۆزىدىن ئېسىگە كەلگەن ئىسمەتۇللا ئالدىراپ ئۇرنىدىن تۇردى:

- خاپا بولماڭ، دادا، سىزنى ئەنسىرىتىپ قويۇپتىمەن. ماۋۇ ئازمىدىن چۈشكەن سۇ خۇددى سىزنىڭ تەمبۇرىڭىزنىڭ ئاوازىدەك مۇزىكا چىقىرىدىكەن. ئەتىگەندىدىن بېرى مۇشۇنى ئاشلاپ ئولتۇرۇپ قاپتىمەن، - دېدى ئۇ. موللا نېمەتۇللا ئوغلىنى كۆتۈرۈپ قۇچىقىغا ئېلىپ پېشانسىگە سۆيىدى:

- دېگەنلىرىڭىز توغرا، ئوغلۇم! مۇزىكىنى مانا مۇشۇ تېبىئەت دۇنياسى، ئۇنىڭدىكى جىمىكى نەرسە بىزىگە بىرگەن. مۇزىكا خۇددى مۇشۇ ئازمىدىن چۈشۈۋاتقان سۇغا ئوخشاش ئۆزۈلمىي مەڭگۇ داۋام قىلىدۇ. يەر يۈزىدىكى جىمىكى جانلىقلار سۇسز ياشىيالمايدىغاندەك، بىز ئادەملەرمۇ مۇزىكىسىز ياشىيالمايمىز، ئوغلۇم!

ئۇ يەنە ئوغلىدىن كۆپ نەرسىلەرنى، سۇنىڭ شارقىرىشىدىن نېمىطەرنى ھېس قىلغانلىقىنى سورىدى.

ئىسمەتۇللانىڭ جاۋابى ئۇنى سۆپۈندۈردى. ئوغلىدا مۇزىكىغا بولغان چوڭقۇر قىزقىشنىڭ ھم بىر خىل سەزگۈنىڭ بارلىقىنى تۈنچى قېتىم ھېس قىلدى.

— نېمە، سۇ بىلەن سىرىشىۋاتاملا، نېمەتۇللا موللام؟ شەھەر تەرەپتىن ئېشەككە مىنىپ چىققان بىر كىشى ئۇنىڭ دەققىتىنى بۆلدى. ئۇ ئېشەكلىك كىشىگە سالام بىلەن كۈلۈپ قويىدى. لېكىن، نېمىشقىدۇر ئوغلى توغرىسىدا گەپ - سۆز سورىغۇسى كەلمىدى. ئۇ كىشىمۇ ئارتۇقچە گەپ قىلمايلا خوشلىشىپ ئۆتۈپ كەتتى: «ئەگەر بىرەر خەۋەر ئاڭلىغان بولسا سورىمساممۇ دەيتتى» دەپ ئويلىدى نېمەتۇللا ئۇ كىشىنىڭ ئارقىسىدىن قاراپ. ئۇ بىردهم تۇرغاندىن كېيىن ئۆيىگە قاراپ يول ئالدى. ئۇ يولدا كەلگەچ ئۇستاز مەھمۇد قەشقىرىنىڭ: «ئەگەر ساشا ئېغىر كۈنلەر كەلسە، بۇمۇ ئۆتۈپ كېتىر دەپ سەۋىرى قىلغىن، دۇنييانىڭ ئىشلىرى شۇنداق بولىدىغانلىقىنى چۈشەن، ھەر بىر جاپا - مۇشەقەتكە ھەسرەت چېكىپ، ئۆزۈڭنى ئالدۇرۇپ قويما» دېگەن سۆزلىرىنى ئىسگە ئېلىپ، ئەنسىزچىلىك ئىچىدە قالغان كۆڭلىگە تىسەللى تاپقاندەك بولدى - دە، قدىمىنى چوڭ - چوڭ ئالدى.

3

موللا نېمەتۇللا ئائىلىسىدىكىلەر ئاشۇنداق دەككە - دۈككە، ئەنسىزچىلىك ئىچىدە ھەركۈنى شەھەرگە قاراپ، كۆزلىرى تېشىلەي دېگەن ئۆتتۈز بەشىنچى كۈنى، ئەمەلدارلىق كىيىمى كىيىگەن ئىسمەتۇللا ئوردىدىن مەخسۇس

بېرىلگەن ئاتقا مىنپ ئىشىك ئالدىدا پەيدا بولدى.
 ئۇ ئىسلى ھەپتىدىن كېيىنلا ئەلىشر ھېكىمبهىگىدىن
 ئىجازەت ئىلىپ ئائىلىسىدىكىلەرنى خاتىر جم قىلاماقچى،
 دادىسىدىن كېيىنكى ئىشلار توغرۇلۇق مەسىلىھەت ئالماقچى
 ئىدى. لېكىن، ئەلىشر ھېكىمبهىگ، ناسىربەگ قاتارلىقلار
 بىلەن تۆۋەنگە تەكشۈرۈشكە چۈشۈپ كەتكەچكە، «ئەلىشر
 ھېكىمبهىگ ئالىلىرى بۈگۈن كېلەر، ئەتەر كېلەر» دەپ
 ساقلاپ تۇرۇشقا مەجبۇر بولغاندى. ئۇ ئەمدىلا ئاتتىن
 چۈشۈپ تۇرۇشىغا، تىلا خېنىم هوىلىدىن يۈگۈزگىنىچە
 چىقىپ ئۇنى باغرىغا باستى:
 — بارمۇ سەن، بالام، ساقمۇ سەن، بالام! كۆز
 تۇرۇم، بالام!

ئانىسغا ئەگىشىپ چىققان ئاچىلىرى بۈۋى خەلىچە،
 بۈۋى پاتىمەلەرمۇ ئۇنىڭغا ئېسىلىپ كۆز ياشلىرىنى تۆكۈپ
 ئەھۋال سورىدى. ئارقىدىن موللا نېمىتۆللا چىقىپ ئوغلىغا
 ئوبىدان سەپسېلىپ قارىغاندىن كېيىن قول ئېلىشىپ
 كۆرۈشتى. ئۇلار شۇ تەرىقىدە قىزغىن، قانمای كۆرۈشۈپ
 ئۆيگە كىردى. بۈۋى خەلىچە بىلەن بۈۋى پاتىمە تاماقدا
 تۇتۇش قىلدى. تىلا خېنىم ئوغلىغا ھەۋەس بىلەن تويمىاي
 قاراپ كەتتى: ئىسمەتۆللانىڭ ئۇستۇۋېشىدىكى ئەمەلدەرلىق
 كېيىمى ئۇنىڭغا شۇنداق ياراشقان بولۇپ، ئۇنى سالاپتلىك،
 سۈرلۈك، ئېغىر - بېسىق كۆرسىتەتتى. ئانا ئىسمەتۆللانىڭ
 خېلىلا چوڭ بولۇپ قالغانلىقىنى، كېلىشكەن يىگىت بولۇپ
 ئۆسکەنلىكىنى بۈگۈن تۈنجى قېتىم ھېس قىلدى. ئۇ ئۇنىڭغا
 سۆيۈنۈپ قارىدى: «ئوغلىم ئەدەپ - ئەخلاقلىق،
 ئىنساپ - دىيانەتلىك، بىلىملىك ئادەم بولدى. ياراڭان

ئاللاتائالا ئۇنىڭ بەخت - تەلىيىنى بەرگەي! ئىشلىرىنى ئۇڭاي، يوللىرىنى راۋان قىلغاي، ئۇ ئىسى مەنسەپدار بولمىسا ياخشى بولاتى. ئەمدىلىكتە ئۇ ئوردىدىكى بىگ، تۆرىلەر بىلەن كېلىشىپ ئۆتەلەرمۇ؟ ...» ئانا بۇنى ئويلىغانسېرى بىئارام بولدى. شۇ تاپتا، ئۇنىڭ مېڭىسى ھەر خىل خىياللار بىلەن توشۇپ كەتكەندى. بىر تۈرۈپ ئىسمەتۈللاadin سۆيۈنسە، بىر تۈرۈپ ئەنسىرىيەيتتى، بىر تۈرۈپ خۇشال بولاتى.

ئىسمەتۈللا ئوردىدا كۆرگەن، ھېس قىلغانلىرىنى، بولۇپمۇ ئەلىشىر ھېكىمەگ، ناسىر بەگ توغرىسىدىكى تىسىراتلىرىنى تەپسىلى سۆزلەپ بەردى. دادا ئوغلىنىڭ ئەلىشىر ھېكىمەگ تەرىپىدىن ئالاھىدە ئەتتۈارلىنىپ، مىرزا بېگى قىلىپ تېينىلەنگەنلىكىنى، تەمبۇر، تون بىلەن تارتۇقلانغانلىقىنى ئاثلاب قاتتىق ھاياجانلاندى، خۇشال بولدى. لېكىن بۇ خۇشاللىق ئۇزۇنغا بارمدى. ئۇنىڭ ئويلىغانلىرى تىلا خېنىمەنىڭ ئويلىغىنى بىلەن ئوخشاش ئىدى: «بۇنداق ئەتتۈارلىنىش بىر ھېسابتا ياخشىلىقنىڭ ئالامىتى ئەمەس، كېيىن قانداق ئىشلار يۈز بېرىدۇ بىلېپ بولماق تەس. ئوردا ئاقىللارمۇ، نادانلارمۇ، كەڭ قورساقلارمۇ، كۆرەلمىسلەرمۇ توپلانغان جاي، ئۇنىڭ ئۇستىگە قۇتبىدىن مىرزا بېگىنى ھەممە كىشى ئىچى يامان، بىلىمسىز، يامانغا يانتىياق بولىدىغان ئادەم دېيىشىدۇ. ئۇ ئوغلومنى قارشى ئالارمۇ؟ گەرچە هازىر ئەلىشىر ھېكىمەگ ئاللىلىرى ئىسمەتۈللانى ئەتتۈارلاپ، ياخشى مۇئامىلە قىلغان بولسىمۇ، كېيىن ئۇنى پىتنە - پاساتلارغا ئىشەتمەيدۇ دېگىلى بولامدۇ؟ ئىسمەتۈللا ئوردىغا بارمىسۇنمۇ يى؟ ... بۇ قەتئىي

مۇمكىن ئەمەس، ئۇ چاغدا ھاكىمبەگ ئالىلىرىنىڭ ئەمرى بىلەن قارشىلاشقاڭ بولۇپ، گۇناھ ئۆتكۈزۈدىغان ئىش...» نېمەتوللا كۆپ ئويلاندى. ئاخىرى ئوغلىغا نەسەت قىلىشنى مۇۋاپىق دەپ قارىدى:

— ئوغلۇم، سېنىڭ ئوردىدا ئىشلىشىڭە من ئانچە قوشۇلۇپ كەتمەيمەن، ئاناڭمۇ قوشۇلمايدۇ. لېكىن، ھاكىمبەگ ئالىلىرىنىڭ ساڭا نزىرى چۈشۈپ، ئالاھىدە ئىتىۋارلاۋاتسا، بىز نېمىمۇ دېيىلەيمىز؟ مەيلى، ئوردىدا ھاكىمبەگ ئالىلىرىنىڭ خىزمىتىنى قىل، ئۆزۈڭە پۇختا بول، قائىدە - يوسۇن، ئەدەپ - ئەخلاقنى ھەر ۋاقت ئۆزۈڭە ھەمراھ قىل، كەڭ ئازام پۇقرانى ئوپلاپ، ھاكىمبەگ ئالىلىرىغا ياخشى تەكلىپ، مەسىلەھەرنى بېرىپ تۇر. ئۇستاز ئەلىشىر نەۋائىنىڭ: «زاماننىڭ زۇلۇمىدىن بېشىڭغا تاش ياغسىمۇ، كىشىلەرنىڭ خىزمىتىدىن باش تارتىمىغىن، ئەگەر ئۇ تاش بىلەن بېشىڭ يېرىلسا، ئۇنىڭدىن قالغان نارتۇقنى بەختنىڭ بەلگىسى دەپ بىلگىن» دېگەن سۆزى ئېسىڭدە بولسۇن. يەنە شۇنىڭغىمۇ دققەت قىل، بالام. ئوردا ھەر خىل ئادەملەر توپلانغان جاي، بىزبىر ئادەملەرنىڭ چىشىغا تېگىشتىن ئېھتىيات قىلىش كېرەك. «ئىللامە زەمەخىشىرى» نامى بىلەن تونۇلغان ئۇلۇغ تىلىشۇناس ئالىم ئوبۇلقاسىم شەھابىدىن مەھمۇد بېننى جارۇللا ئۆزىنىڭ «نەۋابىغۇل كېلەم» ناملىق ئەسىرىدە: «پادشاھقا يېقىن ئادەملەرنىڭ ئورنى قانچە يۈقىرى بولسا، ئۇلارغا خەترەمۇ شۇنچە چوڭ بولىدۇ. تاغنىڭ چوقىسىغا چىققان ئادەم دومىلاپ چۈشۈشتىن قاتىق ساقلىنىشى لازىم» دەيدۇ. بۇ سۆزنىڭ مەنىسىنى سەن ئەلۋەتتە بىلىسەن، يەنە

دانىشمن ئۇستازلاردىن بىرى شۇنداق دەيدۇ: «ھې ئادەم، سەن ئاندىن تۈغۈلغان ۋاقتىڭدا يىغلاپ دۇنياغا كەلدىك، ئەمما ئەتراپىڭدىكىلەر ساڭا قاراپ كۈلۈشىدۇ. ئەمدى سەن جەمئىيەت ئۈچۈن پايدىلىق ئادەم بولۇپ يېتىشىپ، خەلقنىڭ ھۆرمەت، مۇھەببىتىگە سازاۋەر بول، دۇنيادىن ئۆتكىنىڭدە ئەتراپىڭدىكىلەر يىغلاپ قالىدۇ، ئەمما سەن كۈلۈپ تۈرۈپ كېتىسىن. چۈنكى، قىلغان ياخشى ئىشلىرىڭنى جەمئىيەت ئۇنتۇمىайдۇ، نامىڭنى ھۆرمەت بىلەن تىلغا ئالىدۇ.» قارا، ئوغلۇم، نېمىدىگەن مەزمۇنلۇق سۆزلىر - ھە! سەن ئوردىدا ئوت بىلەن ئويىنىشىسىن. قاتىق ئېھتىيات قىل، ئۆزۈڭنىمۇ، ئۆزگىنىمۇ كۆيۈرەم، شۇ چاغدا من سەندىن خاتىر جەم بولىمەن. — تەلمىتىزگە رەھمەت دادا، چوقۇم دېگەنلىرىڭىزنى ئېسىمde تۇتىمەن. ئۆزۈمگە، سىلەرگە يۈز كېلەلمىدىغان ئىشلارنى ھەرگىز قىلمايمەن، — دېدى ئىسمەت تۈللا دادىسىدىن رازى بولغان حالدا.

تاماقتىن كېيىن دادا، بالا ئىككىسى كېچىچە مۇڭدىشىپ چىقىتى. موللا نېمىت تۈللا ھەر بىر سۆزىنىڭ ئارسىغا نۇۋائى، ئابدۇراخمان جامى، شەيخ سەئىدى، يۈسۈپ خاس ھاجىپ قاتارلىق ئۇستازلارنىڭ ئىسىل مىسرالىرىنى، پەندى - نەسىھەتلەرنى نەقىل كەلتۈرۈپ، ئۆز قاراشلىرىنى تېخىمۇ تەسىرلىك بايان قىلاتتى. ئىسمەت تۈللامۇ دادىسىنىڭ دېگەنلىرىنى كۆڭۈل قويۇپ ئاثلاپ، قايىللەقىنى، ئىرادىسىنى بىلدۈرۈپ ئولتۇردى. ئەتسى چۈشلۈك تاماقتىن كېيىن ئىسمەت تۈللا ئاتا - ئانىسىنىڭ دۇئاسىنى ئېلىپ، ئۆيىدىكىلەر بىلەن خوشلىشىپ شەھرگە قاراپ يول ئالدى.

ئۇ ئات ئۇستىدە ئولتۇرۇپ ئۆزى تۇغۇلۇپ ئۆسکەن سەھراجا، ئۇنىڭدىكى ھەر بىر تۈپ دەل - دەرهەخ، گيماھلارغا، ئېرىق - ئۇستەڭلەرە شىلدەرلاپ ئېقىپ تۇرغان سۇزۇك سۇلارغا تويمىي قارىدى. سۇيى ئەلۋەك، ھويلا - ئاراملىرى تال باراڭلىق، ئېتىز قىرىلىرى، يۈل ياقلىرى ياكا قىزارلىق، يېشىللەققا پۇركەنگەن بۇ سەھرا، ئۇنىڭ قەلبىدە ھەقىقەتن ئۇنتۇلغۇسىز گۈزەل ئىدى. ئۇنىڭ ساددا خىياللىرى، گۈزەل ئازارۋ - ئارمانانلىرىنى، بولۇپمىز شېئرىيدىتكە، مۇزىكىغا بولغان ئوتتەك قىزغىن مۇھەببىتىنى، مانا مۇشۇ گۈزەل تۈپرەق - مۇقدەدس ئانا يۇرتى ئاتا قىلغانىدى. ئۇ شۇلارنى خىياللىدىن ئۆتكۈزۈپ، بۇ بىر پارچە بوسستانلىققا ئاخىرقى قېتىم تويمىي قارىغاندىن كېسەن ئىتىغا قامچا سالدى.

بەشىنچى باب ئەل غېمى

1

ئىسمەتۈللانى ئەلىشىر ھېكىمەگ ناھايىتى ئەتتۈارلىدى. ئوردىدا تۈرلۈك چولڭ - كىچىك ئىشلارنى كېڭىشكەندە، ئۇنىڭ پىكىرىنى ئېلىپ بېقىشنى زادىلا ئۇنتۇپ قالمايتى: «يېشى كىچىك بولغىنى بىلدەن ئەقىلەدە زىيادە، بىلىمده پازىل، مۇزىكىدا يېتىلگەن، كەمتەر، خوش پېئىل، گەپ - سۆزلىرى ئورۇنلۇق يىگەت ئىكەن» دەپ ئويلايتى ئۇ. شۇنىڭ ئۇچۇن بولسا كېرەك، ئەلىشىر ھېكىمەگ ئىسمەتۈللانىڭ ئىلىم تەھسىل قىلىش، شېئىر يېزىش، ئوردىدىكى خىزمەتلەرى ۋە تۈرمۇشىنى ئۆزى بىۋاسىتە ئورۇنلاشتۇرۇپ، ئۇنىڭ ئۆز تالاتىنى ئىشقا سېلىشىغا ئالاھىدە شارائىت يارىتىپ بەردى. ئىسمەتۈللامۇ باشتا: «ئەمەلدار - مەنسەپدار دېگەننىڭ ياخشىسى يوق. ئۇلارنىڭ ساڭا قاراپ كۈلگەن ۋاقتى، دەل ساڭا بىر سوپىقدەست پىلانلاب، ئۆز ئىشىدىن سوّيىنگەن چېغىدۇر. شۇڭا، ئۇلاردىن ھەرقانداق چاغدا ئېھتىيات قىلىش زۆر زىردۇر» دەپ ئوپلىغان ھەم ئۆزىمۇ كۆپ ئىشلاردا ئەنسىرىگەندى. لېكىن، كۈنلەرنىڭ ئۆتۈشىگە ئەگىشىپ، ئەلىشىر ھېكىمەگنىڭ ئۆزى ئوپلىغاندەك قارا قورساق،

بەتنىيەت، زالىم، ئېيش - ئىشەتكە بېرىلىدىغان كىشى بولماستىن، بىلكى خەلقىپەرۋەر، ئادالەتنى ياقلايدىغان، تەرەققىپەرۋەر، ئىلىم - مەرىپەت ئىگىلىرىنى قەدىرلەيدىغان كىشى ئىكەنلىكىنى بىلىپ كۆڭلى خاتىرجم بولدى ھەممە چوڭ - كىچىك سورۇنلاردا، تالاش - تارتىش بولۇۋاتقان مەسىلىلەر توغرىسىدا قورۇنماي، دادىل پىكىر قىلىپ، ئۆز قاراشلىرىنى ئوتتۇرۇغا قويىدىغان بولدى.

ئەلىشىر ھېكىمىدە ئىسمەتۈللانىڭ شېئىر يېزىش، ساز چېلىش ۋە خەتاتلىق ماھارىتىنى ئالاھىدە ياقتۇراتتى، شۇڭا ئۇنى ئوردىدا ئۆتكۈزۈلۈپ تۇرىدىغان ئىلمىي سۆھبەتلەر، مۇزىكا كېچىلىكلىرىدە ئىززەتلەپ ئۆز يېنىدىن ئورۇن بېرىتتى. ئۇنىڭ يازغان شېئىرلىرىنى ئاثالاپ كۆڭلى كۆتۈرۈلۈپ، ھارددۇقى چىقىپ، چەكسىز مەنىۋى زوق ئالسا، ھەرخىل نۇسخىدا يازغان ھۆسنجەتلەرىنى كۆرۈپ زېھنى ئېچىلاتتى. ئۇ ئورۇنلىغان مۇزىكىنى ئاثالايدىغان بولسا، ئۆزىنى باشقابىرى مەنىۋى دۇنيادا ھېس قىلىپ، گاھ يۈرىكى ھەرىكەتتىن توختاپ، پۇتون بەدىنى سوۋۇپ كەتكەندەك، گاھ ۋۇجۇدى ھاياجاندىن تەۋرەپ، يۈرىكى ھېلىلا كۆكىرىكىدىن چىقىپ كېتىدىغاندەك كەپپىيات ئېچىدە ئۆزىنى ئۇنتۇپ، تەمبۇردىن ياخىرغان مۇڭ ئېچىگە چۆكۈپلا كېتەتتى.

بۈگۈنمۇ ئىسمەتۈللا ئوردىدا ئۆتكۈزۈلگەن ئىلمىي سۆھبەتكە داخل بولدى. بۇ يېغلىشقا ئوردىكى بەگ، ئۆلىمالاردىن ئون نەچە كىشى قاتاشقان بولۇپ، ئۇلارنىڭ ئارسىدىكى ئەڭ كىچىكى ئىسمەتۈللا ئىدى. شۇنداقتىمۇ ئۇنىڭغا سورۇنىڭ تۆرىدىن - ئەلىشىر ھېكىمەگىنىڭ

يېنىدىن ئورۇن بېرىلدى. سۆھبەتكە قاتناشقانلار ئارسىدا، تېۋپىلارمۇ، تارىخچىلارمۇ، شائىرلارمۇ، مۇزىكانتلارمۇ بار بولۇپ، خالىغان تېمىدا ئەركىن پاراڭ سېلىشىپ ئولتۇرىدى. كېيىن پاراڭ تېمىسى تېبىئىي هالدا ئۇيغۇر تارىخدا ئۆتكەن پادشاھلار، ئۇلارنىڭ تۈرلۈك قىسمەتلەر بىلەن تولغان ھاياتى، ئۆز ھاكىمىيەتنى مۇستەھكەملەش ئەھۋالى قاتارلىقلارغا كۆچتى. ئاخىريدا، سۇلتان سۇتۇق بۇغراخان ھەققىدىكى قىسىسىگە مەركەز لەشتى. باياتىدىن ئىسمەتۈللانى كۆرگەن قۇتبىدىن مىرزا: «ئىسمەتۈللا قەيدىدىن گەپ چىقسا شۇ يەردىن ئېغىز غېرىچلايدىغان، لېكىن ئەتىدىن بىر ئېغىزмۇ گەپ قىلىمىدى. قارىغاندا، بۇ بىلەرمەن شۇمەتكە تارىخ ئىلىمدىن خۇۋەرسىز ئوخشайдۇ. ئۇنى بىر مات قىلايچۇ؟» دەپ ئوپلىسىدی - دە، ۋەزىمن ئاھاڭدا ئېغىز ئاچتى:

— ئىسمەتۈللا مىرزا يېشى كىچىك بولغىنى بىلەن بىلىدىغانلىرى بىزدىن كۆپ، كۆپ كىتاب كۆرگەن، پىكىرى ئورۇنلۇق. شۇ ۋەجىدىن ئوردىغا كىرگەندىن بۇيان بەگ ئالىلىرىنىڭ ئالاھىدە ئىززەتلىشىشىگە، باشقا بەگ، تۈرلەرنىڭ ھۆرمىتىگە ئېرىشىپ كەلدى. بىز بۇنىڭدىن ھاكىمبەگ ئالىلىرىنىڭ ئۆلىمالارنى قانچىلىك قەدىرلەيدىغانلىقلرىنى، ئالىلىرىنىڭ سەممىي قەلبىنى چۈشىنىپ، كۆپ خۇرسەن بولدوق، — ئۇ بىر ئاز تۇرۇۋېلىپ سورۇن ئەھلىگە تەكشى قاراپ چىقتى. ئۇنىڭ چوڭقۇر ئورا كۆزلىرى پارقىراپ، قورۇق باسقان چىraiدا بىلىندر - بىلىنەس تەبەسىم جىلۇھ قىلدى. ئۇ سۆزىنى

قايسى يوسۇندا ئاخىر لاشتۇرسا مۇۋاپىق بولىدىغانلىقى
ھەققىدە ئازراق ئوپلىنىڭغاندىن كېيىن، يالغاندىن بىر -
ئىككىنى يۆتىلىپ قويۇپ سۆزىنى داۋام قىلدى، -
دېمەكچىمن، سۇلتان سۇتۇق بۇغراخان توغرۇلۇق بىزنىڭ
بىلدىغانلىرىمىزدىن بىلمەيدىغانلىرىمىز كۆپ، شۇڭا بۇ
خۇسۇستا ئىسمەتۈللا مىرزىنىڭ بايانىنى ئاڭلاپ باقساق
ياخشى بولامدىكىن! - قۇتبىدىن مىرزا قۇلتۇقىغا مامۇق
تەكىيە قىستۇرۇپ، تاۋار كۆرپە ئۇستىدە يېنچە ئولتۇرغان
ئەلىشىر ھېكىمبەگە قاراپ سۆزىنى ئاخىر لاشتۇردى.

- يوقسو، ئۇستاز لارنىڭ ئالدىدا بىلەرمەنلىك قىلىشقا
تىلىم بارمايدۇ، - دېدى ئىسمەتۈللا ئورنىدىن ئەدەپ بىلەن
يېرىم تۇرۇپ. لېكىن، ئىسمەتۈللانىڭ پارىڭىغا ئالاھىدە
قىزىقىدىغان ئەلىشىر ھېكىمبەگ بۇ تەكلىپتىن خۇشال
بولدى. شۇڭا ئۇ ئىسمەتۈللاغا نەزىرىنى ئاغدۇرۇپ:

- قېنى بىلدىغانلىرىڭىزنى ئايىمغا يىسىز! - دېدى.

- سۇلتان سۇتۇق بۇغراخاننىڭ دادسى قاراخان، -
دەپ سۆزىنى باشلىدى ئىسمەتۈللا سورۇن ئەھلىگە تەكشى
قاراپ قويۇپ، - ئىسى - جىسىغا لايق قارانىيەت،
كۆرگەنلا مۇسۇلماننى تىرىك قويىمايدىغان بىر خان ئىكەن.
لېكىن، ئاللاتائالانىڭ كارامتى بىلەن ئىسلامغا ئاداۋىتى
كۈچلۈك بۇ كۈپاردىن بىر ئوغۇل تۈغۈلۈپتۇ. بۇ ئوغۇل ئۈچ
كۈنگىچە يا ئانىسى، يا باشقا بىرەر ئايالنىڭ سۇتىنى ئېغىزغا
ئالماپتۇ. ئانىسى ئوغلىنىڭ ئەھزىزلىدىن ئەنسىرەپ تۇرغاندا،
چۈشىدە بالىسىنىڭ: «ئىي ئانا! ئەگەر مۇسۇلمان بولساڭ
سۇتۇڭنى ئېمەي، مۇسۇلمان بولمىساڭ ئەممەيمەن، بۇ
سىرنى ھېچ كىشىگە دېمە» دېگەن سۆزى ئايان بوبتۇ. ئۇ

ئۇيغۇردا تۈرۈپ ئىسلام دىنىنى قوبۇل قىپتۇ. بala ئانىنى ئېمىپتۇ. ئانىسى ئېرىننىڭ خۇلقى - مىجىزىنى بىلگەچكە، بۇ ئەھۋالنى ئۇنىڭغا دېمەي، ئۆز ئىماننى مەخچىي ساقلاپتۇ. مۇغۇللارنىڭ ئادىتى بويىچە بالا تۇغۇلۇپ بىر ياشقا كىرگەن چاغدا، ئات، كالا، قوي ئۆلتۈرۈپ، پۇتون يۇرت ئەھلىنى چىللاب ئات توي مەرىكىسى ئۆتكۈزىدىكەن. شۇ پەيتتە، ئانىسى بىلدەن دادسى مەرىكىگە تەرەددۇت قىلىپ، بۇ خۇش پېئىل، چىرايلق ئوغلىمىزغا نېمە دەپ ئات قويساقدا بولار، دەپ مەسىلەتلىشىۋاتقاندا، تېخى ئەمدىلا بىر ياشقا كىرگەن بۇ بالا : «مېنىڭ ئېتىم سۇتۇق بۇغرا بولسۇن» دەپ تىلغا كىرىپتۇ. دادسى بۇنىڭغا ھەيران بولۇپ، خۇشاللىقتىن ئۇنىڭ ئېتىنى سۇتۇق بۇغرا دەپ قويۇپتۇ. ئىسمەتۈللا سۈلتان سۇتۇق بۇغراخان ھەققىدىكى رىۋايەتنى شۇنداق بېرىلىپ سۆزلىدى. ئۇنىڭ دېگەنلىرى ھېسىسىياتلىق، رىتىملق ھەم ئېنىق ئىدى. پۇتون سورۇن ئەھلى خۇددى مەكتەپتە كۆڭۈل قويۇپ دەرس ئاشلاۋاتقان ئوقۇغۇچىلار غىلا ئوخشىپ قالغاندەك قىلاتتى. ئىسمەتۈللا بىر ئاز تۈرۈغاندىن كېيىن سۇتۇق بۇغراخاننىڭ چوڭ بولۇپ، دادسىنىڭ ئىنسىنىڭ قىزىغا ئۆيىلەنگەنلىكى ھەم ئايالىنىڭمۇ مۇسۇلمان بولغانلىقى، كېيىن ئۇنىڭ مۇسۇلمان ئىكەنلىكىنى بىلىپ قالغان قاراخاننىڭ ئۆز ئوغلىغا قارشى جازا يۈرۈش قىلغانلىقى، قاتىق جەڭدە سۇتۇق بۇغراخان قاراخاننى مەغلۇپ قىلىپ، دادسىنىڭ پايتەختىنى ئىگىلەپ، ئۆزىنىڭ مۇسۇلمانلىقىنى ئاشكارا ئېلان قىلىپ، يۇرتتا ئادالىت ۋە پاراۋان تۈرمۇش ياراتقانلىقى قاتارلىقلارنى بايان قىلدى.

«قارا، ماڻو شومته‌کنى، مؤشىتمەك تۈرۈپ بىلمەيدىغان نېمىسى يوق، قېيەردىن گەپ چىقا، شۇ يەردىن سۆزلىيدىكىنا. مەن مؤشۇ يېشىمغا كەلگۈچە ئائىلاپ باقىغان ئىشلارنى خۇددى ئۆز كۆزى بىلەن كۆرگەندەك دەۋانقىنى قارىمامدىغان؟ هەي، ئىسىت! ئەسلى ئۇنىڭ يۈزىنى چۈشۈرىمەن دەپ ئەكسىچە ئىش قىلىپ قويغىنى منى قارىمامدىغان! هەي، ئىسىت! هەي، ئىسىت! باشتا نېمىشقا بۇلارنى ئويلاپ يەتمىگەندىمەن!...» خۇددى قوقاسقا چۈشكەن قىلدهك تولغىنىپ، بىئارام بولغان قۇتبىدىن مىرزا ئازاب بىلەن يۇقرىقىلارنى ئويلىدى. ئۇ ئويلىغانسىپرى ئاچچىق يۇتاتتى، بېشى چىڭقىلىپ كۆزلىرى قاراڭغۇلىشاتتى. دېمىسىمۇ، ئىسمەتۈللا ئوردىغا كەلگۈچە قۇتبىدىن مىرزا مىرزا بېشىلىق سالاھىيتى بىلەن ھۆرمەتكە سازاۋەر بولۇپ، ھەرقانداق سورۇنىڭ تۈرىدىن ئورۇن ئالاتتى. ئوردىنىڭ چوڭ - كىچىك ئىشلىرىدا ئەلىشىر ھېكىمبەگ ئۇنىڭدىن مەسىلەھەت ئالاتتى. ئۇنى ئالاھىدە قەدر لەيتتى، لېكىن مۇنۇ بىلدەمەن شومتەك كەلگەن بىر يىلدىن بۇيان، گەرچە ئۇ مىرزا بېشىلىق سالاھىيتىدىن ئېلىپ تاشلانمىسىمۇ، ئەمەلىيەتتە ھاكىمبەگ ئالىلىرىنىڭ ۋە باشقا بەگ، مەنسەپدارلارنىڭ نەزىرىدىن چۈشۈپ قېلىۋاتاتتى. ئۇ ئۆزىنىڭ مۇبارەك ئورنىدا كاتتا سالاپەت بىلەن ئولتۇردىمۇ، ھاكىمبەگ ئالىلىرى يەنلا بەزى مەسىلىلەرde ئۇ شومتەكتىن مەسىلەھەت ئالاتتى. بۇگۈن ئۇ قانچە ۋاقتىن بۇيانقى ئاچچىقىنى بىر چىقىرىۋالىي دېگەندە، يەنە تۆپلىپ ئاچچىق يۇتسا، قانداقمۇ ئازابلەنمای تۇرالىسۇن؟... - ئاپىرىن، ئىسمەتۈللا مىرزا، تېخى تارىخ

ئىلىمدىنمۇ خەۋەردار ئىكەنسىز - دە!

ئەلىشىر ھېكىمبەگنىڭ ھاياجان بىلەن ئېيتقان سۆزىدىن ئېسىگە كەلگەن قۇتىدىن مىرزا، قورۇق باسقان چىرايىغا زورىغا كۈلکە يۈگۈرتوپ:

- شۇنداق، ئىسمەتۆللا مىرزا تارىخ ئىلىمىدىمۇ كامالەت ئىگىسى ئىكەنسىز، ئاللاتاڭلا زېھىتىگىزنى تېخىمۇ زىيادە قىلغاي! - دېدى.

- يوقسو، بىلىدىغانلىرىم ناھايىتى ئاز، ھاكىمبەگ ئالىلىرى، ئۇستازلارنىڭ ئالدىدا ئەدەپسىزلىك قىلىپ قويغىنىمىنى كەچۈرگەيلا، - دېدى ئىسمەتۆللا ئورنىدىن تۇرۇپ، ئىككى قولىنى كۆكىسىگە قويۇپ.

شۇ قېتىملىقى سۆھېتتنى كېيىن ئەلىشىر ھېكىمبەگ پات - پات ئىسمەتۆللانى چاقىرىتىپ سۇتۇق بۇغراخان، سۇلتان سەئىدخان، سۇلتان ئابدۇرپاشتىخان قاتارلىقلارنىڭ ھايىتى، ئۆز ھاكىمىيەتتىنى مۇستەھكەملەش جەريانى توغرۇلۇق سورايدىغان، شۇنداقلا ئۆزى يۈرگۈزۈمەكچى بولغان قانۇن، سىياسەتلەر ھەققىدە مەسىلىمەت ئالدىغان بولۇپ قالدى. ئۇ بەزى چاغلاردا يەنە، مەلکە ئامانتساخان، قېدىرخان يەركەندى، مىرزا مەممۇد جۇراس، نۆبىتلى، مۇھەممەت ئىۋەز قاراقاشى قاتارلىق ئۇستازلارنىڭ ھايىتىغا ئائىت قىزىقارلىق ھېكايللىرنى، ئۇلارنىڭ ئىجادىيەت تۆھپىلىرىنى سورايتتى. ئىسمەتۆللا، ئۇلارنىڭ خەلقىپەرۋەرلىك، مەرىپەتپەرۋەرلىك ئىدىيىسىنى بىر ئاماللارنى قىلىپ ئەلىشىر ھېكىمبەگە سىڭىۋۇرۇشكە تىرىشاتتى. بۇ خەل سۆھېتلىرىنىڭ كۆپپىشىگە ئەگىشىپ، بۇ ئىككىلەننىڭ ئوتتۇرسىدىكى مۇناسىۋەت بارغانسىرى

قویوقلاشتى. نەتىجىدە، ئىسمەتلەلادىن سۆيۈنىدىغانلارمۇ، ئەكسىچە ھەسەت قىلىپ، ئۇنى بىر ئاماللار بىلەن كۆزدىن يوقىتىش ئۈچۈن ھەرىكەت قىلىۋاتقانلارمۇ كۆپەيدى.

ئىسمەتلەللا بۈگۈن ياتىقىدا يالغۇز ئولتۇرۇپ يۈقىرىقلار ھەققىدە ئۈزاق ئويلاندى. دادسىنىڭ نەسەھەتلەرنى ئېسىگە ئالدى. قانداق قىلىش ھەققىدە باش قاتۇردى، لېكىن تۆزۈكەك ئامال تاپالىمىدى.

«ھاكىمبىدەگ ئالىلىرى بىلەن قانچە يېقىن ئۆتىسىڭىز، دۇشمەنلىك شۇنچە كۆپىيىدۇ، ئىسمەتلەللا مىرزا، ناھايىتى سەگەك بولۇڭ. بولۇپمۇ، قۇتبىدىن مىزىدىن قاتىتىق ئېھتىيات قىلماق زۆرۈر» دېگەندى بىر كۇنى ناسىر بەگ ئۇنىڭدىن ئەنسىرىگەن حالدا. ئۇ ناسىر بەگنىڭ دېگەنلىرىنى تەپسىلىي ئەسلىپ چىقىتى. ئۇ ئۆزىمۇ ئەلىشىر ھېكىمبىدەگ بىلەن يېقىن ئۆتۈشنى خالىمايتتى. ئامال قانچە؟ ئۇ ئاخىرى «قۇرئان كەرم» دىكى: «ئى مۆممەنلەر! ئاللادىن قورقۇڭلار، راستچىللار بىلەن بىللە بولۇڭلار!»^① دېگەن ئايەتنى ئېسىگە ئېلىپ، كۆڭلى ئارام تاپقاندەك بولدى. دىلى، كۆز ئالدى يورىدى. «راست ئەمەسمۇ، پىتىنە - پاساتچىلاردىن قورقۇپ، راستچىل ئادەملەردىن ئۆزۈمنى قاچۇرسام، ھەق - ئادالىتنى ياقلىمىسام، مەندىكى ئىمان، ئېتىقاد، ئادمىيەلىك نىدە قالدىۇ؟...» دەپ ئويلىدى ئۇ ۋە ئاستا ئورنىدىن تۇرۇپ، دېرىزىدىن كۆكتىكى ساناقىسىز يۈلتۈزۈلارغا قاراپ، ئابدۇقادىر بېدىلىنىڭ تۆۋەندىكى شېئىرنى ئۈنلۈك ئوقۇدى:

① «قۇرئان كەرم» 9 - سۈرە «تەۋبە» 119 - ئايەت.

ندە هەق نوھ ئاھەق ئاچىرىتلىمايدۇ،
كىشىلەر خۇلقىدا ساپىقى بولمايدۇ.
بىر پەسکە پەسىكىنى ئېبىتسا ئۇ دىدى:
«ھەر كىمگە بۇ دولەت نېسىپ بولمايدۇ.»

2

1836 - يىلى 4 - ئايىنلەك ئوتتۇرلىرى ئىسمەتلەلا ئەلىشىر ھېكىمەگە ھەمراھ بولۇپ يۇرت ئارىلاپ پۇقرالارنىڭ ئەھۋالىنى تەكشۈرۈش ئۈچۈن سەپەرگە چىقتى. بۇلارنىڭ ئارىسدا ناسىرەگ، قۇتبىدىن مىرزا، ئوردا تېۋىپى سەپىپدىن حاجى ۋە ئىككى ياساۋۇل بار بولۇپ، ئۇلارنىڭ ھەممىسى پۇقراجە كىيىنگەندى. ئۇلار قاراقاشنىڭ قاراساي، توخولا، ماڭلاي قاتارلىق جايلىرىدىكى تەكشۈرۈشنى ئاخىرلاشتۇرۇپ، قاراقاش بازىرىغا قاراپ كېلىۋاتاتتى. بىر قانچە كۈندىن بېرى كۆرگەن پۇقرالارنىڭ ئېچىنىشلىق ئەھۋالى، يەرلىك مەنسەپدارلارنىڭ مۇتىھەم، زالىمىلىقى ئىسمەتلەلانىڭ كۆڭلىنى زادىلا ئارامىدا قويمىدى. باشقىلار ئەلىشىر ھېكىمەگە ياخشىچاڭ بولىدىغان خۇشامەت سۆزلىرىنى دەپ كېلەتتى. ئىسمەتلەلا بولسا خىجالچان ھالدا سەھرانىڭ خانىۋەيران كۆرۈنۈشىگە، پۇقرالارنىڭ ئۆرۈلۈپ كېتىي دەپ قالغان كونا ئۆيلىرىگە، ئېتىزلىقتا ئالدىراش ئىشلەۋاتقان دېھقانلارغا، ئاياغىسىز توپغا مىلىنىپ ئويناؤانقان سەھرا باللىرىغا قارايتتى، يۇرىكى مۇجۇلاتتى.

- پۇقرالارنىڭ تۈرمۇشى بىز ئويلىغاندىن خېلىلا

ئېغىرگەن، — دېدى ئەلىشىر ھېكىمەگ، ئات ئۇستىنىدە ئولتۇرۇپ، ئۆزىگە يانداش كېلىۋاتقان ناسىر بىگكە بۇرۇلۇپ.

— شۇنداق، ھاكىمەگ ئالىلىرى، ئۆيىدە ئاشلىقى تۈگەپ، يېڭى ئاشلىققا ئۇلىشالمايۋاتقان دېقانلارنىڭ سانى خېلىلا كۆپكەن. ئۇلارغا بىر ئامال قىلىمىسىق بولمىغۇدەك، — دېدى ناسىر بىگ.

بۇ ئىككىسىنىڭ سۆھېتىگە دىققەت قىلىپ ماڭغان ئىسمەتۇللا ئېتتىنى دىۋېتىپ ئۇلارغا يېقىنلاشتى:

— ناسىر بىگ، دۇرۇس ئېيتتى، ئالىلىرى، ياشاش ئۈچۈن ئۆج ۋاخ ئاش - تاماق يېيىش، ئادەملەرنىڭ ئەڭ ئاددىي ئېھتىياجى. ئۆزلىرىنىڭ ئەل ئارسىدا خەلقىرۇھەر، ئادالەتپەرۋەر دېگەن مۇبارەك ناملىرى بار. سىلە ھاكىمىت يۈرگۈزۈۋاتقان قانچە يىلدىن بېرى پۇقرالارنى ئۆز بالىلىرىدەك كۆرۈپ، ئۆز قېرىنىداشلىرىغا كۆيۈنگەنەك كۆيۈنۈپ كەلدىلە، بۇلارنى ئاۋام پۇقرا بىلىدۇ ھەم ئۇنتۇمايدۇ. لېكىن، ئاشۇ بىر بۇلەك يەرلىك ئەمەلدارلار مۇبارەك ناملىرىنى بۇلغاب، ئالۋاث - سېلىقنى خالىغانچە كۆپەيتىپ، پۇقرالارنىڭ ھالىنى قويىمىسى. كۆپ كىشىلەرنىڭ ئۆيىدە ئاشلىق يوقلىقى بۇنىڭ دەلىلى. ئوردىغا قايىقاندىن كېيىن بۇ خۇسۇستا ئوبدانراق ئوپلىخانلىرى، ئاشۇ بىچارىلەرنى قۇتقۇزۇۋېلىشنىڭ چارە - تەدبىرلىرى توغرۇلۇق ئەمەر چۈشۈرگەنلىرى تۆزۈك. ئۇستاز سەئىدى شېرازى: «ئىبادەت - ئەسلى خەلقە خىزمەت قىلىش، مەسچىت، جاینامازدا ئەمەس بۇ ئىش» دېگەن ھېكمەتنى قالدۇرغان.

— بۇ سۆزلىرى قاملاشىدى، ئىسمەتۈللا مىرزا، —
دېدى قۇتبىدىن مىرزا، ئىسمەتۈللانىڭ سۆزىنىڭ بېلىگە
تېپىپ، — ئىبادەتنى مەسچىت، جاينامازدا قىلىمай نىدە
قىلغۇلۇق؟ ئەلىشىر ھاكىمىدەگ ئالىلىرى قانچە يىلدىن
بۇيان قۇرۇق ئىبادەت قىلغىنى يوق. ئەكسىچە ئالىلىرىنىڭ
ھەربىر مۇبارەك قەدىمى، قىلغان ھەربىر ئەمرى ئەل ئۈچۈن
ساۋاپلىق ئىشلارغا قارىتىلغان. كىتابتىكى ئانچىكى
نەرسىلەرنى بىلىۋېلىپ، مۇنداق ئاتىكاچىلىق قىلىشلىرى
دۇرۇس بولماسىكى؟

— ئىسمەتۈللا مىرزا ئۇنداق دېمەكچى ئەممىس،
بېگم، — ئالدىراپ چۈشەندۈردى ناسىرەگ.
ئىسمەتۈللانىڭ بوغۇزىغا بىر نەرسە تۈرۈپ قالغاندەك
بىئارام بولدى ۋە ئەلىشىر ھېكىمىدەگە قارىدى. ئۇنىڭ
چىرايدا خۇشال بولغان، يا خاپا بولغان ھېچقانداق ئالامەتنى
سېزەلمىدى - دە، كۆڭلى بىر ئاز ئارامىغا چۈشتى.
ئارقىدىن ئات ئۇستىدە مۇكچىيپ ئولتۇرغان قۇتبىدىن
مىرزا ئورا كۆزلىرىنگە نەزىرىنى ئاغدۇردى: ئۇنىڭ
كۆزلىرى خۇشاللىقتىن پارقىراپ تۇراتتى. بۇ كۆزلىر
ئىسمەتۈللاغا خۇددى بىر ئۇغرى مۇشۇنىڭ كۆزىدەك
كۆرۈنۈپ كەتتى: «ھەي، قۇتبىدىن مىرزا، شۇنچە ياشقا
كىرىپمۇ، ئوردىدا شۇنچە يىل ئىشلەپمۇ
مۇشۇنچىلىك بىر كۆپلېت بېيىتىنىڭ مەمنىسىنى
چۈشەنمىگىنىڭىز نېمىسى؟...» دەپ ئوپلىدى ئۇ ئېچىنغان
هالدا.

ئۇلار كۈن پېشىندىن ئاشقاندا قاراقاش بازىرىغا يېتىپ
كەلدى. بازار ئىچىنى مەقسەتسىز ئايلىنىپ، ئۇدۇل كەلگەن

ھۇنرۇھن، كاسىپ، سودىگەر، مەنسەپدارلار بىلەن
قىسىقچىلا ئەھۋالاشتى.

— بىرەر سارايغا بېرىپ ئارام ئالايلى، — دېدى
ئەلىشىر ھېكىمەگ ناسىر بەگكە بۇرۇلۇپ. ئۇنىڭ تۇرقىدىن
خېلىلا چارچىغانلىقى چىقىپ تۇراتتى.

ئۇلار بازارنىڭ شىمال تەرىپىدىكى بىر سارايغا
ئورۇنلاشتى. سارايۇھن تاتلىق گەپ - سۆزلىرى، چاققان
ھەرىكەتلەرى بىلەن ئۇلارنى ھايال قىلمایلا كۆڭۈلدىكىدەك
ئورۇنلاشتۇردى. ئىسمەتۇللا كۆزىنى چىڭ يۈمۈپ ئارام
ئالماقچى بولدى. لېكىن، نەچچە كۈندىن بۇيانقى كۆرگەن
مەنزىرىلەر، پۇقرالارنىڭ ئاھۇ - زارلىق تۇرمۇشى كۆز
ئالدىغا كېلىۋېلىپ زادىلا ئاراملىق بەرمىدى - دە،
رەستىلەرنى ئايلىنىش ئۈچۈن ئۆزى يالغۇز سىرتقا چىقتى.
ئۇ قاتار كەتكەن، تورۇسلەرى قاپقا را ئىس، ئىشىڭ ئالدى
پاتقاق، ئېگىز - پەس ئاشخانىلارنىڭ ئالدىدىن ئۆتتى.
ئاشخانىلاردىن تارقىغان مەززىلىك پولۇنىڭ ھىدى ئۇنىڭ
قەدىمىنى ئىختىيارسىز توختاتتى. ئۇ ئىسىلى تاماق يېڭىلى
ئەممەس، كۆڭلىمەتكى غەشلىكىنى تۈگەتكىلى چىققانىدى.
ئەمدىلىكتە تاماقنىڭ مەززىلىك پۇرنىقى ئۇنى ئاشخانىغا
ئەكىرىدى. ئاشخانا تولىمۇ ئادەتىكىچە بېزەلگەن بولۇپ،
كىچىكەك تاماق ئۇستىلىدىن تۆتى قويۇلغانىدى. ئاق
پىشماق، سېمىز، كۆزلىرى خۇددى توخۇنىڭ كۆزىدەك
كىچىك ھەم يۈمىلاق، ئىتكى قۇلىقى خۇددى بىر كىم
ئارقىسىغا چاپلاپ قويغاندەك كۆرۈندىغان خوجايىن ئۇنىڭ
ئالدىغا كېلىپ، كىرلىشىپ رەڭى ئۆزگىرىپ كەتكەن
لۇڭىنى دولىسىدىن ئېلىپ ئۇستەلنى سۈرتۈۋەتكەندىن

کېيىن مۇلايمىلىق بىلەن ئېغىز ئاچتى:

— مېھمان ئۆزلىرىگە نېمە كەلتۈرەي!

— بىر قاچا پولو ئەكدىسىلە!

ئىسمەتۈللا شۇنداق دېگەچ ئاشخانىنى تەپسىلىسى كۆزىتىشكە باشلىدى: بۇلۇڭىكى ئۇستەلەدە تۆت كىشى تاماق يەپ ئولتۇرغاندىن باشقا، ئاشخانىدا ئادەم يوق ئىدى. «پۇقرالارنىڭ يانچۇقىدا تەڭگە بولمىغاندىكىن ئاشخانىلارمۇ چۆللەرەپ قالىدىغان گەپ. دېھقانلارنىڭ تۇرمۇشىنىڭ ياخشى - يامانلىقى ھەممىگە تەسىر قىلىدۇ» دەپ ئويلىدى. شۇ ئەسنادا، ئۇستىگە كۆك يوللۇق يەكتەك كىيىگەن، بېلىگە تاۋار پوتا باغلىغان، كۆزلىرىنىڭ تۆخۈمى سىرتىغا پولتىيىپ چىقىپ تۇرىدىغان سۆرۈن تەلەت بىرى، ئىككىيەنلىنى كىينىگە سېلىپ ئاشخانىغا كىردى. ئاشخانا خوجايىنى خۇددى شۇ كىشىنى كۆتۈپ تۇرغاندەكلا، تاماق ئېتىدىغان ئۆيدىن يۈگۈرگىنچە چىقىپ ئۇنىڭغا ئىگىلىپ سالام قىلدى.

— كىرسىلە غوجام، ئۆزۈن بولدى يوقاپ كەتتىلە، قېنى تۆرگە ئۆتسىلە، كۆڭۈللەرى قايىسى تاماقنى خالايدىكىن، پولو، مانتا، لەغمەن، ئۆگرە ... ھەممىسى بار، — دېدى خوجايىن خۇددى دادسىنىڭ ئالىدىا ئەركىلەپ قىلغىلى قىلىق تاپالمايۋاتقان كىچىك بالىدەك ھەرىكەت قىلىپ.

— قورساق توق، خوجايىن، لېكىن يانچۇقتا تەڭگە يوق، بىلدىلىمۇ؟ گەپنى ئاز قىلىپ ماڭا ئازراق پۇل بىرسىلە، قېنى چاققان بولسىلا؟

ئۇنىڭ ئاۋازى بۇيرۇق تەلەپپىزىدا، كەسکىن ئىدى.

ھەرگىزمۇ ئادەتتىكى بىچارە ساھىللارغا ئوخشىمايتتى. بۇ ئىش ئىسمەتۈللانى تېخىمۇ ھەيران قالدۇردى: «قېنى ئاخىرى قانداق بولاركىن؟» دەپ ئويلاپ، دىققەت قىلىپ ئولتۇردى.

— ئاپلا، غوجام بېگىم، ھەپتە بولدى تۈزۈكىرەك سودا بولمىسىدى، ئاشخانىدا چىۋىن قورۇپ، ئەسندەپ ئولتۇرغىنىمىز ئولتۇرغان. مانا غىللە ساندۇقىنى ئۆزلىرى كۆرۈپ باقسلا، ئىگەر بولسا سىلىدىن ئاياشقا ھەددىمىزمۇ؟ بۇگۈنچە ئەپۇ قىلسلا، قېنى تۆرگە ئۆتسىلە، قىزىق چاي قۇيىاي، بىرەر قاچا ئاش يەپ قايتىسلا.

— بولدى! نېمە تۈگىمەيدىغان تولا گەپ بۇ؟ قورساق توق دېدىمغۇ؟ قېنى تېز بولسىلا! — دېدى ھېلىقى مۇتتەھەم قاپاقلىرىدىن مۇز ياغدۇرۇپ، قولىنى ئاشخانا خوجايىنىغا سۇنۇپ.

ئائلاج قالغان خوجايىن غىللە ساندۇقىنىڭ ئېغىزىنى ئېچىپ ئۈستەل ئۈستىگە دۇم قىلدى. كىرلىشىپ كەتكەن ساندۇقتىن نەچچە ئۇن تەڭگە شاراقشىپ چۈشتى. ھېلىقى مۇتتەھەم تەڭگىلىرنىڭ ھەممىسىنى سۈپۈرۈپ ئېلىپ قويۇن يانچۇقىغا سالغاندىن كېيىن، خوجايىنغا قاراپ «ھىم!» دەپ ئالايجان پېتى ئاشخانىدىن چىقىپ كەتتى.

كۆزى يۈمۈپ — ئاچقۇچە كۆز ئالدىدا بولۇپ ئۆتكەن بۇ ئىش ئىسمەتۈللانى ھەم ھەيران قالدۇردى ھەم قاتىقىغۇزەپلەندۈردى. ئۇ ئالدىغا تاماق ئېلىپ كەلگەن خوجايىندىن سورىدى:

— ھېلىقى كىشى كىم بولىسىدۇ؟ ئەجب تەڭگىلىرىڭىزنىڭ ھەممىسىنى بۇلاپ كەتتىغۇ؟

— ئۆزلىرى قاراقاشتىن ئەمەس ئوخشايلا مېھمان،

شۇڭا بىلمەيلا، — دېدى خوجايىن ۋە ئازا زىنى پەسىيەتىپ ئېھتىيات بىلەن سۆزىنى داۋام قىلىدى، — ئۇ دېگەن ئامبىالنىڭ ئاياللىنىڭ ئىنسى بولىدۇ. ئىسمى سەيدۈللا، قاراقاش تەۋەسىدە ھېچكىم ئۇنىڭغا چىش يېرىپ بىر نەرسە دېبەلمەيدۇ. ھېلىقىدەك ئۇدۇل كەلگەن ئاشخانا، ناۋا ياخانا، دۇكانلارغا ئۇسۇپ كىرىپ پۇل سوراپ، نەشە چېكىپ، قىمار ئويىناب كۈن ئۆتكۈزىدۇ. يياۋاشنى بوزەك قىلىپ پۇل - مېلىنى بولايىدۇ، قارشىلاشسا ئورىدۇ.

— بايا سىز تەڭگىڭىزنى بەرمىسىڭىز، ئۇ قانداق قىلاتتى؟ — سورىدى ئىسمەتۈللا ئاچقىق بىلەن.

— بۇ مۇمكىن ئىمەس، ئۇنىڭغا سورىغىنىنى بەرمىسەڭ، ئادەم باشلاپ كېلىپ ئۇر - چاق قىلىپ ۋەيران قىلىدۇ. ئۇ چاغدا، زىيان تېخىمۇ چوڭ بولىدۇ. قارشىلاشىڭ، گۇناھنى ساڭا ئارتىپ گۇندىخانىغا سولاپ قويىدۇ. ھىي، جاھان شۇنداق تۈرسا، ئەمەلدارلار يۇقىرى - تۆزەن تىل بىرىكتۈرۈپ بىز پۇقرالارنى بوزەك قىلسا، بىز نېمىمۇ دېبەلەيمىز! قاچان تاش بىلەن ياكا قىنىڭ تەڭ بولغىنى بار، مېھمان.

ئاشخانا خوجايىنى ھەسەرت چېكىپ، ئۇھ تارتىپ خېلى ئۇزاق سۆزلىدى. ئۇنىڭ دېگەنلىرى ھازىرلا بولۇپ ئۆتكەن ۋە ئىسمەتۈللا قانچە كۈندىن بېرى كۆرگەن ئىشلاردەك ئەمەلىيەت ئىدى. ئۇ ئالدىرىكى پولودىن بىر قانچە كاپاملا يېدى، گېلىدىن ھېچ بىر نەرسە ئۆتىدىغاندەك قىلمايتتى: «مۇنداقمۇ خورىكى چوڭ، مۇتتەھەم ئادەملەر بولىدىكەن - ھە! ھەققانىيەت، قانۇن، ئادالەت نەدە قالدى، ئامبىالنىڭ يۇرت ئاتىسى ئىكەنلىكى، ئازا مامۇنىڭ بېشىنى

سلايدىغانلىقى نەدە قالدى؟...» ئۇ ئويلىغانسىرى ئۆز گۆشىنى ئۆزى يېگۈدەك بولۇپ كەتتى. تۇرۇپلا، ئۇ ئۆزىنىڭمۇ ئوردا ئەمەلدارى ئىكەنلىكتى ئىسىگە ئېلىپ، خۇددى مۇشۇ ناھەقچىلىق، زوراۋانلىقنىڭ سەۋەبچىسى ئۆزىنىڭ، ئۆزىنىڭ ئوردىدا يېگەن، كىيگەنلىرى ئۆزىگە تۈگەل ھارامدەك تۈيۈلۈپ كەتتى.

ئىسمەتۈللا ئاشخانىدىن چىقىپ قونىدىغان ھېلىقى سارايغا كەلدى. ئەتسىدىن باشلاپ بىر قانچە كەنتلەر دە ئالدىنلىقى كۈندىكىگە ئوخشاش باشقىلار بىلەن بىللە سودىگەر سىياقىدا تەكشۈرۈشتە بولدى. لېكىن ئۇ ئەتسىدىن - كەچكىچە خىيال سۈرەتتى. سەپەرداشلىرىغا ئارتۇق گەپ - سۆز قىلىمايتتى. ئۇنىڭ ئات ئۇستىدە ئولتۇرۇپ داۋاملىق ئويلىيەغىنى، ئاۋام پۇقرانىڭ بېشىدىكى ئېغىر كۈلپەت، تۇرمۇشىدىكى خانۋەيرانچىلىق، كىشى ساناب تۈگەتكىلى بولمايدىغان ئالۋان - سېلىق، ئامبىال، ئەمەلدارلارنىڭ چېكىدىن ئاشقان زوراۋانلىقى، ئۇلارنىڭ ئۇرۇق - تۈغقان، دوست - بۇرا دەرلىرىنىڭ مۇتىھەملىكى ئىدى. «ئەجەب ئىش، دېھقانلار قىش - ياز يەر بىلەن ھەپلىشىدۇ، ئاشلىق تېرىپ جىمىكى جان - جانئوارلارنى باقىدۇ. لېكىن، ئۇلار ئاچارچىلىقتا ياشايدۇ...» ئۇ شۇلارنى ئويلاپ ئۆزىنى ئاشۇ پاك، ئاق كۆڭۈل، ساددا دېھقانلارغا يۈز كېلەلمىدىغاندەك ھېس قىلىدى. شۇنداق قىلىپ، ئىسمەتۈللا كۆرۈپ، ئويلاپ، ئازابلىق ھەسرەت چېكىپ قاراقاشتىكى بىر ھەپتىلىك تەكشۈرۈشنى تەستە ئاخىرلا شتۇرۇپ ئوردىغا قايتىپ كەلدى. ئۇ ياتقىدا يالغۇز ئولتۇرۇپ، كۆڭلىدىكى غەشلىكتى كۆتۈرۈش ئۈچۈن تەمبۈرىنى قولغا ئېلىپ تەڭ

كېچىگىچە مۇڭ قىلىپ، ياش تۆكۈپ چىقىتى. ئۇنىڭ شۇ تاپتىكى روهىي ھالىتىنى پەقدەت مۇشۇ مۇزىكىلا كۆتۈرەلدىتتى. ئۇ نەچە كۈندىن بۇياقى ئازابىنى سەل ئۇنتۇغاندەك بولدى. ئۇ ھازىر ئۇستازى موللا بىلالنى، دادسى موللا نېمەتتۈللانى، ئۆزىنىڭ بارلىقىنى، سۆيگۈسنى مۇقامغا، خەلققە ئاتىغان ئۇستازى قادر قالۇننى، ئۇستازى مۇبارەكشاھنى قاتىقق سېخىندى. ئۆزى خىزمەت قىلىۋاتقان بۇ ھەشمەتلىك ئوردىدىن بەكلا يېرگەندى. ئەگەر مۇمكىن بولسا، شۇ تاپنىڭ ئۆزىدە بۇ يەردەن ئۇچۇپ چىقىپ، يۇرتى يايلىغاندىكى ياپىپشىل يايلاقتا قويلىرىنى بېقىپ، شېئىر يېزىپ، تەمبۇرىنى چېلىپ ناخشا ئوقۇپ، ھالال تەر تۆكۈپ، ھالال ئاش - تاماق يەپ ياشىسا، نېمىدىگەن ياخشى بوللاتتى - ھە! ...

3

ئىسمەتتۈللا تۆۋەنگە چۈشۈپ تەكشۈرۈشتىن قايتىپ كەلگىنىڭ گەرچە ئىككى ھەپتىدىن ئاشقان بولسىمۇ، لېكىن تېخىچە شۇ جەرياندا كۆرگەن، ھېس قىلغانلىرىنى ئۇنتۇپ كېتەلمىدى. ئۇ ئوردىدا ھۆكۈمەت ئىشلىرىنى بېجىرگەندىمۇ، ھاكىمەگ بىلەن ھەمسۆھبەتتە بولشاندىمۇ، تۈرلۈك دەۋا - دەستۇرلارنى ئېنلىغاندىمۇ... دائىم ئوپلىناتتى، پىكىر يۈرگۈزەتتى. ئۇنى بۇ قېتىملىقى سەپىردى خۇشال قىلغان بىرلا ئىش: ئەل ئارىسىدا تارقىلىپ يۈرگەن مۇقام ۋارىيانتلىرىنى ۋە بىر بۆلەك خەلق قوشاقلىرىنى يىغۇۋېلىش بولدى. لېكىن، ئاشۇ مۇقام پېشۋالرىنىڭ

ئادەتتىكى تۇرمۇش كاپالىتىكى ئېرىشىلمەي، خانىۋەيرانچىلىقتا تۇرمۇش كەچۈرۈشى ئۇنى قاتتىق ئازابلايتتى. بۇ ئازابلارنى ئۇنتۇش ئۈچۈن ئۇ شېئىر يېزىپ ئۇنلۇك ئوقۇدى، تەمبۇر چىلىپ ناخشا ئېيتتى. نەۋائى، شىيخ سەئىدى قاتارلىق ئۇستازلارنىڭ خەلقىپەرۋەرلىك مەزمۇن قىلىنغان ئېسىل مىسرالىرىنى ھۆسنجەت قىلىپ يېزىپ كۆردى. لېكىن، بۇلار ئۇنىڭ ئازابلىق خىياللىرىنى تېخىمۇ ئۇلغايىتتى. ئۇ ئاخىرى بىر پىلاتنى كۆڭلىگە پۇكتى - دە، ئۇستازى قادر قالۇننى ئىزدەپ «تۇزغاق كوچىسى»غا كەلدى.

- پاھ، مىرزا بېگىم، مۇبارەك قەددەملىرى غېرىبانە كەپەمگە يېتىپ-قاپتۇ. قايىسى شامال ئۆچۈرۈپ كەلدى ئۆزلىرىنى، قېنى، مەرھابا! ... مەرھابا! ... - قادر قالۇن ئادىتى بويىچە خۇش تەبەسسۇم، چاققان ھەرىكەت ۋە چاقچاق ئارىلاش شۇنداق دېدى.

- بولدىلا، ئۇستاز، چاقچاق قىلىمسىلا، كۆڭلۈم هازىر زىنھار چاقچاق خالمايدۇ، - ئىسمەتۈللا قول ئېلىشىپ كۆرۈشكەچ شۇنداق دېدى.

- نېمە، ئوردىدا بىرەر كۆڭۈلىسىزلىك بولدىما؟ قادر قالۇننىڭ كۈلکە يېغىپ تۇرغان چىرايدا ئۆزگىرىش بولدى: قويۇق قاشلىرى ئاستىدىكى قاپاقلىرى تۈرۈلۈپ، كۆزلىرى تېخىمۇ يوغىنىدى، لەۋلىرى بىلىنەر - بىلىنەس تىترىدى.

- ئوردىدا ھېچقانداق ئىش بولغىنى يوق. ئوردا ئىچى تولىمۇ مەمۇرچىلىق، يەپ - ئىچىشكە ئاش - نان، كىيىشكە تاۋار - دۇردۇن، كۆڭۈل ئېچىشقا نەغەمە - ناۋا، ھەممىسى

تەل. كۆڭۈلىسىزلىك ئوردىنىڭ سىرتىدا - ئەل ئارىسىدا، نامرات ئاۋام پۇقرالاردا بولۇۋاتىدۇ، - ئىسمەتۇللا ھەسەت بىلەن ئېغىر تىنىپ قويىدى.

قادىر قالۇن ئىسمەتۇللانى كۆرپىگە باشلاپ، چاي دەملەپ كەلدى، ئۇلار بىرەر پىيالىدىن چاي ئىچىشكەندىن كېيىن، ئىسمەتۇللا ئۆزىنى تۇتۇۋېلىپ، ئالدىرىماي قاراقاش، خوتەننىڭ ھەرقايىسى يېزا - كەنتلىرىدە ئۇچراتقان، ھېس قىلغان ئەھۋالارنى، قاراقاشتىكى ئاشخانىدا يۈز بىرگەن ھېلىقى مۇتتەھەمنىڭ يولىسىزلىقىنى، سەئەتكار لارنىڭ تۈرمۇشىنى، دېھقانلارنىڭ ئاشلىقىنىڭ ئۆزۈلۈپ قالغانلىقىنى، بۇلارنى قانداق ھەل قىلىش توغرۇلۇق ئەلىشىر ھېكىمەگە سۇنماقچى بولغان ئىلتىماسىنىڭ ئاساسىي مەزمۇنىنى ئۆزۈندىن - ئۆزۈن سۆزلىدى. بولۇپمۇ، ئۇ ئالۋان - سېلىقنى ئازايىتىش، قانۇن - تۈزۈمنى كۈچەيتىش، ئەدەبىيات - سەئەتنى گۈللەندۈرۈش ھەققىدە كۆپرەك سۆزلىدى. ئاخىردا:

- مۇشۇ ئوپىلغانلىرىمىنى ھاكىمەگ ئالىيلىرىغا سۇنىمەن، ھاكىمەگ قۇبۇل قىلىپ، ئارزو - تىلەكلىرىم ئەمدلەگە ئاشسا، داۋاملىق ئۇنىڭ خىزمىتىنى قىلاي دەيمەن. ئەكسىچە بولسا، ئوردا ئىشلىرىدىن قول ئۆزۈپ، ئۆز يۇرتۇمغا بېرىپ ئېتىز - ئېرىق ئىشلىرىنى قىلىپ، مۇقام چېلىپ، شېئىر يېزىپ ئۆتسەم دېگەن نىيەتتە مەن. بۇ ھەقتە ئاقىلانە مەسىلەھەتىڭىزگە موھتاجىمن. ھەزرىتى نەۋائىمۇ: «ھەق يولىدا ماڭمايدىغان بىۋاپالاردىن يىراق بول، ئۇلاردىن ساڭا جاپا ۋە زۇلۇمىدىن باشقۇا ھېچ نەرسە كەلمەيدۇ...» دېگەن ئەمەسمۇ؟! ... - دېدى.

— دۇرۇس ئويلاپسىز، — دېدى قادر قالۇن ئىسمەتلەلادىن سۆيۈنگەن، رازى بولغان حالدا، — مېنىڭچە، ئەلىشىر ھېكىمەگ سىزنىڭ تەكلىپتىخىزنى قوبۇل قىلىدۇ. ئۇمۇ بۇ قېتىم ئۆزى بىۋااسىتە تۆۋەنگە بېرىپ كۆپ نەرسىلەرنى ئۆز كۆزى بىلەن كۆرۈپ كەلگەندىكىن، كۆڭلىگە پوكەنلىرى، ئويلىغانلىرى بولۇشى مۇمكىن. ئۇنىڭ ئۇستىگە، ئەلىشىر ھېكىمەگ ئاۋام پۇقرانى ئويلايدىغان، ئىلىم - مەرىپەتنى قەدر لەيدىغان، تەرەققىپەرۋەر زات. ئۇنىڭ سىزنى ئاتايىن ئەتىۋارلاپ ئوردىغا تەكلىپ قىلىشى، بۇنىڭ بىر پاكىتى. بولدى، ئويلىغانلىرىتىخىزنى تارتىنماي، دادىل يېزىپ سۇنۇڭ.

قادىر قالۇنىڭ سۆزلىرى ئىسمەتلەلانىڭ ئىشەنچسىنى ئاشۇردى. بۇ ئىككىلەتنىڭ پىكىرى ناھايىتى تېزلا بىر يەردەن چىقتى. ئىسمەتلەلامۇ ئەلىشىر ھېكىمەگنى خېلى ئوبدان چۈشىنەتتى ھەم ئىشىنەتتى. بۇلارنى ئويلاپ، ئۇنىڭ قەلبى يورۇغاندەك، كۆڭلىدىكى تۇمان تارقاپ كەتكەندەك بولدى. ئەمدى بۇ مۇقام شىيدالىرى قوللىرىغا قالۇن، تەمبۈرلىرىنى ئېلىپ «چارگاھ» مۇقامىغا تەڭشەپ، تۆۋەندىكى غەزەلنى پۇتۇن ئىشق - مۇھەببىتى بىلەن ئۆزلىرىنى ئۇتتۇغان حالدا ئوقۇدى:

ھاجىتىڭنىڭ ئەرز قىلغىل پادشاھنىڭ ئالىدى،
كىملەكتىڭنى تۆھىپ قىلغىل سەن خۇدانىڭ ئالىدى.
دۇستۇ دۇشمەن بىلەكىدەي دېسەڭ كۆڭلۈنىڭ سەرىنى،
قىلامىغىل سەرىتىنى ئىزەمار ئاشسانىڭ ئالىدى.
ۋادەرىغا، بىر كۈنى دامى ئەجىلگە كىرگۈمىز،

مۇرجە دەم ئۇرماققا ھەد بىوق گەجىھانىڭ ئالدىدا.
كىرىمەين قالماس لەمەد ئۆيىگە ھەر شاھنۇ، گادا،
پادشاھ بىرلە گادا ئوخشاش خۇدانىڭ ئالدىدا.
مەيى، مەزىزىم، ھەق تىلەپ بولساڭ ھەدەپنى پىشە قىل،
بىمەدەپلەر يۈر تاپالماس ئور خۇدانىڭ ئالدىدا.

مۇزىكىنىڭ رىتىملىق ئاۋازى بىلەن گىرەلىشىپ
كەتكەن بۇ ناخشا، ئۆيىنىڭ كىچىكىنە دېرىز سىدىن سوتىدەك
ئاپىاق بوشلۇققا ئاستا - ئاستا سىڭىمەكتە ئىدى. كۆكتىكى
ساناقسىز يۈلتۈزلار، پۇتۇن ئالىمگە سېخىلىق بىلەن نورىنى
تۆكۈۋاتقان ئاي يېر يۈزىدىكى مۇشۇ غېربانە كەپىگە^{كەپىگە}
تەلمۇرۇپ قاراۋاتقاندەك، بۇ يەردەن تارىغان ئاجايىپ سېھرىي
كۈچگە ئىگە مۇڭدىن بىھۇش بولۇۋاتقاندەك قىلاتتى.

ئىسمەتۇللا بىر ھەپتە ۋاقت سەرپ قىلىپ، ئەلىشىر
ھېكىمبەگكە ئۆزىنىڭ ئوپىلغانلىرى بويىچە ئۇزۇن بىر
مەلۇماتنامە تەييارلىدى ھەمەدە ئۇنى ئەلىشىر ھېكىمبەگكە
كەپىپى خۇشال چاغدا سۇندى. مەلۇماتنامىدە ئاساسلىقى
پۇقرالارنىڭ بېشىدىكى ئاتمىش بەش خىلدەن ئارتۇق
ئالۋان - سېلىق، باج قاتارلىقلارنىڭ نامى بىرمۇ بىر تىلغا
ئېلىنىپ ئۆتۈلگەن بولۇپ، بۇلارنىڭ بىر قىسىمنى
قىسقارتىش تەلەپ قىلىنغاندى. بۇنىڭدىن باشقا، ئامبالىن
تارتىپ ئۇن بېشىغىچە بولغان ئۇن تۆت قاتلام مەنسەپدارنىڭ
ۋە مانجو قوراللىق دورغىلىرىنىڭ زالىم، چىرىكلىكى،
قانۇننى دەپسەندە قىلىشلىرى ئەمەلىي پاكىتلار ئارقىلىق پاش
قىلىنغاندى. ئاخىرىدا ئاۋام پۇقرالارغا بىر قانچە تۈرلۈك
ياخشى ئىش قىلىش، ئەل ئارسىدا يۇقىرى ئابرۇيغا ئىگە

سەنئەتچىلەرنىڭ نورمال تۈرمۇشىغا كاپالەتلىك قىلىش ئارقىلىق، ئۇلارنىڭ ئىجادىيىتىگە ئىلهام بېرىش توغرۇلۇق بىزى كونكرېت تەكلىپلەرنى ئوتتۇرۇغا قويغانىدى.

ئەلىشىر ھېكىمەگ ئىسمەتۈللانىڭ يازغانلىرىنى ئەستايىدىل ئوقۇدى، ئوييانىدى، پىكىر يۈرگۈزدى. ئۇنىڭدا تىلغا ئېلىنغانلىرى پاكىتلىق مەسىلىلەر بولغاچقا، ئۇنى گۇمانسىز قايىل قىلىدى. ئۇنىڭ ئۆستىگە، بۇ مەلۇماتانامىدە، مەسىلىنىڭ ئوتتۇرۇغا قويۇلۇشى، شەرھلىنىشى، ئۇنى تۈزىتىش توغرىسىدىكى چارە - تەدبىرلەر، ئۇنىڭ ئەلگە، ھاكىمىيەتكە پايدىلىق تەرەپلىرى مەنتىقىگە ئۆيغۇن حالدا ئىنچىكە چۈشەندۈرۈلگەندى. بولۇپمۇ، ئىسمەتۈللانىڭ خېتىنىڭ سۆلەتلىك، چىرايلىق، جۈملەلىرىنىڭ راۋانلىقى ئۇنى بەكلا سوپۇندۇردى: «قانچە يىلدىن بۇيان ئوردىدا ماڭا ئەگىشىپ كەلگەن بەگ، مەنسەپدار لارنىڭ بىرىمۇ مۇنداق دادىل قاراشلىرىنى ئوتتۇرۇغا قويىمغان، ئەكسىچە پەقت ماختاپ - ئۇچۇرۇش بىلەنلا بولۇپ، پۇقرالارنىڭ ئەھۋالى توغرۇلۇق راست گەپ قىلىمغانىدى. ئىسمەتۈللا توغرادەپتۇ، ئۆز پۇقراسىنى ئويلىمىغان، ئۇلارغا شاپائەت قولىنى سۇنمىغان پادشاھ، بەگلەرنىڭ يۈزى ھەر ئىككى ئالىم يورۇق بولمايدۇ. تاغىدىن يىقىلسەڭ ھامان يەنە چىقلالىيسەن، لېكىن ئەل نەزىرىدىن چۈشۈپ كەتسەڭ، ئۆلگىنىڭ شۇ، مەڭگۇ ئورنۇڭدىن تۈرمايسەن. بۇ قارىماققا ئاچچىق، ئەمەلىيەتتە بولسا نېمىدىگەن ئورۇنلۇق سۆزلەر - ھە! ... ئۇنىڭ تېخى ئۆز قاراشلىرىنى «قۇرئان كەرمى» ئايەتلىرى، ئەلىشىر نەۋائى، يۈسۈپ خاس ھاجىپ، شەبىخ سەئىدى ھېكمەتلەرىنى نەقىل

ئېلىپ شەرھلىشىنى قارىمامدىغان؟ توغرا، مەن ئىسمەتۇللانىڭ ئوتتۇرىغا قويغانلىرىنى بەگ، تۆريلەر بىلەن كېڭەش قىلىپ كۆرەي، ئەمدى شۇنداق قىلىمايمۇ بولىمىدى ۰۰۰» ئۇ شۇلارنى ئويلاپ، مەلۇماتنانىنى چىرا يلىق قاتلاب قويۇپ قويدى.

ئىككى كۈندىن كېيىن ئەلىشىر ھېكىمبەگ ئوردا مەنسەپدارلىرىنى يىغىپ ئىسمەتۇللانىڭ مەلۇماتنانىمى ئاساسدا كېڭەش ئۆتكۈزۈدى. بۇنى كېڭەش دېگەندىن كۆرە، ئىسمەتۇللانىڭ تەكلىپىنىڭ ئەلىشىر ھېكىمبەگنىڭ ئەمرى ئارقىلىق قانۇنلىشىسى دېگەن تۈزۈك ئىدى.

ئەلىشىر ھېكىمبەگ قاشتېشىدىن نەقىش ئويۇلغان تەختىكە سېلىنغان تاۋار كۆرپىدە سورلۇك ئولتۇرۇپ، ئاخىرىدا ئاۋازىنى ئادىتى بويىچە ئۇنلۇك چىقىرىپ تۆۋەندىكىدەك پەرمان چۈشۈردى:

— خوتهن پۇقرىرىنىڭ تۈرمۇشىنىڭ باياشات، پاراوان، خاتىرجەم بولۇشى ئۇچۇن، ئاشلىقى تۈگەپ قالغان دېھقانلارنى تىزىملاپ، ئۇلارغا ئوردىنىڭ زاپاس ئاشلىقىدىن يەتكۈزۈپ بېرىلسۈن. پۇقرالارنىڭ بېشىدىكى ئاتىمىش بەش خىلىدىن ئارتۇق تۈرلۈك ئالۋان - سېلىق، باجىنىڭ يىگىرمە خىلى قىسقارتىلسۇن. يەرىلىك ئامبىال، مەنسەپدارلار ۋە ئۇلارنىڭ ئۇرۇق - تۇغقان، دوست - بۇرادەرلىرىدىن قانزۇن - نىزامغا خىلاپلىق قىلغان، ئەلگە زورلۇق - زومبۈلۈق قىلغانلار تەكشۈرۈلۈپ قاتىتىق جازالانسۇن، گۇناھى ئېغىرالقىرىنىڭ مەنسىپى ئېلىپ تاشلانسۇن!

ئەلىشىر ھېكىمبەگ ئۆزىگە باش ئېگىپ تۇرغان بەگلىرىگە سىنچىلاپ بىر قۇر قاراپ چىققاندىن كېيىن، ئۆز

پەرمانىدىن مەمنۇن بولغاندەك، چىرايىغا ئازراق تەبەسىسوم
يۈگۈرتوپ داۋام قىلىدى:

— ھازىر شەھەر پۇقرالىرىنىڭ ئىچىمىلىك سۇ
مەسىلىسى بىر ئاز قىين. شۇڭا، مۇۋاپق ئورۇن تېپىپ
ئۆچ ئورۇنغا چوڭ كۆل كولانسۇن. يەنە مۇھىم بىر ئىش،
خوتەن دىيارىنىڭ ئەدەبىيات - سەنئەت ئىشلىرىنى
راۋاجىلاندۇرۇش ئۈچۈن، ئەل ئارىسىدا تونۇلغان،
ئەدەبىيات، تارىخ، مۇزىكا ئىلىملىك ئۇستازلىرىغا كۆڭۈل
بۆلۈش، ئۇلارنىڭ ئىجادىيەتىگە ياخشى شارائىتلارنى
يەر بىرىش زۆرۈر. شۇڭا، بۇلارنى ئېنقلاب، ئۇلارنىڭ
ھەر بىرىگە ئۇن مودىن، بەش موغىچە يەر ئاجرەتىپ
بېرىلىسۇن. ئۇلارغا ئاجرەتىپ بېرىلىگەن يەرلەردەن تۈرلۈك
باچ، ئالۋان - سېلىقلار كەچۈرۈم قىلىنىسۇن!

ئىسمەتۈللا ئەلىشىر ھېكىمەگنىڭ بۇ پەرمانىدىن
چەكسىز خۇشال بولدى. كۆڭلىدە ھېكىمەگكە ئۇزۇن
ئۆمۈر، نۇسرەت، چەكسىز دۆلەت تىلىدى. ئاخىرىدا،
ئەلىشىر ھېكىمەگ يۈقىرىقى پەرمانىنىڭ ھەر بىرىگە مەسئۇل
بەگىلەرنى بىر - بىرلەپ ئىلان قىلىدى. ئىسمەتۈللانى ئەلگە
تونۇلغان مۇزىكا، تارىخ ۋە ئەدەبىيات ئۇستازلىرىغا يەر
بۆلۈپ بېرىشكە بېكىتتى. پەرمانىدىن كېيىن ئىسمەتۈللا
تۇنجى بولۇپ ئېغىز ئاچتى:

— ياراتقان ئۆلۈغ ئاللاتائالا، ھاكىمەگ ئاللىلىرىنىڭ
مۇبارەك تېنىنى ساق، ئېزىز ئۆمرىنى ئۇزۇن، قۇتلۇق
دۆلسەتىنى زىيادە قىلغاي! ئاللىلىرىنىڭ توغرا سىياسىتىنىڭ
ئاللىۇن نۇرسىدا، پۇتۇن خوتەن پۇقرالىرى پاراۋان، خاتىر جەم
ياشىغاي!

ئىسمەتۇللاغا ئەگىشىپ بەگلەرنىڭ ھەممىسى مەدھىيە سۆزلىرىنى قار - يامغۇرداك ياغدۇردى. بۇلارنىڭ ئارىسىدا ئىسمەتۇللادهك چىن قەلبىدىن خۇشال بولۇپ، ئەلىشىر ھېكىمەتكە راستىتىلا نۇسراەت تىلىگەنلەرمۇ، ئەكسىچە ئىچىدە ئوغا قايىناب تۇرسىمۇ، ئادەت بويىچە يالغاندىن بەخت تىلىگەنلەرمۇ بار ئىدى.

شۇ كۈنى كەچ، ئىسمىتۇللا ياتقىدا خۇشاللىقتىن بىر
هازا ئۆزى يالغۇز تەمبۇر چېلىپ، ناخشا ئوقۇدى. ئۇنىڭ
قانچە كۈندىن بۇياقى كۆڭۈل غەشلىكى بىراقلار كۆتۈرۈلۈپ
كەتكەندى. كېيىن ئەللىشىر ھېكىم بەگىنىڭ
خەلقىپەرۋەرلىكى تىما قىلىنغان ئۆزۈن بىر قدسىدىنى
يىزىپ، ئاندىن ئۇيقوغا كەتتى.

ئالتنچى باب يىگىت ئاشق

1

ئىسمەتۇللانىڭ ئوردىغا كىرگىنىڭمۇ ئۆزج يىلدىن ئاشتى. ئۇ بۇ يىللاردا پات - پات يۈرت - يۇرتىلارغا تەكشۈرۈشكە بارىدىغان قۇلايلىق شارائىتتىن پايدىلىنىپ، ئىل ئارسىدا تارقىلىپ يۈرگەن مۇقامنىڭ يېڭى - يېڭى ۋارىياتلىرىنى توپلاپ، سېلىشتۈرۈپ، رەتلەپ چىقىسى. ئۇنىڭدىن باشقا، مىڭ كۈپلېتتىن ئارتاۇق خلق قوشاقلىرىنى توپلىمى. ھۆكۈممەت ئىشلىرىدا ئىلىشىر ھېكىمەگىنىڭ يېقىن ياردەمچىسى بولۇپ، تۈرلۈك ئىشلارنىڭ ئادىل بىر ياقلىق بولۇشىغا مۇناسىپ ھەسسى قوشتى. بولۇپما، ئالدىنلىقى يىلى خوتەن، قاراقاش قاتارلىق يۇرتىلارنى تەكشۈرۈپ ھېس قىلغانلىرى ئاساسىدا ئىلىشىر ھېكىمەگە سۇنغان مەلۇماتىنىڭ ئەمەلىيلىشى سەۋەبىدىن ئۇنىڭ نامى پۇتون خوتەن ئېلىگە پۇركەتتى. ئوردا ئىچى ۋە سىرتىدا ئىناۋىتى كۈنسىرى ئۆستى. ئۇنى ئىزدەپ ھال - مۇڭ ئېيتىدىغان، ئەرز - شىكايمەت سۇنىدىغانلار كۆپەيدى. لېكىن، ئوردا ئىچىدە قۇتبىدىن مىرزا قاتارلىق بىر بۆلەك نادان، ئابرۇپىرەس بەگلەر ئۇنىڭدىن قانداق قىلىپ قۇسۇر تېپىپ يېقتىشنىڭ كويىدا ئىدى.

ئىسمەتۈللا بۇگۈننمۇ ياتقىدا يالغۇز ئولتۇرۇپ «مۇقام ئىشلىق» ناملىق بىر غەزەل يازدى. غەزەل خېلىلا ياخشى چىققان بولۇپ، ئۇنىڭغا ئىسمەتۈللانىڭ قانچە يىللاردىن بۇيان مۇقام توغرىسىدا ئويلىغانلىرى، چوڭقۇر مۇھەببىتى ۋە قادر قالۇن، دادىسى نېمەتۈللا موللا قاتارلىقلار بىلەن ئۆتكۈزگەن سۆھبەتلرىدىن تۇغۇلغان تەسىراتلار مۇجەسىم قىلىنغانىدى. ئۇ شېئىرنى ئاۋازىنى قويۇۋېتىپ، ھاياجان بىلەن بىر - ئىككى قېتىم ئوقۇدى. بولۇپمۇ، غەزەلنىڭ ئاخىرقى مىسراسىغا «مۆجىزى» دېگەن تەخەلللۇسى ئۇستىلىق بىلەن كىرگۈزۈلگەندى.

ئىسمەتۈللا ھازىر ئۆزىدىن، مۇھىمى يازغان شېئىر، رەتلىگەن مۇقام، توپلىغان خەلق قوشاقلىرى، بېجىرگەن ھۆكۈمت ئىشلىرى... ھەممىسىدىن رازى ئىدى: «يەۋاھان ئاش - نېنىمنى ھالال يېدىم، ئۆزۈمگە، ئاتا - ئانامغا، ئەل - يۈرتقا يۈز كېلەلەيمەن!...» دەپ ئويلايتتى. لېكىن، ئۇ ئۆزىنىڭ روھىي دۇنياسىدا، تۇرمۇشىدا بىر نەرسىنىڭ كەملىكىنى ئويلايدىغان، شۇ ۋەجدىن بەزى كېچىلىرى ئۇخلىيالمايدىغان بولۇپ قالدى. ئۇ ھەممە ئىنسان چوقۇم بېسىپ ئۆتىدىغان ھەم ئېرىشىدىغان پاك مۇھەببەت ئىدى. بۇ ئىشنى ئاتا - ئانىسى، ئەلىشىر ھېكىمبەگ، ناسىر بەگ، قادر قالۇن قاتارلىقلار كۆپ قېتىم ئېيتقانىدى. لېكىن، شۇ چاغلاردا ئىسمەتۈللا: «ھازىر مېنىڭ ئويلايدىغىنىم، قەشقەر خانلىق مەدرىسىگە بېرىپ بىلىم تەھسىل قىلىش، بۇ ئىشلار كېيىن بىر گەپ بولار» دېگەندى. كۆنلەرنىڭ ئۆتۈشىگە ئەگىشىپ، ئۇ ئىلىم تەھسىل قىلىشتىن كۆرە، ئوردىدا ئەلىشىر ھېكىمبەگنىڭ يېقىن ياردەمچىسى بولۇپ،

ئاۋام پۇقرا ئۈچۈن كۆپرەك ئەمدىلىي خىزمەت قىلىشنىڭ زۆرۈرلۈكىنى ھېس قىلىپ قالدى. مۇشۇنداق تۇرغان كۈنلەرنىڭ بىرىدە، ئۇنىڭ تىسنج قەلبىگە مۇھەببەت ئىلاھى - بەھەرنىسا بۆسۈپ كىرىپ، ئارامىنى بۇزدى.

- شۇ تاپتا بەھەرنىسا نېمە ئىش قىلىۋاتقاندۇ، مېنى ئويلاۋاتامدىغاندۇ - ھە! ... توۋا دەيمەن، مۇھەببەت، ياخشى كۆرۈش ئەجەب سېھرى كۆچكە ئىگە بولىدىكىنە؟ ئىككى ئاي بولدى. ماڭا ئۆزۈم، ئۆزۈم ئەمەستەك بىلىنىدۇ، پىكىر - خىيالىمنى يىغالمايمەن. «ئىشقىنىڭ پىراقى ھوش - ئەقلىلىق بولۇپ كەتسىمۇ، بەرбىر سەۋادايى تىلەمچىگە ئوخشايدۇ.» بۇ سۆزلەرنى نەدە ئوقۇغان بولغىيدىم؟ - ئىسمەتىللا شۇلارنى پىچىرلاب ياتقىنىڭ دېرىزسى ئالدىغا كېلىپ بەھەرنىسانى كۆز ئالدىغا كەلتۈردى: يوغان، قاپقارا كۆزلىرىدىن مۇلايىملق، هايا، ئەقىل - پاراسەت تۆكۈلۈپ تۈردىغان، يۈزى تالىق سەھەردىكى قۇياشتەك يۈمىلاق ھەم قىزىل، قاڭشارلىق، لەۋلىرى قاشتىشىدەك سۈزۈك ھەم نېپىز، سەرۋى قامىتىگە خوب ياراشقان چاچلىرى ساغرسىغا چۈشۈپ تۇرغان قىز ئۇنىڭغا تەبەسىفم بىلەن قارىماقتا ئىدى.

بەھەرنىسا^① كېرىيىنىڭ جاي كەنتىدىكى داڭلىق ئۆللىما، تېۋىپ شېرىپ موللىنىڭ يالغۇز، ئەتتۈزارلىق قىزى

① بەھەرنىسانىڭ كېرىيىدىن ئىكەنلىكى. مۇجىزىنىڭ نەۋرسى مەتتۈرسۈن نېمەتۇللانىڭ قارشىغا ئاساسلاندى.

ئىدى. شېرىپ موللا ئىلىم تەھسىل قىلىشنى مەڭگۈلۈك پەرھىز دەپ بىلىدىغان، تېبا به تېچىلىكىنى كەسپ قىلغان، دىيانەتلىك، دۇتارنى ۋايىغا يەتكۈزۈپ چالىدىغان، ئەل ئىچىدە يۇقىرى ھۆرمەتكە سازاۋەر كىشى ئىدى. بەھىرنىسا مۇشۇ ئائىلىدە دادىسىدىن ئىلىم تەھسىل قىلىپ خېلى يۇقىرى كامالەتكە يەتكەن بولۇپ، كلاسسىك ئۇستاز لارنىڭ دۇزان، داستانلىرىنى سۆيۈپ ئوقۇغاندىن باشقا، دىنىي ئىسلامىيەتنىمۇ تولۇق خەۋىرى بار ئىدى. ئىسمەتۈللا ئىككى ئاي بۇرۇنقى ئۇچرىشىشنى ئېسگە ئالدى.

4 - ئاي مەزگىلى، ئىسمەتۈللا ئەلىشىر ھېكىمەگىنىڭ ئەمرى بىلەن كېرىيىمگە تەكشۈرۈشكە باردى. ئۇ توغرىغازدىكى سەپىرىنى ئاخىر لاشتۇرۇپ جاي كەنتىگە قىدەم قويىدى. سەھرانىڭ يابىپشىل گۈزەل مەنزىرسى، ساپ ھاۋاسى، ئۇنىڭدا ئۆز گىچە شېئىرىي پىكىرلەرنى قوز غىدى. ئاشۇ پىكىرلەرنى كۆڭلىدە مىسراغا تىزىپ كېلىۋاتقان ئىسمەتۈللانىڭ دىققىتىنى پۇتونلەي ئاق تاشلىنىپ قالغان بىر پارچە يەر تارتىنى. يەرنىڭ تۆت ئەتراپى تېرىلغانىدى. ئۇ ئاتقىن چۈشۈپ بىر سىقىم توپىنى ئېلىپ كۆرۈپ باقتى، تۇپراق ياخشى ئىدى. ئۇ يەرنىڭ نېمە سەۋەبىتىن تېرىلمامى ئاق قالغانلىقىنى بىلدەلمى تۇرغىنىدا، ئەتراپىغا كىشىلەر ئۇلاشتى. ئىسمەتۈللا ئۇلاردىن سۈرۈشتە قىلىۋىدى، بۇ يەر يېشى ئاتمىشلاردىن ئاشقان يالغۇز ئايال تاجىخاننىڭ بولۇپ چىققىتى. ئۇ مومايىتى چاقرتىپ، يەرنى ئاق قويۇشنىڭ سەۋەبىتى سورىدى.

- ئۆزلىرى كۆرۈپ تۇرۇپلا، بېگىم، مەن مۇشۇ يېشىمدا قانداقمۇ يەر تېرىپ، پەرۋىش قىلىپ، هوسۇلىنى

يىغلايمەن؟ مەيللا، ئۆلمىگەن جاندا ئۇمىد بار دەپتىكەن، دەپ ئۆتكەن يىلى بىر ئاماللارنى قىلىپ بۇغداي تېرىغان ئىدىم. لېكىن، سۇغىرىشتا باشقىلار سۇ بەرمەي قۇرۇپ كەتتى. بۇ سەھرادا مەندەك تۈل موماينىڭ ئېتىزىنى كىممۇ سۇغىرىپ بېرىدۇ، دەيلا، — موماينىڭ كۆز ياشلىرى تۆكۈلۈشكە باشلىدى، ئاۋازى بوغۇلۇپ چىقاتتى. ئۇ ئۇزۇن كۆڭلىكىنىڭ پېشى بىلەن ياشلىرىنى سۇرتۇپ، ئاشۇ ئاق قالغان بىر پارچە يەركە ھەسەرت بىلەن قارىدى.

ئىسمەتۈللانىڭ ئالدىدا تۇرغان بۇ مومايانغا قاراپ ئىچى سىيرىلدى. مۇشۇنچىلىك ئىشلارنىمۇ توغرا بىر ياقلىق قىلىمغان يۇرت ئەمەلدارلىرىغا غەزەپلەندى. ئۇ دەرھال يۈز بېشىنى چاقىرىتىپ كەلدى. يېرنىڭ ئەتراپى كىشىلەر بىلەن توشۇپ كەتتى. ئىسمەتۈللا يۈز بېشىغا كەسکىن تەلەپپۈزدە شۇنداق دېدى:

— سىز يۈز بېشى بولغاندىكىن، بۇ يۇرتىنىڭ ئاتىسى، باشپاناهى، يېتىملەرنىڭ، قېرى - چۆرىلىمەرنىڭ غەمگۈزارى بولسىز. تاجىخان موماينىڭ بۇ يېرى تېرىلماي ئاق قالغىلى ئىككى يىل بوبۇتۇ. سىز بۇ جەرياندا بۇ يېرنىڭ ئاق قالغىنى بىرەر قېتىمۇ كۆرمىدىڭىز مۇ؟ موماي تېرىشقا، ھوسۇلىنى يېغىشقا قۇدرىتى يەتمىگەنىكەن، سىز نېمىشقا ئادەم ئورۇنلاشتۇرۇپ تېرىپ، سۇغىرىپ، پەرۋىش قىلدۇرۇپ، ئاشلىقنى ئۆيىگە يەتكۈزۈپ بەرمەيسىز؟ قاپاقلىرى قىلسىن، مۇز چىrai، گەۋدىلىك كەلگەن يۈز بېشى خۇددى دادسىنىڭ ئالدىدا گۇناھ ئۆتكۈزۈپ قويغان بالىدەك، ئىسمەتۈللانىڭ سوئاللىرىنى جاۋابسىز قالدۇرۇپ، بېشىنى يەردىن ئۇستۇن كۆتۈرمەي تۇردى. ئىسمەتۈللا

ئۇنىڭ بۇ تۈر قىغا سوغۇق نەزەر تاشلاپ سۆزىنى داۋام
قىلدى:

— قۇلاق سېلىپ ئائىلاڭ يۈز بېشى، بۇ يەر ئىككى يىل
تېرىلىماپتۇ. يىلىغا كەم دېگەندىمۇ ئون چارەك بۇغداي
چىقىدۇ. شۇڭا، سىز ئىككى يىلىقى ئۇچۇن يىگىرمە چارەك
بۇغداينى بۇگۈنلا تاجىخان مومايىنىڭ ئۆيىگە يەتكۈزۈپ
بېرىسىز. كېلەر يىلسىن باشلاپ ھەر يىلى ئادەم
ئورۇنلاشتۇرۇپ بۇ يەرنى تېرىپ، بېرىشىنى قىلىپ،
سۇغىرىپ، ھوسۇلىنى تاجىخان مومايىغا يەتكۈزۈپ بېرىسىز،
يىگىرمە چارەك بۇغداينى بۇگۈنلا يەتكۈزۈپ بېرىڭ. مەن ئەتە
تەكشۈرۈپ كېلىمەن. بىلدىڭىز مۇ؟

— چوقۇم دېگەنلىرىدەك قىلىمەن، مىرزا بېگىم،
بۇنىڭدىن كېيىن تاجىخان مومايىدىن چوقۇم ئوبدان خەۋەر
ئالىمەن، — دېدى يۈز بېشى تەزىم قىلىپ.

بۇ ئىشتىن يەرنىڭ ئەتراپىدا تۈرغان كىشىلەر تەۋەرەپ
كەتتى. ئۇلار بىر - بىرىگە بىر نېمىلىرنى دەپ
كۈسۈرلىشاتتى. بىلىدىغانلىرى بىلمەيدىغانلارغا ئىسمەت ئۆللانى
تۇنۇشتۇراتتى. دەل شۇ چاغدا، خۇددى ئاسمانىدىن
چۈشكەنە كلا قادر قالۇن پەيدا بولدى. ئىككىسى قىزغىن
قۇچاقلىشىپ كۆرۈشتى. قادر قالۇن ئەسلى شېرىپ
موللىنىڭ ئۆيىگە كەلگەنلىكەن. شېرىپ موللا ئۇلارنى ئازادە
قورۇسىغا باشلاپ كەلدى.

— بايىقى ئىشلىرى خوب ئورۇنلۇق بولدى، مىرزا
بېگىم، — دېدى شېرىپ موللا ئىسمەت ئۆللاغا پەتنۇستا چاي
سۇنۇۋېتىپ، — ئەمەلىيەتتە تاجىخان مومايىنى قاقدىتىپ
يېرىنگە سۇ بىرمىگەن، دەل ئاشۇ ھاشىم يۈز بېشىنىڭ
جەددى - جەمدەتى. شائىر سەئىدى شېرازاننىڭ: «ياخشىغا

ياخشي بول، يامانغا يامان، گۈللەرگە گۈل بولغىن، تىكىنگە تىكەن» دېگەن بېيىتىدەك ئىش بولدى. ئۆزلىرى بىلەن بۇگۈن تۈنجى قېتىم ئەسرا لىشىشىم. لېكىن، مۇبارەك نامىشەرپىلىرى ئەل ئارىسىدا مەشھۇر. ئۆزلىرىنىڭ مۇزىكا، شېئىرىيەت، تارىخ ئىلمىدە، ئەرەب، پارس تىللەرىدا كامالەت ئىگىسى ئىكەنلىكلىرىنى دوستۇم قادىر قالۇندىن ئاڭلىغانىدىم. بۇگۈن تەقدىر دوستىمىز قادىر قالۇنتى ئەۋەتىپ، ئىككىمىزنى يۈز كۆرۈشۈشكە نېسىپ قىپتۇ. قېنى ئۆز ئۆزلىرىدەك ئازادە ئولتۇرغايلا.

— شۇنداق، مىرزا بېگىم، شېرىپ موللا مېنىڭ ئىككى ئالەملەك قەدىناس دوستۇم، ئۇنىڭ ئۆيى مېنىڭ ئۆيۈم، مېنىڭ ئۆيۈم ئۆزلىرىنىڭ ئۆيى. كىم بىلىمدو، بۇ ئۆزلىرىنىڭ ئۆيى بولۇپ قالامدۇ، تېخى؟ — دېدى قادىر قالۇن چاقچاق قىلىپ.

شېرىپ موللا بىر پاقلانى تونۇرغا تىقىپ كاۋاپ قىلىپ مېھمانلارنى كۈتتى. ئۇلار غىزانىخاج مۇزىكا، شېئىرىيەت توغرىسىدا پىكىرلەشتى. خوتەننەڭ هازىرقى ۋەزىيەتى، پۇقرالارنىڭ تۈرمۇشى، بازارلاردىكى سودا - سېتىق، شۇنىڭدەك ئالۋان - سېلىقنىڭ مەلۇم نىسبەتتە ئازايغانلىقى قاتارلىق مەسىلىلەر توغرىسىدا سۆھبەتتە بولدى.

— قىمارۋاز ئوشۇقىز، سازچى نەغمەسىز ياشىيالمايدۇ، دەپتىكەن. شېرىپ موللا، قېنى، دۇتار، تەمبۇرلىرىنى ئەكەلسىلە، بىرددەم - يېرىمدەم مۇڭ قىلىمساق، ئەتىدىن^① يېگەن پاقلان كاۋىپى هارام بىزگە، —

① ئەتىدىن - باياتىندىن دېگەن مەندە - ت.

دېدى قادر قالۇن.

— باش ئۇستىگە، ئاغىنە، ئىسمەتۈللا مىزىنىڭ
مۇبارەك تەمبۈرنىڭ ئاۋازىنى ئاڭلاش، مەن ئۆچۈن
تېپىلغۇسلىز پۇرسەت، — دېدى شېرىپ موللا ۋە تامغا ئېسىپ
قويۇلغان سازلارنى ئېلىپ كەلدى. ئىسمەتۈللا تەمبۈرنى،
قادىر قالۇن قالۇنى، شېرىپ موللا دۇتارنى قوللىرىغا
ئېلىپ «ئراق» مۇقามىغا تۈزۈپ، ناخشا باشلىدى:

قاچان كۆرسەم گۈل ئايىنى كۆيدۈرەر جانىمنى ىەفحانىم،
ئىگەدر كۆرمەك مۇيدىسىدە بولمىسا مۇشكۇل مېنىڭ ھالىم،
ئواپا ىەسەپىنىڭ قاشىدا هىجراز ئۆھىلىدىن خۇشراق،
كى خۇشراقدۇر ئۆسالىدىن گۈلەر ھالىدا هىجرانىم.
قۇيۇندەك دەشت ئارا سەرگەشتەددۇر خاڭى تېبىم گويا،
ئۇنۇتىمىش خان - مانىن گۈل ئالا خانۇ ئالا مانىم.

نەۋائىنىڭ بۇ غەزىلى ئىسمەتۈللانىڭ يۈرىكىنى سۇ
قىلىدى. ئۇ شۇ تاپتا تەمبۈرنىڭ ئىچىگە - ئۇنىڭ تار،
پەدىلىرىنىڭ قات - قېتىغا چۆكۈپلا كەتكەندى. شېرىپ
موللا دۇتار تارلىرىنى ئۆزگىچە ئۇسۇلدا يۆگەپ ئۇرۇپ،
بىر خىل مۇڭلۇق ئاۋاز چىقىراتتى؛ قادر قالۇن ئۆزى بۇ
دۇنيادا ئەممەستەك، ھەممىنى ئۇنتۇغان ھالدا پۇتون ئىشقى،
مۇھەببىتى بىلەن ناخشا توۋلايتتى. بۇ ناخشا، بۇ كۈي پۇتون
جاي بېزسى، پۇتون كېرىيىنىڭ ھاۋا بوشلۇقىغا تاراپ
كەتتى. ئۇخلاۋاتقان كىشىلەر باشلىرىنى موللىنىڭ ئۆيىنىڭ
تىڭىشىدى. يېقىن قوشنىلار شېرىپ موللىنىڭ ئۆيىنىڭ
ئەتراپىغا ئولاشتى. دەل - دەرەخ يوپۇرماقلىرى ئاستا چاۋاڭ

چالدى، مايسىلار يېنىك يەلىپۇندى، بۈلبۈللار ئىزادىن ئىلەم چەكتى، ئۇچار قۇشلار بىھۇش بولدى. ئاشقى - مەشۇقلار ۋىسال لەززىتىدىن ياش تۆكتى. ئاي، يۈلتۈزلار تەشەككۈر نۇرلىرىنى تەسىددە دۇق قىلىدى...

ئىسمەتۈللا ناخشىدىن بېشىنى كۆتۈرۈپ ئۇدۇلدىكى ئۆيىنىڭ دېرىزىسىگە قارىدىيۇ، پۇتون جىسمى سىماپتەك ئېرىدى. ئېغىزى ناخشىدىن، قوللىرى ھەرىكەتتىن، نېرۋىسى تەبەككۈردىن توختاپلا قالدى. چۈنكى، دېرىزە ئىچىدە پۇتون ئىشقى بىلەن مۇقام ئاڭلاب بىر ئاي، ياق، ئايدىن نەچچە ھەسسى گۈزەل بىر پەرىزات ئۆلتۈراتتى. شۇ ئىسنادا قىزنىڭ بۇلاقتەك كۆزلىرىنىڭ ئۆتكۈر نۇرلىرى ئىسمەتۈللاغا چۈشتى. بىر جۇپ يۈرەك ھەرىكەتتىن توختىدى، بىر جۇپ كۆز قارچۇقلىرى قېتىپلا قالدى. قىز ئۆزىنى دالدىغا ئالدى. ئىسمەتۈللانىڭ يۈرۈكى بوغۇزىغا كەپلىشىپ قالغاندەك قىلاتتى. ناخشا ئوقۇۋەپدى، ئاۋازى چىقمىدى، قوللىرى پەدە بېسىشتىن ئازدى.

ئىسمەتۈللا شۇ كېچىسى شېرىپ موللىنىڭ ئۆيىدە قونۇپ قالدى. لېكىن، قوقاسقا چۈشكەن قىلدەك تولغىنىپ، ھېلى ئۇياققا، ھېلى بۇياققا ئۆرۈلۈپ بېتىپ كېچىنى پۇتونلەي ئۇيقوسىز ئۆتكۈزدى. ئەتسى ناشىتىدىن كېيىن خوتىنگە قاراپ يول ئالدى.

ئىسمەتۈللا ئوردىغا كەلگەندىن كېيىن كەم سۆز، خىيالچان بولۇپ قالدى. بەھىرنىسانى ئۇنتۇشقا تىرىشىپ باققان بولسىمۇ، لېكىن زادىلا ئۇنتۇيالمىدى. قىز كېچىسى چۈشىدىن، كۈندۈزى كۆز ئالدىدىن نېرى بولمايتتى. ئۇنىڭ قولى پەقدەت ئىشقى غەزەللەرنى يېزىشىپلا كەلدى. ئاخىرى

ئىسمەتۈللا قىزنىڭ مۇھىبىتىگە ئىسىر بولغانلىقىدىن ئىبارەت پاكتىنى ئېتىراپ قىلدى. بۇ ئاززۇسىنى قادر قالۇنغا ئېيتىپ، ئۆتكەن ھەپتە ئۇنى ئەلچىلىككە يولغا سالدى. قادر قالۇن ئىسمەتۈللانىڭ تۈگىشىپ كەتكەن ئەھۋالىغا قاراپ ئىشىنج بىلەن: «خاتىرىجەم بولسلا، مىرزا بېگم، سىلىنىڭ كېسەللەرىگە چوقۇم شىپالق ئېلىپ كېلىمەن. خوش خەۋىرىمىزنى كۈتسىلە!» دېگەندى.

ئىسمەتۈللا يۇقىر قىلارنى ئويلاپ، ئاسمانىدىكى يۇلتۈز لارغا، كۆمۈشتەك نۇرنى تۆكۈۋاتقان ئايغا قاراپ پىچىرلىدى: «بەھىرنىسا، شۇ تاپتا سىزمۇ كۆككە قاراۋاتامىسىز، ئوبدانراق سەپسېلىڭ، شۇ چاغدىلا يۇلتۈز لار مېنىڭ يۈرەك سۆزلىرىمنى سىزگە دەپ بېرىدۇ. مېنىڭ قانچە كېچىنى سىزنى ياد ئېتىپ ئۇيقوسىز ئۆتكۈزگىنىمىنىڭ بىردىنبىر شاهىدى - ئاشۇ ئاي ۋە يۇلتۈز لار...» ئۇ سۈپىغا كېلىپ بىردىنبىر دىلكلەشى تەمبۇرىنى «بایات» مۇقامىغا چېلىپ، نۇۋائىنىڭ تۆۋەندىكى غەزىلىنى ئوقۇدۇ:

بىر كۆرۈپ ھەسرەتتە قالدىم گۈل پەرى رۇخسارىنى،
ئىككى كۆرسەم دەپ تىلەيمەن كۆزلىرى خۇمارىنى.
ئۇچ كۆرۈشكەندە سالۇرلەر ئاي يۈزىگە خالىنى،
تۇت كۆرۈشكەندە سالۇرلەر خەنچىرى تەبىيارىنى.
بەش كۆرۈپ ئالدىدا جان بەرسەم شەھىدۇ گىشىسى مەن،
ئاالتە كۆرسەم دەپ تىلەيمەن قامىتى - دىدارىنى.
يەتتە ئىقلىمدىن يۇتمەس سەن كەبىي نازۇك بەدەن،
سەكىز ئورگەلسە باشىڭدىن كىم تاپاپار غەمخارىنى.
توققۇز ئورگەلسە باشىڭدىن، تەركى جانىم تەندە بار،

ئۇن قولۇم بىلەن سۇنسار شاراب، تەندە ھالىم قالىمىدى،
ئۇن بىر ئاي بولدى نەۋائىس يارىدىن ئايىرىغلىنى،
ئۇن ئىككى سىلغا گۈزۈلۈپ كىمر تاپار غەمخارىنى.

تەمبۇرنىڭ تارىلىرىدىن مۇڭ، ئىسمەتۇللانىڭ يۈرىكىدىن ياش توکولەتتى. ۋۇجۇدى خۇددى كەچ كۈزدە قالغان تەنها يوپۇرماقتەك ئازاب بىلەن تىترەتتى. شۇ تاپنىڭ ئۆزىدە ئىسمەتۇللا بۇ دۇنيانى، ئۆزىنى پۇتۇنلهي ئۇنتۇغانىدى، تارلارنى چېكىشى، پەدە بېسىشى، ناخشا ئوقۇشىدىن ئۇنىڭ بەھىرنىسانىڭ ئىشقىدىنمۇ ياكى مۇقام ئىشقىدىنمۇ، زادى قايسىسىنىڭ ئىشقىدا مەجنۇن بولغانلىقىنى بىلگىلى بولمايتتى. يۈرەكى ئېزىدىغان بۇ كۆي، بۇ ناخشا ئۇنىڭ ھۈجرىسىدىن ئاسمان بوشلۇقىغا سىڭىپ كەتتى. ئاھ، ھەققىي ئاشقىنىڭ چىن قەلبىدىن ياخىرىغان مۇھەببەت كۆيى! سەن شاماللارغا مىنگىشىپ يراقلارغا بار، سەن شۇ تاپتا چۈش كۆرۈۋاتقان مەشۇقنى ئويغات! ...

2

— بىر ساۋا بلق ئىش — ئىككى ياشنىڭ ئۆمۈرلۈك بەختى ئۈچۈن ئالدىلىرىغا كەلدىم، دوستۇم. مېنى نا ئۇمىد قايتۇرمىغايلا، — دېدى قادر قالۇن قولىدىكى ئاتنىڭ قېنىدەك قېنىق دەملەنگەن چايدىن بىر يۇتۇم ئىچىپ.
— ھە، مۇنداق دېسلە، دوستۇم مەن بىلەن ھال — مۇڭ ئېيتىشلى كەلگەن چىغى دېسىم، ئەسلى ئەلچى بولۇپ

كەلدىم، دېسلىه، - دېدى شېرىپ موللا قادر قالۇنغا سىنچىلەپ قاراپ. ئۇ داستخانىكى ياتاڭق مېغىزىدەك سارغىيىپ پىشقاڭ گىردىنى ئۇشتۇپ قويۇپ سۆزىنى داۋام قىلدى، - قىنى داستخانغا باقسىلا، ئاۋۇال نائام، ئاندىن كalam دەپتىكەن. هەرقانداق ئىش بولسا ئالدىرىماي دېيشىمە مدۇق.

- چايىسمۇ ئىچكەچ، گەپنىمۇ دېيشىكەچ ئولتۇرالى. نەق گەپنىڭ ئۆزىنىلا دەي، سلىنىڭ بەھىرنىسا بىلەن ئىسمەتۈللا مىرزاڭ بېشىنى بىر قىلىپ قويایلى دەپ كېلىشىم. بەھىرنىسانىڭ شەرم - ھايالىق، پەزىلەتلىك چوڭ بولغانلىقىغا گەپ كەتمەيدۇ. ئىسمەتۈللانىڭمۇ ئاڭ كۆڭۈل، ئەدەپ - ئەخلاقلىق، ئىلم - مەرىپەت، دىنىي ئىسلامدا ئىستېداتلىق كامالىت ئىگىسى ئىكەنلىكى ئۆزلىرىگە بەش قولدهك ئايام. ئىسمەتۈللا ھازىر بەھىرنىسانىڭ ئىشىدا ساراڭ بولاي دەپ قالدى، - دېدى قادر قالۇن.

شېرىپ موللا گەپ سۆز قىلماي ئولتۇرۇپلا كەتتى. ئۇنىڭمۇ ئۆيلىغانلىرى، تەڭلىكتە قالغان يەرلىرى بار ئىدى. ئۇ يالغۇز، ئەتتىۋارلىق قىزىنىڭ ئۆز يېنىدا تۇرۇشىنى بەكمۇ خالايتتى. ئۇنىڭ ئۆمۈرلۈك ۋاپادار ھەمرىبىي بەش يىلىنىڭ ئالدىدا كېزىك كېسىلى بىلەن ئۇ ئالىمگە سەپەر قىلدى. ئىنكى قىزى ئۆز ئۆيلىرىدە تۇرمۇشنىڭ ھەلە كېلىكىدە ئىدى. ئۇلار ھەر جۇمە كۈنى بالىلىرىنى ئېلىپ كېلىپ بۇ ئۆزىنى بىر كۈن بازار قىلىپ، دادىسىغا ئاش - تاماق ئېتىپ بېرىپ، كىر - قاتلىرىنى يۈيۈپ، هويلا - ئارامنى پاكىزە سۈپۈرۈپ بېرىپ كەتسە، يەنە بىر جۇمە كۈنىكىچە شېرىپ موللا ئەتتىۋارلىق قىزى بەھىرنىسا بىلەنلا قالاتتى. ئۇ

بەھەرنىساغا ھەممىدىن بەك ئامراق ئىدى. قىزمۇ دادىسىغا
بەكلا كۆيۈنەتتى، شۇڭلاشقا، شېرىپ موللىنىڭ قولۇم -
قوشنا، يېقىن - يورۇقلىرى ئۇنى قايتا ئۆيىلەپ قويۇشنى
ئېيتىپ بىر قانچە يەرنى سايە قىلغان بولسىمۇ، بەھەرنىسانى
ئۆيىلەغان دادا: «ھەر قايسىلىرىنىڭ كۆڭۈل بۆلگەنلىرىگە
رەھمەت! بۇ يېشىمغا كەلگەنده يەنە ئۆيىلىنىشنى كىم
قويۇپتۇ. قىزىم بەھەرنىسانى ئۆگەيىگە قويغۇم يوق» دەپ
چىرايلىقچە رەت قىلغانىدى. بەھەرنىساغىمۇ بىر قانچە
يەردىن ئەلچى كەلگەنده، قىز: «مەن دادامنى تاشلاپ
كېتەلمىمەن!» دەپ رەت قىلىپ تۈرۈۋالغانىدى.
شۇنداقتىمۇ، قىز چوڭ بولسا ھامان ياتلىق بولسىدەغان،
ئوغۇل چوڭ بولسا ئۆيىلىنىدەغان ئىشتە، بۇ ئادەم ئاتا بىلەن
ھەۋا ئاندىن قالغان قائىدە. بەھەرنىسانىڭمۇ ئەمدى ياتلىق
بولسىدەغان، بىر ئۆينىڭ مورسىدىن تۈتون چىقىرىدىغان
ۋاقتى كەلدى. لېكىن، ئىسىم، تۈللە مىزىغا ياتلىق قىلىنسا
قىز يەراققا كېتىدۇ. شېرىپ موللا بۇنىڭغا قانداق چىدايدۇ؟
رەت قىلىسچۇ؟ بۇنىڭغا تىلى بارمايدۇ، بۇ دۇنيادا
بەھەرنىساغا ئەڭ مۇۋاپىق كېلىدىغان، ئەدەپ - ئەخلاقلىق،
بىلىملىك يىگىت - ئاشۇ ئىسمەتۆللا.

- ۋوي، ئاغىنە، ئەجىب جىمپىلا كەتتىلىخۇ؟
ھەرقانداق ئىش بولسا بىر نېمە دېمەملا، بىرلىك كەتكە
كېڭىشىلەنلى، - دېدى قادر قالۇن.

- نېمەمۇ دېيەلەيتتىم قادر ئاخۇن، بۇ ئىشنىڭ
ياخشىلىقىغا قىل سىخمايدۇ، لېكىن ئاچىلىرى بەھەرنىسادىن
سوراپ كۆرسۈن، ئۇنىڭ رازىلىقى بارمۇ - يوق، بۇ
ھەممىدىن مۇھىم. مۇھەممەد ئەلەيھىسسالام: «قىزنىڭ

رازىلىقىنى ئالماستىن، ئۇنى نىكاھ قىلىپ ئېلىشقا بولمايدۇ، چو كاننىڭ رازىلىق سۆزىنى ئالماستىن، ئۇنى نىكاھ قىلىپ ئېلىشقا بولمايدۇ. »^① دېگەن، - دېدى شېرىپ موللا.

- بۇ سۆزلرى دۈرۈس بولدى، ياراتقان ئاللاتائالا بەھىرنىسانىڭ دىلىغا ئىسمەتۈللانىڭ ئاهۇ - زارىندىسى يەتكۈزگەي، - دېدى قادر قالۇن.
ئۇلار تاماقتنىن كېيىن تەڭ كېچىگىچە مۇڭداشتى.
ئۇلارنىڭ پاراڭلىرىنىڭ تېمىسى ناھايىتى كەڭ بولۇپ، مۇزىكا، شېئرىيەت، تېبابەتچىلىك، ئاسترونومىيە، تارىخ، دىننىي ئىسلامدىن تارتىپ نۆۋەتتىكى خوتۇن ئېلىنىڭ ۋەزىيىتى، ئاۋام پۇقرالارنىڭ ... قاتارلىقلار توغرىسىدا مەنسىپدارلارنىڭ چىرىكلىكى... قاتارلىقلار توغرىسىدا ھەمسۆھبەته بولدى. قادر قالۇن پاراڭ ئارىسىدا، ئىسمەتۈللانىڭ ئۆتكەن يىلى توپلاب ئۆزىگە سوۋغا قىلغان «دۇان مۆجىزى» ناملىق شېئىرلار توپلىمىنى قويىدىن چىقىرىپ:

- بۇ ئىسمەتۈللا مىرزا زىنلىق تۈنجى دۇانى، ئۆزلىرىگە ھەدىيە قىلai، كۆرۈپ باقسلا! - دېدى شېرىپ موللىغا سۇنۇپ.

- رەھمەت!

شېرىپ موللا دۇانى قولىغا ئېلىپ مۇقاۋىدىكى چىرايلىق نەقىشلەرنىڭ ئوتتۇرسىغا يېزىلغان كىتاب ئىسمىغا بىر ھازا قارىغاندىن كېيىن، ئىچىنى ۋاراقلاب،

① ئەبۇ ھۇرمەنلىك رىۋايتى.

ئاندىن ئەك ئاخىرقى بىتكە قاراپ: — پاھ! بۇ ئىسمەتۈللا مىزىنىڭ ئۆز خېتىكەن - دە!
بىمىدېگەن سۆلەتلىك، پاساھەتلىك يېزىلغان! — دېدى
هایاچان بىلەن.

قادىر قالۇن ئىسمەتۈللانىڭ ئۇستا خەتتات
ئىكەنلىكىنى، ئۇنىڭ ئوردىغا كىرىشىگە سەۋەب بولغان
ھېلىقى تارىشىغا يېزىلغان بېيىت ۋەقدىسى سۆزلىپ بىردى.
ئەتسى چۈشتىن كېيىن شېرىپ موللا چوڭ قىزى
ئەختەرنىسا ئارقىلىق، بەھىرنىسانىڭ ئىسمەتۈللاغا ياتلىق
بولۇشقا رازىلىق بەرگەنلىكىنى بىلدى. بۇ خەۋەرنى ئاڭلىغان
قادىر قالۇن شۇنداق خۇشال بولدىكى، شېرىپ موللىنىڭ:
«ئەتە سەھەر يولغا چىقسلا!» دەپ شۇنچە توسىقىنىغا
ئۇنىمای، بۇ خەۋەرنى تېزىرەك ئىسمەتۈللاغا يەتكۈزۈش
ئۈچۈن چامبۇل ئېشىكىگە منىپ خوتەن تەرەپكە قاراپ يول
ئالدى.

3

ئىسمەتۈللا يۈرۈڭتاش دەرياسى ساھىلىدا ئوييناڭشىپ،
تاشتىن - تاشقا، ئۇ قىرغاقتنىن بۇ قىرغاققا ئۆرۈلۈپ
ئېقىۋاتقان سۇغا قاراپ خىيال سۈرۈپ ئولتۇرماقتا ئىدى.
سۇ دەريانىڭ بەزى يەرلىرىدە تارىيىپ ئاۋازسىز، تىنچ
ئاقسا، بەزى يېرىدە دەريانىڭ پۇتۇن يۈزىگە يېيىلىپ،
كىچىك - كىچىك ئۆستەئىلەرنى ھاسىل قىلىپ ئاقاتتى؛
دەريانىڭ بەزى يەرلىرىدە كىچىك كۆلچەكلەر ھاسىل
بولاكتى. غەربكە قايىرلىغان قۇياش نۇرى سۇ يۈزىدە پال -

پول شوليلارنى قايىتۇرۇپ، كۆزنى فاماشتۇراتتى. دەريانىڭ
قارشى قىرغىقىدا، ياپېشىل بۇستانلىق خۇددى
ئىسمەتۈللانىڭ قەلبىگە ئوخشاش غەم ۋە خىيالغا پاتقان ھالدا
كۆرۈنەتتى. ئۇمۇ، ئىسمەتۈللاغا ئوخشاش يۇرۇڭقاش
دەرياسىدىن ئۆزىگە ھاياتلىق، بەخت تىللەۋاتقاندەك
كۆرۈنەتتى. ئىسمەتۈللا دەريانىڭ قارشىسىغا، يىراقلارغا
قارايتتى. مانا مۇشۇ دەريادىن ئۆتۈپ شەرققە، مۇقەددەس
قۇياشقا قاراپ ماڭسا، بۇ يول ئۇنىڭغا مۇھىبىت، بەخت،
ۋىسال ھەمتا ھاياتلىق بەخش ئېتەتتى. ئۇ ئىككى ئايدىن بېرى
ھەر كۈنى ئەتىگەن شەرققە قاراپ قۇياشنىڭ چىقىشىنى،
ئۇنىڭ زەر نۇرلىرىنى كائىناتقا چىچىشىنى كۆرۈشنى ئۆزىگە
ئادەت قىلىۋالدى. ئۇ ئۇتقاشتەك تاۋلىنىپ ئاستا - ئاستا
كۆتۈرۈلگەن قۇياشتىن بەھىرنىسانىڭ نۇرلۇق جامالىنى
كۆرگەندەك، قۇياش نۇرلىرىغا منگىشىپ كەلگەن تالڭ
شاماللىرىدىن بەھىرنىسانىڭ تىنىقىنى پۇراغاندەك بولاتتى.
ئىسمەتۈللا كۆزلىرىنى يەن دەرياغا تىكتى، ئۇنىڭ دەرياغا
قارىغانسىپرى قارىغۇسى كېلەتتى. دەريا ئۇنىڭ تىنچ،
خاتىرجم ئۆتكەن باللىق چاڭلىرىنى ئىسىگە سالاتتى: ئۇ
كىچىك چاڭلىرىنى قاراقاش دەرياسىنىڭ يۇقىرى تەرىپىدە،
كۆھمارىم بويىدا دوستلىرى بىلەن خۇشال - خۇرام ناخشا
تۇۋلاپ، قوي بېقىپ، سۇغا چۆمۈلۈپ، سۇدىن چىقىپ
ئۇتتەك قىزىق قۇمغا كۆمۈلۈپ ئۆتكۈزگەندى. ئۇ بۇلارنى
ئۇيىلاب: «ئەجدب غەمىسىز چاڭلار ئىدى - ھە!» دەپ قويىدى.
ئۇ دەرياغا قاراپ پىچىرلىدى: «ئاھ، ئانا دەريا! ئۇلۇغ ئەزىزم
دەريا! سەن ئەسىرلەردىن بېرى بىزنى بېقىپ كەلدىڭ.
پەقت سەن بولغاچقىلا بىز ئۇلادمۇ ئۇلاد ھاياتلىق

ناخشىسىنى ئوقۇپ، تىرىكچىلىك قىلىپ، كۆپىيىپ، يۇرتىمىزنى گۈللەندۈرۈپ كەلدۈق. سەنسىز بىزنى، سەنسىز پۇتكۈل ھاياتلىقنى تەسەۋۋۇر قىلىش مۇمكىنmu ئانا دەريا، سەندە ئېقۇقاتقىنى ھاياتلىق، سەندە ئېقۇقاتقىنى مۇھىببەت، سەندە ئېقۇقاتقىنى ئۇمىد ۋە ئىشەنج! بىز ئىنسانلار خۇشال بولساقىمۇ، دەرد - ئازاب چەكسەكمۇ نېمە قىلىشىمىزنى بىلەلمىي تېڭىرقاپ قالساقامۇ، پەقەت سېنىلا ئىزدىدۈق. پەقەت سەن بىلەنلا سىرداشتۇق. سەن بىزنىڭ قىسمەتلەرنىڭ ھەقىقىي شاهىدى! ...» ئۇ دەرياغا خىتاب قىلىشتن توختاپ، دەريانىڭ يۈقرى تەرىپىگە - ئاپئاڭ قار - مۇزلار بىلەن ئورالغان ھېيۋەتلەك قارا قۇرۇم تاغلىرىغا نەزەر سالدى.

ئىسمەتۈللا قۇياش ئولتۇرۇشى بىلەن تەڭ ھۇجرىسىغا قايتىپ كەلدى. ئۇنىڭغا ھېچ ئىش خۇشىاقمايتتى. پەقەت كلاسىكىلارنىڭ مۇھىببەت غۇزەل، داستانلىرىنى ئوقۇسا كۆڭلى بىر ئاز ئارام تاپقاندەك بولاتتى. ئۇ بۇ خىلىدىكى مۇھىببەت شېئىرلىرىنىڭ ھەقىقىي مەنسىنى ئەمدىلىكتە چۈشىنۋاتاتتى.

ئىسمەتۈللا ئۈلۈغ پارس شائىرى مەخستىي گەنجىۋىنىڭ پارس تىلىدىكى كىتابىدىن تۆۋەندىكى مىسرالارنى ئۇيغۇرچىغا ئۆرۈپ ئۇنلۇك ئوقۇپ، ئۇياقتىن - بۇياقتقا ئاستا مېڭىشقا باشلىدى:

ئىشق مۇنېرىكە چىققان چاغدا بىز،
ئىشقتىن باشقا سۆز بىلەندۈق ھەرگىنر.
بىزنىڭ بۇ مەنلىكە ئاياغ قويىسىۇن،

گىشىق بىلدەن يائىمغاڭ، يۈرىكى ھېسىز.

«ھەقىقەتەن ئېسىل مىسراalar، تۇۋا، شائىر مەخستىي
گەنجىۋىيمۇ مەندەك ئاشق بولغان بولغىيمىدى؟» ئۇ
شۇلارنى پىچىرلاپ خىيال سۇردى ۋە ئەللىشىر نەۋائىنىڭ
كتابىدىن تۆۋەندىكى قۇرالارنى قايتا - قايتا ئوقۇپ چىقاندىن
كېيىن، ئۇنى يوغان بىر پارچە خوتەن قەغىزىگە
خەتاتلىقتىكى پۇتون ماھارىتىنى ئىشقا سېلىپ كۆچۈرۈشكە
باشلىدى: «ئىشق پارلاپ تۇرغان بىر يۈلتۈزكى،
ئىنسانلارنىڭ كۆزىگە نۇر ۋە روشنەلىك بېغىشلايدۇ؛ ئۇ
جۇلالاپ تۇرغان بىر گۆھەركى، ئادەملەك تاجىغا زىنتەن ۋە
قىممەت بېرىدۇ؛ ئۇ تولۇپ چىققان قۇياشتۇركى، مىسکىن
دىللارنىڭ تىكەنزاڭلىقىنى گۈلشەنگ ئايلاندۇرىدۇ؛ ئۇ نۇر
چېچىپ تۇرغان ئايادۇركى، قاراڭغۇ كۆڭۈللەر زۇلمىتىنى
روشەنلەشتۇرىدۇ؛ ئۇ پايانسىز بىر دېڭىزكى، ھەر بىر
دۇلقۇنى يۈزلىپ ئەقىل - هوش كېمىسىنى چۆكتۈرىدۇ؛ ئۇ
ئوتلۇق شولىدۇركى، كۆپلەگەن خەستەجان ۋە كۆڭۈللەرنى
ئېرىتىپ سوغا ئايلاندۇرىدۇ؛ ئۇ يالىراپ چېقىلىغان
چاقماقتۇركى، كۆپلەگەن جان ۋە كۆڭۈللەرنى كۆيدۈرۈپ
كۈل قىلىدۇ؛ ئۇ قانخور ئەجدىھادۇركى، ئالىمنى دەم
تارماقنى نىيەت قىلىدۇ؛ ئۇ غەزەپلىك پادشاھدۇركى، ئالىم
ئەھلىنى بىر يولى ئۆلتۈرمەكىنى مەقسەت قىلىدۇ.» ئۇ
دانە - دانە چىققان بۇ قۇرالارنى تەكرار ئوقۇدى - دە، ئۇنى
تامغا چاپلاشقا تۇتۇش قىلدى.

- ئاشق مىرزا بېگىم، ھايامتو ئۆزلىرى؟
چاقچاق قىلغان پېتى قادر قالۇن كىردى. ئۇنىڭ

ئارقىسىدا ئىسمەتۇللانىڭ مەدرىسىدىكى ساۋاقدىشى خوجا
قاسىمماۇ بار ئىدى.

ئىسمەتۇللا خوجا قاسىدىن يوشۇردى بولغاي، قانچە
كۈندىن بېرى تەقىززا بولغان ئىشنى ئۇدۇللا سورىماي، ياپتا
گەپ بىلەن سورىدى:

— قانداق ئۇستاز، ئۆزلىرىگە بىرمەكچى بولغان يەرنى
بىرىدىمۇ؟ — دېدى ئىسمەتۇللا قادر قالۇنىڭ كۈلکە يېغىپ
تۇرغان چىرايىغا سەپسېلىپ خاتىر جەم بولغان هالدا.

— شۇنداق، مىرزا بېگىم، ئەلىشىر ھېكىمىمەگ
ئاللىلىرى ئەمر قىلغان، ئۆزلىرى تاپلىخان ئىشنى بىر
ياقلق قىلىمايدىغان قايىسى ئامبالىكەن ئۆ؟

— ناھايىتى ئوبدان بويپتۇ، ئۇستاز، ئەمدى پۇتۇن
كۈچلىرىنى ئىشقا سېلىپ ئەجادالىرىنىڭ قىممەتلىك بايلىقى
بولغان مۇقامانى يۇرت - يۇرتلارغا بېرىپ يېغىپ، ئۇلارنى
قۇتفۇزۇشنى نىيمەت قىلغايلا، — دېدى ئىسمەتۇللا.

— بۇ مەنۇمى مىراسلىرىنى ئەلۋەتتە قۇتفۇزىمىز، مىرزا
بېگىم، — دېدى قادر قالۇن، — لېكىن ئالدىمىزدا
قۇتفۇزۇشقا تېگىشلىك بولغان ھۆرمەتكە سازاۋەر بىر
سەنئەتكار تۇرۇپتۇ. ئاۋۇال شۇنى قۇتفۇزۇش زۆرۈر. بۇمۇ
ماھىيەتتە مۇقامانى قۇتفۇزغانلىق بولىدۇ، — ئۇ قانداق
دېدىم، دېگەندەك خوجا قاسىمغا قاراپ قويىدى.

— ئۇستاز، ئۆزلىرى كىمنى دەيلا؟
ئىسمەتۇللانىڭ سۆزى ئاخىر لاشماستىن، قادر قالۇن
بايا ئىسمەتۇللا تامغا چاپلاپ قويغان قۇرلارنىڭ يېنىغا
كەلدى.

— كىمنى قۇتفۇزۇشنىڭ زۆرۈرلۈكىنى مانا ماۋۇ

نهۋائى هەزەرەتلرىنىڭ ھېكمەتلەرى دەپ بېرىدۇ. قانداق دېدىم، ئىسمەتۈللا بېگىم؟ — دېدى قادر قالۇن. بۇ سۆزدىن ئىسمەتۈللا قۇلاقلىرىغىچە قىزىرىپ كەتتى. قادر قالۇن ئۇنىڭ بۇ تۇرقىغا قاراپ كۈلۈپ قويۇپ سۆزىنى داۋام قىلدى:

— ئاللاتائالا ئۆزلىرىگە پەرىزاتىك گۈزەل، پەرىشتىدەك پاك، مەلىكە ئاماننىساخاندەك ئەقىللەق ھەم بېزىلەتلىك قىزىنى نېسىپ قىپتۇ. بەھىرنىسامۇ، شېرىپ موللىمۇ قوشۇلدى. ئەمدى سلىنىڭ ئۆيىدىكىلەر داستخان كۆتۈرۈپ بارسا بولىدۇ. ئىشلار ئەمدى ئۆز رېتى بويىچە ماڭىدۇ، مىرزا بېگىم.

— رەھمەت، ئۇستاز! كۆپ رىيازەت چەكتىلە، ئۆزلىرىنىڭ بۇ ياخشىلىقلەرىنى ھەر ئىككى ئالىم ئۇنتۇپ قالمايمەن.

ئىسمەتۈللا بۇ سۆزلەرنى چىن يۈرىكىدىن چىقىرىپ ئېيتتى. ئۇنىڭ شۇ تاپتا پۇتون بەدىنى بۇلۇتتەك يېنىك، روھىي دۇنياسى، نەچچە كۈندىن بۇيانقى قالايمقاڭانلىشىپ كەتكەن كاللىسى خۇددى يامغۇردىن كېيىن ئېچىلغان ھاۋادەك ئوچۇق ئىدى. ئۇنىڭ كۆزلىرىدىن نۇر، بخت، ھاياجان ياغاتتى. ئۇنىڭ كۆزلىرىگە ھەممە نەرسە شۇنداق سۆيۈملۈك، گۈزەل كۆرۈنەتتى. ئەگەر ئۇ ھازىر ھۇجرىسىدا بولماي، يايلىغاننىڭ يايپېشىل يايلىقىدا، سەھۋالىسەم تۆپلىكىدە، يۈرۈڭقاش دەريا ساھىلدا بولغان بولسا: «من نېمىدىگەن بەختلىك! بۇ دۇنيا نېمىدىگەن گۈزەل!» دەپ بار ئاۋازى بىلەن توۋلاپ، سەكىرەپ، يەرde بېتىپ يۈمىلىنىپ، سۇغا چۆمۈلۈپ، يىراقلارغا تاش ئېتىپ

سەۋدایىلەرچە ھەرىكەت قىلغان بولاتتى.

بۇ ئىشتىن ئۆچ ئاي ئۆتۈپ، 1838 - يىلى مەمۇرچىلىق كۆز پەسىلەدە ئىسمەت تۈللا بىلەن بەھەرنىسانىڭ توپى تولىمۇ داغدۇغا ۋە ھەشەمەت بىلەن ئۆتكۈزۈلدى. توپى مەرىكىسىگە پۇتون لايقا يېزىسىدىكى كىشىلەر چاقىرىلدى. ئوردىدىن ئەلىشىر ھېكىمبەگ ئۆزى باش بولۇپ بىر بۆلەك بەگ، مەنسەپدارلارنى ئېلىپ چىقىپ قاتناشتى. قادر قالۇن باشچىلىقىدىكى سازەندىلەر توپىنى شۇنداق قىزىتتىكى، توپىغا قاتناشقان كىشىلەرنىڭ ئېغىزى ئېچىلىپلا قالدى. موللا نېمىت تۈللا ئىككىنچى كۈنى سەھۋالىمدا ئوغلاق تارتىشىش پائالىيىتى، كەچلىكى ئازادە ئالىلىق بېغمىدا مەشرەپ ئۆيۈشتۈرۈپ بىردى. تىللا خېنىمىنىڭ خۇشاللىقى چەكسىز ئىدى. ئۇنىڭ بىر ئاز ئولتۇرۇشۇپ كەتكەن نۇرلۇق كۆزلىرىدىن، ئانچە - مۇنچە قورۇق باسقان چىرايدىن بەخت، خۇشاللىق تۆكۈلۈپ تۇراتتى.

ئىسمەت تۈللا بىر ھەپتىدىن كېيىن ئاتا - ئانسىنىڭ دۇ ئاسىنى ئېلىپ شەھەردە تۇنغان ئۆيىگە كۆچۈپ كەلدى. شۇنىڭدىن كېيىن بۇ ئىككى ئاشقى - مەشۇقنىڭ ئىنماق ئائىلىۋى تۇرمۇشى باشلاندى.

يەقىنلىقى باب ئىزدىنىش

1

1850 - يىلىغا كەلگەندە، ئىسمەتۈللا شېئرىيەت، مۇزىكا، تارىخ ئىلمىدە رەسمىي كامال تاپتى. ئۇنىڭ شۆھرتى ۋە «مۇجىزى» تەخللىؤسىدا يازغان شېئىرلىرى خوتەن پۇقرالرى ئارىسىغا كەڭ تارقالدى. بولۇپىمۇ، ئۇنىڭ ئەلىشىر ھېكىمبهگىنىڭ يۇرتىنى ئادىل سوراپ، پۇقرالارنىڭ دەرىدىگە دەرمان بولىدىغان سىياسەتلەرنى يۇرگۈزۈشىدە قوشقان توھىپىسى ھەقىقدەن ئاز ئەمەس ئىدى. ئۇنىڭ تەكلىپى بىلدەن خوتەن ئىلىدە نەچچە ئون كۆلنىڭ كولانغانلىقى، ئالۋان - سېلىق، باجىنىڭ ئازايىتلەغىنلىقى، بىر بۆلەك زالىم، چېرىك مەنسەپدار لارنىڭ جازالانغانلىقى، قادر قالۇنداك نەچچە ئون ئۇستازغا يەر بۆلۈپ بېرىلگەنلىكىدەك ھېكايە ئەل ئېغىزىدىن چۈشمەيتتى. ھازىر ئۇنىڭدىن ئۆزىمۇ، ئاتا - ئانىسىمۇ ھەممە سۆيۈملۈك ھېكىمبهگىمۇ، ئاتا - سەرىدىشى قاتارىدا كۆرۈپ «سەن» لەيتتى.

بۇگۈن ئىسمەتۈللا مۇجىزى بەش ياشلىق ئوغلى

سەيدۇللانى ئەركىلەتكەچ ناشتا قىلىپ ئولتۇراتتى، ئەلىشىر
ھېكىمبەگنىڭ چاقىرغانلىق خۇرى كەلدى. «ئەجەب ئىشقۇ
بۇ، ئادەتتە بۈگۈنكى كۈندە ھاكىمبەگ ئالىيلىرى ئوردا
بېغىدا سەيلە قىلاتتى. نېمە ئىش باركىنى؟...» دەپ
ئويلىدى ئۇ. شۇنداقتىمۇ، ھەپتىدىن بېرى ئۆزى قوبۇل
قىلىپ رەتلەگەن بىر بولەك ئەرزىنامىلەرنى ئېلىپ،
ھاكىمبەگنىڭ ھۆزۈرىغا كىردى.

ئەلىشىر ھېكىمبەگ ئادىتى بويىچە ھەيۋەتلەك،
سۇرلۇك ئورنىدا تاۋار كۆرپە، مامۇق تەكىيەرنىڭ ئارسىدا
خىيالچان ئولتۇراتتى.

— ئەسسالامۇ ئەلەيکۆم، ھاكىمبەگ ئالىيلىرى، ئېزىز
تەنلىرىگە سالامەتلەك، كۆڭۈللەرىنگە خۇشاللىق يار بولغاي،
قانداق ئەمرلىرى باركىن؟ — دېدى ئىسمەتىۋلا مۆجزى
ئىككى قولىنى كۆكسىگە قویۇپ سالام بىلەن.

— كەل، يېنىمدا ئولتۇر!

ئەلىشىر ھېكىمبەگ ئۇنى ئۆز يېنىدا ئولتۇرۇشقا
تەكلىپ قىلغاندىن كېيىن سۆزىنى داۋام قىلدى:

— كۆپ يىللار بولدى، مۇزىكا توغرىسىدا بىر ئىشنى
ئويلاپ كەلدىم. سەنمۇ بىلسەن، مۇزىكا — كۆي خۇشاللىق
ۋە تۇرمۇش ھۆزۈرىنىڭ سەۋەبچىسىدۇر. شۇڭا، پادشاھتنىن
گادايىغىچە، ئۆزلىيادىن ئادىي پۇقراغىنچە ھەممە ئىنسان بۇ
پەندىن شادلىنىدۇ. ئەمما بۇ پەنتىڭ ئالىملىرى ۋە
كەشپىياتچىلىرى كىملەر، ئىخلاسمەن يېتە كېلىلىرى
كىملەر، ئۆستىلىرى كىملەر...؟ بۇنى كۆپ سازەندىلەر تا
هازىرغىچە بىلمەيدۇ. سەن بولساڭ مۇزىكىنى كەسىپ
قىلغانسىن ھەم بېيت مەملىكتىنىڭ سۇلتانى،

ئەدەبىياتنىڭ شېرىن سۆزلىك نۇتىسىدۇرسەن. مۇشۇ غېرىپ
پەنتىڭ كەشپىياتچىلىرى تارىخىدىن بىر رسالە پۇتۇپ باشقا
سازەندىلەرگە يادىكار قىلساڭ قانداق؟

ئىسمەتۇللا مۆجىزى نېمە دېيىشىنى بىلەلمىي قالدى.
چۈنكى ئۇ ئەلىشىر ھېكىمبەگىتلىك تۇيۇقسىز بۇنداق
خاسىيەتلەك ھەم ئېغىر، ھەم مۇشەققەتلەك تەكلىپىنى
بېرىشىنى زادىلا ئويلاپ يەتمەگەندى. ئۇ ئوبدان
ئويلىنىڭغاندىن كېيىن:

— ھۆرمەتلەك ھاكىمبەگ ئالىلىرى، ئۆزلىرىنىڭ بۇ
مۇبارەك ئەمرلىرىدىن نېمە دېيىشىنى بىلەلمىيۋاتىمەن.
گويا بىر غېرىپ چۈمۈلە ئۇستىگە تاغ يۈكلىگەندەك، بىر
زەئىپ بىچارە ئۇستىگە ئاسمان يېقىلغاندەك بولدى. بۇ بۇيۇك
ئەمرنى ئىجرا قىلغۇدەك قۇقۇۋەت مەندە يوق، ئۆزىرە ئېيتىپ
باش تارتقۇدەك قۇدرەتمۇ ھەم يوق، — دېدى.

— مەن سېنى ئوبدان بىلىمەن. بۇ خاسىيەتلەك ئىش
پۇتون خوتەن تەۋەسىدە سېنىڭلا قولۇڭدىن كېلىدۇ. سەن
چوقۇم خەيرلىك پۇتۇرەلەيسەن، — دېدى ئەلىشىر
ھېكىمبەگ ئىشەنج بىلەن.

ئىسمەتۇللا مۆجىزى ئەلىشىر ھېكىمبەگ ھۆزۈرىدىن
ھەم خۇشال بولغان ھەم غەم باسقان ھالدا قايتىپ چىقتى.
چۈنكى، ئۇ ئەلىشىر ھېكىمبەگىتلىك شۇنچە ئالدىراش
تۇرسىمۇ مۇزىكىغا بۇنچىلىك كۆڭۈل بۆلگەن، ئۇ ھەقتە
رسالە يېزىشنى ئەمر قىلغانلىقىدىن خۇشال بولسا، ئۆزىگە
تاپشۇرۇلغان بۇ مۇشەققەتلەك ۋەزپىنىڭ ھۆددىسىدىن
ئۇڭۇشلۇق چىقالارمەنمۇ — يوق؟ دېگەن ئەندىشىدىن نېرى
بولاڭىتتى. ئۇ مۇشۇ خىل روھىي ھالەت ئىچىدە ساق بىر

کون ئوپلانغاندىن كېيىن: «دېگىنكى، ئاللاغا، ئۇنىڭ
ئەلچىسىگە، ئۆزۈڭلاردىن بولغان باشلىقلارغا بويىسۇنۇڭلار»
دېگەن ئۆلۈغ ئايەتنى ئېسىگە ئالدى - ده، بۇ ۋاجىپ ئەمرىنى
ئىجرا قىلىشقا تەۋە ككۈل قىلدى. ئۇ بۇ ھدقەت ئوپلانغانلىرى
ۋە پىلاننى ئايالى بەھىرنىساغا ئېيتتى.

- بۇ ئىشقا تەۋە ككۈل قىلغانلىرى ياخشى بوبتۇ.
هاكىمبهگ ئاللىلىرى ئېيتقاندەك بۇ رسالىنى سىلە چوقۇم
بېزىپ چىقالا يلا. بۇنىڭغا مەنمۇ ئىشىنىمەن. ئاللاتائالا
«قۇرئان كەرىم» دە: «ئاللا ھېچكىمنى تاقتى يەتمەيدىغان
ئىشقا تەكلىپ قىلمايدۇ.»^① دېگەن تورسا، يەنە نېمىدىن
ئىندىشە قىلىلا، - دېدى بەھىرنىسا ئىسمەتۈللا مۆجىزىگە
چاي سۇنۇۋېتىپ.
ئىسمەتۈللا مۆجىزى ئاياللىنىڭ بۇ سۆزلىرىدىن تولىمۇ
سوپۇندى.

شۇنىڭدىن باشلاپ ئىسمەتۈللا مۆجىزىنىڭ
پۇتۇن ئوي - خىالى يېزىلىش ئالدىدا تورغان مۇزىكانتىلار
تارىخىدا بولدى. ئۇ ئولتۇرسا - قوپسا بۇ ئەسرەنىڭ
مەزمۇنى، تۆزۈلۈشى ۋە كىم - كىملەرنى كىرگۈزۈش
توغرىسىدا باش قاتۇردى. موللا ئىبنى يۈسۈپ خوتەنى،
تالانتلىق شائىر غازى، دىلىپر دورغا، مۇھەممەت تۆمۈر
قاراقاشى ھەم دادسى موللا نېمەتۈللا، ئۇستازى قادر قالۇن
ۋە باشقا كۆپلىگەن مۇزىكانتىلارنى زىيارەت قىلىپ، ئۇلار
بىلەن بىر ھەپتىدەك مەسىلىھەتلەشكەندىن كېيىن، چاققانغىنا
يېزىچىلىق ئۆيىگە بېكىنلىپ ئولتۇرۇپ، قەشقەرلىك مىرزا

① - سۈرە «بەقىرە»، 286 - ئايىت.

مۇھەممەت ھىدەر تەرىپىدىن پارس تىلىدا يېزىلغان «تارىخى رەشىدى»، مەشھۇر ئەرەب تارىخچىسى ئەبو جەفار مۇھەممەد بىننى چىرىپ بىننى زەيت تەبرى تەرىپىدىن يېزىلغان، ئىنسانىيەتنىڭ پەيدا بولغان ۋاقتىدىن تارتىپ، ئاپتۇرنىڭ ۋاپاتىغىچە (مىلادى 922 - يىلى) بولغان ۋەقدىلەر بايان قىلىنغان تۆت توملۇق دۇنيا تارىخى - «تەۋارىخى تەبرى»؛ ئىران تارىخچىسى مۇھەممەد ئىبىنى مەھمۇد مىرخوند تەرىپىدىن ئەللىشىر نەۋائىنىڭ تەشىببۇسى بىلەن يېزىلغان ئادەم پەيدا بولغاندىن باشلاپ، ئاپتۇر ياشىغان زامانىغىچە بولغان (1498 - يىلى) ئەرەب ۋە ئىران تارىخى بايان قىلىنغان ئالىتە توملۇق ئىسىر «تەۋارىخى رەۋزەتۇسىسىفا» (ساپالىق باغ تارىخ)؛ ئەرەب تارىخچىسى مەۋلانە شەمسىدىن مۇھەممەد شەھرۇدى تەرىپىدىن يېزىلغان ئىككى توملۇق ئىسىر «تەۋارىخى ھۆكۈما» (دانىشمىنلەر تارىخى)؛ ئەللىشىر نەۋائى تەرىپىدىن يېزىلغان ئىران تارىخى - «تەۋارىخى ئىجمەم» (ئىجمەم تارىخى) ۋە يۇنان پەيلاسوبى، ماتېماتىكا، مۇزىكا، بىناكارلىق، ھەيكلەتىراشلىق، ئاسترونومىيە قاتارلىق پەندەرنى سىستېمىلىق تەتقىق قىلغان ئالىم فىساغۇرس (پىپاگور)؛ پەلسەپ، جۇغراپىيە، زوئولوگىيە، تېبا بهتچىلىك، مۇزىكا قاتارلىق ئىلىملەرنى مۇكەممەل تەتقىق قىلىپ بىر يۈز يېگىرمە تومدىن ئارتۇق ئىسىر يازغان شۆھرەتلىك ئالىم فارابى؛ پەھلىۋان مۇھەممەد كۈچتۈڭگۈر قاتارلىق ئۇستاز لارنىڭ ئەرەب، پارس، تۈرك تىللەرىدىكى ئىسىرلىرىنى ئوقۇش، تەتقىق قىلىش، سېلىشتۇرۇش ئارقىلىق ماتېرىيال توپلاپ خاتىرە قالدۇردى. ئۇ ھەركۈنى

تەڭ كېچىلەرگىچە جىن چىrag تۇۋىدە ئولتۇرۇپ كىتاب كۆردى. ئۇ بۇ ئەسەرلەرنى تەتقىق قىلغانسىرى، ئۆزىدە بىر خىل كۈچلۈك ئىشەنج، شۇنىڭدەك مۇزىكىغا ھەم ئۇنىڭ پېشۈرلىرىغا بولغان سۆيگۈ، ھۆرمەتنىڭ ۋۇجۇدىدا غەلىان كۆتۈرۈۋا قانلىقىنى ھېس قىلدى. ئۇنىڭ مۇزىكىغا بولغان كۈچلۈك ئېتقىقادى، مۇھەببىتى سۈپسۈزۈك بۇلاق سۈيىدەك بۇلدۇقلاتتى.

موللا ئىسمەتۇللا مۆجىزى بۇگۈنمۇ ئادىتى بويىچە كەچلىك غىزادىن كېيىن يېزىقچىلىق ئۆيىگە كىرىپ دۆۋە - دۆۋە كىتابلار ئارىسىدىن مۇزىكا ئالىمى، تەڭداشىز ناخشىچى ۋە شائىئر قېدىرخان يەركەندىنىڭ «دىۋانى قېدىر» ناملىق شېئىرلار توپلىمىنى ئالدى. ئۇ دىۋاندىكى شېئىرلارنى شۇنداق ھېسىسيا تىلىق ئوقۇدىكى، تۇرۇپ چىرايدا باهار ئاپتىپى جىلوه قىلىپ، كۆزلىرى نۇرلىنىپ، پۇتون ۋۇجۇدى كۈچ - قۇۋۇختىكە تولۇپ كەتسە، تۇرۇپ جىمى ئالىمدىكى مۇڭ - ئازىلارغا چۆكۈپ، كۆز چاناقلىرى لىقىدە ياشقا تولۇپ، نەپەس ئېلىشىمۇ قىيىنغا چۈشەتتى. ئۇ كىتابنى ۋاراقلۇپتىپ كۆزى تۆۋەندىكى شېئىرغا چۈشتى - دە، ئاۋازىنى قويۇپ بېرىپ ئۇنلۇك ئوقۇدى:

مۇقام جاھاندا تاخىنىڭ ساپاسى،

جانانغا جانكى، ھەربىر ساداسى.

ھېچ تەڭ كېلەلمەس بۇلىبۇل ئاقا ساسى،

ئالىمدىھ يوقكى، ئۇنىڭ باھاسى.

— نېمىدېگەن ئېسىل مىسرالار! — دېدى ئۇ ھاياجان بىلەن، — مۇقامتىڭ قىممىتى ھەقىقەتنەن تەڭداشىسىز. دۇرۇس، بۇ دۇنيادىكى ھەرقانداق نەرسىنىڭ قىممىتى بولىدۇ. لېكىن، مۇقام — كۆي ھەرقانداق نەرسىدىن ئۈستۈن، ھەرقانداق نەرسىدىن قىممەتلەك، ھەرقانداق نەرسىنىڭ سېھرىي كۈچىدىن كۈچلۈك. فارابى ھەزرەتنىڭ: «يۈز يىل ئىبادەت قىلىپ ئالالىمغان پەيزىنى، مېنىڭ قالۇنمنىڭ سىملەرىدىن ئالغايسىلەر» دېگەن سۆزى نەقدەر توغرا ئېيتىلغان — ھە؟

ئىسمەتۈللا كىتابنى ئېلىپ ھاياجاندا ھوپلىسىغا چىقىپ ئاسماڭا قارىدى، كۆكتىكى ساناقسىز يۈلتۈزلار بۈگۈن ئۇنىڭغا ھەر كۈندىكىدىن نۇرلۇق، چىرايلىق كۆرۈندى. شۇ تاپتا، ئۇنىڭ نازىرىدە ئىنسانىيەتنىڭ مۇزىكا تارىخى مۇشۇ ئاسمان، ئۇنىڭدىكى ساناقسىز يۈلتۈزلار مۇزىكا ئىلىملىنىڭ پىر — ئۇستازلىرى ئىدى. ئۇ ئاشۇ يۈلتۈزلار ئارىسىدىن قېدىرخان يەركەندىنى ئىزدىدى. ئاخىرى غۇزىمەك يۈلتۈزلار ئارىسىدىكى نىسبەتن چوڭ، نۇرلۇق بىرىنى «دەل شۇ!» دەپ مۇقىملاشتۇرۇپ، ئۇزاقتىن — ئۇزاق تكىلىپ قارىدى ۋە ئۇنىڭ بىلەن غايىۋانە ھالدا مۇڭدىشىشقا باشلىدى.

2

ئىسمەتۈللا مۆجىزى بىر يىلدەك ۋاقتىنى كىتاب كۆرۈپ ئىزدىنىش، ئۇستازلىرىنى، پىكىرداش دوست — بۇرا ھەرلىرىنى زىيارەت قىلىپ مەسىلەھەتلىشىش، خوتەن ئېلىنى سايامەت قىلىپ، مۇزىكا ئۇستازلىرى توغرىسىدا ئىل

ئارسىدا تارقىلىپ يۈرگەن ھېكايە، رىۋايهتلەرنى توپلاش بىلەن ئۆتكۈزدى. بۇ ھەقتە ئىزدەنگەنسېرى ئۇنىڭ پىكىرى شۇنچە ئېچىلدى. ئەمدى ئۇنىڭ قەلەمنى قولىغا ئېلىپ يازىدىغان ۋاقتىمۇ بولۇپ قالغاندى.

ئىسمەتۈللا بۇگۈن تاھارەتنى ئالدىرىمىي ئېلىپ، ناماز ئوقۇدى. نامازدىن كېيىن قولىغا قەلەمنى ئېلىپ، يېزىشقا باشلىدى.

ئىسمەتۈللا مۆجىزى بۇ رسالىگە ئون يەتتە نەپەر ئۇستازنىڭ قىسىقچە تارىخىنى ۋە ئۇلارنىڭ مۇزىكا ئىلىمىگە قوشقان ئاجايىپ تۆھپىلىرىنى كىرگۈزۈشنى پىلانلىغان ئىدى. ئۇ مۇشۇ پىلانى بويىچە: «نوھ ئەلەيمىسسالامنىڭ نەۋىرسى خەربىزنىڭ تەمبۇر، باربات، ئۇدلارنى ياساپ، ئۇلارنى چېلىشنى پۇتۇن ئالەمگە تاراقنانلىقى؛ فىساغۇر سىنىڭ ساتارنى كەشىپ قىلغانلىقى، فارابىنىڭ قالۇننى ئۆز قولى بىلەن ياساپ، سىم تار سېلىپ شاگىرتلىرىغا ئۆگەتكەنلىكى، «راك»، «ئۇشاق» مۇقاملىرىنى ۋە «ئۇشاق» مۇقامىنىڭ مەرغۇللەرىنى، «ئۆزھال» ۋە ئۇنىڭ بىرىنچى، ئىككىنچى، ئۇچىنچى مەرغۇللەرىنى ئىجاد قىلىپ پۇتۇن ئالەمگە تاراقنانلىقى، «رسالەئى مۇغەننېيۇن» (سازەندىلەر رسالى) ناملىق مەحسۇس ئەسر يازغانلىقى، شۇنىڭدەك تۈرلۈك ئىلىملەر ھەققىدە بىر يۈز ئون توت پارچە كىتاب يازغانلىقى؛ مەۋلانە ئەلى ھەزرەتنىڭ ھەج سەپىرىدە ئىراق چۆلدىن ئۆتۈپ كېتىۋېتىپ، «ئىراق» مۇقامىنى ئىجاد قىلغانلىقى، دۇтарنى كەشىپ قىلغانلىقى، بۇ زاتنىڭ شېئرىيەت، مۇزىكا ساھەسىدە ئۆز زامانىسىنىڭ تەڭداشىسىز ئالىمى بولۇپ مەخسۇس مۇزىكا ئىلىمى بويىچە

«ئەسلۇل ۋەسىل» (ۋەسىلىنىڭ نېگىزى)، «مورتاز» (نەپسىدىن كەچكۈچى) ناملىق كىتابلارنى يازغانلىقى، ھەزرتى مەۋلانە نۇرىدىدىن ئابدۇراخمان جامىنىڭ كاتتا شائىر، ئالىم ئىكەنلىكى، ئۇنىڭ، تەمبۇر، ساتار، قالۇن قاتارلىق سازلارنى چالالايدىغانلىقى، «ئەجەم» مۇقامتى ھەم ئۇنىڭ مەرغۇلىنى ئىجاد قىلىپ شاگىرتلىرىغا ئۆگەتكەنلىكى، بۇ پەن ھەققىدە «رسالەئى دەۋۋار» (دەۋر قىلغۇچى رسالىسى) ناملىق كىتاب يازغانلىقى، شۇنىڭدەك بۇ زاتنىڭ نەۋائىنىڭ ئۇستازى ئىكەنلىكى؛ ھەزرتى ئەمەر نىزامىدىن ئەلىشىر نەۋائىنىڭ «كۆللىيەت»، «چاھار دېۋان»، «خەمسە» لىرى بولۇپ ئوتتۇز ئالىتە پارچە كىتابىدىن بەھرە ئالغانلىقى، نەۋائىنىڭ ھەر كېچسى ساتار ياكى تەمبۇر چىلىپ، ئۆزى يازغان غۇزەللەر بىلەن مۇقامتىپ بىھۇش بولۇپ كېتىدىغانلىقى، «ناۋا» مۇقامتى ئىجاد قىلىپ پۇتون ئالىمگە تاراقنانلىقى، بۇ ھۆرمەتلىك زاتنىڭ ئاتىمىش ئۆچ يىل ئۆمۈر كۆرۈپ ئاتىمىش ئۆچ پارچە كىتاب يازغانلىقى؛ مەۋلانە لۇتفىنىڭ ئالىملىقتا ئەبۇ نەسىر فارابىدەك، ھېكىملىقتا ھەزرتى ئىبنى سىنادەك، شائىرلىقتا ھەزرتى ئەلىشىر نەۋائىدەك، نەغمىچەلىكتە قىدىرخان يەركەندىدەك بولۇپ، ئۆز زامانىسىنىڭ بىلمەيدىغان ئىلمى يوق كاتتا ئالىممى ئىكەنلىكى، ئۇنىڭ قولىدا بەش يۈزدىن ئارتۇق ئالىم، ئىككى يۈز مۇزىكانت تەربىيەنگەنلىكى، ئەلىشىر نەۋائى ئىستىلىستىكا ئىلىمىدە لۇتفىنى ئۇستازىم دەپ بىلىدىغانلىقى، لۇتفى بولسا، نەۋائىنى: «سەن مېنىڭ ئۇستازىم، مېنىڭ ئۆمۈر بويى يازغان ئون مىڭ مىسرا

شېئرەمدىن، سېنىڭ ئىككى مىسرا شېئرەڭ ئارتۇق» دەيدىغانلىقى؛ ھەزىرىتى يۈسۈپ سەكاكىنىڭ كۆپ قىرىلىق ئالىم بولۇپ، كۆپلىگەن شاگىرتلارنى تەربىيەلىكى، «قۇرئان كەرىم» نىڭ پاساھەت ۋە بالاغەت ھەققىدە «تەلخىس» (ئومۇمىي بايان) ناملىق بىر كىتاب يازغانلىقى، شۇنىڭدەك «بايات» مۇقاમىنى ئىجاد قىلغانلىقى؛ مۇھەممەد خارەزمنىڭ مۇزىكا ئىلىمى بويىچە زور تىرىشچانلىق كۆرسىتىپ ئىككى يۈزدىن كۆپرەك شاگىرت يېتىشتۈرگەنلىكى ھەمەدە بۇ پەن ھەققىدە چوڭقۇر ئىزدىنىپ مەحسۇس ئەسەر يازغانلىقى... قاتارلىقلارنى تەپسىلىي يازدى. ئۇ چارچىغاندى. شۇڭا، قەلمىنى قويۇپ، ئىككى كۆزىنى چىڭ يۈمۈۋېلىپ، يېزىۋاتقان قۇرلار ئارىسىدىن قايتىپ چىقتى. ئاستا ئورنىدىن تۇرۇپ، بەللەرنى رۇسلاپ، قوللىرىنى ئۇۋۇلاب، بىردهم ئارام ئالغاندىن كېيىن يەنە يېزىشنى داۋاملاشتۇرۇدۇ.

— ئەمدى ئارام ئالسلا بولاتتى. سالامەتلەكلىرىمۇ تازا ياخشى ئەمەس، — ئايالى قىزىق چاي دەملەنگەن چەينەكىنى كۆتۈرۈپ ئۇنىڭ يېنىغا كىردى ۋە بىر پىالە چاي قۇيۇپ ئالدىدا قويىدى، ئاندىن ئۇنىڭ ئولتۇرۇشۇپ، قىزىرىپ كەتكەن كۆزلىرىگە مېھرېبانلىق بىلەن قاراپ:

— قېنى، قىزىق چاي ئىچىسىلە، ھاردىقلەرى چىقىدۇ. بىلەملا، مەن سىلىدىن ئەنسىرەپلا يۈرىمەن، بۇ كىتابنى يازىمەن، دەپ يېقىلىپ قالمىسلا بولاتتىغۇ، — دېدى.

ئىسمەتۈللا مۆجىزى بەھىرنىساغا چوڭقۇر مۇھەببەت، ھۆرمەت، ئىچ ئاغرىتىش نەزىرىدە قارىدى. بەھىرنىسا گەرچە

هازىر ئاران ئىككى بالىنىڭ ئانىسى بولسىمۇ، خۇددى توت
 بالىنىڭ ئانىسىدەك ھالدته ئىدى.
 ئۇنىڭ مەڭزىدىكى ئالمىدەك قىزىللىق، بۇلاقتەك
 كۆزلىرىدىن تۆكۈلۈپ تۇرىدىغان ئۆتكۈر نۇر، سەرۋىندەك
 قامەت، تال چىۋىقتەك نازۇك بەدەننى ھازىر ھەر قانچە
 قىلىسىمۇ تاپقىلى بولمايتتى. توى قىلغان نەچچە يىلدىن
 بۇيان، ئىسمەتىللا ئوردا ئىشلىرى ۋە مۇزىكا، تارىخىي
 تەتقىقات، شېئىر يېزىش بىلەن بولۇپ كېتىپ، ئايالىغا
 تۈزۈكەك مېھربانلىق كۆرسىتەلمىدى. ئائىلە ئىشلىرى،
 بالىلارنى بېقىش، تەربىيەلەش قاتارلىق ئېغىر - يېنىك
 ئىشلارنىڭ ھەممىسى بەھىرنىسانىڭ زىممىسىگە چوشتى. ئۇ
 بۇلارغا يېتىشىپ بولغاندىن تاشقىرى يەنە ئىسمەتىللانىڭ
 ئىجادىي ئەمگىكىنى قوللاب، ئۇنىڭ يېقىن ياردەمچىسى،
 مەسىلىيەتچىسى بولدى. ئىسمەتىللا بۇلارنى ئويلىسا يۈرىكى
 ئېچىشاتتى. لېكىن، ئۆزى پۇتون ۋۇجۇدى بىلەن سۆيگەن
 ئىشتىن قول ئۆزەلمەيتتى.

- ئۇستاز لارنىڭ ئىجادىيەتلەرى گويا بىر دېڭىز بولسا،
 مېنىڭ قىلغانلىرىم ئۇنىڭ تامچىسىمۇ بولالمايدىكەن،
 بۇلارنى ھېس قىلىپ ئۆمرۈمنىڭ تولىمۇ مەنسىز، بەھۇد
 ئۆتكەنلىكىنى، مۇشۇ يېشىمغا كەلگۈچە ئىل ئېتىراپ
 قىلغۇدەك تۈزۈكەك ئىش قىلالىمغىنى منى ئويلاپ،
 ئۆزۈمنى قويىدىغان يەر تاپالمايۋاتىمەن. ھەر نېمە بولسا
 ئەلىشىر ھېكىمبىگ بۇ رسالىنى يېزىشنى ئەمەر قىلىپ،
 مەندەك بىخۇدلۇقتا ئۇخلاۋاتقان نادانى ئويغىتىپتۇ. شۇڭا بۇ
 رسالىنى تېززەك پۇتتۇرۇپ، ئۇنىڭ ئۆمىتىنى ئادا قىلسام
 دېڭىن ئۇمىدته مەن. يەنە كېلىپ ئۇستازىم موللا بىلال

تۈنۈگۈن: «پايدىلىق، مەنپەئەتلەك ئىشلارغا جىددىي تۇتۇش قىل، دەلىل ئىسپاتى يوق سۆزنى قىلمىغىن» دېگەن ھېكىمەتنى ھەدىيە قىلدى. شۇ ۋەجىدىن ھەم جىددىي تۇتۇش قىلىشقا ھەم ھەر بىر سۆز، ھەر بىر قاراشقا دەلىل - ئىسپات تېپىشقا توغرا كېلىۋاتىدۇ. بۇ ئىشنى تېزىرەك پۇتتۇرۇپ ئەلىشىر ھېكىمەگەك ھەدىيە قىلالىسام، ھار دۇقۇمۇ بىراقلა چىقاتتى، - دېدى.

ئۇ ئايالى ئەكىرىگەن چايدىن بىر يۇتۇم ئىچىپ، مەۋلانە ساھىب بىلغى ھەزىرەتلەرى ھەققىدىكى تارىخ بەتلەرنى ئاختۇرۇپ، دۇردانلىرىنى سۈزۈشكە باشلىدى. ئۇ ئادەتتە پىكىر يۈرگۈزىسى، چېكىسىدە بىلىنەر. - بىلىنەس سىز تەقچىلار پەيدا بولاتتى. ئۇ دېرىزە ئالدىغا كېلىپ ئاسماڭغا نىزەر سالدى.

بۇگۈن ئالىم سۇتتەك ئايدىڭ بولۇپ، ئاسمانىدا يۈلتۈزلاр ھەقىقەتىن كۆپ ئىدى. بىر - بىرىدىن نۇرلۇق، غۇژىمەك - غۇژىمەك يۈلتۈزلار گويا بىر كىم ئاسماڭغا ياقۇتلارنى چېچىۋەتكەندەك كۆزىنى قاماشتۇراتتى. ئەنە ئارقا - ئارقىدىن ئىككى - ئۆچ يۈلتۈز كۆزىنى يۇمۇپ - ئاچقۇچە پەسکە ساقىپ غايىب بولدى. «مەنمۇ ئاشۇ يۈلتۈزىدەك ھامان بىر كۈنى بۇ دۇنيادىن غايىب بولىمەن. شۇ چاغقۇچە كۆپرەك ئىشلارنى قىلسام، مۇھىمى بۇ مۇزىكاتتىلار تارىخىنى پۇتتۇرەلىسىم ياخشى بولاتتى» دەپ ئويلىدى ئۇ. ئۇنىڭ ساناقسىز يۈلتۈزلار تۈركۈمىگە قارىغانسىپى قارىغۇسى كېلەتتى. ئۇ ئاشۇ يۈلتۈزلار ئارىسىدىن مەھمۇد قەشقىرى، يۈسۈپ خاس ھاجىپ، ئەلىشىر نۋائى، ئابدۇراخمان جامى، شەيخ سەئىدى، لۇتقى،

سەككاكى... قاتارلىق پىر - ئۇستازلارنى كۆرگەندەك، بۇ يۈلتۈزلار ئۇنىڭغا ئىلھام - مەدەت، ئەقىل - پاراسەت، كۈچ - قۇۋۇھەت ئاتا قىلغاندەك، ئۇنىڭ بۇ يولىغا نۇرلىرىنى تۆكۈۋاتقاندەك بىلىندى. ئۇ شۇ تاپتا ئۇلار بىلەن غايىۋى مۇڭداشماقتا، ئۇلارنىڭ ئايىغىخا باش قويۇپ، ئىلىمگە بولغان كۈچلۈك مۇھەببىتنى ئىزهار قىلماقتا ئىدى.

3

ئىسمەتۈللا مۇجىزى مۇزىكىنىڭ ئاجايىپ سېھرىي كۈچىنى تەسىرلىك، ئوبرازلىق ھەم چۈشىنىشلىك بايان قىلىش ئۈچۈن، مۇزىكا پېرلىرى ھەققىدە ھېكايدىلەرنى يېزىپ، شۇ ھېكايدىلەرگە ئۆزىنىڭ قاراشلىرى، ھېسىسياٽنى سىڭىرۇشنى مۇۋاپىق كۆردى. شۇ سەۋەبىتىن، بىر ھەپتىدىن بۇيان يېزىشنى توختىتىپ ئىزدەندى، مۇلاھىزە قىلدى، بەزى پاكتىلارنى رەتلەپ ھېكايدىلەشتۈردى. ئۇ بابۇر شاھ يازغان «ئەسىراري مۇسقى» (مۇزىكىنىڭ سىرى) ناملىق كىتابنى ئاساس مەنبە قىلىپ، مەۋلانە ساھىب بەلخى ھەزرەتلەرى ھەققىدە تۆۋەندىكى قۇرالارنى يازدى:

«بۇ ئەزىز مۇدەررس ئىدى. بەش - ئالتە يۈز تالىپ ئۇنىڭ تەربىيىسىدە كامالغا يەتكەن، ئۇ تەمبۇرنى سېھرىلىك بىر تەرزىدە سۆزلىتتى. بابۇر شاھ ئۇنىڭدىن بىر دەممۇ ئايىرلىمايتى. ئۇ كېيىن مۇدەررو سلىكتىن بوشىنىپ زاھىدىن بابۇرنىڭ ھۇزۇردا قالدى. بىر كۈنى كابۇل

شەھىرىدىكى بىر باگدا شاھانە ئولتۇرۇش ئۇيۇشتۇرۇلۇپ،
 ئۇلۇغ زاتلار، ئەمەر - ۋەزىرلەر، ئۆلىما ۋە ئۆلىيالارنىڭ
 ھەممىسى يىغىلدى. تۇرلۇك - تۇرلۇك تائاملاр تارتىلىپ،
 داستىخان يىغىلغاندىن كېيىن، بابۇر شاھ مۇزىكىغا ئىشارەت
 قىلغاندى، بۇ ئەزىز تەمبۇرنى قولىغا ئېلىپ چۆل «ئراق»
 مۇقامىغا چېلىشقا باشلىدى. مۇزىكا ئىككىنچى ئەۋجىدىن
 ئۇتۇپ، ئۇچىنچى ئەۋجىگە يەتكەندە، بىر بۇلىپ كېلىپ
 تەمبۇرنىڭ قولىقىغا قونۇۋېلىپ سايىرىۋىدى، مەجلىس ئەھلى
 چۈقان - سۈرەن كۆتۈردى. بىر مۇنچە كىشىلەر يىغلاپ
 بىھۇش بولۇپ يۇمىلىنىشقا باشلىدى. باشقا بۇلۇللار
 يىراقتىن ئۇچۇپ كېلىپ تەمبۇرغا ئۆزىنى ئۇردى. ئۇلار
 يەتنى - سەككىز قېتىم ئۆزىنى تەمبۇرغا ئۇرغاندىن كېيىن
 يېرگە چۈشۈپ ئۆلدى. بۇنىڭدىن تەسىرلىنىپ كەتكەن
 مەۋلانە تەمبۇرنى تاشلاپ يىغىلغىنىچە بىھۇش بولدى. بىر
 ئازدىن كېيىن بىھوشلارغا گۇلاپلار سېپىلىدى، شادلىق
 شارابلىرى ئىچۈرۈلدى، بىھوشلار هوشىغا كەلدى. لېكىن،
 مەۋلانە ساھىب بەلخى هوشىغا كېلەلمىدى. ھېكىملىر ھەر
 قانچە چارە - تەدبىر كۆرگەن بولسىمۇ پايدىسى بولمىدى.
 شۇنداق قىلىپ، مەۋلانە ھىجرييە 844 - يىلى (میلادى
 1440 - يىلى) ئالىمدىن ئۆتتى. » ئىسمەتۇللانىڭ ئۆپكىسى
 ئاغزىغا تىقلىپ قالغاندەك بىئارام بولدى - دە، ئۆزۈپ -
 ئۆزۈپ نەپەس ئالدى. ئۇ شۇ ۋاقتىنىڭ ئۆزىدە، ئۆزىنى
 مەۋلانە ساھىب بەلخى ھەزرەتلىرىنىڭ سېھىرلىك تەمبۇرنى
 ئاخىلاپ، بىھۇش بولغاندەك ھېس قىلماقتا ئىدى. ئۇنىڭ كۆز
 چانقلىرى لىقىدىه ياشقا تولدى: «ئاھ! سېھىرلىك مۇزىكى!
 كىشى يۇركىنىڭ بېغىشلىرىغا ئۇرۇلۇپ، بۇ تەڭسىز

جاھاندىكى جىمكى كۆچۈلسىزلىكلەرنى ئۇتتۇلدۇرۇپ، ئادەمگە ئۇمىد، خۇشاللىق، ئىشەنج، ئېتىقاد، مۇھەببەت... ئاتا قىلغانمۇ سەن، كىشىنى زار - زار يىغلىتىپ بىھوش قىلغانمۇ، هەتتا ئۇ ئالەمگە ئۇزانقا نەھچە قۇدرىتىڭ نېمىدىگەن كۈچلۈك - هە! سەن بىزنىڭ نەھچە ئەسىرلىك ھايات مۇسایپىمىزدا بىزگە ھەمنەپەس بولۇپ، بىزىدە بەزىلەپ، بىزىدە يىغلىتىپ، بىزىدە ئۇخلىتىپ، بىزىدە ئويغىتىپ ۋە بىزىدە تەسىللى بېرىپ، بىزنىڭ چاڭقاڭ قەلبىمىزگە ئابىزەمىزمەم تولدۇرۇپ كەلدىڭ. بىز سېنىڭ سېھرىي كۈچىڭدىن ئورنىمىزدىن دەس تۇرۇپ، ئارغىماقلارنى چاپتۇرۇپ، قىلىچ - نېزىلەرنى چاقنىتىپ، ئادالەت، ئەرك ئۈچۈن، ئىزىز ۋەتهن ئۈچۈن ئىسىق قانلىرىمىزنى تۆكتۈق. ياخىرغان ھەر بىر چۈقان سادالىرى، شېھىت بولغان باتۇرنىڭ كۆز قارىچۇقىدا، چاپقان ئارغىماقلارنىڭ تۈياقلىرىدا، ئۇرۇلغان قىلىچلارنىڭ چاقناشلىرىدا... سېنىڭ ئۇدارلىرىئىنى، سېنىڭ كۈچۈڭنى كۆرگىلى بولىدۇ. مۇزىكا، سەن بىزنىڭ جېنىمىز، سەن بىزنىڭ تومۇرىمىزدا ئېققەاتقان قىزىل قېنىمىز، سەن بىزنىڭ تارىخىمىز، سەن بىزنىڭ بۈگۈنىمىز ھەم گۈزەل ئەتمىز!...» مۆجزى شۇلارنى ھاياجان بىلەن ئوپىلىدى. ئىسمەتوللا مۆجزى ھەزرتى پەھلىۋان مۇھەممەد كۆچتۈڭگۈزىنىڭ مۇزىكىغا قوشقان تۆھپىسى ۋە ئۇنىڭ پاساھەتلەك شېئىرلىرى بىلەن خېلى چوڭقۇر تونۇش ئىدى، بولۇپمۇ ئۇنىڭ:

ئەپسۆسکى، باھادا مۇتون ھەم ئۇد^① بىر،
مەرتىۋىدە خەليل^② بىلەن نەمرۇد^③ بىر،
دۆلەتتىسىن مەس بولغان بىخودلار ئۇچۇن،
غېشىك ئاقازىيۇ، كۆي - داۋۇت^④ بىر.

دېگەن رۇبائىيسىنى بەكمۇ ياقنۇراتتى. ئۇ بۇ مىسرالار
ھەققىدە چوڭقۇر ئويلانغاندىن كېيمىن، بۇ مۇبارەك زات
خۇسۇسدا تۆۋەندىكىلەرنى يازدى:

«خۇداياتئالا ئۆز ئۇستۇنلۇكى ۋە كارامىتى بىلەن بۇ
كىشىگە شۇنداق بىر قابلىيەت ئاتا قىلغان ئىدىكى، ئۇ ھەم
ئۈلۈغ ئۆلۈما، ھەم كاتتا ئۆلۈيا، ھەم زەبىر دەس پەھلىۋان
ئىدى. مىڭ يىللار ئۆتۈپمۇ ئۇنىڭدەك پەھلىۋان چىقىمىغان.
ئۇ ھەم شائىر، ھەم نەغمىچى، ھەم زور باي ئىدى. شۇنىڭغا
مۇۋاپىق، ئۇنىڭدەك خۇش پېئىل، خۇش چاقچاق ئادەم يوق
ئىدى. ئۇ مۇزىكا ئىلىمى ھەققىدە ئەسەرلەر يازدى،
پائالىيەت ئېلىپ باردى. تۈرلۈك - تۈرلۈك ناخشا، سۆز،
ئاھالىڭ ئىجاد قىلدى. ئۇ ئىشلىگەن مۇقام كۈيلەرىنىڭ بىرى
(چاھار زەرب)، بولۇپ، ھەممە ئۇستاز لارنىڭ كۈيلەرىدىن
ياخشى ھەم يېقىملىق بولغان ۋە تېزلا داڭق چىقارغانىدى.
يەنە بىرى (چاھار گاھ)، مۇقامى ئىدى. بۇ مۇقامغا مەۋلانە
تۇتى ئەلەيھىر رەھىمنىڭ مۇنۇ غەزىلىنى سالغانىدى:

① قىممەت باھالىق خۇش پۇرالق دەرەخ.

② ئىبراھىم ئەلەيھىسالام.

③ خۇدالىق داۋاسى قىلغان پادشاھ.

④ مۇزىكتاتلارنىڭ بىرى.

ئەمىي ساقى، ئەجىبلىكىنىڭ دەقىقەتلىك گىشلىرى نامەلۇم كېتىۋەندىو،
بۇگۈزون گۈزىمىزىنى خۇش تۇنالىس، گەتنىسى كىم بىلىدىو.

خۇراسان مەملىكتىدە، ئىراق، سەممەر قەنت ۋە يەركەن
خەلقى ئىچىدە بۇنى بىلمەيدىغان نەغمىچى يوق. يەنە بىرى
(دۆگاھ)، مۇقامى بولۇپ، بۇنىڭغا مەرخۇسرە ئەپەلىۋەنىڭ
مۇنۇ مەزمۇندىكى شېئىرنى سالغانمىدى:

مەدى، سېنىڭ مەغىزىڭىنىڭ نۇردىن ھەر بىر گىوي يۈرۈپ كەتتى.
سېنىڭ چىچىڭىنىڭ ھەر بىر نۇرسىس گۈچۈز بىر كۆڭۈل نۇردىن ھەرسىر دۇر.

بۇ باپۇر سۇلتان نامىغا باغلىنىپ تولىمۇ تەسىرلىك ھەم
مۇۋاپق مۇقام بولغان. يەنە (پەنجىگاھ)، مۇقاમىنى ئىجاد
قىلىپ، ئۇنىڭغا مەۋلانە ھەزرىتى كاتىپنىڭ بىر شېئىرنى
سالغان ئىدىكى، ئۇنى ئاڭلىغان كىشى ھۆزۈرلىنىتتى. بۇ
مۇقام، ئىجمەم، ماۋەرە ئۇننەھەر شەھەرلىرىدە مەشھۇر بولدى.
مەۋلانە كاتىپنىڭ بۇ مەزمۇندىكى شېئىرنىڭ باشلانمىسى
مۇنداق:

سېنىڭ رەڭىگەڭ بىزىدە ئادىم گۈزىورىدەڭلەر قىياپتىكە كىرسە ئالىدى،
بىر تەلەپىنىڭ گۇۋاھلىقى گۈچۈز بۇز شاهىت كېلىدىو.

ئۇ بۇ شېئىرنى سېلىشتا، ئۇنىڭ مۇنۇ مەزمۇندىكى
چۈشورگە بېيىتىنى كۆزلىگەندى:

كاتىپىدەك ئاخىشىمى عەم قىساڭ، ئاڭدا ئۇمىد قىل،

بۇ دۆلەتكە سۈلتان مەنبۇ سەمىد كەلدى.

بۇ سۈلتان ئېبۇ سەئىد مىرزا نامىغا باقلىنىپ بەكمۇ كۆڭۈلىكىدەك ئىش بولغان ۋە شۇنىڭ بىلدەن خەلقى ئالىم ئىچىدە شۆھرەت تۇقان. بۇ ئەزىز بۇلاrdىن باشقا يەنە بەھىساب غەزەل، مۇقۇم، ئاھاڭلارنى ئىجاد قىلىدى. مەشھۇرلىرى: «مۇشاۋىرەك»، «بایادەك»، ۋە يۇقىرىدا ئېيتىلغان «چاھار زەرپ»، «دۇگاھ»، «سىگاھ»، «چاھارگاھ»، «پەنجىگاھ»، لار بولۇپ، غەرب ۋە شەرق ئوتتۇرسىدا مەشھۇر دۇر. بۇ ئەزىز ئاۋۇال بابۇر شاھنىڭ ھۆزۈرىدا خىزمەت قىلىدى، كېيىن مىرزا ئېبۇ سەئىدىنىڭ بارگاھىدا يۇقىرى ئورۇن تۇتتى. ئۇنىڭدىن كېيىن سۈلتان ساھىب قىران ھۆسەين باھادرخانىنىڭ دەرگاھىدا مەھرەم بولدى. بۇ ئەزىزنىڭ ئۇلۇغلو قىنى شۇنىڭدىن كۆرۈشكە بولىسىدۇكى، ئۇ ئىمەر نىزامىدىن ئەلىشىر نەۋائى ئەزىزەتلەرىدەك ئالىيجاناب زات بىلەن قىرىق يىل ھەمسۆھبەت، دوست بولۇپ ئۆتتى. ئەگەر بۇ كىشىنىڭ تەبىئىيەتىدە زەررچە ئىيىب بولسا ئىدى، نەۋائى ئۇنى دوستلۇققا قوبۇل قىلىغان بۇلار ئىدى. ئەكسىچە، نەۋائى: «مەن پەھلىۋان مۇھەممەد كۆچتۈڭگۈر بىلەن قىرىق يىل ھەمسۆھبەت بولدۇم، بۇ جەرياندا كۆڭۈلۈم مالال بولغۇدەك ھېچقانداق ئىش ئۆتۈلمىدى بىلكى دوستلۇق مۇھەببىتىمىز كۈندىن - كۈنگە ئېشىپ باردى، دەپ يازغان. مانا بۇنىڭدىن بۇ ئەزىزنىڭ خۇي - پەيلىنىڭ نەۋائىغا ناھايىتى يارىغانلىقىنى كۆرگىلى بولىدۇ. نەۋائىنىڭ قىممەتلىك ۋاقتىنى سەرپ قىلىپ، بۇ ئەزىزنى تەرىپلىپ تارىخ، ھېكايدە يازغانلىقى، بۇ

ئەزىزگە بېرىلگەن ئەڭ يۇقىرى باها بولۇپ ھېسابلىنىدۇ.
بۇ ئەزىز شېئىردىمۇ، ئىلىمدىمۇ دەۋرىنىڭ يېگانىسى،
زاماننىڭ نادىرى ئىدى. ئۇ پەن توغرىسىدا نۇرغۇن
كتابلارنى يازدى، شۇ زاماندىكى شائىرلارنىڭ يۈزدىن بىرىدە
مۇنداق قابىلىيەت يوق ئىدى. شائىرلار ھەرقانداق شېئىر
يازسا، پەھلىۋانغا كۆرسىتىپ، ئۇنىڭ پىكىرىنى قوبۇل
قلاتشى. «

ئىسمەتۇللانىڭ قەلىمى توخىتىدى. ئۇ ئاستا ئورنىدىن
تۇرۇپ، بەللىرىنى رۇسلاپ، بېشىنى ئىككى يانغا تولغاپ
يېنىك ھەرنىكەت قىلغاندىن كېيىن، دېرىزە ئالدىغا كېلىپ،
دېرىزىنى كەڭ ئىچىۋەتتى - دە، قېنىپ چوڭقۇر نەپەس
ئالدى. دېرىزىدىن ئاپرېل ئېيىنىڭ ساپ ھاۋاسى ئالما،
ئۇرۇڭ چېچەكلىرىنىڭ ھىدىنى ئەكىرىپ، ئۇنى باشقىچە
راھەتلەندۈردى. ئۇ پەھلىۋان مۇھەممەدىنىڭ يېتىم - يېسىر،
مۇساقىپلارغا سېخىي قولىنى سۇنۇپ، ئۇلارنىڭ ھالىدىن
قانداق خەۋەر ئالغانلىقى ھەققىدىمۇ بېزىشنى كۆكلىگە
پۇكۇپ، يەنە قەلىمىنى قولىغا ئالدى:

«پەھلىۋان مۇھەممەد كۆچتۈنگۇر ھەراتىكى بىر چوڭ
 يولنىڭ بويىغا بەش مىڭ كىشىلىك ئۆyi، باغلاрدىن تەركىب
تاپقان زور بىر ئىمارەت سالدۇردى. بۇ بىر مۇساقىپرخانا
بولۇپ، ئۇنىڭغا «نمەتى ئابات» دەپ نام بىردى. پېقىرلار،
دەرۋىشلەر، مۇساقىپلار ۋە يولۇچىلار كېلىپ، بۇ يەردە بىر
ئاي، ئىككى ئاي ھەتتا بىر يىل، ئىككى يىل تۇرۇپ
قالاتتى. ئۇلارغا ھەر كۈنى ئۈچ قېتىم، ئۈچ تۇرلۇك ئالىي
تاماق بېرىلەتتى، ئۇلاغلىرىغا ئارپا - پىچان تەبىyar
ئىدى. چوڭ - كىچىك ھەرات خلقى «نمەتى ئابات» تىن

تاماق يېيتنى. هەتتا سۇلتان ھۆسەين باھادرخانغىمۇ تەبىئار بولغان تاماقتنى ھەر كۈنى ئۈچ قېتىم يەتكۈزۈلەتتى. تەرەپ - تەرەپتىن كەلگەن ماشايىخ ۋە ئۆلىمالار ھەزرىتى پەھلىۋاندىن تەلىم ئېلىپ بەش - ئۇن يىل تۇرۇپ قالاتتى. ئۇ سېخىيلقىتا ھاتەم تەيدىنمۇ ئېشىپ كېتەتتى. ئۇ ھەزرىتى جامى بىلەن يېقىن ئۆتەتتى. تەسىۋۇۋەفتا ئۇنىڭدىن مەخسۇس ئىلتىپاتلار كۆرگەندى. ئاللاتائالا بىر قەترە خۇندىن تۆرەلگەن بىر بەندىسىگە شۇنچىلىك كامالەت ۋە قابلىيەت ئاتا قىلغاندىكى، بۇنىڭ ئۈچۈن بىردىن بىر ياراتقۇچىغا يۈز مىڭ ھەمدۇسانا ئوقۇش كېرەك! بۇ ئەزىزنى پادشاھتىن گادايىغىچە دوست تۇتمايدىغان ئادەم يوق ئىدى. ھەرقانداق كىشى ئۇنىڭ بىلەن مۇئامىلە قىلسا، پەھلىۋاننىڭ مەندىن يېقىن دوستى يوق دەپ ئويلاپ قالاتتى. مىڭ - مىڭلىغان كىشىلەر بۇ ئەزىزنىڭ قولىدا قۇرئان يادا ئالدى. شەرىئەت ئىلىمنى ئۆگىنىپ ئالىم بولدى. ئۇ ھەربىي ئىلىمده سۇلتان ھۆسەين باھادرخاننىڭ پۇتۇن قوشۇنىغا ئۇستاز ئىدى. ئۇ شائىرلارنىڭمۇ ئۇستازى ئىدى، مۇزىكا ئىلىمدىمۇ ھەرخىل مۇقاમالارنى ۋە مىڭلىغان شاگىرتلارنى يادىكار قىلدى. تەرىقەتتە ھەرخىل ئۇلۇغ شىيخ ۋە ھۆرمەتلىك ئەۋلىيالارنىڭ پىرى ئىدى. شۇ زاماندا دۇنيا بويىچە ئۇنىڭدەك باي يوق ئىدى. ھۆسەين باھادرخان ئۇنىڭسىز ئولتۇرۇش ئۆتكۈزمەيتتى، ئۇنىڭ مەسىلەتىسىز ئىش قىلمايتتى. پەھلىۋان بىر كۈنى تۈيۈقسىزدىن بىھوش بولۇپ يېقىلىغىنىچە ئالەمدىن كەتتى. پادشاھدىن گادايىغىچە پۇتۇن خۇراسان خەلقى ھازىدار بولۇپ، گويا قىيامەت قايىم

بولغاندەك بىر ئەھۋال يۈز بىرىدى. ئۆزى ھايات ۋاقتىدا راسلاپ قويغان ۋە ھەر كېچسى كىرسىپ ئىستىقامت قىلىپ كەلگەن «ئىمەتى ئابات»، تىكى يەرلىككە ھىجرييە 899 - يىلى (مىلادى 1443-1444 - يىلى) دەپنە قىلىنىدى. «

- ئاھ، ئۇلغۇغ ئۇستاز! ياتقان يېرىڭىچى جەننەتتە بولغاى!

ئىسمىتۇللا ئاخىرقى قۇرلارنى يېزىپ بولۇپ شۇنداق دېدى، بۇ چاغدا تەڭ كېچە بولاي دېگەندى. ئۇ قەلەمنى قويۇپ، خۇددى پەھلىۋان مۇھەممەد ئالدىدا تۈرغاندەك ھېس قىلىپ، چوڭقۇر ھۆرمەت - مۇھەببەت بىلەن شۇنداق دېدى:

- ئۇستاز، سەن ھەققىدە ئوپلىغانلىرىنىڭ ناھايىتى ئاز قىسىمىنلا يازالىدىم، ساڭا بولغان ئېتىقاد، ھۆرمەت، سېغىنىشىنى ئوپلىسام، جىمكى گۈزەل، پاساھەتلەك سۆزنى ئىشلىتىپ تونم - توم كىتابلارنى يازغۇم كېلىدۇ.

سېنى تەڭداشىسىز سۈپەتلەگۈم كېلىدۇ. شۇنداق قىلالىغان بولسام، ئۇ ئالەمگە بارغاندا سېنىڭ ئالدىڭدا، بۇ ئالەمەدە مۇقام سۆيدىر خەلقىم ئالدىدا يۈزۈم يورۇق بولاتتى.

ئەپسۈس! مەندەك بىر ئاجىز مۇقام شىيداسى، قەلەم ئىگىسىنىڭ، سېنىڭدەك بىر ئۇلغۇغ مۇبارەك زات ھەققىدە بىر نەرسە يېزىشى خۇددى مۇقدىدەس ئانا يەرنى كۆتۈرگەندەك ئىش بولدى.

ئۇ ئالدىدىكى دۆۋە - دۆۋە كىتابلار ئارسىدىن پەھلىۋان مۇھەممەد كۈچتۈڭقۇرنىڭ بىباها كىتابلىرىنى ئېلىپ، ئاپئاق خام بىلەن پاكىزه ئېرتىپ ئاۋۇال كۆزلىرىگە سورتتى، ئاندىن كۆكىرىكىگە تېخىپ چوڭقۇر نەپەس ئالدى.

ئۇنىڭ ۋۇجۇدى ئۆزىمۇ ئېيتىپ بېرەلمىدىغان بىر ئوتلۇق

هارا رهته ئېرىدى.

ئىسمەر قەنەت ھەزىزەتلەرى توغرىسىدا ماتېرىيال توپلاپ، كۆڭۈل خەزىنىسىگە ئېسلىلەرنى توپلىغاندىن كېيىن، بۇ زات ھەققىدە قىلمە تەۋەرەتتى:

«بۇ ئەزىز ئۇستا قارى بولۇپ، بەش يۈز كىشى نۆزەت بىلەن ئۇنىڭدا قۇرئان يادا ئالغانىدى. ئۇ ئالىملار سۆھبىتى ۋە ماشايىخلار ئولتۇرۇشلىرىدا ساز چىلىپ ناخشا ئېيتاتتى. بىر كۇنى سەمەر قەنەت ئالىملىرى ئولتۇرۇشىدا مەۋلانە شەمىدىن تەبرىزنىڭ غەزەللەرنى تۆزەن قىلىپ ئويغا چۆكۈپ كەتتى. ئۇن نەچچە كىشى بىھوش بولدى، مەۋلانە ئەلى ھەزىزەتلەرى بىھوش بولغىنىچە شۇ ئولتۇرۇشتا ئالەمدىن كەتتى. بۇ خەۋەر ھەممە ياققا تارقىلىپ كەتتى. پادىشاھ ئائىلاپ، بۇ ئەزىزنى زىندانغا ھۆكۈم قىلدى. ئۇ بەش يىل زىنداندا يېتىپ ھىجرييە 865 - يىلى (میلادى 1461 - يىلى) ۋاپات بولدى.

بۇ ئەزىزنىڭ تەربىيىسىدە ئۇچ يۈز دىن ئارتۇق نەغمىچى مۇزىكا ئىلىمىدە كامالەتكە يەتكەندى. بىر نەچچە يۈز كىشى شەرىئەت ئىلىمىدە ئالىم بولدى. ئۇنىڭ مۇزىكىنىڭ تەرىقەت ئەھلىگە بەخش ئەتكەن نەتىجىلىرى توغرىسىدا «مئراجۇ سالىكىن» (سوپىلىق يولىنى تۇنقولىغاننىڭ شوتىسى) ناملىق بىر كىتاب يېزىلىغانىدى. »

مۇجىزى يەنە شەيخ سەفaiي سەمەر قەنەتنىڭ ئىككى يۈز دىن ئارتۇق شاگىرت تەربىيىلىگەنلىكى، «نەشائەتى

مۇسىقى» (مۇزىكىنىڭ ئۆنۈمى) ناملىق بىر رساله يازغانلىقى؛ خوجە شاھابىدىنىڭ ئىككى يۈزدىن ئارتۇق شاگىرت تربىيەلىگەن ھەم مۇزىكا ئىلىمىدە مەحسۇس رساله يازغانلىقى؛ ئابدۇللا مەرۋارىت ھەزرەتلەرنىڭ مۇزىكا ئىلىمىدە ياخشى رسالىلەرنى يازغانلىقى ھەم يۈزدىن ئارتۇق شاگىرت تربىيەلىگەنلىكى قاتارلىقلارنى قىسىچە يېزىپ چىقىتى. ئۇنىڭ بۈگۈن كۆڭلى ناھايىتى خۇشال ئىدى. چۈنكى ئۇ پىلانلىغان ئون يەتنە پىر - ئۇستازنىڭ ئون بەشى ھەققىدە ئۆزى قايىل بولغۇدەك تىزكىرىنى يېزىپ بولغاندى.

- بارمۇ ئۆزلىرى، مىرزا بېگىم؟
قادىر قالۇن شۇنداق دېگىنچە كىرىپ كەلدى. ئۇنىڭ كەينىدە خوجا قاسىم، يەنە ناتۇنۇش ئىككى كىشى بار ئىدى.
- تىنج - ئامان تۈردىلىمۇ، ئۇستاز؟
ئىسمەتۈللا مېھمانلار بىلەن قىزغىن كۆرۈشۈپ،
ئۇلارنى تۆرگە باشلىدى.

- بۇلار، - دەپ سۆزىنى باشلىدى قادىر قالۇن ھېلىقى ئىككى كىشىنى كۆرسىتىپ، - ئۆزلىرىنىڭ شاپاڭەتلەرىدىن بەش مودىن يەرگە ئىگە بولغان سازەندە ئۇستازلار، گۈمىدىن ئاتايىن ئۆزلىرىنى يوقلاپ كەلدى. كىتاب يېزىپ ھېرپىمۇ كەتكەنلا ھەقاچان، ئانچە - مۇنچە مۇڭ قىلىپ كۆڭۈل سىرلىرىمىزنى تۆكۈشەيلى دەپ كەلدۈق. ئىشلىرىغا دەخلى يەتكۈزۈپ قويارمىزمۇ؟
- يوقسو، ئۇنداق بولامدىغان ئۇستاز، قېنى ئازادە ئولتۇرۇشىلا، بۈگۈن تازا ئۇيلىغىنىمەك ئىش بولدى.

دېگەنلىرىدەك بولسۇن. يەنە بىر ئىش، غىزا تەييار بولغۇچە يازماسىلىرىنى كۆرۈپ قىممەتلىك پىكىرىلىرىنى ئاياشمىغا خالا، - ئىسمەتۈللا شۇنداق دېگىنچە يېزقىلىق ئۆيىگە ماڭدى.

4

ئىسمەتۈللا مۇجىزى يايلىغانغا چىقىپ ئاتا - ئانسى ؤەئورۇق - تۇغقا نلىرى بىلەن كۆرۈشتى ۋە ئەتتىسى تاماقتنىن كېيىن دادىسى بىلەن كىتابخانا ئۆيىگە كىردى. ئۇنىڭ ئاتا - ئانسىنى يوقلاپ چىقىشىدىكى مۇھىم بىر سەۋەب: دادىسى بىلەن مەلىكە ئاماننىساخان ۋە قېدىرخان يەركەندى توغرىسىدا پىكىرىلىشىش، بولۇپمۇ ئاماننىساخاننى قېدىرخان يەركەندىنىڭ قىزى دېگەن قاراش توغرىسىدىكى گۈمانلىرىنى ئۇرتاقلىشىش ئۈچۈن ئىدى. ئىسمەتۈللا دادىسىغا يازغانلىرىنى بىر قۇر كۆرسەتتى. پىلان ۋە تەسىۋۇرلىرىنى سىستېمىلىق ئۇتتۇرۇغا قويغاندىن كېيىن، ئاماننىساخان ھەققىدىكى گۈمانىي قاراشلىرىنى دەپ ئۆتتى. موللا نېمەتۈللا ئوغلىنىڭ بۇ ئىشىدىن قاتىق سۆيۈنگەنلىكىنى ھەم تېزرهك روياپقا چىقىرىشقا ئىنتىزار ئىكەنلىكىنى دېدى.

- خاتىرجم بولسلا، دادا، خۇدايم بۇيرۇسا بۇ رسالىنى چوقۇم ياخشى يېزىپ چىقىمن. ھازىر يازغانسىرى زېھنىم ئېچىلىپ، قەلىميم راۋانلىشىۋاتىدۇ. ئاشۇ پىر - ئۇستاز لارنىڭ نەقدەر كاتىرا زاتلار ئىكەنلىكىنى، ئۇلارنىڭ

ئىنسانىيەت مەدەننېيت خەزىنلىسىگە، بولۇپمۇ مۇزىكىخا ئالەمشۇمۇل تۆھپىلەرنى قوشقانلىقىنى بىلىپ يېتىپ، ئۆزۈمىنىڭ تولىمۇ ئاجىز، ئىلىمە بەكمۇ بىچارىلىقىمنى كۆرۈپ يەتتىم. ھەرقانداق بولسا ئۇلغۇ ئاللاتائالا ئەلىشىر ھېكىمەگىنىڭ دىلىغا سېلىپ، بۇ خاسىيەتلەك ئىشنى ماڭا ئىمر قىپتۇ. دېمك، بۇ ئىش بىلەن مەندەك بىر كالىدە ئەقلىنىڭ ئەرزىمەس ھاياتدىن ئىز - نىشان قالىدىغان تۇرسا، بۇ ئىشقا قانداقمۇ ئالدىرىمماي، دادا.

- لېكىن، ئوغلۇم، - دېدى موللا نېمەتۇللا ئويلانغان حالدا، - سېنىڭ بۇ ئەسەرنى يېزىشىڭ ھەقىقەتنەن زور، خاسىيەتلەك ئىش، بۇنى ئەلىشىر ھېكىمەگ ئاللىلىرى قوْللىغىنى بىلەن يەنە ئۇردىدىكى بەزى مۇتەئەسىپ، جاھىل ئادەملەرنىڭ قارشىلىقىغا ئۇچرىشىڭ، نۇۋىتى كەلگەندە ئۇلار تەرىپىدىن يەكلەنىشىڭ مۇمكىن. بۇلارغا كۆڭلۈڭدە تەبىارلىق بولسۇن، ھەقتائالا بۇ دۇنياغا ئەقلىنى ئاپىرىدە قىلدى، ئاندىن ئەقلىلە ئېيتتىسىكى: «ماڭا يېقىن كەلگىن»، ئەقىل يېقىن كەلدى، ئۇ يەنە ئېيتتىسىكى: «ئەمدى يانغىن»، ئەقىل ياندى. ھەقتائالادىن يەنە شۇنداق نىدا كەلدى: «سەندىن باشقا ھېچ نەرسىنى ئۆزۈمگە دوست ۋە يېقىن يولاتمىدىم، شۇنىڭ ئۇچۇن ياخشىلىق ۋە ساۋابلىقنى ساڭا بەردىم، شۇنىڭ بىلەن بىرگە يەنە ئازابنى ھەم قوشۇپ بەردىم.» بىر كىتايىتىن بۇلارنى ئوقۇغىنىم ئېسىمە، ئېنىقىكى، ئەقلىلىق كىشىگە ياخشىلىق، ساۋابلىق ھەم ئازاب ھەر ڈائىم ھەمراھ، ئەقلىلىق كىشىلەر ئازاب چەكسىمۇ، ئۆز ئىشىدىن سۆيۈندۈ، ئۆزىنى بەختلىك ھېس قىلىدۇ. ئاقىل، دانا كىشىلەر، ئالىم - ئۆلىمالار بۇ

جاھاننىڭ زىنتىتى. سەن يېزبۇاتقان ئەسىرىڭ بىلەن ئاشۇ ئۇستازلارنى كېيىنكى ئەۋلادلارغا تونۇشتۇر. ھازىرقىلار توغرا قارىيالمىسىمۇ، كېيىن بۇنى چۈشىنىغانلار، ئادىل، ھەققانى باھا بېرىدىغانلار چوقۇم چىقىدۇ.

ئاتا - بالا ئىككىسى كېچىچە مۇڭدىشپ چىقتى. موللا نېمەتۇللا ئوغلىغا نۇرغۇن پايدىلىق تەكلىپلەرنى بىردى. بولۇپمۇ، ئۇنىڭ مەلىكە ئاماننىساخان ۋە قىبدىرخان يەركەندى توغرىسىدىكى مۇھىم قاراشلىرى، بەزى دەلىللەرى ئىسمەتۇللانىڭ گۇمانىنىڭ راستلىقىنى ئىسپاتلاب بىردى. بۇ سۆھبەتنىن ئىسمەتۇللا شۇنداق خۇشال بولدىكى، كېچىچە ئويقوسى كەلمىدى. ئۇ تىزرهك تاڭ ئېتىشىنى، ئۆيىگە قايتىپ بېرىپ بۇ مۇبارەك ئۇستازلار ھەققىدە يېزىشنى ئوپلايىتى.

ئىسمەتۇللا مۆجىزى ئۆيىگە قايتىپ كەلگەندىن كېيىنمۇ، يەكەن سەئىدىيە خانلىقىغا ئائىت تارىخىي كىتابلارنى ئەستايىدىل كۆرۈپ، كۈچلۈك ئاساسقا ئىگە بولغاندىن كېيىن، مەلىكە ئاماننىساخان ھەققىدە تۆۋەندىكىلەرنى يازدى:

«مەلىكە ئى ئاماننىساخىننىم سۇلتان ئابدۇرپاشتخاننىڭ خانىشى ئىدى. ئۇ ئۆز دەۋرىنىڭ يېگانە شائىرەسى بولۇپ، خەتتاڭلىقتىمۇ ئۇستۇن ماھارەتكە ئىگە ئىدى. مۇزىكا ئىلمىدىمۇ شۇنداق كامالەت ئىگىسى ئىدىكى، سۇلتان بۇنىڭغا تاقەتسىز ۋە ئىختىيارسىز شەيدا بولغان. سۇلتاننىڭ بۇ مەلىكىنى ئۆز نىكاھىغا ئېلىش ۋەقسى مۇنداق بولغاندى: سۇلتان ئۆز ۋەزىر - ئەسىرى ۋە لەشكەرلىرى بىلەن پايتەخت يەركەندىن ئاتلىنىپ چىقىپ، تارىم دەرياسىنى بۇيىلاب،

تەكلىماكان دەشتىگە شىكارغا يۈزلمەندى ۋە نەچچە كۈن شۇ ئىتراپتا بولدى. سۈلتاننىڭ كېچىلىرى دېقاڭچە ياسىنىپ، مۇساپىر سۈپىتىدە سەھراھ ياقلىرىدىكى ئۆيلەرەد قونىدىغان ۋە شۇ يول بىلەن ئەمەلدارلارنىڭ رەئىيەلرگە زۇلۇم - سەتم قىلغانلىقىنى تەكشۈرۈدىغان ئادىتى بار ئىدى. بىر كۈنى سۈلتان شۇ يۈسۈندا ئەكىرم ئاتلىق بىر مەھرىمى بىلەن بىر خارابە ئۆيگە قونغۇچى سۈپىتىدە كىردى. بۇ ئۆي مەھمۇد ئاتلىق بىر ئوتۇنچىنىڭ ئۆبىي ئىدى. بۇ مەلىكە بولسا شۇ مەھمۇدىنىڭ قىزى ئىدى. سۈلتان ئۆينىڭ بۇلۇڭىدا تۇرغان بىر تەمبۇرنى كۆرۈپ قېلىپ، مەھمۇتن تەمبۇر چېلىپ بېرىشنى تەلدىپ قىلدى. مەھمۇد:

— مەن تەمبۇر چېلىشنى بىلەيمەن، مۇشۇ قىزىمىز ماڭا تەمبۇر ئېلىپ بىر، دەپ خاپا قېلىپ ئالدۇرغان، قىزىم چالىدۇ، — دەپ جاۋاب بىردى.

سۈلتان:

— ئەمسىس، قىزىڭىز چېلىپ بەرسۇن، — دېدى. مەھمۇد قىزىغا ئەمسىر قىلدى. قىز تەمبۇرنى ئېلىپ «پەنجىگاھ»، مۇقامىغا شۇنداق چالدىكى، سۈلتان ھەيران قالدى. بولۇپىمۇ، قىز ئۆزى يازغان بىر شېئىرنى مۇقامغا سېلىپ ئوقۇغاندا، سۈلتان قىزىنىڭ مۇھەببىتىدە كۆيۈپ، بىھوش بولۇپ كەتتى. شېئىرنىڭ باشلانما بېيىتى مۇنداق ئىدى:

سائىڭا يۈز شۈكىرى، يَا رەب، بىزىگە ھادىل پادشاھ قىلدىڭى، پېقىر - مىسىكىنگە شاھ ئابدۇر پېستخانى پانادە قىلدىڭى.

بۇ غەزەلنىڭ چۈشۈرگە بېيىتى مۇنداق باغلانغانىدى:

نەفسى كېچە - كۈندۈز قىلى دۇغا تەڭىرى تەقىددەسىدە،
كى شاھىڭ ھەققىدە قىلىماي دۇغا قاتىسقى كۈنەنەن قىلدىڭ.

غەزەل تمام بولۇشىغا سۇلتان ئالدىراپ:

- نەفسى دېگەن شائىر كىم؟ - دەپ سورىغانىدى،
قىز:

- خەقنىڭ غەزىلىسىمۇ ياد ئېلىپ ئوقۇمىدىken. مەن
نەۋائى، فۇزۇلى، زەللىنىڭ شېئىرلىرىدىن باشقىنى
ئوقۇمايمەن. بۇ غەزەل ئۆزۈمنىڭ، نەفسى مېنىڭ
تەخەللۇسۇم، - دەپ جاۋاب بەردى.

سۇلتان تېخىمۇ ھەيران بولدى. ئاڭغىچە ئامانتىساخان
قوپۇپ، ئۆزى يازغان بىر نەچچە شېئىرنى ئەكىلىپ
كۆرسەتتى. ئۇنىڭ خېتىنىڭ ھۆسنى ئۆزىنىڭ ھۆسنى بىلەن
بەسلىشەتتى. پادشاھنىڭ بۇ خەتنى شۇنچە كىچىك بىر
قىزنىڭ يازغىنىغا ئىشىنگۈسى كەلمى:

- قېنى ئەمسىسە، مەن قاراپ تۇرای، بىر شېئىر يېزىپ
بېقىڭى، - دېگەندى، قىز دۇۋەت، قەلەم ۋە قەغەز ئېلىپ
كېلىپ تۆۋەندىكى بېيىتنى يازدى:

يا رەب، بۇ بىنە قىلىدى ئەجىب سۈئى زەن ماتقا،
گويا بۇ مۇيىدە مۇندى بۇ گاخشام تىكىن ماتقا.

(خۇدا، بۇ بىنە ماتقا توکىسىمۇ گۈومانلىق كۆزىدە قارىدى،
گويا بۇ مۇيىكە بۇگۈن گاخشام مەن گۈچۈن بىر تىكىن مۇندى.)

سۇلتان كۈلۈپ: *ئەمەن بىلەن بىر سەھىپىڭ ئەمەن بىلەن بىر سەھىپىڭ*

— ئىشەندىم، مېنى مەسخىرە قىلماڭ! — دىدى ۋە
مەھرىمى بىلەن تاشقىرىغا چىتىپ، — بىز ھېلى
كېلىمىز! — دەپ كېتىپ قالدى. *ئەمەن بىلەن بىر سەھىپىڭ ئەمەن بىلەن بىر سەھىپىڭ*
ئۇ لەشكەرگاھقا بېرىپ، ۋەزىر - ئەمەرلەرگە بولغان
ئەھۋالنى بايان قىلدى. بېشىغا تاج كىيىپ، ئۇستىگە دەۋاج
ياپتى. دەرھال ئون قوي ۋە شايى - ئەتلەسلەر تىبىار لاندى.
تۇن يېرىمىدا قىرقق كىشى مەھمۇدىنىڭ ئۆيىگە كېلىپ
مەقسەتنى بايان قىلدى. پادشاھ ئۆزىنى ئاشكارا قىلىپ،
توي قىلىپ قىزنى نىكاھىغا ئالدى. بۇ مەلىكە يىگىرمە يىل
پادشاھنىڭ نىكاھىدا تۇردى. خۇداياتائالا بۇ قىزغا شۇنداق
ئەقىل - پاراسەت ئاتا قىلغان ئىدىكى، ئۇنى تەرىپلىپ
ئولتۇرۇشنىڭ ھاجىتى يوق ئىدى. ئۇ «دۇزان نەفسى»نى
يازدى. خوتۇن - قىزلارغا نەسەھەت قىلىش مەزمۇنىدا
«ئەخلاقىي جەمىلە» (گۈزەل ئەخلاق) ناملىق بىر كىتاب ۋە
«شورۇلۇلۇپ» (قدىلبىر شەرھى) ناملىق بىر رسالە
يازدى. شائىرلىق، نەغمىچىلىك ۋە خەتتا تلىق توغرىسىدا
بۇنىڭدەك مەنىلىك كىتاب ئاز. «ئىشرەت ئەنگىز» (شادلىق
قوزغۇچى) ناملىق بىر مۇقا منىمۇ بۇ مەلىكە ئىجاد
قىلغانىدى. كۈچلۈك رەشك يۈزىسىدىن سۇلتان بۇنى ئۆز
نامىدا قىلىۋالغان ۋە شۇ بويىچە نەغمىچىلەرگە ئۆگىتىلگەن.
بۇ مەلىكە ئوتتۇز تۆت يېشىدا تۇغۇرتىا ۋاپات بولغان، مەلىكە
ئالەمدىن ئۆتكەندىن كېيىن، سۇلتان ئۆزىنى ئولتۇرگۇدەك
ھالەتكە يېتىپ، سەۋادىلىق كېسىلىك مۇپتىسا بولغان،
سۇلتان ئاخىرى يىغلاپ ئالەمدىن ئۆتكەن دېيىلىدۇ. »

ئىسمەتۈللا قەلەمنى قويۇپ، قىدىرخان يەركەندى توغرىسىدا تېمىلىرنى يېزىش ھەققىدە ئويلاندى. قىدىرخاننىڭ شېئىرلىرىنى ئۇ سۆيۈپ ئوقۇيتتى. ئۇنىڭ ئادالەتنى ياقلايدىغان، ئاۋام پۇقرالارنىڭ غېمىنى يەيدىغان، مۇقامغا پۇتون ئىشلى بىلەن بېرىلگەن ئالىيچاناب پەزىلىتىنى ئۆزىگە ئۆلگە قىلىپ كەلگەندى.

ئۇ بىر قېتىم ئوردىدا تەمبۇر بىلەن بۇ شېئىرنى ئوقۇپ قۇتىدىن مىرزا قاتارلىق بىر بۆلەك كىشىلەرنىڭ قارشىلىقىغا ئۈچۈرگان، ھەتتا ئۇلار بۇ شېئىرنىڭ مەنسىنى خاتا بۇرمىلاپ، ئەلىشىر ھېكىمەگكە چېقىشتۇرغانىدى. بۇ ئىشلار ئۇنىڭ كۆز ئالدىدا قايىتا گەۋدىلىمەندى. ئۇ قەلمىنى ئېلىپ تۆۋەندىكىلەرنى يازدى:

«بۇ پەندە بۇ ئەزىزدەك ماھارەت كۆرسەتكەن ئۇستاز ئاز. بۇ ئەزىز كۆپرەك ئەمير نىزامىدىن ئەلىشىر نەۋائى ھەزرەتلەرنىڭ غۇزەللەرنى ئاھاڭغا سېلىپ ئوقۇيتتى. ئالىم ئۆتۈپ ئۇنىڭدەك خۇش ئاۋاز ئادەم بولمىغان دېيشىكە بولىدۇ. ئىراقتىن، ئىراندىن، تەبرىزدىن، خارەزم، سەمرقەنت، ئەنجان، ئىستانبۇل، كەشمەر، بەلغ، شەرارەتلىق يەراق شەھەرلەردىن مۇزىكا ئۆگىنىشىكە كەلگەن شاگىرتلىرى بار ئىدى. راۋابىنى ۋە ھەشتار (سەكىز تارلىق بىر خىل چالغۇ)نى بۇ ئەزىز كەشب قىلدى. ئۇ يەنە شائىر ئىدى. (دۇوانى قىدىر، ناملىق كىتابى بار ئىدى. بۇنىڭدىن باشقا، ئۇ ئۆزىنىڭ مۇزىكا ئىلىمى ھەققىدىكى رسالىلىرىدە چوڭقۇر مەنلىك پىكىرلىرىنى ئوتتۇرىغا قويغانىدى. ئۇ جەندە - كۇلا كىيىپ يۈرەتتى. سۈلتان ئابدۇرپېشتىخان غىزادىمۇ، يېتىپ - قوپۇشتىمۇ قىدىرخاندىن ئايىلىمايتتى.

قىدىرخان «ۋىسال» ناملىق بىر مۇقامنى ئىجاد قىلىپ شاگىرتلىرىغا ئۆگەتتى. ئۇ پادشاھ ئابدۇرپىشخاندىن ئىككى يىل كېيىن ئالىمدىن كەتتى...»

ئىسمەتۈلا «ئۇھ!» دېگىنچە ئورنىسىدىن تۇردى. ئۇستىنى بېسىپ تۇرغان ئېغىر تاغ يۆتكۈپتىلگەندەك يېنىكىلەپ قالدى. چۈنكى ئۇ بىر يىلدىن بۇيان كۆپ تەر تۆكۈپ ئىزدىنىپ، پىلانلىغان ئەسىرىنىڭ ئاخىرقى قۇرلىرىنى يېزىپ بولغاندى. ئۇ يەنە ساق بىر ھەپتە ۋاقت سەرب قىلىپ يازغانلىرىنى بىر قۇر تۈزەتتى ھەمدە ئۇلارنىڭ قايىسىنى بېشىغا، قايىسىنى ئاخىرىغا ئېلىش مەسىلىسى ھەققىدە پىكىر يۈرگۈزۈپ، بۇ مۇبارەك ئۇستازلارنىڭ رسالىدىكى ئۇرنىنى بېكىتىپ چىقتى. ئۇ بۈگۈن بۇ ھەقتە پىكىرلىشىش ئۇچۇن، موللا بىلال، قادر قالۇن، دىلبىر دورغا، ئەخىمەتشاھ قاراقاشى^①، مۇھەممەد تۆمۈر قاراقاشى، مۇبارەكشاھ قاتارلىقلارنى ئۆيىگە چاقىردى. تاماقتىن كېيىن ئىسمەتۈلا رسالىگە كىرگۈزۈلگەن ئۇستازلار ھەققىدە توختىلىپ شۇنداق دېدى:

— مۇزىكا ئىلىمنىڭ ئۇستازلىرى ھەر ئەسر، ھەر شەھىرde يۈزلىپ، بىلكى مىڭلاب ئۆتكەن. ئۇلارنىڭ ھەرسىرىنىڭ ئەھۋالنى بایان قىلساق، بۇ قىسقا رسالىگە سەغمىайдۇ. شۇڭا، مىڭدىن بىرى تاللاپ ئېلىنىدى. يەنى بىرەر ناخشا — مۇقام ئىجاد قىلغان ياكى چالغۇ ئەسۋاپى ياسىغان ياكى بۇ ئىلىم توغرىسىدا بىرەر رسالە يېزىپ داڭقى

① 19 - ئەسىرde ئۆتكەن مشھۇر ساترىك شائىر. «يامان ئات ھەققىدە قىسىم»نىڭ ئاپتۇرى.

چىقارغانلىرىلا قىسىچە تونۇشتۇرۇلدى. ئۇستازلارنىڭ قىممەتلىك پىكىر مەسىلەتلىرىنى ئايىمای بېرىشلىرىنى ئۇمىد قىلىمەن.

— ئىسمەتۈللانىڭ رسالىگە كىرگۈزگەنلىرى ۋە ئۇلارنىڭ ئورنى مۇۋاپق بوبىتۇ. يازملىرى ئېنىق، مەنتىقىلىقى كۈچلۈك ھەم راۋان چىقىپتۇ. ئىمدى يەنە پالانىنى كىرگۈزەيلى، پوکۇنىنى كىرگۈزەيلى دېسەك، بۇ كىتابىنىڭ شۆھرىتى تۆۋەنلەپ كېتىدۇ، — دېدى مۇبارەكشاھ «تەۋارىخى مۇسىقىيۇن» نىڭ ئورىگىنالىنى ۋاراقلاۋېتىپ.

— يەنە رىۋا依ەت تۈسىنى ئالىسىمۇ تۆۋەندىكىلەرنى قىستۇرۇپ قويۇش زۆرۈر، دەپ قارايىمن، — دېدى قادر قالۇن ئالدىدىكى چايدىن بىر يۈتۈم ئوتلاب، — نەينى جەمشىت پادشاھنىڭ مەشھۇر خوتۇنى مەلىكە دىلسۆز كەشىپ قىلغان. سۇناینى ئاۋۇال كەيقباد شاھنىڭ لەشكەرلىرى ئارىسىدا ئەردىشىر ئاتلىق بىر كىشى بۇغا مۇڭگۈزىدە ياساپ چالغان. نوشىرۋاتنىڭ زامانىسىدا ياغاچتا سۇنای ياساپ چالغان، داپنى سۇلايمان ئەلەيمىسسالامغا دىۋىلەر ياساپ بىرگەن. ناغرا ئىسکەندەر زۇلقەرنەين زامانىسىدا كەشىپ بولغان.

ئىسمەتۈللا مۆجىزىنىڭ بۇ ئەسىرى توغرىسىدىكى سۆھىبەت ئاخىردا شېئىر ئوقۇش، مۇقام ئېيتىشقا ئۆزگەردى. مۇھەممەد تۆمۈر قاراقاشى ئىسمەتۈللانىڭ بۇ ئەمگىكىدىن سۆيۈنپ، ئۆزىنىڭ ئىلىم - مەربىت توغرىسىدىكى قاراشلىرىنى بايان قىلىپ، سورۇن ئەھلىگە تۆۋەندىكى شېئىرنى ھەدىيە قىلدى:

ئىلىم بىنالىسى ئىرۇر ئانداغى بىند،
 يەتمەس ئانىڭ كەڭرىسىگە كەممەند.
 بارچە ھۇندرگە ئىرۇر ئول تاج سەر،
 ئوخشىمىغاي ئىلىمگە ئۆزگە ھۇندر.
 كەرچە مۇھىسىل جىڭەردىن خۇن قىلۇر،
 ئاخىر ئانىڭ تۈپرەقىنى ئالاتۇن قىلۇر...

ئارقىدىن موللا بىلال، ئىسمەتۇللا مۆجىزى،
 ئەخەمەشاھ قاراقاشى قاتارلىقلارمۇ ھەرخىل مەزمۇنىكى
 شېئىرلىرىنى ئوقۇدى. بۇ شائىرلارنىڭ شېئىرلىرىدا
 مۇقاماغا، ئىلىم - مەرىپەتكە بولغان چوڭقۇر مۇھەببەت،
 زامانىڭ زۇلۇمىغا بولغان كۈچلۈك نارازىلىق، كىشىلەر
 ئارىسىدىكى يالغانچىلىق، نادانلىق، كۆرەلمەسلەك قاتارلىق
 ناچار ئىللەتلەرگە بولغان نەپەرت، شۇنىڭدەك كەلگۈسىگە
 بولغان ئىشەنج ئىپادىلەنگەندى.

ئەمدى قادر قالۇن، ئىسمەتۇللا مۆجىزىلەر قوللىرىغا
 قالۇن، تەمبۇرلىرىنى ئېلىپ «چەبىيات» مۇقامىغا چېلىپ
 ناخشا ئوقۇدى. شېئىرنىڭ باشلانمىسى مۇنداق ئىدى:

ئەي يارانلار، كۆپتۈر كۆڭلۈم ئەرمانى،
 مۇرادىمىنى بىر ئالالادىن تىلەيمەن.
 ھەق ئۆزىدۇر جۇمكە دەردەنلەخ دەرمانى،
 راپرى ئەيلەپ رەببىنادىن تىلەيمەن.
 ئۇن سەككىز مەڭ ئالادەم بىلەن تاغلارنى،
 بار ئەيلەنى بولىبۇل بىلەن زاغلارنى.

ئۇرل ياراتتى گەما بىلەن ساقلارنى،
كادادۇرمەن ئوشۇر شاھىتىن تىلەيمەن.

بۇ خوتەننىڭ تازا سوغۇق بولىدىغان 12 - ئايىنىڭ ئوتتۇرىلىرى بولۇپ، سىرتتا قار لەپىلەپ ياغماقتا ئىدى. «تۈزاغق كۆچىسى» دىكى جىمى كىشىلەر شېرىن ئۆيقولغا كەتكەن بولۇپ، پەقدەت ئىسمەتۈللانىڭ ئۆيىدىن ياخىرىغان بۇ ناخشا - كۆي، پاكىزە قار ئۇچقۇنلىرى بىلەن بىرلىشىپ تۇمانلىق ھاۋا بوشلۇقىغا، قار بىلەن ئورالغان ئانا توپراققا سىڭمەكتە ئىدى. ئىسمەتۈللا تۆت يىلدىن بۇيانقى ئېغىر هار دۇقىنى چىقىرىش، مۇۋەپپەقىيەتلىك تاماملىغان ئىشىنى تېرىكىلەش ئۇچۇن بولسا كېرەك، قولىدىكى نەقىشلىق تەمبۇرنى ئۆزىنى ئۇنتۇغان حالدا سايىراتماقتا ئىدى. تەمبۇرنىڭ تارىلىرىمۇ ئۇنىڭ يۈرىكى، پۇتۇن جىسىمى ۋە داۋالغۇپ تۇرغان ھېسسىياتىغا تەڭكەش بولغاندەك تىترىمەكتە ئىدى. يۈرەكلىرنى ئېزىدىغان بۇ مۇقام، شۇ كېچىسى غەمگە پاتقان پۇتۇن شەھەرنى بىر كېچە ئۇخلاتىمىدى.

5

ئىسمەتۈللا مۇجىزى بۈگۈن دادىسىنىڭ دېگەنلىرى ھەم قادر قالۇن قاتارلىق ئۇستازلىرىنىڭ مەسىلەھتى بويىچە، تەۋارىخى مۇسىقىيۇن «غا زۇرۇر قىستۇرمىلارنى يېزىپ ئۇلتۇرۇپ، بىر نەرسىنىڭ كەملىكىنى ھېس قىلىپ قالدى. ئۇ بولىسىمۇ، رسالىنى يېزىشنىڭ سەۋەبى نېمە، قايىسى

ۋاقىتتا، كىم تەرىپىدىن يېزىلدى؟... ئۆزىنىڭ بۇ رسالىنى ئوقۇغۇچىلاردىن ئۆتۈنۈشى نىمە؟ ئۇ بۇلارنىمۇ يېزىشى لازىم ئىدى.

كلاسسىكلارنىڭ ئەنئەنئۇرى ئادىتى بويىچە ئاخىرىنى نىزىمە بىلەن چۈشۈرۈپ، ئەسرىر يېزىلغان ۋاقىتنى ئىبجىت ھېسابىي ئارقىلىق يوشۇرۇن ئىپادىلەشكە بولاتى: «شۇنداق يازسام بولغۇدەك، بېشىدا شېئىرىي مۇناجات بولغاندىكىن، يۇقىرىقى مەزمۇنلارنى شېئىر ئارقىلىق خاتىمە قىلسام، ئەسەرنىڭ تۈزۈلۈشى مۇكەممەل ۋە باش - ئاخىرى ماسلاشقاوەك»

ئۇ شۇلارنى ئويلىدى - دە، ئاخىرىغا تۆۋەندىكىلەرنى دانە - دانە يازدى:

خۇدايمىغا يېزىز مىڭ ساتا قوه تەشىككۈر،
يدىنە گۇنىڭغا چەكىسىز ھەممىد قوه شۇكۈر.
مەكتىسىر ھېكىممبەگكە گەممەل بىردى،
مۇنى خوتمن خەلقىگە پادشاھ قىلدى.
مۇنۇ مېنى بۇ شاھد دەقورىدە تۈرمىلدۈردى،
بېشىمغا كۈلا، مۇستۇرمكە جەندە كېيكۈزدى.

زامانە ئادالەتلەك شۇ قىددەر،
بۇرە ھەم قويىلارغا باج تۆلەر.
ماڭى ئەمر بولدىكىن تارىخنى يازىغىن،
قولۇڭغا دۇۋۇزەت قوه قىلدەمنى گالغىن.
مەن بۇ ئەمرگە ئىتتاڭەت قىلىدىم،
شېرىن سۆزلىرنى يېغىپ جەم قىلىدىم.
نەغمىچى، ھەفتىت، رسالىلار بولسا،

تارىخ ئېتى بار كىتابلار بولسا.
 يېغىپ تۈزدۈم بۇ تارىخنى مەن،
 ياخشى دېگەدى بۇنى ڭوقۇپ گەھلى خوتىن.
 بولسىمۇ ئىقلیم قىستا، بويۇم پاكار،
 خوتىنلىككە قىلىدىم بۇنى يادىكار.
 سەۋەب بولدى بۇنىڭغا ئەلىشىر ھېكىم،
 كۆپ گەھرى بىرگەي ئاشقا ئاللا كەرىم.
 ڭوقۇپ ئاشقىغانغا بۇدۇر ئەلتىجا:
 ئەلىشىر ھېكىمكە قىلىڭلار دۇما.
 يەندە مېنىمۇ تۇتۇڭلار ئەستى،
 سېخىي ئوكىسە بولار ئۇزنى جەنەتتە.
 تارىخنىڭ يۇتۇڭدىن ۋاقىتىنى تارىخىن دېدىم،
 بىلەسىمىكىن دەپ بەكمۇ عدم بېدىم.
 تۆگەت سۆزنى موجىزى غېرىپ بىنافا،
 باشقىچە ئىش توت، كىر ئۇلۇغ يواغا.

تامام. 1721 - يىلى (ھىجرييە)

ئۇ ئۆزىنى شۇنچىلىك ۋە خۇشاڭ ھېس قىلماقتا ئىدى.
 چۈنكى، توت يىللې ئەجىرىنىڭ ئەڭ ئاخىرقى قۇرلىرى
 يېزىلىپ بولغانىدى. ئەگەر ھازىر 2 - ئاي بولماي 5 -،
 6 - ئاي، «تۇزغاق كوچىسى» دىكى ئۆي بولماي،
 يايلىغاننىڭ كەڭرى دالاسى، بېشىل ئوت - چۆپلەر
 مەحمدىلدەك يېيىلىپ يانقان يايلاق بولغان بولسا، ئۇ ناخشا
 ئوقۇپ، سەكرەپ، سۇپسۇزۇك بۇلاق سۇلىرىنى
 ھۇزۇرىنىپ ئېچىپ يايغان بولاتتى. ئۇ باللىق چاغلىرىدا

بىرەر پارچە شېئىر يازالىسا، تەمبۇرنى بىرەر يېڭى ئاھاڭغا چېلىشنى ئۆگىنىۋالسا كېچىسىمۇ ئۇيقوسى كەلمەي، ئەتتىسى ئاشۇ چۆپلۈكلىرىگە يۈگۈرۈپ بىرىپ يازغان شېئىرنى ئوقۇيتتى. ئۆگىنىۋالغان ئاھاڭغا قوللىرىنىڭ تېلىپ، قاپىرىپ كەتكىننىمۇ بىلەمى تەمبۇرنى سايىرتاتى. ئۇ كىتابنىڭ ئاخىرىغا يازغان بۇ شېئىرىدىن ئوبىدانلا رازى بولدى. بولۇپمۇ: «تارىخنىڭ پۇتۇلگەن ۋاقتىن تارىخىن دېدىم» دېگەن مىسرادىكى «تارىخىن» سۆزىگە ئېجەت ھېسابى بويىچە هىجرييە 1271 - يىلىنى ئۇستىلىق بىلەن ئورۇنلاشتۇرغانلىقىدىن خۇشال ئىدى.

ئىسمەتۈللا مۆجزى بۇ ئەسەرىنى ئۆز قەلىمى بىلەن چىراىلماق ئۆچ نۇسخا كۆچۈرۈپ چىقتى. بىرىنچى ۋارىقىنىڭ ئۇتتۇرسىغا يوغان ھۆسنجەت قىلىپ: «تەۋارىخى مۇسىقىيۇن» دېگەن ئىسىمنى يازدى. ئۇنىڭ ئاستىغا كېچىركەك قىلىپ: «موللا ئىسمەتۈللا بىننى موللا نېمەتۈللا مۆجزى» دېگەن خەتنى ياردى. ئۇ ئۆچ نۇسخا ئەسەرنىڭ بىرىنى دادسىغا بېرىشنى، بىرىنى ئۆزى ساقلاپ قويۇشنى ئوپىلىدى. شۇنداق قىلىپ، توت يىلدىن ئارتۇق ئىزدىنىش ئارقىلىق ئۆز دەۋرى ئۆچۈن مۇقام ئۇستازلىرى ۋە مۇقام تارىخى سىستېمىلىق خاتىرىلەنگەن بىردىنىپ يېگانە ئەسەر قولدىن چىقىپ، بۇ پەن توغرىسىدىكى بىر بوشلۇق تولدۇرۇلدى. ئەمدى ئۇ بىر خاسىيەتلەك كۈننى تاللاپ ئۇنى ئەلىشىر ھېكىمەگە سوۋغا قىلسا بولاتتى.

ئىككى ھەپتىدىن كېيىن ئىسمەتۈللا مۆجزى بۇ مۇبارەك كىتابنى ئەلىشىر ھېكىمەگە سوۋغا قىلدى.

ئەلشىر ھېكىمەگ پۇتۇن ئوردىنىڭ ئەمىرى، بىگ، مەنسەپدارلىرى قاتناشقاڭ كاتتا سورۇندا ئىسمەتلىغانى ئەڭ تۆرگە - ئۆز يېنىغا تەكلىپ قىلدى. پەستە لەشكەر بېشى، قازى رەئىس، شەيخخۇل ئىسلام، قازى لەشكەر ۋە باشقا دىۋان بېكى، مىرزا بېشى، توقسابالار قول باغلاب، باش ئېگىپ تۇرۇشتى.

ئەلشىر ھېكىمەگ ھەممەيلەنگە تەكشى قاراپ چىقىتى. بۇگۇن ئۇنىڭ سۈرلۈك چىرايىدا كەمدىن - كەم كۆرۈلىدىغان تەبەسىمۇم جىلۋە قىلىپ تۇراتتى. ئۇ «تەۋارىخى مۇسقىيۇن»غا رازىمەنلىك، سۆيىنۇش بىلەن قاراپ قويغاندىن كېيىن شۇنداق دىدى:

- بۇگۇن يۈرت پۇقرىلىرىنىڭ ئەھۋالى ۋە تۆۋەندىن كەلگەن ئەرز - شىكايدىتلەر قوبۇل قىلىنىمايدۇ. بۇگۇن پەقفت ئىسمەتۇلا مىرزا مېنىڭ ئەمرىمگە بىنائەن يېزىپ چىققان مانا بۇ «تەۋارىخى مۇسقىيۇن» ناملىق كىتابنى قۇتلۇقلایمیز. ئىسمەتۇلا مىرزا بىر قانچە يىل تەر تۆكۈپ، يۈرت - يۈرتلارغا بېرىپ تەكشۈرۈپ، مول ماتېرىيال كۆرۈپ، ئاخىرى مۇزىكا ئۇستازلىرىنىڭ تارىخى يېزىلغان بۇ ئەسەرنى پۇتتۇرۇپ مېنىڭ ئەمرىمنى ئورۇنلىدى. ياراتقان ئاللاتائالا ئۇنىڭ تېنىنى سالامەت، زېھىنى تېخىمۇ زىيادە قىلغاي!

- ئاللاتائالانىڭ شەپقىتى ۋە ھاكىمەگ ئاللىلىرىنىڭ مەرھەمتىدە كەمنە بۇ ئاددىي رسالىنى پۇتتۇرۇپ، ئۆزلىرىگە سوۋغا قىلغانلىقىم، مەن ئۈچۈن زور شەرەپ، ئەگەر ھاكىمەگ ئاللىلىرى ئەمەر قىلمىغان بولسا، مەندەك بىر كىشىنىڭ بۇنى يېزىپ چىقىشقا جۈرئەت قىلمىقىم تەس

ئىدى. ھاكىمبىگ ئالىلىرىنىڭ غەمخورلۇقى بىلەن خوتەن دىيارىدىكى ئالىم - ئۆلىمالار يەنە كۆپلىگەن ئەسىرلەرنى ئىجاد قىلغۇسى، - دېدى ئىسمەتۆللا سالام بىلەن.

- دۇرۇس سۆزلىدىڭ! - دېدى ئەلىشىر ھېكىمبىگ، - خوتەن ئېلىدە ئالىم - ئۆلىما، نەغمىچى، سازەندىلەر كۆپ. ئۇلار ئۆزىنىڭ بارلىقىنى ئۆزىنىڭ ئىجادىيەتىگە بېغىشلىغان ئېسىل ئادەملەر دۇر. مەن ئۇلارنى ھەر ۋاقت قوللايمەن. ئۇلارنىڭ ئىجاد ئەتكەنلىرى خەلقىمىزنىڭ بايدىقى. ئەدەبىيات - سەنتىي يوق مىللەت، مىللەت بولالمايدۇ. ئالىم - ئۆلىماسى، سازەندىسى يوق يۈرت، تولىمۇ بىچارە، خاراب ۋە زەبۇندۇر. سەن ئاللاتائالانىڭ مەرھەمتى بىلەن بۇ ئەسىرنى بېزىپ چىقتىڭ. شۇ تاپتا شائىر خۇسرەق دېھلىۋىنىڭ مۇنۇ مىسرالىرى ئېسىمگە كېلىۋاتىدۇ:

گادەمنىڭ شەرىپى گىلىممنىڭ مۇسى،
كىمكى دانا بولسا مەن شۇنىڭ قولى.
كىم مەنسەپ قوغلاشتى، گىلىمى بولىمىدى،
ھاجەتخانى گۇنداق مەنسەپنىڭ يۈلى.
بېشىدا دەستار ۋە گۇستىدە زەرتۈز
بولىسىمۇ، گىلىمەدە يۈرۈلدى قولى.

ئۇ شېئىرنى ئوقۇپ بولۇپ، ئالدىدا قول باغلادۇ تۈرگان، ئۇستۇۋېشغا بىرىدىن - بىرى ئېسىل ئەمەلدارلىق كىيىملەرنى كېيىگەن مەھرەملەرگە نەزىرىنى ئاغدۇردى. ئۇنىڭ كۆزى ئۆمرىنىڭ تەڭدىن تولىسىنى ئوردىدا مىرزا

بېشى بولۇپ ئۆتكۈزگەن قۇتبىدىن مىرزا چۈشتى. شۇ ۋاقىتتىڭ ئۆزىدە گەپ - سۆزگە، يۈرۈش - تۇرۇشقا ئالاھىدە ئېتىبار بىلەن قارايدىغان، ئەتراپىدىن خۇشامەت سۆزلىرىنى قار - يامغۇرەك ياغىدۇرۇپ كېتەلمىدىغان بۇ مۇتىۋەر، ئۇنىڭ كۆزىگە گويا بىر مۇردا، ياكى بىر سايە بولۇپ كۆرۈندى. قۇتبىدىن مىرزا ئاۋالقىدە كلا بىئارام ئىدى. ئۇنىڭچە بولسا، ئىسمەتۈللانى كۆرەر كۆزى يوق ئىدى. ئىسمەتۈللانىڭ بۇنداق كىتابنى يېزىپ ھاكىمەگە سوۋغا قىلىشنى تېخىمۇ خالىمايتتى. ئۇ بۇ كىتابتىن بىر نېمىسلەرنى قىلىپ قۇسۇر تېپىپ، ھاكىمەگە مەلۇم قىلىپ، ئۇنى كۆزدىن يوقتىشنى ئويلايتتى.

- ئىسمەتۈللا مىرزا، - دېدى ئەلىشىر ھاكىمەگ ئاۋازىنى كۆتۈرۈپ، پەرمان سىياقىدا ھەممە يەنگە تەكشى قاراپ، - بۇ ئىسىرى بىلەن بۇ غېرىپ پېننىڭ تارىخىنى يېزىپ، كاتتا خاسىيەتلەك ئىش قىلدى. ھەقىقەتەن ئۆز تەخىللۇسىغا لايق بىر مۆجىزە ياراتتى. شۇڭا ئۇ بىر ئات بىلەن تارتۇقلانسۇن، ئۇستۇپشىغا زەر تون يېپىلسۇن! ئۇ تەختتىن چۈشۈپ ئىسمەتۈللاغا ئۆز قولى بىلەن تون كىيگۈزدى، بېلىگە پوتا باغلىدى.

- ھاكىمەگ ئالىلىرى دانادۇر!

پەستە قاتارسىغا تۇرۇشقان بەگلەر مەدھىيە سۆزلىرىنى ئايىمای تۆكتى.

- ھاكىمەگ ئالىلىرىنىڭ شەپقىتىگە رەھىمەت! - دېدى ئىسمەتۈللا تەزىم بەجا كەلتۈرۈپ، -

ئۆزلىرىدەك شەپھەتلىك، مەربىپەتپەرۋەر، خەلق سۆيەر زاتنى بىزگە باش قىلغان ئۇلۇغ ئاللاتائالاغا يۈز مىڭ تەشەككۈر!

ئىسمەتۈللا شۇ كۈنى ئوردىدىن تارتۇقلۇغان قاردهك ئاپئاق ئاتقا منىپ ئۆيىگە قايىتىپ كەلدى. بۇ ۋەقە تېزلىكتە پۇتۇن خوتەن ئېلىكە پۇركەتتى. چايخانا، ناۋايخانا، ئاشخانىلاردا، شەھەرنىڭ كۆچا، دوقمۇشلىرىدا، مەدرىسىلەرde، سەھرانىڭ بۇلۇڭ - پۇچقاقلىرىدا كىشىلەر ئىسمەتۈللانىڭ كاتتا ئەمگىكى، ئەلىشىر ھېكىمەگىنىڭ مەربىپەتپەرۋەلىكى، ئىسمەتۈللانى قانداق تارتۇقلۇغانلىقى ھەققىدە پاراڭ سېلىشىپ يۈردى. مۆجىزى پۇتۇن خوتەن ئېلىدىكى ئىلىم خۇمار كىشىلەر ئىزدەيدىغان، چوقۇنىدىغان كىشىگە ئايلاندى. ئۇ ئۆزىنىڭ بۇنداق كاتتا ھۆرمەتكە ئېرىشكەنلىكىدىن خىجىل بولۇپ ئۆزىنى قويىدىغان يەر تاپالماي قالاتتى: «ئەسلى مۇنداق ھۆرمەت ماڭا مۇناسىپ كەلمەيتتى، ئەمدى تېخىمۇ بىسىم بولدى. خەلقىمگە چوقۇم ئۇلار رازى بولغۇدەك، ئۆزۈمنىڭ يۈزىنى يورۇق قىلىدىغان ئەسرلىرىم ئارقىلىق جاۋاب قايىتۇرىمەن. خۇدا خالىسا چوقۇم شۇنداق قىلىمەن!» ئۇ شۇلارنى ئويلىغاندىن كېيىن ئاب، ۋراخمان جامىنىڭ تۆۋەندىكى شېئىرنى ئوقۇدى:

مۇز گەمگىكىڭ بولسۇن دائىم يۈلدۈشىڭ،
مۇزىگە مىننتىدىن ئاخىرىتىما بېشىڭ.

كۈنلىرىڭ ئۆتىسىمۇ تېرىپ دۇر - ھېكىمەت.

كۈنلىرىڭ يۇتوندۇر بولسا ھۆر مېھنەت.

ياندىكى ئۆيىدە شېئىرنى ئائىلاپ ئولتۇرغان بەھىرنىسا ئىسمەتۈللانىڭ يېنىغا كىردى. ئۇنىڭ بۇلاققىڭ كۆزلىرىدە تەسۋىرلىگۈسىز دەرىجىدىكى ئۆتلۈق مۇھىبىت، خۇرسەنلىك تۆكۈلۈپ تۇراتى.

سەككىزىنچى باب ئەل ئارسىدا

1

1859 - يىلى كۈز ئېيىنىڭ ئوشۇرلىرى ئىدى. ئەلىشىر ھېكىمbedى ھەشەمەتلىك قورۇسىدا ئۆيىدىن چىقماي ئولتۇرغىلى ساق ئۇچ كۈن بولدى. ئۇنىڭ سۇرلۇك قاپىقىدىن ئىيمەنگەن ئايىلى ۋە ئەتراپىدىكى خاس مۇلازىملار چىڭراق دەسىپ مېڭىشىمۇ جۇرئەت قىلالماي، پۇتى كۆيىگەن توخۇدەك بولۇپ قېلىشقانىدى. ھېكىمbedىنىڭ قاپاقلىرى خېللا ئىشىغان بولۇپ، ئۇيقوسىزلىقىتن قىزىرىپ كەتكەن كۆزلىرىنى دىققەت قىلىمسا ئېنىق كۆرگىلى بولمايتى. پېشانسىدە يول - يول سىزىقچىلار كۆپەيىگەن، ئولتۇرۇپ - قوپقاندىكى ھەرىكەتلرى تولىمۇ ئاستا، تىنىقلرى ئېغىر ئىدى. مىجىزى چۈس، كەپپىياتى بىنورمال بولۇپ، ئەتراپىدىكى مۇلازىملارنى سەۋەبىزلا قوغلاپ چىقرااتتى. ئۇنىڭ كۆڭلى ھەقىقتەن پاراتلىغان ئىدى. قاراقاشتا ھېبىبۇلا حاجى تەرىپىدىن پارتلىغان قوزغىلاڭ تېخى تەلتۆكۈس بېسىقتورۇلماي تۇرۇپ، ئوردا ئىچىدىكى بىر بولەك ئىسىيانچىلار خۇپپىيان ھەرىكەت قىلىپ ھاكىمىيەتنى تارىتىۋېلىش كويىدا بولۇۋاتاتتى. ئىجتىمائىي، سىياسى ئاپەتلەر ئازلىق قىلىۋاتقاندەك، 7 - ئايىدىكى

قاراقاش ۋە يۈرۈڭقاش دەريالىرىغا كەلگەن كەلکۈن دەريا
قىرغاقلىرىدىكى بەزى يەر، ئۆي - چارۋىلارنى يۇتۇۋالغان
بۇلغاققا، بۇ يەرلەردىكى دېھقانلار جىددىي قۇنقولۇزۇپلىشقا
موهتاج ئىدى. ئۇنىڭ ئۇستىگە، ھازىر ئەلىشىر
ھېكىمەگىنىڭ ھەر كېچىسى دېگۈدەك چۈشى بۇزۇلۇپ، قارا
باستىنى. ناسىر بەگ بىلەن ئىسمەتۈللا مىرزا بەگ چىرا،
كېرىيە تەرەپلەرگە كەتكىلى ئوتتۇز كۈندىن ئاشقان
بولىسىمۇ، ئۇلار ھازىرغىچە ئوردىغا قايتىپ كەلمىگەندى: «ھىي، مۇشۇنداق چاغدا بۇ ئىككى قانىتىمىنىڭ بولىمغىنى
بەكلا يامان بولدى. ئۇ ئىككىسى ھەرقانىداق چاغدا ماڭا
ھەمنەپەس بولاتتى. بولۇپمۇ، ئىسمەتۈللا مىرزا ھەرقانىداق
مۇشكۇلات ئىچىدىن ئاسانلىق تېپىپ، كۆڭلۈمۇنى كۆتۈرۈپ،
دانما تەدبىر لەرنى كۆرسىتەتتى» دەپ ئويلىدى ئۇ.
ئەلىشىر ھېكىمەگ مۇلازىم دەملەپ كىرگىلى خېلىلا
بۇلغان، سوۋۇپ كەتكەن كاشكاپنى بىر يۇتۇم ئىچىپ،
ئىسمەتۈللانى مىرزا بېشى قىلىپ تەينلىكەندىن كېيىنكى
سوّھىبەتنى كۆز ئالدىغا كەلتۈردى:

- ھاكىمەگ ئالىلىرى، مۇمكىن بولسا مەن مىرزا
بېشىلىق ئەمەلنى تۇتمىسام، بۇ ئىشنى يەنلا قۇتبىدىن
مىرزا ئىشلىسە، - دېدى بىر كۈنى ئىسمەتۈللا ئۇنىڭ
ھۆزۈرىغا كىرىپ تەزىم بىلەن. بۇ ئىسمەتۈللانى قۇتبىدىن
مىرزا بېشىنىڭ ئورنىغا تەينلىپ بىر ھەپتىدىن كېيىنكى
ئىش ئىدى.

- ئەمرىمنى قوبۇل قىلما سلىقىڭىزنىڭ ۋەجى نېمە؟ -
ئەلىشىر ھېكىمەگ خاپا بولۇپ سورىدى. ئۇنىڭچە بۇلغاندا،
ئىسمەتۈللا كۆپ تەشەككۈر ئېيتىپ، مەدھىيە سۆزلىرىنى

قار - يامغۇرداك ياغدۇرۇۋېتىشى كېرەك ئىدى.

- قۇتبىدىن مىرزا بېشى كۆپ يىللاردىن بۇيان يانلىرىدا خىزمەتلەرىدە بولدى. ئۇ ئەمەلخور، ئىچى تاراق ئادەم، لېكىن ئالىيلىرىغا ساداقتى چوڭقۇر، شۇنداقتىمۇ بۇ ئىش ئۇنىڭغا ئېغىر كېلىپ، دۇشمەندىن بىرى كۆپىيپ قالامدىكىن، دېگەن ئەندىشىدىمەن. «قۇرئان كەرىم» دە: «ياخشى ئىشقا ۋە تەقۋادارلىققا ياردەملەشىلار، گۈناھقا ۋە زۇلۇمغا ياردەملەشىلار»^① دېلىلگەن. ئەگەر قۇتبىدىن مىرزا مەن ئويلىغاندەك، ئاسىيلار بىلەن بىرلىشىپ گۇناھلىق يولىغا ماڭسا، بۇنىڭغا مەن ئېبىلدەك ئالىيلىرى، - دېدى ئىسمەتوللا.

ئەلىشىر ھېكىمەگ ئىسمەتوللانىڭ نېمە دېمە كچى بولغانلىقىنى چۈشەندى. ئۇنىڭ ئۆزىنىڭ نام، مەرتىۋىسىنى ئەمەس، بىلكى ئوردىنىڭ مەنپەئىتىنى ئەلا بىلگەن ئاق كۆڭۈل، شەخسىيەتسىز پەزىلىتىدىن تەسىرلەندى.

- كۆپ ئەنسىرلىشىڭىز ھاجەتسىز، قۇتبىدىن مىرزا گەرچە سىز ئېيتقاندەك ئەمەلپەرس، ئىچى تار كىشى بولسىمۇ، بۇنى قوبۇل قىلايدۇ. ئەمدى ئۇنىڭ ئارام ئالىدىغان چېغىمۇ كېلىپ قالغان. ئۇ دادام رەھمەتلەك ھاكىمىيەت تۈتقان چاغدىمۇ مىرزا بېشى ئىدى. ئۇ ئوردىغا سادىق، ھەرگىز سىز ئويلىغاندەك بولمايدۇ، - دېدى ئەلىشىر ھېكىمەگ.

ئىسمەتوللا ئارىتۇق سۆز قىلىشنى خالىمىدى بولغاي، ئەلىشىر ھېكىمەگكە «رەھمەت!» دېگىنچە، خوشلۇشىپ

(1) 5 - سۈرە «مائىدە» 2 - ئايىت.

چىقىپ كەتتى.

— ھاكىمەگ ئالىيلرى، جىددىي مەلۇمات!
سېرتىن ئەمرلەشكەر ئالدىراش كىرىپ ئۇنىڭ
خىيالىنى ئۆزۈپ قويىدى. ئەلىشىر ھېكىمەگ سۆرۈن
چىرايى بىلەن ئۇنىڭغا قارىدى:

— نىمە ئىش يۈز بىردى؟ دۇدۇقلىماي تېزركە ئېيت!
— قاراقاشتىكى ئىسىيانچىلارنى تىنجىتىشقا كەتكەن
لەشكەرلەر قايتىپ كەلدى. ئۆلار زور تالاپتىكە ئۇچراپتۇ.
ئۇلارنىڭ دېپىشىچە، قۇتبىدىن مىرزا بېشى ئاشۇلارنىڭ
قوينىغا ئۆزىنى ئاتقانامىش.

— نىمە؟ قۇتبىدىن مىرزا ئاشۇ ئىسىيانچىلار بىلەن
بىللەمىكەن؟ — ئەلىشىر ھېكىمەگ غەزەپ بىلەن
ئورنىدىن تۇرۇپ كەتتى. ئۇنىڭ قىزىرىپ كەتكەن ئۇيقوسوز
كۆزلىرىدىن غەزەپ ئۇچقۇنلىرى چاقناياتتى. پۇتون بەدىنى
تىترەيتتى. ئۇ يەن ئاستا ئورنىدا ئولتۇردى ۋە
ئەمرلەشكەرنى چىقىپ كېتىشكە ئىشارەت قىلدى. ئۇ يەن
ياخۇز قالدى. «ئەجەب ئىش، شۇنچە يىللاردىن بۇيان
بىلمىگىنىمنى، قۇتبىدىن مىرزا ئەسلى سۆڭەك بەرسە
يېنىدىن كېتەلمەيدىغان، بەرمىسە چىشلەيدىغان لالما ئىت
ئىكەن ئەمە سەمۇ؟ ئىسمەتۈللا مىرزا توغرا دەپتىكەن. ئۇ
ھەقىقتەن دانشىمەنكەن! ...» دېدى ئۇ ئۆزىگە - ئۆزى. ئۇ
ئەمدى نۆۋەتتىكى ۋەزىيەتنى قانداق ئوڭشاش ۋە تىزگىنىنى
قانداق تۇتۇپ تۇرۇش ھەققىدە ئەستايىدىل ئۇيلىنىشقا
مەجبۇر بولدى.

ئىسمەتۈللا مۆجىزى، ناسىر بىگ قاتارلىقلار كېرىيەنىڭ ئويتۇغراق يېزىسىدا تەكشۈرۈشته ئىدى. بۇ يەردىكى دېقانلارنىڭ تۈرمۇشنىڭ ئېغىرلىقى، قۇرغاقچىلىق ئاپىتى سەۋەبىدىن ھوسوْلىنىڭ زور دەرجىدە كەملەپ كېتىشى، شۇنىڭدەك يەرلىك مەنسىپدار مۇسا بەگىنىڭ ئالۋان - سېلىقىنىڭ كۆپلۈكى ئۇنىڭ يۇرىكىنى ئېچىشتۇردى. بۇگۈن ئۇلارنى بۇ يەردىكى خەلقىپەرۋەر قىزىقچى شېرىن دورغا^① ئۆيىگە مېھمانغا چاقىرغاندى. شېرىن دورغۇنىڭ ئۆيى ئويتۇغراقنىڭ قاپ ئوتتۇرسىدا گويا مۆجىزىدەك قەد كۆتۈرۈپ تۈرغان قۇم دۆۋىسى - «بۇغرا قۇم» نىڭ ئېتىكىدىكى بۇستانلىقتا بولۇپ، ئازادە ھەم پاكىز، رەتلىك ئىدى. ئۇلار مېھمانخانىدىن ئورۇن ئالدى.

شېرىن دورغۇنىڭ قىزىق چاقچاقلرى، لەتىپلىرى ئىسمەتۈللانىڭ روھىنى سەل كۆتۈرگەندەك بولدى. مېھمانلار ئالدىغا ئاۋۇال ھالۇا بىلەن نان، قىزىق چاي، ئارقىدىن گۆش بېسىلغان پولو كەلتۈرۈلدى. ئۇلار تاماقلەرنى كۈلکە - چاقچاق بىلەن قانداق يەپ بولغۇنىنى بىلمەيلا قېلىشتى.

شېرىن دورغا ئويناپ تۈردىغان كۆزلىرىدىن، شاپ بۇرۇتللىرىدىن ھېيارلىق چىقىپ تۈردىغان، ئوتتۇرا بوي، يۈزلىرى شامالدا قارىداپ يېرىلغان جۇشقۇن ئادەم ئىدى.

^① 19 - ئىسىرە ياشغان مەشھۇر قىزىقچى، ئۇنىڭ لەتىپلىرى خلق ئارسىدا كەڭ تارقالغان.

ئۇ ساڭگىلاب قالغان بۇرۇتلرىنى ئولق قولى بىلەن تولغاپ كۆتۈرۈپ قويۇپ ئېغىز ئاچتى:

— داستخىنىسىز غورىگىل بەگلىرىم، لېكىن كۆڭۈل - كۆكسىمىز دەريادەك كەڭ. نەچە كۈن بولدى. مانا، ھېلى دەپ يۈرۈپ، بۇگۈن ھەمداستخاندا ئولتۇرۇش نېسىپ بوبىتۇ. راست گېپىمنى دېسەم، ئىسمەتۈللا مىرزا بېگىم، ئۆزلىرىنىڭ مەنسەپلىرىنى ئەمەس، بەلكى خەلق سۆيەر سازەندە، شائىرلىقللىرىنى دەپ ئۆيۈمگە چاقىرىدىم. بۇ خۇشامەت چېبى ئەمەس، ھۆرمەت چېبى.

— ئۇنداقتا مەنمۇ ئىسمەتۈللا مىرزاينىڭ باهانىسىدە بىر ۋاخ تاماق يېيىشكە مۇيەسسەر بوبىتىمەن - ۵۵، — دېدى ناسىربەگ، شېرىن دورغۇنىڭ سۆزى تۈگىمەستىن.

— شۇنداق، بېگىم، ئارپىنىڭ باهانىسىدە، قارامۇق سۇ ئىچىدۇ ئەمەسمۇ؟ — دېدى شېرىن دورغا تېزلىك بىلەن. ئۆيىنىڭ ئىچىنى كۈلکە قاپىلدى.

ئىسمەتۈللا قاتىق كۈلكىدە كۆزلىرىدىن چىققان ياشلىرىنى سۈرتتى. «ئەجەب ئۆچۈق - يورۇق، سەممىي ئادەمكىنا، ئۇنىڭ مەنسەپدارلارنى كۈلکە بىلەن مەسخىرە قىلىشىمۇ بىكار ئەمەسکەن» دەپ ئوپلىدى - ۵۶، ئېغىز ئاچتى:

— ئۆزلىرىنىڭ لەتىپلىرىنى كۆپ ئاڭلىدۇق. قېنى ئۆز ئېغىزلىرىدىن ئاڭلاپ باقساق بوبىتىكەن. شېرىن دورغا مېھمانلارنىڭ ئالدىدىكى پىيالىلارغا چايلىقلاب قويۇپ، سۆزىنى باشلىدى: — ئۆزلىرىمۇ ھېس قىلغانلا، بىزنىڭ مۇسابەگى

ھەددىدىن بەك ئېشىپ كەتى، مىرزا بېگم. ئۇ ئويتۇغراتق پۇقرالىرىنىڭ يىلىكىنى شوراپ بولاي دېدى. بۇلارنى بىلىپ تۈزسامىمۇ ئامالسىز، يەنە ئۇنىڭ دورغىلىقىنى قىلىمەن. «ئالە، شەھرىڭنى!» دەپ تاشلاپ بېرەي دېسەم، ئورنۇمغا باشقا بىرى كەلسە، مۇسابىگ، تەلپىكىنى ئېلىپ كەل، دېسە، بېشىنى ئېلىپ كېلىشتىن يانمايدۇ. بۇنىڭدىن ئەنسىرىمەن. بىر ياخشى يېرى، مۇسابىگ بەك گالۋاڭ، شۇڭا چاقچاققا يوڭەپ قورساق كۆپۈكۈمنى چىقىرۇۋالىمەن. بىر كۈنى ئۇ ماڭا چوڭ خەتلەك پەرمان يېزىشنى بۇيرۇدى. «يەنە شۇ پۇقرالارغا ئالۋان سالىدىغان ئىشقا» دەپ ئاچىقىم تازا كەلدى. شۇنداقتىمۇ خەتنى شۇنداق چىرايلىق، كۆڭۈل قويۇپ يېزىۋاتسام، بەگ ئارقامدا قاراپ تۇرۇپ، مېنىڭ «پەشتاق» لەقىمىمۇنى چىشىلەپ تارتىپ، خەتىكى «پ» ھەرپىنى كۆرسىتىپ:

— بۇ «پەشتاق» تىكى «پ» مۇ؟ — دەپ سورىدى.
مەن كەينىمگە قاراپمۇ قويىمای، يېزىۋاتقان ھەرپلەرنى بىرمۇ بىر كۆرسىتىپ:
— بۇ «زالىم» دىكى «ز»، بۇ «قاتخور» دىكى «ق»، — دېدىم.
ئۆينىڭ ئۆگزىسى ئۆرۈلۈپ كەتكۈدەك كۈلەك كۆتۈرۈلدى. ئىسمەتۈللا ياشلىرىنى سۈرتەج:
— قېنى، مەرھەممەت قىلىپ يەنە بىر نەچىنى ئېيتىپ بىرسىلە، — دېدى.

— ھەر قايسلىرىنىڭ كۆڭۈللەرى ئېچىلىدىغان ئىش بولسلا، باش ئۆستىگە، — دېدى شېرىن دورغا ۋە يەنە

لەتىپىنى باشلىدى:

- بىر يىلى ئەتىيازدا، دېقانلار يېڭى ئاشلىقا ئۇلىشىنىڭ غىمىدە جان تالىشىۋاتسا، بىگ مېنى ئىگەشتۈرۈپ ئالۋان يىغىشقا ئېلىپ باردى. بۇ ئىشقا قاتىق قورسىقىم كۆپۈپ كېلىۋاتسام، بىگ:

- سەن مەندەك بەگەلەر بىلەن بىر يولدا ماڭغاندا، ئۇششاق - چۈشىشەك ئىشلارغا نەزەر سالما، كەينىمدىن ئەگىشىپلا مالىڭ، بولمسا سۈپەتكە تەسىر يېتىدۇ، دەپ قاتىق ئاگاھلاندۇرۇپ، ئۆزى ئاتقا مىنپ ماڭدى. مەن ئۇنىڭ كەينىدىن بۇغداي ئارتىلغان ئېشەكىنى ھەيدەپ كېتىۋېتىپ قارسام، تاغارنىڭ بۇر جىكىدىن بۇغداي چۈشكىلى تۇرۇپتۇ، كۆرمەسکە سېلىپ بەخرامان مېڭىۋەردىم. بەگىنىڭ ئۆبى ئالدىغا كەلگەندە، بىگ ئاتتىن چۈشۈپ، يۈكسىز ئېشەكىنى تۇتۇپ تۇرغىنىمىنى كۆرۈپ، كۆزلىرىنى چەكچەيتىپ بۇغداينى سورىدى، يولدىكى ئەھۋالنى مەلۇم قىلىسام، نېمىشقا ۋاقتىدا ئامال قىلىمدىڭ؟ دەپ غەزەپ بىلەن ۋارقىرىدى. مەن، سۈپەتلەرىگە تەسىر يېتىشتىن ئەنسىزەپ، ئۇنداق ئۇششاق - چۈشىشەك ئىشلارغا نەزەر سالىدىم، بېگىم، - دېدىم.

ئۆيىدە يەنە كۈلکە كۆتۈرۈلدى. ئاخىردا ئىسمەتۈللا شېرىن دورغىنىڭ تەكلىپى بىلەن خوتەن خەلق ناخشىلەرغا بىر قانچە پەدە تەمبۇر چېلىپ بەردى. ئۇلار كۈلکە، چاقچاق، ساز بىلەن خۇپتەندىن ئاشقاندا قايتىشتى.

ئىسمەتۈللا مۆجمۇزى، ناسىر بىگ قاتارلىقلار ئويتوغراقنىكى ئىشلەرىنى تۈگىتىپ، كېرىيە بازىرى تەرەپكە قاراپ كېلىۋاتاتتى. ئويتوغراقنىڭ كەنتى ئىچىدە ئانچىكى

چىققان شامال، ئىمدى بۇ قۇملۇق يولىدا بورانغا ئۆزگەرگەن بولۇپ، ئۇلارنىڭ ئات ئۈستىدە ئولتۇرۇشىمۇ، ئاتلارنىڭ قىدەم ئېلىشىمۇ خېلىلا تەسکە چۈشمەكتە ئىدى. لېكىن، ئىسمەتۈللاغا بۇ بوران تەسر قىلغاندەك قىلمايتتى. ئۇنىڭ پىكىر - خىيالى ئازام پۇقرانىڭ غەم - قايغۇسىدا، ئەلىشىر ھېكىمەگكە سۇنماقچى بولغان مەلۇماتنىڭ مەزمۇندا ئىدى. ئۇ يەنە بىر ئىشتىن خۇشال ئىدى. ئۇ بولسىمۇ مۇشۇ قېتىملىقى سەپىرىدە توپلىۋالغان بەش يۈز كۇپلېتتىن ئارتۇق خەلق قوشاقلىرى، مۇقامىنىڭ بەزى يېڭى ۋارىياتلىرى ئىدى. ئۇ يول بوبى بۇ قوشاقلارنى ئوقۇپ، ئۇنىڭ مەزمۇنى ناسىر بەگكە يېشىپ بېرىپ كېلەتتى.

- بۇ قوشاقلاردىن ئازام پۇقرالارنىڭ كۆڭلىدىكىنى، بىزدەك مەنسىپدارلاردىن نېمىلەرنى كۇتدىغانلىقنى بىلگىلى بولىدىكەن. بۇ قېتىملىقى سەپەر مېنى يەنە زور تەربىيىگە ئىگە خەلق ئاممىسى ھەقىقىي سەنئەتچى، شائىر ئىكەن بېگم، - دېدى ئىسمەتۈللا ناسىر بەگكە بۇرۇلۇپ.

- يالاڭ ئاياغ سۇدىن قورقماپتو دېگەندەك، ئازام پۇقرانىڭ تارتقۇزۇپ قويىدىغان ئەمەل - مەرتىۋىسى يوق. شۇڭا ئۇلار نېمىنى ئوپلىسا، شۇنى دەيدۇ. راست گەپ قىلىدۇ، ميرزا بېگم، - دېدى ناسىر بەگ.

- ئىسلى «تەۋارىخى مۇسىقىيۇن»نى يېزىشتىن ئاۋۇال، يۇرت - يۇرتلارغا بېرىپ تېخىمۇ چوڭقۇر تەكشۈرەم بۇپتىكەن. كىتاب تېخىمۇ ياخشى پۇتەركەن، - دېدى ئىسمەتۈللا ئۆكۈنگەن حالدا.

- ھېلىمۇ قالتىس ئىش قىللا، ئىسمەتۈللا بېگم.

يازغان ئۇ مۇبارەك ئەسەرلىرى ھەممىمىزنى خۇشال قىلدى. ئۆزلىرىنىڭ نام - شوّھەتلەرىنى ئەلگە تاراتتى. ھاكىمەگ ئالىلىرىنىڭمۇ كاتتا مۇكاباتىغا نائىل بولدىلا، - ئۇ ئاتنىڭ چۈلۈزۈرنى ئىسمەتۈللا تەرەپكە تارتىپ، - باللارنى سېغىنغانلا، ھېلىمۇ بىز ئوردىدىن ئايىرلەغىلى قىرىق كۈنندەك بوبىتۇ. قايتىدىغان چاغمۇ بولۇپ قالدى، - دېدى. راست دېگەندەك، ئۇلار ئوردىدىن ئايىرلەغىلى قىرىق كۈندىن ئاشقان بولۇپ، چىرا ۋە كېرىيەننىڭ ھەرقايسى يېزا - كەنترىيە ئىككى - ئۈچ كۈندىن تۇرۇپ قالغاندى. ئىسمەتۈللانىڭ ئولتۇرسا - قوپسا باللىرى كۆز ئالدىدىن كەتمىيتنى. بولۇپمۇ، سۆيۈملۈك ئايالى بەھىرنىسانى ھەرقېتىم ئويلىغىنىدا يۈرۈكى ئېچىشتى: «مېنى كەچۈر، سېنى ھەقىقتەن جاپادا قويدۇم» دەپ غايىۋانە ئەپۇ سورايتتى.

- باللارنى سېغىنمايدىغان ئىشىمۇ بولارمۇ، بېگىم؟ - دېدى ئىسمەتۈللا، شۇ تاپتا ئۇنىڭ كۆز ئالدىغا يولىغا قاراپ كۆزى توت بولغان كۆيۈملۈك، جاپاكەش ئايالى، چوڭ ئوغلى سەيدۈللا، ئەقلىلىق، شوخ قىزى ئەختەرنىسا، «خوش دادا!» دەپ بۇدرۇق قوللىرىنى پۇلاتلىقىپ قالغان كىچىك، ئوماق قىزى ئاماننىسالار كەلدى. ئۇ كۆز چاناقلىرىدىكى لىقىقىدە ياشنى سۇرتىكەچ:

- پەيغەمبەر مۇھەممەت ئەلەيھىسسالام بىر ھەدىستە: «خالايق ئىچىدىكى ئاللاغا ئەڭ ياخشى كۆرۈنگەنلەر، ئۆز بالا - چاقلىرىغا ياخشىلىق قىلغانلاردۇر» دېگەن، تۇرسا. لېكىن، ئۆزلىرىمۇ بىلىلا، نەچچە يىلدىن بېرى ئوردىنىڭ

خىزمەتلىرى، ئاۋام پۇقرالارنىڭ غەم - غۇسىلىرىنى دەپ ئاشۇ پەرزەنتلىرىمگە ياخشى قاراپ، تەربىيەلەپ كېتەلمىدىم. بۇ ئېغىر چىلىقلارنىڭ ھەممىسى بەھىرنىساغلا چۈشتى، - دېدى.

- بۇلارنى ياراتقان ئاللاتائالا بىلىپ تۈرىدۇ، مىرزا بېگىم. ئۆزلىرىنىڭ بالا - چاقلىرىغا ياخشى قارىيالىغانلىقلرى، ئاۋامنىڭ ئىشى ئۈچۈن بولغان تۈرسا. مۇھەممەت ئەلەيھىسسالام يەنە مۇنداق دېگەن: «مۇسۇلمانلار بىر - بىرىگە رەھىمدىل بولۇشتا، بىر - بىرى بىلەن دوستلۇشۇشتا، بىر - بىرىگە ياردەمە بولۇشتا ئىنساننىڭ بىر پۇتون بەدىنىگە ئوخشайдۇ. ئىنساننىڭ بىر ئەزاسى ئاغرسا پۇتون بەدهن بىئارام بولىدۇ ۋە قىزىدۇ.» شۇنداق ئىكەن، كۆپ سانلىق پۇقرالار رىيازەت چىكىپ ئىڭراۋاتسا، سىلە، بىز دەك پۇقرانىڭ خىزمەتنى قىلىدىغانلار قانداقمۇ ئۆيىمىزدە بالا - چاقلىرىمىزنى ئەركىلىتىپ، ئۇلارغا قاراپ ئولتۇرالايمىز دەيلا؟ - دېدى ناسىر بەگ.

ئۇلار بۇ راست، دېگەندەك بىر - بىرىگە مەنلىك قاراپ كۈلۈشتى - دە، دېيىشىۋالغاندەكلا ئاتلىرىغا تەڭ قامچا سالدى. ئاتلار گۈركەرەپ چىقىۋاتقان بورانى يېرسپ چېپىپ كەتتى.

3

قاراقاشتا قوزغىلائىك كۆتۈرۈپ خوتەنگە بېسىپ كىرگەن ھېبىبۇلا حاجى (هاجى پاشا) ناھايىتى تېز ۋاقتىتىلا خوتەندىكى مانجو چېرىكلىرىنى يوقتىپ، ھاكىمىيەتنى

ئەلىشىر ھېكىمەگدىن تارتىۋېلىپ ئىسلام ھاكىمىيەتنى قۇردى. ئىسمەتۈللا مۆجزى بۇ خەۋەرنى لوپقا كېلىپ ئاخلاپ قاتىق قايغۇردى. ئۇ بۇ قېتىملى سەپىردە ئاۋام پۇقرانىڭ بىۋاسىتە تۈرمۇشغا مۇناسىۋەتلەك بىر قانچە تۈرلۈك مەسىلىلەرنى ئەلىشىر ھېكىمەگكە مەلۇم قىلىپ ھەل قىلىشنى كۆڭلىگە پۈككەندى. شۇنداق قىلالغاندىلا ئۇنىڭ ھاردۇقى چىقاتتى. ئۇنىڭ ئۇستىگە، مۇشۇنداق ھايات - ماما تىلىق پەيتتە، ئەلىشىر ھېكىمەگنىڭ يېنىدا بولالىغىنىمۇ ئۇنى قاتىق ئازابلايتتى. ئۇ مۇشۇ ئازاب، قايغۇ ئىچىدە ئۇن - تىنسىزلا «تۈزۈقە كۆچىسى» دىكى ئۆزىگە كىرىدى ھەم تېبئىي ھالدا ئۆزى ئۆزۈندىن بېرى قىلغان ئارزۇسغا يېتىپ ئوردا ئىشلىرىدىن قول ئۆزۈدى. ئىسمەتۈللا مۆجزى ئەمدى ئارامخۇدا ئولتۇرۇپ، شېئىر يېزىش، مۇقام تەتقىقاتى بىلەن شوغۇللەنىش نىيىتىگە كەلدى. ئۇ بۇ ئارزۇسىنى ئايالى بەھىرنىساغا يېيتتى.

- ئويلىغانلىرى دۇرۇس بوبىتۇ، بېگىم، - دېدى ئايالى ئۇنىڭ ئالدىغا چاچتەك ئىنچىكە سوزۇلغان بىر قاچا لەغمەننى قويۇپ، - سىلى ئەسلى ئوردا ئىشلىرىغا ئەممەس، ئىلىم ئىشلىرىغا خوب كېلىلا. ئۇستاز ئوبۇلاقاسىم پىردهۋىسىنىڭ: «كىم يېتەكلىسە بىلىم ناملىق ئۆمۈر ئېتتىنى، ئۆزى ئۆلسىمۇ ياد ئېتىر ئۇنىڭ ئېتتىنى» دېگەن بېيىتىنى ئوقۇغىنىم ئېسىمەدە. ئاشۇ بەگ، ئامبىال دېگەنلەردىن ئاۋام پۇقرى جاق تويدى. ئۇلار جاھانغا پاتماي، ئەلنى قاچشتىپ كېرىلىپ يۈرۈشكىنى بىلەن ھەممىسى ئەمەلىيەتتە پوركۆتەكلەر، ئۇلاردىن كېيىنكى ئۇلادلارغا

ھېچقانداق نام - نىشان قالمايدۇ. سىلىمۇ نەچچە يىل ئوردا خىزمىتىنى قىلدىلا، ھەر نېمە بولسا ئەلىشر ھېكىمەگىنىڭ ئەمرى بىلەن «تەۋارىخى مۇسىقىيۇن» نى يېزبۇالدىلا، قالغان ئىشلىرىنىڭ ھەممىسى، ئاۋام پۇقرا ئۈچۈن ئاز - تولا ياخشىلىق قىلغاننى ھېسابقا ئالىمغاڭاندا، پايدىسىز ئىشلار، سىلىدىن ئەنسىرەپلا يۈرەتتىم. ئەمدى ياخشى بولدى، مەن ھاللىرىدىن خەۋەر ئالىمەن. سىلى شېئىرلىرىنى يېزىپ، تەمبۇرلىرىنى چېلىپ ئۆلتۈرسلا، مەن رازى.

ئۇ ئايالنىڭ سۆزلىرىدىن شۇنداق سۆيۈندىكى، ئەگەر شۇ تاپتا باللىرى يېنىدا بولمىغان بولسا، ئۇنى باغرىغا بېسىپ قېنىپ سۆيىگەن بولاتتى. ئەمدى ئۇلار نۆۋەتتىكى خوتەننىڭ ۋەزىيەتى، ھېبىبۇلا حاجى ھاكىمىيەتى ھەققىدە پاراڭغا چۈشتى:

- مەيلى كىم ھاكىمىيەت يۈرگۈزمىسۇن، ئاۋام پۇقرانى ئوپلىسا، ئۇلارنىڭ ھالىغا يېتىپ، ياخشىلىق قىلسا بولاتتىغۇ! - دېدى ئىسمەتۇللا ئۇلۇغ - كىچىك تىنلىپ، - ئەلىشر ھېكىمەگ ئالىلىرى بۇ جەھەتتە كۆپ ياخشى ئىشلارنى قىلغان. ئىلىم - مەرپەتنى قوللاب، ئۆلىما، سازەندىلەرگە ئالاھىدە شاپائەت قولىنى سۈنغانىدى. ھېبىبۇلا حاجى ئاشۇنچىلىك قىلالىسا ياخشى بولاتتىغۇ!

- بۇنىڭغا ھازىرچە بىر نېمە دەپ بولمايدۇ. ھېبىبۇلا حاجى ئىسلام ھاكىمىيەتىنى قۇردى. ئىسلام دىنى ئىلىم - مەرپەت ئۆگىنىشنى تەشىببۈس قىلىدۇ. شۇنداق ئىكەن، ئىلىم - مەرپەتنى قوللىسا ئەجەب ئەممەس، - دېدى ئايالى خىيالچان ھالدا.

ئارىدىن بىر يىل ئۆتتى: بۇ جەرياندا ئىسمەتۇللا

مۆجىزى ئۆيىدىن سىرتقا چىقماي، بارلىق ئىجتىمائىي
 ئىشلاردىن قول ئۆزۈپ، پۇتون ۋۇجۇدى بىلەن ئىلمىي
 ئىشلارغا كىرىشىپ كەتتى. يازغان يۇز اپارچىدىن ئارتۇق
 غۇزەل، مەسىنىۋى، رۇبائى، قەسىدىلەرنى تاللاپ،
 ئىشلەيدىغىنىنى ئىشلەپ «دىۋانى مۆجىزى» نىڭ ئىككىنچى
 كىتابىنى تۆزدى. بۇ دىۋانغا كىرگۈزۈلگەن شېئرلارنىڭ
 مەزمۇنى ناھايىتى كەڭ بولۇپ، ئاۋام پۇقرالارنىڭ تۇرمۇشى،
 ئۇلارنىڭ ئارزو - تەلەپلىرى راستچىللەق بىلەن ئەكس
 ئەتتۈرۈلگەندى. ئىسمەت تۈللا بۇ جەرياندا يەنە، ئەبۇ نەسر
 فارابىنىڭ ئەرەب تىلىدىكى «رسالەئى مۇغەننىيۇن» ناملىق
 كىتابىنى زور شىجائىت، چىدام بىلەن ئۇيغۇرچىغا تەرجىمە
 قىلدى. شۇنداق كۈنلەرنىڭ بىرىدە، ھېبىسۇللا حاجى ئۇنى
 ئوردىغا چاقىرىتىپ، مىرزا بەگلىك مەنسىپى بېرىدىغانلىقىنى
 ئۇقتۇردى. لېكىن، ئىسمەت تۈللا مۆجىزى ئۆزىنىڭ
 سالامەتلىك ئەھۋالنىڭ ناچارلىقىنى باهانە قىلىپ
 چىرا يلىقچە ئۆزىرە ئېيتىپ قايتىپ كەلدى. ئۇ ئايالىغا بولغان
 ئەھۋالارنى ۋە ئۆزىنىڭ رەت قىلىشىدىكى ئويلىغانلىرىنى
 ئېيتقاندىن كېيىن، شۇنداق دېدى:
 - ئۇستازىم موللا بىلالنىڭ:

دۇنيا شاهى ھەرنىچە قىلسا ئۈرۈپ،

ئۇقۇنۋەت ئۈوندىن تېڭىر جەبىر - جاپا،

كىممىكى بولسا دۇنيا شاهىنغا يېقىن،

خالسى بولماس بىر زامان ئول قايانغۇدىن.

دېگەن مىسرالرىنى ئوقۇغىننم ئىسىمە، ھېلىمۇ

ئۆزۈم خالىمايدىغان ئوردا خىزمىتىنى شۇنچە يىل ئىشلىدىم.
 ئەمدى يەنە شۇ ئۆتنىڭ ئىچىگە كىرگۈم يوق. ئۇنىڭ
 ئۇستىگە قۇتبىدىن مىرزا بېشى هازىر ھېبىبۇلا حاجىنىڭ
 يېنىدا، ئۇ كۆڭلىگە نېمىلدەرنى پۇكتى، بۇنى بىلىپ
 بولمايدۇ. ھېبىبۇلا حاجى گەرچە ھاكىمىيەت يۈرگۈزگىلى
 ئۇزۇن بولمىسىمۇ، قىلغان بىزى ئىشلىرى چېكىدىن ئېشىپ
 كەتتى. ئۆتكەن ھەپتە خوتىندە ئولتۇرۇشلۇق تارىخان خوجا
 دېگەن كىشى باشچىلىقىدا بىر قانچە خوجىلار ئادەم توپلاپ
 ھېبىبۇلا حاجىغا قارشى قوزغالماقچى بولغاندا، ھېبىبۇلا
 حاجى سېزىپ قېلىپ بۇلاردىن قىريق سەككىز كىشىنى
 ئىسکەرخانىدىكى قۇدۇققا تاشلاپتۇ. بۇ ئىش يۈرىكىمنى
 قاتىق ئەزدى. گەرچە ھېبىبۇلا حاجى مەسجىت،
 جامائىلەرنى سالدۇرۇپ، ئاجىز - ئورۇق، يېتىم -
 يېسىرلارنى «قدىلەندەرخانَا»غا يىغىپ ئۆشرە - زاكات بىلەن
 باقسىمۇ، كېيىن نېمە ئىشلارنى قىلىدۇ، بۇلارنى بىلىپ
 يەتمەك تەس.

بۇ قەدىناس ئەر - خوتۇنلار ئۆزاق مۇڭداشتى. لېكىن،
 ھەر ئىككىلىسىنىڭ كۆڭلىدە: «ھېبىبۇلا حاجى بولدى
 قىلارمۇ ياكى يەنە چاقىرتارمۇ؟ ئەگەر چاقىرتسا قانداق
 قىلغۇلۇق؟» دېگەن ئەندىشە يامغۇردىن بۇرۇنقى تۇماندەك
 لەيلەپ يۈرەتتى.

ئىسمەتۇلا مۇجىزى ھېبىبۇلا حاجى ھۇزۇرغا
 چاقىرتىلىپ ئىككى ئايدىن كېيىن يايلىسغانغا — ئاتا -

ئانىسىنىڭ ئۆيىگە پۇتون ئائىلىسىنى ئېلىپ كۆچۈپ چىقىتى.
ئۇنىڭ مۇنداق قىلىشى، بىرى، ھاكىميهت ئىشغا قەتىئى
ئارىلاشماسىلىق ئۈچۈن ئۆزىنى قاچۇرۇش ئۈچۈن بولسا، يەنە
بىرى، ياشانغان ئاتا - ئانىسىنىڭ خىزمىتىنى قىلىپ،
ھالىدىن خۇۋەر ئېلىشنى مەقسەت قىلغانىدى. ئىسمەتلەنانىڭ
بala - چاقىلىرىنى كۆچۈرۈپ چىقىقىنى كۆرگەن تىللا
خېنىم شۇنداق خۇشال بولدىكى، قىلغىلى قىلىق تاپالمائى
قالدى. ئۇ ھېلى نەۋەرلىرىنى ئەركىلىتىپ مەڭىزىگە سويسە،
ھېلى ئۇلارغا تاتلىق - تۇرۇملەرنى تۇتقۇزاتتى. ئوغلىغا
ھەمدە توت بالىنىڭ ئانىسى بولۇپ قالغان بولسىمۇ يەنلا
گۈزەللەكىنى يوقاتىغان، پەزىلەتلەك كېلىنى بەھىرنىساغا
تۈمىي قارايتتى. شۇ كۈنى موللا نېمەتۈللا ئائىلىسىدە
بەئىينى ھېيت بولدى. كەچلىك تاماققىن كېيىن ئاتا - بالا
ئادىتى بويىچە خوتەننىڭ ھازىرقى ۋەزىيىتى ھەققىدە پاراڭغا
چۈشتى:

- ھېبىبۇللا ھاجى ھازىر شەرىئەت ئىشلىرىنى
ناھايىتى چىڭ تۇتۇۋاتىدۇ: شەھەر - سەھرادرىكى
جىمى ئەر - ئاياللارغا شەرىئەت ئەھاڭلىرىدىن تەلىم
بېرىپ، شەرىئەت قائىدىلىرىنى جارى قىلىۋاتىدۇ. ئون
ئادەمگە بىر خەلپە بېكتىپ، مۇسۇلمانچىلىق بويىچە
سۇبهاناناللانىڭ بىرلىك سۈپىتى ۋە يول - تەرقەتلەرنى،
توقسان توققۇز پەرز ناماز، روزا، ئۆشىرە - زاكات، ھەج،
ئىلمىي ھەيىز، ئىسلامىي نەفاس قاتارلىق زۆرۈر
مەسىلىدەردىن ھەممە كىشىگە تەلىم بېرىپ، ياد ئالدىزۇپ،
ياماندىن ساقلىنىشنىڭ ئالدىنى ئېلىۋاتىدۇ. ھەر جۇمە كۈنى
چۈڭ مەسچىتكە گۈزىنى تەختىراۋاندا كۆتۈرگۈزۈپ بارىدۇ.

نامازغا تۇرغاندا، ئۇنىڭ كەينى ۋە يانلىرىدا ئالىتىدىن ئون ئىككى ئادەم چوڭ قىلىچىلىرىنى يالىچاڭلاب، خۇددى ھازىرلا بىر كىمنى چاپىدىغاندەك تۇرىدۇ. نامازدا رۇكۇ - سۈجۈت قىلمايدۇ، بىلكى ئىما - ئىشارەت بىلدەن ئوقۇسا كېرەك. ئۇ گەرچە ئىسلام ھاكىمىيەتنى قۇرسىمۇ، خەلق ھىمایە قىلىسىمۇ، يەنلا شۇنچىلىك ئېھتىيات قىلىۋاتىدۇ. بۇلاردىن قارىغاندا، يەنلا پادشاھ، ئامبىلارغا قارىغاندا، پۇقرالارنىڭ تۇرمۇشى غورىگىل بولسىمۇ خاتىرجەم ئۆتىدىكەن، دادا. شۇڭا، ھاكىمىيەت ئىشلىرىدىن قەتئى قول ئۆزۈپ سىزنىڭ خىزمىتىڭىزنى قىلاي، ئەل ئارسىدا تارقىلىپ يۈرگەن ئاھاڭ - مۇقاملارنى توبلاي، دېگەن يەرگە كەلدىم، - دېدى ئىسمەتۈللا دادىسىغا.

- ناھايىتى ياخشى ئويلاپسىن، بالام. بىر سازەندىگە نىسبەتنەن مۇزىكا ئۇنىڭ جېنىدىننمۇ ئەزىز بولۇشى زۆرۈر. شۇنداقلا ئۇ مۇزىكىنى ئۆز خەلقىدىن ھەر دائىم ئۆگەندەك كېرەك. خەلق بارلىق ئىلىمنىڭ قۇرىماس بۇلقى. سازەندە پەقەت ئۆز مۇزىكىسى بىلدەن، بولۇپمۇ خەلقى ئارسىخا تارىغان ناخشا - كۈيلىرى بىلدەن مەڭكۈ قەدىرىلىنىدۇ. نامى ئەۋلادمۇ ئەۋلاد يادلىنىدۇ، - دېدى موللا نېمەتۈللا.

بۇ چاغدا پۇتۇن يايلىغاندىكى كىشىلەر شېرىن ئۇيىقۇغا كەتكەن بولۇپ، ھەممىسى تۇرمۇش غەمللىرىنى ۋاقتىلىق ئۇنتۇپ، تاتلىق چۈشلەرنى كۆرمەكتە ئىدى. ھەتتا پۇتۇن كائىنات ئۇخلاۋاتقاندەك، شۇنچىلىك تىپتىنج ھەم ئېغىر ئىدى. ئىتلارنىڭ ھاۋاشىشلىرى، قوي - كالىلارنىڭ مەرەشلىرى، توخۇلارنىڭ چىللاشلىرىمۇ ئاڭلانايمىتتى. پەقەت قىلبىدە مۇزىكىغا بولغان ئوتلۇق ئىشتىياق، شېئرىيەتكە

بولغان قایناق مۇھەببەت خۇددى 8 - ئايادا يۈرۈڭقاش دەرياسىغا كەلگەن كەلکۈندەك ئۆركەشلەۋاتقان بۇ ئاتا - بالا ئۆلىمالار ئويغاق ئىدى. ئۇلارنى ئىلىم ئىشقى، ئەل غەملەرى پات ئۇخلىتىدىغاندەك قىلمايتتى. ئىسمەتۇللا يايلىغانغا چىققان نەچە ئايدين بۇيان ئېتىز - ئېرىق ئىشلىرىغا ياردەملىشىكەج، رېڭال تېمىلارغا بېغىشلانغان بىر قانچە پارچە شېئىر يازدى ھەمە يازغانلىرىنى ئاھاڭغا سېلىپ تەمبۇر بىلەن ئوقۇدى. ئۇنىڭ يۇ شېئىر - ناخشىلىرى، ئاھاڭلىرى تېزلا ئەل - ئارسىغا تارقىلىپ، خۇددى قۇمغا سىڭىن سۇدەك سىڭپىلا كەتتى. نەغمىچى - سازەندىلەر بۇ ناخشىلارنى ئەت - ئاخشاملىرى سورۇنلاردا ئوقۇيتنى، ئاۋام خلق بۇ ناخشىلارنى ياقتۇرۇپ ئاڭلايتتى.

ئىسمەتۇللا مۆجىزى گەرچە بۇ ۋاقىتنا ئوردا ئىشلىرىنى تەرك ئەتكەن بولسىمۇ، لېكىن ئاۋام پۇقرا ئۈچۈن سوقدىغان يۈرىكى تېخى ھەرىكەتتىن قالمىغانىدى. شۇڭا، ھەردائىم ھېبىبۇللا حاجى ھاكىميتتىنىڭ يۈرگۈزگەن سىياسەتلەرىگە ئالاھىدە دىقدەت قىلىپ، شەھر تەرەپتىن چىققان خەۋەرلەرنى قىزىقىپ ئاڭلايتتى. ھېبىبۇللا حاجى ھاكىمىيەت يۈرگۈزگەن قىسىغىنا ئىككى يىلدا جەمئىيەتتىڭ قانون - تۆزۈم، ئەخلاقىدا زور يېڭىلىنىشلارنى بارلىقا كەلتۈردى.

ئۇ خوتەن شەھىرىدىكى سېپىللارنى يېڭىلاب سوقتۇرۇپ، تۆت تەرەپكە تۆت دەرۋازىنى بېكىتتى. بۇتخانىلارنى چاقتۇرۇپ، ئورنىغا مەسچىت - جامائەلەرنى سالدۇردى. لېكىن، ئاۋام پۇقرالارنىڭ تۈرمۇشىدا

يېڭىلىنىش بولۇشنىڭ ئورنىغا، ئەكسىچە چېكىنىش بولدى.
 ئۇ ئەدەبىيات - سەنئەت ئىشلىرىغا ئەلىشىر ھېكىمەگىدەك
 كۆڭۈل بۇلمىگەندى. ئىسمەتۇللا مۇجىزى بۇلارنى ئويلىسا
 كۆڭلى قاتىق يېرىم بولۇپ، گېلىدىن تاماقمۇ ئۆتمەيتتى.
 «خەلقنىڭ تۈرمۇشى پەقدەت يېتىم - يېسەر، غېرىپ -
 غۇرۇقا، ئاجىز تۇل خوتۇنلارغا خەير - ئەھسان قىلىش،
 شەرىئەت ئەھكاملىرىدىن ساۋااق بېرىش بىلەن ياخشىلىنىپ
 كەتمىدە. مۇھىمى، ئۇلارنىڭ ئۆستىدىكى ئالۋان -
 سېلىقنى يەڭىللىتىش، ئۇلارنىڭ ھالىغا يېتىپ، ئۇلار
 تەقەززا بولۇۋاتقان ئەمەلىي ئىشلارنى قىلىپ بېرىش لازىم
 ئىدى. ئەپسۈس، ھېبىبۇللا حاجى ئۇنداق قىلالمايۋاتىدۇ»
 دەپ ھەسرەت چىكەتتى. بىر كۇنى موللا نېمەتۇللا شەھەردىن
 قورقۇنچىلۇق خەۋەر ئېلىپ چىقتى:
 — بىر دېقان سەھرادا بىر كەتمەن ئوغىرلاپتىكەن،
 حاجى پاششاھ (ھېبىبۇللا حاجىنى شۇنداق دەپمۇ ئاثايتتى)
 ئۇنى ئىقرار قىلدۇرۇپ، بۇگۈن جۇمە نامىزىدىن كېيىن بىر
 چوڭ توپنى^① يەرگە كۆمۈپ، ئاغزىنى ئۆستۈن قىلىپ دورا
 سېلىپ پۇختا ئېتىپ، ھېلىقى دېقاننى توپنىڭ ئاغزىدا
 ئولتۇرغۇزۇپ، دورىغا ئوت تۇتاشتۇردى. بۇنىڭ بىلەن، توپ
 پارتىلاپ ئۇ كىشىنىڭ بەدىنى تۆت پارچە بولۇپ ھاۋاغا ئۇچۇپ
 يەنە يەرگە چۈشتى. بۇنى كۆرگەن خالايقنىڭ قورقۇپ
 يۈرەكلىرى لەرزىگە كەلدى. من قاراشقىمۇ پېتىنالماي
 كۆزۈمنى ئېتىۋالدىم.
 ئىسمەتۇللانىڭ كۆز ئالدى قاراڭخۇلاشتى. ئۇ گويا ئاشۇ

^① يەرلىك زەمبىرەك.

تۆت پارچە بولۇپ كەتكەن ئادەم بەدىنىنىڭ ئارسىدا قالغاندەك، يۈرەك سوقۇشى تېزلىشىپ، ئۆپكىسى ئېغىزىغا كەپلىشىپ قالغاندەك قاتىق بىئارام بولدى. كۆز چاناقلرى لىقىدە ياشقا تولدى.

— ئوغرنى جازالاش ئىلۋەتتە توغرا ئىش. لېكىن، ئىنسان قېلىپىدىن چىققان شۇنداق ۋەشىي ئۆسۈل بىلدەنمۇ جازالغان بارمۇ؟ ئاشۇ بىچارە دېقان بەلكى يوقسۇزلىقتىن شۇنداق قىلغاندۇ. ئۇنىڭ بىرەر كەتمەنگە ئىنگە بولالماسلىقىدا، ئاشۇ حاجى پاششاھنىڭ مەسئۇلىيىتى يوقمۇ؟ بىر كەتمەن ئۈچۈن شۇنچىلىك ئېغىز جازا زۆرۈمىكىنە؟ بىچارىنىڭ خوتۇن - بالىلىرى نېمە بولۇپ كەتكەندۇ؟ - دېدى ئىسمەتۈللا كۆزلىرىدىكى ياشلىرىنى سۈرۈپ، ئازاب بىلدەن ھەسرەت چىكىپ. شۇ كۈنى ئۇ تەڭ كېچىگىچە ئۇ خلىيالىمىدى. ئۇنىڭ كۆز ئالدىدا ھېلىقى يېشى يەتمىشلەرگە يېقىنلاشقان تەقۋادار، پەتۋاچى، پەرھەز ئىشلىرىغا قاتىق ئەمەل قىلىدىغان، شۇ يېشىغا كەلگۈچە تەرسىز يەرگە دەسىپ باقىغان ھېبىبۈللا حاجى گەۋدەلەنسە، ھېلى ئۇنىڭ قولىدا ئۆلۈمگە ھۆكۈم قىلىنىپ قۇدۇققا تاشلانغان، ئىككى باش كۆك قوناق ئۈچۈن دارغا ئېسلىغان، بىر كەتمەن ئۈچۈن بەدىنى تۆت پارچە بولۇپ، ئېچىنىشلىق حالدا ئۆلتۈرۈلگەن كىشىلەر كېلەتتى. شۇ كېچىسى ئۇ قايىسى چاغدا ئۈيقۇغا كەتكىنىنى ئۆزىمۇ بىلەلمىدى.

ئىسمەتۈللا ئەتسىدىن باشلاپ بىر ھەپتىدەك كۆڭلى غەش يۈردى. شېئىر يېزىپ باقتى، ساز چېلىپ، ناخشا ئوقۇدى، كىتاب كۆردى. يەنلا ھېلىقى بەدىنى تۆت پارچە

بولغان دېقاننىڭ ئېچىنىشلىق پاجىئەسىدىن نېرى بولالىمىدى. شۇنىڭ بىلەن ئۇ چىرا، كېرىيە تەرەپلەرگە - ئەل ئارىسغا بېرىپ خىلق قوشاقلىرىنى يىغىش، مۇقاماننىڭ يېڭى - يېڭى ۋارىياتتلەرنى توپلاش نىيىتىگە كېلىپ، ئائىلىسىدىكىلەر بىلەن خوشلىشىپ سەپەرگە ئاتلاندى. ئۇ مۇشۇنداق قىلسام، ھېبىيۇللا ھاجىنىڭ ئىشلىرىنى ئۇنتۇپ كېتىمەن، دەپ قارايتتى.

ئىسمەتۈللا مۇجىزى چىرىنىڭ ئىماملا يېزىسىنى زىيارەت قىلىپ، بۇ يەردىكى دوستى ھەم ساۋاقدىشى شائىر موللا قۇربان^① بىلەن سىردىشىنى مۇۋاپىق كۆردى - دە، ئاۋۇڭال شۇ يەرگە قاراپ يول ئالدى. ئىماملا - قارا قۇرۇم تاغ تىزمىسىنىڭ ئېتكىگە جايلاشقان بولۇپ، چىرا بازىرى بىلەن بولغان ئارىلىقى بىر يۈز يەتمىش كىلومېتىرداك كېلەتتى. شۇ سەۋەبتىن بۇ يەردىكى تاغ كىشىلىرى ئارىسىدا ساقلىنىپ قالغان خىلق قوشاقلىرى، مۇقاماننىڭ ھەرخىل نۇسخىلىرىنى يىغىش تولىمۇ ئەھمىيەتلىك ئىش ئىدى. ئۇنىڭ ئۇستىگە 1000 - يىلى 11 - ئايىنىڭ 11 - كۈنى چۈكتەرەشد، نۆكترەشىد قوشۇنلىرى تەرپىدىن مەغلۇپ قىلىنغان تۆت ئىماملىرىنىڭ مەقبەرسىمۇ مۇشۇ يەرده بولغانلىقى ئۈچۈن، ئۇنى تاۋاپ قىلىش تېخىمۇ زۆرۈر ئىدى. ئىيۇل ئېينىڭ تونۇرنىڭ تەپتىدەك ئىسىق ھاۋاسى بۇ تاغ يولىدىمۇ ئۆز كۈچىنى يوقاتىغانىسىدى. ئالدىدا سوزۇلۇپ ياتقان ئۆزۈندىن - ئۇزۇن ئەگرى - بۈگرى، ئېڭىز - پەس يول، گىياھىسىز ئېڭىز - پەس تۆپلىكىلەر

① 19 - ئىسىرە ياشىغان خەلقىرۇم شائىر.

ۋە كەڭرى كەتكەن سايلىقتىن لازۇلداب ئوت ياناتتى. پەستىكى چوڭقۇرلۇقتىكى دەريادا ئېقىۋاتقان بىر ئۆستەڭ چامىسىدىكى سۇ، خۇددى هازىرلا دەريا قىرغاقلىرىنى بۇزۇپ، ئۆزى خالغان يەرگە ئاقىدىغاندەك كۈچلۈك ئاۋاز چىقىراتتى. پايانسىز كەتكەن تۆپلىكىنىڭ ئويير - بۇيەرلىرىدە ساپسېرىق چېچەكلىگەن باپۇن، قۇرۇپ كەتكەن كۆتەكتىڭ يانلىرىدىن ياشىرىپ ئۆسۈپ چىققان چاكاندا، چىرايلىق چېچەكلىگەن يۈلغۈن، قاماغا... قاتارلىقلار ئىسمەتلەلانىڭ يۈزلىرىگە تونۇرنىڭ تېتىدەك ئۇرۇلغان ناغ شامىلىدا بوشقىغىنا تەۋەرنەتتى. ئۇ مۇشۇ ساي يولىدا ساق بىر ھېتىدەك يول ماڭغاندىن كېين ئىماملىغا يېتىپ كەلدى.

- قەدەملەرىگە مۇبارەك بولسۇن، دوستۇم. قايىسى شامال ئۇچۇرۇپ كەلدى ئۆزلىرىنى، مەرھابا، مەرھابا!... - موللا قۇربان شۇنداق دېگىنچە غۇلچىنى كەڭ ئېچىپ كەلدى. ئىككىسى قۇچاقلىشىپ كۆرۈشتى. موللا قۇربان ئىسمەتلەلانىڭ نەچە كۈندىن بۇيانقى سەپىردە كۆيۈپ قارىداب كەتكەن چىرايىغا قاراپ قويۇپ سۆزىنى داۋام قىلدى:

- غېربانە كەپمەدە خۇددى قۇياش كۆتۈرۈلگەندەك خاسىيەتلەك، خۇشاللىق ئىش بولدى. ئېتىڭلىنىڭ تۈيىقىغا سۆيەيمۇ، سلىنىڭ پۇتۇڭلىغا؟ موللا قۇربان ھەقىقەتن خۇشال بولغانىدى. ئۇنىڭ ئولتۇرۇشۇپ كەتكەن كۆزلىرىدە، ئاپتاپتا كۆيۈپ، قارىداب كەتكەن ئورۇق چىرايدا قانچە يىلدىن بۇيان كۆرۈلۈپ باقىغان تەبىسىم تۆكۈلۈپ تۈراتتى.

— بولدى، ئاغىنە، مەن سلىنىڭ پۇتۇڭلىغا سۆيەي دەپ، بىر ھەپتە يۈل مېڭىپ ئاتايىن يوقلاپ كەلدىم، — دەپ ئىسمەتۈللا مۇجىزى ئۇنىڭ خۇشال كەپپىياتىدىن سوّيۇنۇپ.

موللا قۇربان تاملىرىنىڭ ئايىرم تەرەپلىرىنى تاشتىن قوپۇرغان، ئايىرم تەرەپلىرىنى يۈلغۈندىن ۋادەكلىپ ياسغان، ئۆگۈرسى ياغاچنى كېسىپ كەلگەن پېتى يېپىلغان ئادىغىنا ئۆيىگە ئىسمەتۈللا مۇجىزىنى باشلىدى. موللا قۇرباننىڭ تۈزۈكىرەك ئۆي بىساتى يوق ئىدى. لېكىن، ئۆينىڭ شەرق تەرىپىدىكى تامغا چىقىرىلغان تەكچىدە يەتمىش - سەكسەن پارچىدەك كىتاب چىرايلىق تىزىقلىق تۈراتتى. ئىسمەتۈللا مۇجىزىنىڭ كۆزى كىتابلارغا چۈشۈشى بىلەن تېنى يايراپ كەتتى. ئۆزىنى ئادىدىي ئۆيدە ئەمەس، بىلكى ئىلىم دۇنياسىدا ياكى كاتتا ئۇستاز لارنىڭ ھۇزۇرىدا تۈرگاندەك ھېس قىلدى. ئۇلار شۇ كۇنى كەچلىك تاماقتنى كېيىن كېچىچە مۇڭدىشىپ، شېئىر ئوقۇشۇپ، كۆڭۈل خەزىنىسىنى ئېسىل دۇردانىلەر بىلەن تولدۇردى. ئىسمەتۈللا مۇجىزى ئابدۇقادىر بېدىلىنىڭ دۇاننى ئۆرۈچىدە ئەپتىپ، هاياجان بىلەن:

— نېمىدىگەن پاساھەتلەك مىسرالار - ھە! — دېگىنچە پارس تىلىدىكى تۆۋەندىكى مىسرالارنى ئۇيغۇرچىغا تەرجىمە قىلىپ ئوقۇدى:

ئۇمرۇڭىدە - ھەرياندا غەرمىز نەيرىڭى،
ياخشى، يامىنلىمۇ شۇ غەرمىز جېڭى.
«كايپىر قوه دىن» دېگەننىڭ مەنسىنى يەشىسىڭ،

ەممە ساز كۈيلىرى نەرەز ئاھاتىسى...

— مەزمۇنى ھەقىقەتىن تىرەن، قالىت---س
شېئىركەن! — دېدى موللا قۇربانمۇ ئىسمەتۈللانىڭ
سوْزىنى قۇۋۇھتلەپ، — ئۇستاز لارنىڭ مۇشۇنداق ئېسىل
شېئىرلىرىنى ھەر قېتىم ئوقۇسام، باشقا بىر دۇنياغا بېرىپ
قالغاندەك بولۇپ قالىمن. روھىم كۆتۈرۈلۈپ، ھارڈۇقىم
چىقىدۇ. تۈرمۇش غەملىرىنى بىراقلادۇ ئۇنتۇپ كېتىمەن.

— شائىرنىڭ ساپ قەلبىدىن ئۇرغۇپ چىققان شېئىرلا
كىشىگە ئاشۇنداق تۈيغۇ بېرىدۇ، — دېدى ئىسمەتۈللا.
موللا قۇربان ئۆزى يېڭىدىن تۈزگەن دۈۋانىنى ئېچىپ،
زاماننىڭ تەڭسىزلىكى، ئالدامچى - كازراپلارنىڭ
تۆھىمە تىخورلۇقى پاش قىلىنغان تۆۋەندىكى شېئىرنى
ھېسسىياتلىق ئوقۇدى:

كىمىكى يالغانچىدۇر ئاننىڭ سۆزى سۆز،
ياخشىلارنى تانۇرغا يوقتۇر كۆز.
بولسا ھەر يەردە بىر ھەرامتىرادە،
بەلكى شەيتان بىلە دەرىغىفتادە.
ئىلگە تۆھىمەت قىلىپ جەزرا سالسى،
ەممە تايپان پۇلسىن مەرىخ ئالسى.
يەر، سۇ، ئۆييابىدىنىڭ قويىسە قۇرۇغ،
شۇنداق ئادەم خەلايىق ئىچىرە ئۇلۇغ.
ئىنسى ئۇلغەت بىلەن بولۇپ ئاخى رام،
ئالىم ئەھلى قىلىر ئاخى ئىمكارام.
بۇ زامان ئەجىب زاماندە ئېرۇر،

ئەل ھالالدىن تاپىپ ھەرامىخە بېرىۋەر.
مەسىكە ھەدقىق دېيىلسە ئۆھەم گۈتىدۇر،
ئۆمەرادىن ئاكىخا غەزەپ يېتىدۇر.

— مۇبارەك بولسۇن! ياراتقان ئاللاتائالا قولۇڭلىغا دەرد
بەرمىسۇن، دوستۇم. بۇ شېئىرگەلىدا ئەمەلىي مەۋجۇت
مەسىلىكەرنى يېزىپسىلە، خەلق بىزدىن مانا مۇشۇنى
كۈتىدۇ، — دېدى ئىسمەتۇللا شېئىر توگىشىگلا ھاياجان
بىلەن، ئاندىن موللا قۇربانىڭ قولىدىن دىۋانى ئېلىپ
ئۆزى بىر قېتىم ئوقۇپ چىققاندىن كېيىن:
— شېئىردا قانچە راست گەپ قىلىنسا، شېئىرنىڭ
تەسىرچانلىقى شۇنچە يۇقىرى بولىدۇ، شائىرنىڭ شۆھرتى
شۇنچە ئاشىدۇ، — دېدى.

ئىسمەتۇللا موجىزى بۇ قېتىم ئىماملىدا بىر ئايدىن
ئارتۇق تۇردى. ئۇ ھەركۈنى موللا قۇربان بىلەن تاغنىڭ
گۈزەل مەنzerىلىرىنى تاماشا قىلدى. سۈپسۈزۈك بۇلاق
سۇلىرىنى ھۆزۈرلىنىپ ئىچتى، ئاراقىر تېغىنىڭ ئۇستىگە
چىقىپ ئاۋازىنى قويۇپ بېرىپ ناخشا ئوقۇدى. توت
ئىماملىنىڭ قەبرىسىنى تاۋاپ قىلدى. چارۋىچىلار بىلەن
مۇڭدىشىپ، ئۇلار ئارسىدا تارقىلىپ يۈرگەن قوشاقلارنى
توپلىدى. سازەندىلەر بىلەن جەم بولۇپ قانغۇچە نەغمە
قىلىشتى... نەتىجىدە، ئۇنىڭ روھى كۆتۈرۈلۈپ، خېلىلا
تېتىكلىشىپ قالدى. كۆڭۈل خەزىنىسىگە بىھىساب
دۇردانىلەرنى تولدۇرۇپ، بىر قانچە پارچە ئېسىل
شېئىرلارنى يازدى. لېكىن، چارۋىچىلارنىڭ خار - زار
تۇرمۇشىنى ئوپلىسا، يەنلا ئۇنىڭ يۈرىكى ئېچىشاتنى.

بۈگۈن ھاۋا ئادەتتىن تاشقىرى ئوچۇق ئىدى. ئاپئاڭ بۈلۈتلار كىشىنىڭ كۆز ئالدىدا — تاغنىڭ چوققىسىدا لەيلىشىپ يۈرەتتى. چارۋىلار تاغ باغرىدىكى چۆپلۈكتە ئەركىن ئوتلىشاتتى. پەستىكى دەريادا ئېقىۋاتقان سۈزۈك سۇ بىرخىل رىتىمدا شارقىراپ ئاقماقتا ئىدى. ئىسمەتوللا بۇ مەنزىرىگە تويىماي قارىغاندىن كېپىن، ئۆزىنى ئۆزاتقىلى كەلگەن دوستى موللا قۇربان ۋە باشقا سازەندىلەر بىلەن بىرمۇ بىر قول ئېلىشىپ، قۇچاقلىشىپ خوشلىشىپ كېرىيىگە قاراپ يول ئالدى.

«بىزنىڭ خەلقىمىز ئۆلمىسە، مۇزىكا ئەبىدىلەبەد ئۆزۈلۈپ قالمايدىكەن. خەلق شۇنچىلىك نامرات تۇرسىمۇ، يەنە ئۆزىنىڭ سازەندىسىنى، شائىرلىرىنى بېشىغا ئېلىپ كۆتۈرۈپ، ھۆرمىتىنى بىلدۈردىكەن. ئۇلار شېئر بىلەن ھەمنەپەس، مۇزىكا بىلەن تەقدىرداش ئىكەن» دېدى ئىسمەتوللا مۆجىزى ئىماملىدىكى ئىشلارنى كۆز ئالدىن ئۆتكۈزۈپ.

تاغ ئارقىسىغا ئاستا - ئاستا پېتىۋاتقان قۇياش ئاخىرقى نورلىرىنى سەپەمەكتە. بۇ نورلار ئىسمەتوللا مۆجىزىنىڭ ئېتىنىڭ تۇياقلرىدىن چاچرىغان ئۇچقۇنلار بىلەن بىرلىشىپ بۇ ساي يولىدا ئۆزگىچە مەنزىرىنى شەكىللەندۈرگەندى. ئىسمەتوللا مۆجىزى قىزغۇچۇ نورلىرىنى تۆكۈۋاتقان قۇياشنى قوغلاۋاتقاندەك ئېتىغا كۈچەپ قامچا سالدى. ئات تۇياقلرىدىن ٹۇت چاچرىتىپ چاپتى.

توققۇزىنچى باب قاباھەتلەك چۈش

1

كۈن، ئايilar بىر - بىرىنى قوغلىشىپ ھەش - پەش دېگۈچە 1866 - يىلىنىڭ قەھرىتىان سوغۇق بولىدىغان 12 - ئىسىمۇ كىرىپ قالدى. ئىسمەتىزلا مۆجىزى بۇ يىللارنى پۇتون خوتەن ئىلىنىڭ سەھەرلىنى ئايلىنىپ تولىمۇ مەنلىك ئۆتكۈزدى. ئۇنىڭ ئاڭلۇغان كىشىنىڭ يۈرەكلىرىنى ئېزىدىغان ئاجايىپ سېھەرى كۈچكە ئىگە مۇڭلىرى، بۇ يۈرەتنىڭ ھەممە بۈلۈڭ - پۇچاقلىرىدا مۇقام، سەنئەت دېسە جان دەيدىغان جاپاکەش، نامرات پۇقرالارنىڭ دەردىك قىلبىدە ئۇنتۇلماس ئىزلارنى قالدۇردى. ئىسمەتىزلا مۆجىزى ھازىر يايلىغاندا مۇزىكا ئىلىمى بويىچە ئونغا يېقىن شاگىرتىنى تەربىيەلەش بىلەن مەشغۇل ئىدى. ئۇ بۇ ئىشىدىن شۇنچىلىك رازى، خۇشال ئىدىكى، ئايالى بەھەرنىسا تاماق يېيىشكە زورلىمسا، بىر كۈنلەپ تاماق يېدىمۇ - يېمىدىمۇ، بىلدەلمى قالاتتى.

بۇ يىللاردىكى خوتەن پۇقرالىرىنىڭ ئەھۋالىدا ئالاھىدە ئۆزگەرىش بولمىدى، شۇنداقتىمۇ يەتتە ياشتىن - يەتمىش ياشقىچە بولغان خوتەن پۇقرالىرى ھېبىزلا ھاجىنى جان دەپ ھىمایە قىلاتتى. ھەتتا ئۇنىڭ ئۆچۈن ئىككىلەنمە

قۇربان بېرىشكە رازى ئىدى. پۇقرالارنىڭ بۇ خىل ئېتىقادى، مۇھىمى ھېبىبۇلا ھاجىننىڭ شەرىئەت ئەھكاملىرىنى قانۇن قىلغان ئىسلام ھاكىمىيەتنى قۇرغانلىقىدىن، مەسچىتلەرنى كەڭ - كۇشادە سېلىپ ئۆزلىرى ئۈچۈن قويۇق دىنىي مۇھىت يارتىپ بەرگەنلىكىدىن ئىدى. بۇ چاغدىكى كۆرۈنەرلىك بىر ياخشى ئەھۋال، پۇتون خوتەن ئېلىدە، ئوغىرلىق، زىناخورلۇق، بۇلاڭچىلىقتەك جىنайى قىلمىشلارنىڭ زور دەرىجىدە ئازىيىپ، دۇكاندارلار دۇكانلىرىغا، كىشىلەر ئۆيلىرىگە قۇلۇپ سالمايدىغان، دېھقانلار ئېتىزىدىكى ئىشلىرىدىن قايتقاندا كەتمەن، تارماقلەرنى ئىش ئۇرنىدا قويۇپ ئۆيلىرىگە قايتىپ كېتىدىغان ۋەزىيەتنىڭ بارلىققا كېلىشى ئىدى.

ئىسمەتۇللا بىر كۇنى بىر توب كىشىنىڭ مېۋىلىك، مېۋىسىز دەرەخلمەرنىڭ ھەممىسىنى ئادەم بويى قالدۇرۇپ كېسىپ ئىشك تۈۋىگە كەلگەنلىكىنى كۆرۈپ ھەم ھەيران قالدى ھەم قاتىق غۇزەپلىنى: «قانداق قاملاشمىغان ئىش بۇ، جىريم تىكىش، كۆكەرتىش، ئەۋلادلارغا پايدىلىق، ساۋابلىق ئىش تۇرسا، بۇنى تەشەببۈس قىلماقتا يوق، قارىقويۇق كەسکىنى نېمىسى؟ بۇ قايىسى نادان گالۋاڭ ئامبالتىڭ ئەمرىكىنىءە؟...» ئۇ شۇلارنى خىالىدىن ئۆتكۈزدى - دە، يۈگۈرگىنىچە بېرىپ پالتىنىڭ سېپىغا ئېسىلدى.

- نېمە قىلىۋانلىقلارنى بىلەمسىلەر - يوق؟ بىر ئوبدان ئۆسۈۋاتقان دەرەخلمەرنى كەسکىنىڭلار نېمىسى؟ - دەدى ئىسمەتۇللا مۇجيىزى ئاچىقىتىن تىترەپ تۇرۇپ.

- بۇ حاجى پاششاھنىڭ ئەمرى، ئىسمەتۈللا موللام، - دېدى ياشتا چوڭراق، قارامتۇل چىرايدىن مۇز يېغىپ تۈرىدىغان، شاپ بۇرۇت بىرسى زەرde بىلدەن.

- حاجى پاششاھنىڭ ئەمرى؟ ئۇنىڭغا نېمە بويپتۇ ئەمدى، ئۇ مۇشۇنداق قاملاشىغان ئەمر چۈشۈرەمدىكەن؟ سىلە چوقۇم پەرماننى خاتا ئائىلاپ قالدىڭلار، چوقۇم شۇنداق، كەسمەي تۈرۈڭلار.

- بولدى، ئىسمەتۈللا موللام، بىزگە كاشلا قىلىمسىلا، بىز ھەرگىز خاتا ئائىلاپ قالمىدۇق. حاجى پاشاھ ئالىلىرى پۇتون يۇرتىكى دەل - دەرەخلمىرنى مۇشۇنداق كېسىشنى ئەمر قىلغان. يەنە كەسکالى قويىمسىلا، پاششاھنىڭ پەرمانىغا توsequنلۇق قىلىپ، گۇناھكار بولىلا، بۇ گۇناھنىڭ ئاقىۋىتىنى ئۆزلىرىمۇ بىللا، - دېدى ھېلىقى توب بېشى.

ئىسمەتۈللا پالتىنىڭ سېپىنى قويۇپ بىردى. بۇ بىر توب كىشى ھەش - پەش دېگۈچە نۇرغۇن دەرەخلمىنى ئۆزلىرىنىڭ بويىنى ئۆلچەم قىلىپ يېقىتىپ بولدى. بىرسىنىڭ ئۆستىگە بىرى قالايىمىغان چۈشكەن بۇ دەرەخلمىر خۇددى جەڭدە شېھىت بولغان جەستەلەردەك قالايىمىغان ياتاتى.

ئىسمەتۈللا بۇلارنى كۆرۈپ يۇرىكى ئېچىشتى، چىشلىرى كىرىشىپ پۇتون بەدىنى غال - غال تىترىدى، كۆز چانقلىرى ياشقا تولدى. بۇ بىر توب چاپارمەنلەر: «نېرى تۇر»، «قاچ!»، «ھە، ئىتتەردىم!» دەپ چۈقان - سۈرەن سېلىشىپ دەرەخلمىرنى ھەدەپ كەسمەكتە ئىدى. ئۇلارنىڭ

قوللمرىدىكى پالتا هدر قېتىم دەرەخ غولىغا ئۇرۇلغاندا، بۇ پالتا خۇددى ئىسمەت تۈلانىڭ بەدىنگە ئۇرۇلغاندەك سىلكىنىپ بىئارام بولاتتى: «نىمە ئىشتىۋ بۇ، حاجى پاشاھ نېمىشقا مۇنداق ئەمر قىلىدىكىنە؟ پەيغەمبەر ئىلەيھىسسالام، بىرىڭلارنىڭ قولىدا بىر كۆچت قېلىپ، قىيامەت قايىم بولسىمۇ، ئۇنى تىكىۋېتىڭلار..»^① دېگەن تۇرسا، بىر ئۆمۈر تەقۋادار ئۆتكەن حاجى پاشاھ بۇنى بىلمەمدىغاندۇ؟... هەي، ئىستى! هەي، ئىستى!...» ئىسمەت تۈلا بۇلارنى ئويلاپ قاتتىق ھەسرەت چەكتى. ئۇ ئاخىرى ياغاج كېسىۋاتقان بىرەيلەندىن بۇ ئىشنىڭ سەۋەبىنى سورىۋىدى، ئۇ كىشى:

— حاجى پاشاھ ئالىلىرىنىڭ چۈشى بۇزۇلۇپتىمىش.
ئۇنىڭ چۈشىدە، جىمىكى خوتەن خەلقىنىڭ بېشى يوق، گەۋىدىسى بار تۇرغۇدەك، خان بۇنىڭدىن قاتتىق ساراسىمىگە چۈشۈپ، خوتەن ئېلىگە زور بالا - قازا كېلىدىكەن، دەپ ئويلاپتۇ. ئوردا مۇنەججىملەرى ئۇنىڭ چۈشىگە تەبىر بېرەلمەپتىكەن، حاجى پاشاھ ئالىلىرى: «خوتەندىكى جىمىكى دەرەخلىرنى ئادەم بويى قالدۇرۇپ كېسىپ تاشلاڭلار، شۇنداق قىلغاندا بۇ بالا - قازادىن ساقلانغىلى بولىدۇ.» دەپ ئەمر قىپتۇ، - دېدى بەخرامان حالدا.
ئىسمەت تۈلا مۆجيزى بۇ سۆزلەرنى ئاثىلاپ تۇرۇپلا قالدى، ئۇنىڭ كۆز ئالدى قاراڭغۇلاشقاندەك بولدى - دە، ئۆيگە كىرىپ كەتتى.

ئىسمەت تۈلا ئەتسى بىر كۈن ئۆيدىن سر تقا چىقىمىدى.
ئۇ ھېبىتۇلا حاجىنىڭ چۈشىنى ئويلايتتى، خوتەن

① تېبرانى رىۋايتى.

خەلقىنىڭ بېشىغا كېلىدىغان قورقۇنچىلۇق كۈلىپەتلەرنى تەسۋۇر قىلىپ كۆرەتتى. بىر تۇرۇپ ئىشنىڭ ياخشى تەرىپلىرىنىمۇ ئويلايتى، شۇنداقتىمۇ كۆڭلىدىكى قورقۇنچىلۇق تۇمان زادىلا تارقاپ كەتمىدى. ئۇ ئۆگۈنى سەھۋالىم تۆپلىكىگە چىقىپ تاغ تەرەپتىن كېلىۋاتقان نەشتىرەتكە جۇددۇنغا يۈزىنى توتۇپ ئۇزاق تۇردى: «ھەي، دەل - دەرەخلەرنى كېسىپ كۆڭلىگە تەسکىن تاپقۇچە، بىرەر ئەملىي چارە - تەدبىر ئوپلىسا بولماسمۇ؟ ئەگەر بىرەر پالاكت كەلسە، تۇرمۇش ئېغىرچىلىقىدا ئاران ياشاۋاتقان خەلق نېمە بولۇپ كېتىر؟ ...» ئۇ بۇ خىيالىدىن گويا بېشىدىن بىر كىم بىر قاپاق سوغۇق سۇ قۇيغاندەك ئەندىكىپ كەتتى. شۇ تاپتا ئۇنىڭ پۇتۇن بەدىنى مۇزلىخان بولۇپ، غال - غال تىترەيتتى، چىشلىرى كاسىلدادىتتى. ئۇ ئازاب بىلەن ئېغىر قەدەملەرنى يۆتكەپ ئۆي تەرەپكە بىول ئالدى.

2

دەرەخ كېش ۋەقدسى بولۇپ ئۆزۈن ئۆتەمەيلا شەھەردىن ئارقا - ئارقىدىن شۇم خەۋەر تارقالدى:

- قانداقتۇر بىر پادشاھ حاجى پاششاھنى توتۇۋاتپاڭ.
- مىڭلاب ئادەملەر «ئاللاھۇ ئەكبەر» دېگەن تەگبىر ساداسى ئىچىدە تۇپچا تەرەپكە قاراپ ئېقىۋاتقۇدەك.
- كېسىلگەن باشلارنىڭ سانى يوقمىش.

بۇ خەۋەرلەرنى ئاشلاپ ئىسمەتلىلانىڭ گېلىدىن غىزامۇ

ئۆتىمىدى. خۇددى يايلىغاننىڭ ھاۋا بوشلۇقىدا تۆكۈلگەن قانىلارنىڭ ھىدى پۇراۋا اتقاندەك، بۇ قىرغىنچىلىق پۇتون خوتەن ئېلىگە يامراپ، قانچىلىغان گۇناھسىز كىشىلەرنىڭ باشلىرى كېسىلىپ، جەسمەتلەرى تاغىدەك دۆۋەلىنىپ كەتكەندەك بىر خىل قورقۇنچىلۇق سەزگۇ ئۇنى زادىلا ئارامىدا قويىمىدى. شۇنىڭ بىلەن ئۇ بۈگۈن ئەتىگەن بۇ ئىشلارنىڭ تەپسىلاتىنى ئېنىق بىلمە كچى بولۇپ، قادر قالۇننىڭ ئۆيىگە كىردى.

— ئەسسالامۇ ئىلەيکۈم، ئۇستاز، تىنج - ئامانمۇ ئۆزلىرى، شەھىرde يۈز بىرگەن ئىشلارنى ئائىلاپ ئۆزلىرىدىن كۆپ ئەنسىرىدىم، — دېدى ئىسمەتۈللا قادر قالۇننى قۇچاقلاپ. قادر قالۇننىڭ چىraiي تاتىراڭغۇ، كۆزچاناقلىرى لىتقىدە ياش ئىدى.

— نېمە ئىش بولاتتى؟ — دېدى قادر قالۇن ھەسرەت بىلەن ئېغىر تىنىپ، — قانخور ياقۇپ بەگ دېگەن بىرسى هاجى پاششاھنى ئالداب ئۆز چېدىرىغا ئاپسەرپ قاپقانغا دەسسىتتى. ئەتسى شەھىرگە كىرىپ ئالدىغا ئۇچرىغانلىكى خوتەنلىكلىرىنى قىردى. بۇ خەۋەرنى ئائىللىخان خوتەن پۇقرالىرى: «پاششاھىمىز قېنى؟» دەپ چۈقان سېلىپ، «ئاللاھۇ ئەكىبىر!» دېگەن سادا ئىچىدە تۈپچادىكى ياقۇپ بەگىنىڭ چېدىرىغا ئېتىلىدى. «ئۇر!»، «چاپ!» ساداسى، تەگىبىر ساداسى، مىلتىق ئاۋازى، يارىلانغانلارنىڭ ئاللا - تۆۋەلىرى، ئىڭراشلىرى خوتەن شەھىرىنى بىر ئالدى. ھەتتا تاجاۋۇزچى چېرىكلىر ئادەم ئولتۇرۇپ ھالى قالماي، ياقا يۇرتىلاردىن كەلگەن قاسىساپلارنى ئىشقا سېلىپ، خوتەن پۇقرالىرىنى قوي، كالا بوغۇزلىغاندەك بوغۇزلىدى. هاجى

پاششاھ ۋە ئۇنىڭ ئورۇق - تۈغانلىرىدىن بولۇپ قىرقىزىنى گىشىنى ئىسکەرخانىدىكى ھېلىقى، حاجى پاششاھ تارىخان قاتارلىق قىرقىز سىككىز كىشىنى تاشلىخان قۇدۇقتا تاشلىدى.

قادىر قالۇنىڭ دېگەنلىرىنى ئاڭلاپ، ئىسمەتۈللا مۇجىزىنىڭ ئىچى سىيرىلدى. ئۇلار شۇ كۇنى بىر چاغقىچە خوتەننىڭ ۋەزىيەتى توغرىسىدا مۇڭداشتى. ئاخىرىدا، ئادىتى بويچە چىمكى ئازابلىرىنى، دەرد - ھەسرەتلەرىنى مۇزىكىدىن ئالماقچى بولغاندەك، قوللىرىغا قالۇن، تەمبۇرلىرىنى ئېلىپ «ئۇشاق» مۇقامىغا چالدى ۋە ھۇۋەيدانىڭ تۆۋەندىكى غەزىلىنى ئۆزلىرىنى ئۇنتۇغان حالدا ئوقۇدى:

باقسامر بۇ جاھاندا ھەممىگە دەردۇ - ھەلەم بار،
دەر گادىمىنىڭ كۆڭلىدە بىر زەيلەدە خەم بار.
غەمسىز كىشىنى تايپا بۈلۈرمۇ كىشى ئىزىدەپ،
بۇ پەيكى دىلىم ئىپتۇر غەمسىز كىشى كىم بار.
دۇنيادا ھۇۋەيدا نەپەس ئۇرۇمىدى شادى،
ھەيەت ئىنىڭ باغرىدا كۆپ خارى - سىتمەر بار.

غەزەنىڭ ھەربىر بوغۇم، سۆزلىرىدىن يۈرۈڭقاش دەرياسىنىڭ ئاهۇ - زارىدەك ئازاب تۆكۈلەتتى. ئۆزلىرىنىڭ بارلىقىنى، سۆيگۈسىنى مۇزىكىغا، ئاۋام پۇقراغا ئاتىغان بۇ سازەندىلەرنىڭ قوللىرىدىكى ساز لارنىڭ پەرسىنى بېسىشى، تارىلىرىنى چېكىشى، ناخشا تۆۋلىشىغا كۆچلۈك غەزەپ مۇجەسىم بولغاندى. ئۇلارنىڭ ۋۇجۇدى بىر خىل غايىتى

كۈچتىن كۈۋەجەپ، يالقۇنجايىتى. ئۇلار ئىزچىل حالدا ئاھاڭلارنى يوتىكەپ ناخشا ئوقۇماقتا ئىدى. بۇ چاغدا، پۇتۇن شەھەردىكى ئۇرۇق - تۇغقان، ئاتا - ئانا، دوست - بۇرا دەرلىرىدىن ئايىرىلىپ يۈرەك باغرى پاره نى پاره بولغان شەھەر ئەھلى قورقۇنچىلۇق چۈش كۆرۈپ ئۇيقوغا كەتكەندى.

- ئەمدى ئۇخلايلى، تەڭ كېچە بوبىتۇ، - دېدى قادر قالۇن بېشىنى تۆۋەن سالغىنچە غەمگە پېتىپ ئولتۇرغان ئىسمەتلىلاغا قاراپ.

- مېنىڭ پات ئۇيقوم كېلىدىغاندەك ئەمەس، ئۇستاز. ئەتراپىمىزدا شۇنچە ئېغىر قىرغىنچىلىق بولۇواتسا، قانچىلىرى مۇزدەك قارا تۇپراقتا چامغۇر كۆمۈلگەندەك كۆمۈلۈپ، قانچىلىرى جان تالىشىپ ئىڭراۋاتسا، كۆزگە قانداقمۇ ئۇيقو كەلسۇن؟ - دېدى ئىسمەتلىلا، ئۇنىڭ ئاۋازى بوغۇلۇپ كەتتى. قىزىرىپ كەتكەن كۆزلىرىدىن ئاققان ياش مەڭزىنى بويلاپ ئېقىپ يەكتىكىنىڭ پېشىدە توختىدى.

قادىر قالۇن ئىسمەتلىلانىڭ ئۇنمىغىنىغا قارىماي جاي راسلاپ بېرىپ ئۆزىمۇ ياتتى. لېكىن، ئىسمەتلىلانىڭ ئۇيقوسى كېلىدىغاندەك ئەمەس ئىدى. ئۇ كۆزلىرىنى چىڭ يۈمۈپ، يوتقاننى بېشىغا يۆگەپ يېتىپ باقتى، ئاخىرى ئورنىدىن قويۇپ يوتقانغا پۇركىنىپ ئولتۇرىدى. هەدى، قىرغىنچىلىق! مۇمن، بېلى سۇنۇق، باغرى خۇن بۇقرالارنىڭ هاياتى بەدىلىگە مەڭگۇ ئۇنتۇلماس قاباھەتلەك تارىخ يېزىپ قالدۇرۇۋەڭ. ئاشۇ قانخور ياقۇپ بەگنىڭ قانچىلىغان بىگۇناھ خوتىن خەلقىنىڭ ئىسىق قېنى بىلەن بويالغان رەھىمسىز قىلىچى يەنە قاچانغىچە قان تۆكۈپ ئاپەت

ياغدۇرار - هە! ئاللاتائالانىڭ قۇدرىتى بىلەن شۇنداق بىر كۈنلەر كېلىدۇكى، بۇ ۋەھشىي قانخورلار ھەربىر جاننىڭ قىساسىنى چوقۇم تارتىدۇ. قوللىرىدىكى قىلىچ ئۆزلىرىنىڭ كۆكىرەكلىرىگە سانجىلىپ قان يۇتىدۇ. ئىسىل ئوردا سارايلىرى دەل ئۆزلىرىنى كۆيدۈردىغان پاخال بولىدۇ، ئۇلارنىڭ زوراۋانلىق بىلەن توپلىغان ئالتۇن - كۈمۈشلىرى ئۆزلىرىنىڭ پۇتىغا سېلىنىدىغان كىشەن بولىدۇ، ئۇلار بۇ قاباھەتلەك چۈشنىڭ ئاخىرىنى ئۆزلىرىنىڭ تىتىما - تىتما بولغان سېسىق گۆشلىرى، ئۇگەرە - ئۇگەرە ئۇستىخانلىرى بىلەن يېزىپ چىقىدۇ. چۈنكى، ئېزىلگەن، يازاش ئەمما بىرنى - بىر دەيدىغان، ئەقىدىسى كۈچلۈك، باتۇر خوتەن خەلقى بۇ خورلۇققا، بۇ ئار - نومۇسقا ھەرگىز سۈكۈت قىلىپ، قوللارچە باش ئېگىپ تۈرمىيدۇ. ئۇلار بىرى يېقىلسا ئۇنى، ئۇنى يېقىلسا يۈزى، يۈزى يېقىلسا مېڭى... قان كېچىپ كۈرەش قىلىدۇ. يۇرت مۇھەببىتى دۇنيادا ھەرقانداق مۇھەببەتىن ئۇستۇن تۈرىدۇ. بۇنى يۇرتى ئاياغ ئاستى قىلىنغان خوتەن خەلقى ياخشى بىلىدۇ. بۇ مۇھەببەت ئۇلارنىڭ ۋۇجۇدىغا، مۇز تاغلارنى ئېرىتىپ لაۋىغا ئايلاندۇردىغان يالقۇننى، جەڭدە بەدەنلىرى ئۆتىمىتۇشۇك بولۇپ كەتسىمۇ ۋاز كەچمەيدىغان ئاجايىپ جاسارەت ۋە تەۋەرنەمەس ئېتقادىنى ئاتا قىلىدۇ. ئۇلار چوقۇم ھۆرلۈكە چىقىدۇ. ئۇلار چوقۇم بۇ تاجاۋاۋزچىلارنى يەر بىلەن يەكسان قىلىدۇ. چۈنكى، ئۇلارغا يۇرت مۇھەببىتى جاسارەت، ئىشەنج بېغىشلايدۇ «ئۇ بۇ خىياللىرىدىن روھلاندى. ۋۇجۇدىغا كۈج - قۇۋۇھەت توپلاندى - دە، پارس شائىرى ئۇبۇلقاسىم لاھۇتىنىڭ»:

مەرد بولساڭ ئۆھىننى قىلغىن ھىمايدىت،
قان بىلەن يۈيۈلسۈن گۈناھ - جىنaiت.

دېگەن مىسرالىرىنى پىچىرلاپ ئوقۇدى. شېئىر ئۇنىڭ روهىنى تېخىمۇ كۆتۈردى ھەمدە ئۇنىڭغا ئۆھىنگە بولغان كۈچلۈك مۇھەببەت، تاجاۋا زىزلىغاغا بولغان غەزەپ - نەپەرت مەزمۇن قىلىنغان جەڭگۈۋار يېڭى - يېڭى مىسرالارنى ئاتا قىلدى.

ئىسمەتۈللا مۆجىزى بۇ قېتىم شەھىردا بىر ھەپتىدىن ئارتۇرقراق تۇردى. ئۇستار، دوست - بۇرا دەرسلىرىنى يوقلاپ ئۇلار بىلەن ئىلمىي سۆھىبەتلەردا بولدى، شېئىر ئوقۇشتى، مۇزىكا چىلىپ، ناخشا ئوقۇدى. قىزىق لەتىپ - چاقچاقلارنى دېشىش كۆڭۈل غەشلىكىنى كۆتۈردى. بولۇپمۇ، ئۇنىڭ سۆھىبەتداشلىرى ئۇ ئېيتىپ بەرگەن شېرىن دورغۇنىڭ قىزىقارلىق لەتىپلىرىنى ئائىلاپ كۆزلىرىدىن ياش چىقىپ، ئۆچەيلرى ئۆزۈلۈپ كەتكۈچە كۈلۈشتى. بۇگۈنمۇ ئىسمەتۈللا مۆجىزى ئاشۇنداق سۆھىبەتلەرنىڭ بىرىدە ئىدى. - ئىسمەتۈللا مىرزا بېگىم، شېرىن دورغۇنىڭ لەتىپلىرىدىن يەنە بىرىنى ئېيتىپ بەرسىلە قانداق؟ - دېدى خوجا قاسىم، كۆزلىرىدىكى ياشنى سۈرتۈپ.

- ئېيتىپ بەرسىم بېرىي، لېكىن كۈلکىدىن بۇمىلىنىپ ئۈچىيىڭىز ئۆزۈلۈپ كېتىسىپ قالسا ئۆزىڭىزگە، - دېدى ئىسمەتۈللا ۋە سۆزىنى باشلىدى: - بۇغرا قۇم ئېتىكىدىكى تۈپرەقى ياخشى، سۈيى

ئەلۋەك يەرلەر ئىسلى قۇم، ناچار، زىرائەت بولمايدىغان يەر ئىكەن. نامرات دېھقانلار نەچە يىل بۇ يەرگە پەرۋىش قىلىپ ياخشى يەرگە ئايلاندۇرۇپتۇ. بۇنى كۆرگەن يەرلىك مەنسىپدار مۇسا بەگىنىڭ كۆزى قىزىرىپ، بۇ يەرنى قولغا كىرگۈزۈۋېلىشنىڭ مەسىلەھەتنى قىپتۇ. بۇنىڭدىن خەۋەر تاپقان شېرىن دورغا دېھقانلارغا خۇۋەر قىلىپ، بىر ئىشنى ئۆزى دېگەندەك قىلىشنى تاپىلاپ قويۇپتۇ. ئەتتىسى مۇسا بەگ قاتارلىقلار بۇ يەرگە كەپتۇ. مۇسابىگ شېرىن دورغۇغا يەرنى ئۇزۇنىسى ۋە توغرىسىغا قەددەملەشنى بۇيرۇپتۇ.

شېرىن دورغا «بىر - ئىككى!» دەپ ئاۋازىنى قويۇپ بېرىپ قەددەملەپتۇ. لېكىن ئۇ ھەر بىر سانسا يەر تېگىدىن غەيرىي ئاۋاز چىقىپتۇ. شېرىن دورغا توختىسا ئاۋازىمۇ توختايىدىكەن، قەدىمىنى ساناپ ماڭسا ئاۋاز چىقىدىكەن. بۇ ئىشتىن مۇسابىگ باشتا ھەيران بوبىتۇ، بارا - بارا قورقۇشقا باشلاپتۇ - دە، شېرىن دورغۇنى چاقىرىپ، بۇنىڭ نېمە ئىش ئىكەنلىكتى سوراپتۇ.

- سىلە بىلمىسىلە كېرەك، بېڭىم. بۇ قۇم ئاستىدا بۇغرا پادشاھىم ياتىدۇ. ئۇ بۇ يەرنى سالىنىڭ ئىگىلىۋېلىشلىرىدىن نارازى بولۇپ ئارغىماقلەرنى چاپتۇرۇۋاتسا كېرەك. ئەگەر ئۇنىڭ غەزىپىنى كەلتۈرۈپ قويساق، بۇ زور قۇم دۆۋىسى پارچىلىنىپ پۇتون ئويتۇغراقنى قۇم بېسىپ كېتىدۇ، - دەپتۇ.
موسا بەگ بۇنى ئاثىلاپ: «بۇلدى بۇ يەر بىلەن كارىمىز بولمىسۇن» دېگىنچە بەدەر قېچىپتۇ.
- يەر ئاستىدىن چىققان نېمە ئاۋازىكەن؟ - سورىدى بىرەيلەن.

— ئەسلى ھېلىقى دېقانلار شېرىن دورغىنىڭ دېگىنى بويىچە بىر قانچە يەرگە ئۇرا كولاب، چوڭ كاسىغا سۇ لقلاب، سۇ ئۇستىگە يەنە بىر كاسىنى دۈملەپ، شېرىن دورغىنىڭ يەرنى قەدەملىگەن ئاۋازىنىسى ئائىلاپ ئورغانىكەن، — دېدى ئىسمەت تۈللا مۆجىزى.

سۆھبەت ئاخىرىدا ئىسمەت تۈللا مۆجىزى، سۆھبەتداشلىرىنىڭ تەكلىپى بىلەن تەمبۇرنى «بايات» مۇقامىغا چىلىپ تۆۋەندىكى خلق ناخشىسىنى ئوقۇدى:

ئۆزىنىمىنىڭ سازىمەن،
چۈركىدىن ئۇچقان غازىمەن.
مۇرادىمغا يەتمىسىم،
مۇتكىنىمكە رازىمەن.

.....

ئۇنىڭ ئوقۇغان ناخشىلىرىدا، ئازابىمۇ، ھەسىرت - نادامەتمۇ، شۇنىڭدەك خەلقە، ۋەتەنگە بولغان چوڭقۇر مۇھەببەتمۇ بار ئىدى. ئۇ پەقت مۇشۇنداق تەمبۇرنى سايىرتىپ ناخشا ئوقۇغان چېغىدىلا، زۇلمەت باسقان دۇنيانى ۋاقتىلىق ئۇنتۇپ، كۆڭلى ئارامىغا چۈشەتتى.

3

ياقۇپ بەگ خوتەننى نىياز ھېكىمەگە ئۆتكۈزۈپ بېرىپ كەتتى. بۇنىڭ بىلەن، نىياز ھېكىمەگەنىڭ ئۆزى خان، ئۆزى بەگ بولۇپ خالىغىنىنى قىلىدىغان ۋەھشىيانە

هۆکۈمرانلىقى باشلاندى. ئۇ ئىسىل، ھەيۋەتلىك ئوردا - سارايىلارنى سالدۇردى. چوڭ باغچا بىرپا قىلىپ ئۇنىڭ ئىچىگە چوڭ - چوڭ كۆللەرنى چاپتۇردى. ئۇ بالا - چاقىلىرى بىلەن ھەركۈنى كۆلدىكى كېمىگە چىقىپ كەيىپ - ساپا قىلىپ، نەغمە - ناۋا بىلەن كۆئىلىنى ئاچاتتى. ئۇ بىرپا قىلغان بۇ باغنى «چىكتىلىك ئوردا» دەپ ئاتسى. يەرنى نەيزە بويى چوڭقۇزلۇقتا كوللىتىپ، تۆپلىرىنى ئېلىپ تاشلاپ ئەتراپىغا پۇختا خىش بىلەن ئېگىز ئىواتە تام سالدۇردى. مەزكۇر باغنىڭ زېمىن دائىرسى مەقدارىدا مەشۇت ۋە يېپەكتىن تور توقۇپ، ئىچىگە ئېگىز تۆرۈكلىرىنى تۈرىغۇزۇپ، تۆرۈكتىن - تۆرۈككە يېپەك تاناپلارنى تارتىپ، ئۇستىنى يېپەك تور بىلەن ياپتۇرۇپ، تۆت پۇتلۇق ۋە ئىككى قاناتلىق ۋە ھەشىي ۋە ئۆيىدە بىقىلىدىغان ھەرخىل ھايۋانلاردىن بىر جۈپتنى قىلىپ باغنىڭ ئىچىگە سولىدى. شۇنىڭدەك بۇ باغنىڭ ئىچىگە يەنە ھەرخىل مېۋەلىك ۋە مېۋىسىز دەرەخلەر، جائىگالدا ۋە مەھەللەدە ئۇسىدىغان ھەرخىل ئوت - چۆپ، گۈل - گىياھلار، ھەتتا تىكەنلەرگىچە سالدۇردى. ھەركۈنى نەچە تاغار ئاشلىقنى ئۇچار جانۋارلارغا چېچىپ، نەچە ئىست، ئېشەكنسى ئۆلتۈرۈپ يولواس، بۇرە، تۆلکىلىرىگە تاشلاپ بىردى.

نىياز ھېكىمبەگ خوتەننى شۇنداق باشقۇردىكى، پۇتون خوتەن ئېلىدە بىرەر كىشى نىياز ھېكىمبەگ ھەققىدە گەپ - سۆز قىلىشقا جۇرىت قىلالمايتتى. خوتەننىڭ يەتتە ياشىتىن - يەتمىش ياشقىچە بولغان بارلىق پۇقرالرى ئۇنىڭ زۇلۇمىدىن قۇتۇلامىدى. ئۇ ھەدەپ پۇقرالانىڭ يىلىكىنى شوراپ ئۇزىگە بايلىق تۆپلىدى. نەتجىدە، پۇقرالارنىڭ

تۇرمۇشى تارىختىكى ئەڭ ئېغىر ئەھۋالغا دۇچ كەلدى. شۇڭا، ياشتا چوڭ كىشىلەر خۇپىيانە حالدا ئەلىشىر ھېكىمبهەگنىڭ تەرىپىنى قىلىشاتتى. ئىسمەتۈللا مىزىننىڭ ئىل ئۈچۈن قىلغان ياخشىلىقىنى ئەسلىشىپ ئېغىزلىرىنى قىلىشاتتى.

ئىسمەتۈللا مۆجىزى نىياز ھېكىمبهەگنىڭ بۇ ۋەھشىيان سىياسەتلەرىگە ئىشەنمەيلا قالدى. ئىشەنمەسىلىككە ھەم ھېچقانداق ئامالىمۇ يوق ئىدى. شۇڭا ئۇ بۇخىل يېرىنچىلىك رېئاللىققا تەن بېرىپ، باش چۆكۈرۈپ شېئر يېزىش، ئەل كېزىپ ساز چېلىپ، ناخشا ئوقۇش بىلەن مەشغۇل بولدى. ئۇنىڭ ناخشىلىرى پۇتون خوتەن ئېلىنىڭ شەھەر -

سەھىرلىرىدا، يايلاقلىرىدا جاراڭلايتتى. ئۇ بارغانلا يەردە كىشىلەرنىڭ قىزغىن قارشى ئېلىشىغا مۇيدىسىر بولاتتى. ئۇنىڭ ناخشىلىرىنى نامرات دېقانلارمۇ، باي سودىگەرلەرمۇ، ئامبىال - بەگلەرمۇ، يېشى چوڭلارمۇ، يېشى كىچىككەرلەرمۇ ھەممىسى مۇزدەك توپىدا يۈكۈنۈپ ئولتۇرۇپ يۇم - يۇم ياش تۆكۈپ ئائلايتتى. ئۇمۇ ناخشىلىرى ئارقىلىق ئېغىر ئەمگەك، نامرات تۇرمۇشتىن كۆڭلى سۈنغان، ياشاشتىن ئۇمىدىلىرىنى ئۆزگەن كىشىلەرگە بۇنداق زور تەسىلى، ئۇمىد بېغىشلىيالىغانلىقىدىن چەكسىز خۇشال ئىدى.

1870 - يىلى باهاردا، ئىسمەتۈللا مۆجىزى خوتەندىكى بىر بۆلەك ئۇستاز، دوست - بۇرا دەرلىرىنىڭ تەكلىپى بىلەن «تۇزغاڭ كۆچىسى» دىكى ئۆيىگە يەنە كۆچۈپ كىردى. بۇ چاغدا، قادىر قالۇن خېلىلا ياشىنىپ قالغان بولسىمۇ، لېكىن قالۇنىنى چېلىشتىن تېخى قالمىغانسىدى. ئۇستازى

مۇبارەكشاھ، موللا بىلال ئىبىنى يۈسۈپ خوتەنى قاتارلىقلار ئۇ ئالىمگە سەپر قىلىپ بولغانىدى. ھازىز ئۇنىڭ شېئرىيەت، تارىخ ھەققىدە ئەڭ قىزغىن ھەمسۆھىتتە بولىدىغان دىلکىشى تارىخچى، ئۆلىما مەھمۇد ئەلمە^① ئىدى. گەرچە ئۇ ئىسمەت تۈللادىن خېلىلا كىچىك بولسىمۇ، تارىخ بىلىمى ھەققىتەن مول بولغاچقا، ئىسمەت تۈللا ئۇنىڭغا ئالاھىدە ھۆرمەت نەزىرى بىلەن قارايتتى. تالاي كېچىلەرنى بۇ ئىككىسى خەلقنىڭ، جۈملىدىن خوتەنىڭ قان، ياش بىلەن تولغان ئېچىنىشلىق تارىخى ھەققىدە سۆھىتتە بىلەن تاك ئانقۇزاتتى.

1871 - يىلى خوتەنىڭ مېۋە - چېۋىلەر مەي باغلاب پىشىپ توکۇلۇپ تۈرىدىغان كۈز پەسىلى ئىدى. ئىسمەت تۈللا مۆجىزى شاگىر تلىرى غىياسىدىن، ساتтар لارنى ئەگەشتۈرۈپ لوپ - چىرا ئارلىقىدىكى سايدا چىرا تەرەپكە قاراپ كېتىۋاتاتتى. ئۇ ئات ئۇستىدە تولىمۇ خىيالچان ئولتۇراتتى. بۇ چاغ، نىياز ھېكىمەگىنىڭ جىنايەت بىلەن تولغان ھاكىمىيەت ئاغدۇرۇلۇپ ئەلىشىر ھېكىمەگ يەنە ھاكىمىيەت بېشىغا چىققان مەزگىل بولغاچقا، ئۇنىڭ كۆڭلى خۇشال ئىدى. ئۇ ئەلىشىر ھېكىمەگىنىڭ ئىككىنچى قېتىم ئوردىغا قىلغان تەكلىپىنى ئۇتكەن ھەپتە چىرا يىلىقە رەت قىلىپ : «ئەمدى ياشىنىپ قالدىم، ئالىلىرى، بۇ يېشىمدا خىزمەتلەرنى قىلىشقا قۇربىتىم يەتمەيدۇ. ئۇنىڭ ئۇستىگە ئۇتكەن يىللاردا يۈز بەرگەن زور قىرغىنچىلىق، ئىنسان

① 19 - ئىسرەدە ياشغان خوتەنىڭ تارىخچى، 1897 - يىلى «خوتەن تىزكىرسى» ناملىق كتابنى يېزىپ قالدۇرغان.

چىدىغۇسىز بالايئاپەت يۈرەك - باغرىمنى خۇن قىلىۋەتتى.
كۆڭلۈم ئارامىدا ئەممەس. ئاخىرقى ئۆمرۇمنى جاھان
غۇۋ غالىرىدىن خالىي ھالدا مۇزىكىغا ئاتسام، رۇخسەت
قىلسلا...» دەپ ئۆزىرە ئېيتىپ قايتىپ چىققانىدى.

- ئۇستاز، بۇ قېتىم كىمنىڭ يېنىغا بارىمىز؟ -
سورىدى غىياسىدىن ئېتىنىڭ چۈلۈرۈنى تارتىپ،
ئىسمەتۈللا مۆجىزىگە يېقىنلاشتۇرۇپ.

- نىڭ باراتتۇق، خەلقنىڭ يېنىغا - كەڭ ئاۋام پۇقرا
ئارىسىغا. مۇزىكىنىڭ، مۇقامنىڭ ھەقىقىي پىر -
ئۇستازلىرى خەلق. بىز مەڭگۈ ئۇلارنىڭ شاگىرلىرى، -
دېدى ئىسمەتۈللا مۆجىزى.

بۇ قۇياش ئارغامچا بويى ئۆرلىكەن چاغ بولۇپ،
قۇياشنىڭ قىزغۇچۇ نۇرلىرى ئۇلارنىڭ يوللىرىغا، يۈزلىرىگە
ئاچايىپ چىرايلىق شولا چېچىپ تۇراتتى. ئۇلار ئادەمزاڭ
كۆرۈنمهيدىغان بۇ كەڭرى ساي يولىدا گويا قۇياشقا قاراپ ئات
چاپتۇرۇپ ماڭماقتا، قۇياشمۇ ئۇلارنى ئۆز يېنىغا چاقىرماقتا
ئىدى.

ئۇنىچى باب خاتىمە

1885 - يىلى مۆجىزه يۈز بىرگەندەك بىر ئىش بولدى: ئاتمىش بەش ياشقا كىرىپ قالغان ئىسمەتۈللا مۆجىزى بىر ئوغۇل پەرزەنت كۆردى. بۇنىڭ بىلەن پۇتون ئائىلە خۇشاللىققا چۆمدى. بولۇپىمۇ، ئىسمەتۈللا مۆجىزى شۇنداق خۇشال بولدىكى، رەھەمەتلەك دادىسى نېمەتۈللاغا بولغان سېغىنىشى، چوڭقۇر ھۆرمىتى يۈزىسىدىن بۇ كەنجى ئوغلىنىڭ ئىسمىنى نېمەتۈللا قويىدى.

1899 - يىلى ئىسمەتۈللا مۆجىزى كېسەل بىلەن ئالەمدىن ئۆتتى.^① ئۇنىڭ مېيتى خوتەن شەھىرىدىكى «سۇلتانىم» قەبرستانلىقىغا قويۇلدى.^② مەرھۇمنى ئۇنىڭ ئورۇق - تۈغقان، دوست - بۇرادەرلىرى، شاگىرتلىرى ھەمەدە ئۇنىڭغا چوقۇنىدىغان ساناقسىز جامائەت زار - زار ياش تۆكۈپ ئۇ ئالەمگە ئۆزىتىپ قويىدى. پۇتون خوتەن ئىلى بۇ مۇبارەك زات - مۇزىكا شىيداسىنىڭ ۋاپاتىدىن قاتىققىغا چۆمدى. يۇرۇڭقاش، قاراقاش دەريالىرى ماڭىم بىلەن تولىمۇ ئېغىر ئاقتى، ھېيۋەتلەك قارا قۇرۇم تېغى ئاپئاڭ شايىدىن

① ئىسمەتۈللا مۆجىزىنىڭ نەۋەرسى مەتتۈر سۈن نېمەتۈللا (خوتەن ناھىيىلىك تولۇق شوتۇرا مەكتىپە ئۇقۇن تۈچۈچى، 54 ياش) نىڭ: «دادام 14-15 ياشلىرىدا دادىسىز قاپتىكەن» دېكەن بايانى ئاساس قىلىنди.

② مەتكىرىم ئىسمايلنىڭ «موللا ئىسمەتۈللا مۆجىزى ۋە ئۇنىڭ تىجاجىدى پاڭالىيىتى» ناملىق ماقالىسىدىكى پاكت ئاساس قىلىنди.

بىلباگ باغلىدى. ئۇنىڭ ئوغلى نېمەتۆللا خەتاتلىق، شىپىرىيەت، تارىخ ئىلىمىگە ھەۋسى كۈچلۈك، ئىلغار پىكىرىلىك كىشى بولغاچقا، شىڭ شىسىي تۈرمىسگە تاشلىنىپ 1948 - يىلى ئاتىش ئۆج يېشىدا، تۈرمىدە ئالىمدىن ئۆتتى. نېمەتۆللانىڭ ئوغۇللرىدىن (ئىسمەتۆللا مۆجزىزنىڭ نەۋىرىلىرى) ئۇبۇلقاىسىم نېمەتۆللا (يەتمىش ياش، خوتىن شەھەر شاللىق مەھەللسىدە ئولتۇرىدۇ)، مەتتۈرسۇن نېمەتۆللا (ئەللىك تۆت ياش، خوتىن ناھىيەلىك تولۇق ئوتتۇرا مەكتىپىنىڭ ئەدەبىيات ئوقۇتقۇچىسى) قاتارلىقلار ئىسمەتۆللا مۆجزىزنىڭ قەبرىسىنى يوقلاپ دۇئا تلاۋەت قىلىپ تۈرماقتا.

ئىسمەتۆللا مۆجزى، كېيىن ئوغلى نېمەتۆللا ئىشلەتكەن نەقىشلىك قەلەمدان، قاشتىپشى سىيادەنلار ھازىر خوتىن ۋىلايەتلەك مەدەننېيت يادىكارلىقلرىنى باشقۇرۇش ۇورنىدا ساقلانماقتا^①.

2000 - يىلى نويابىر، خوتىن

① مەتكىرىم ئىسمايىلىنىڭ يۇقىرىقى ماقالىسى معنە قىلىندى.

مەسٹۇل مۇھەررىرى: پاتىكۈل مىجىت
مەسٹۇل كورپىكتورى: رەنە ئابلىمىت
مۇقاۋىسىنى لايىھەلىگۈچى: مۇراددىل ئابىد

تارىخي شەخسلەر ھەققىدە ھېكاىيلەر - 3 (4)

مۇقامچىلار بۇستانى — مۆجمىزى

ئاپتۇرى: مەممەت بارات تەشنائى

*

شىنجاڭ خالق نشرىيەتى نشر قىلى

(ئۇرۇمچى شەھىرى جەنۇبىي ئازادلىق يولى №348)

شىنجاڭ شىنخۇڭ كىتابخانىسىدىن تارقىتىلىدى

شىنجاڭ «ئىشچىلار ۋاقتى گېزىتى» باسما زاۋۇتىدا بېسىلىدى

فورماتى: 1029×787 مم، 1/32 باسما تاۋۇتى: 6.75

— يىل 5 — ئاي 1 — نەشرى

— يىل 5 — ئاي 1 — بېسىلىشى

تىرازى: 1 — 5000

ISBN 7-228-08012-2

ئۇرمۇمىي باھاسى (5-1)، 30.00 يۈمن

(يەككە باھاسى: 6.00 يۈمن)

رەسمىنى ئىشلىگۈچى : مۇراددىل ئابد
مۇقاۋىسىنى لايىھەلىكىزچى : مۇراددىل ئابد

تارىخىي شاكسىلار ئاقىندا ھېكايلار ③

1. بۇيۈك بۇددا ئالىمىي ————— كومرا جىوا
2. بۇيۈك تىلشۇناس ————— مەھمۇد قەشقەرى
3. مەنلىر خەزىنسىي ————— ئەلمىش نەۋائى
4. مۇقامچىلار بىستانىي ————— مۇجىزى
5. تارىخىك كۆزى ————— موللا مۇسا سايرامى

ISBN 7-228-08012-2



9 787228 080120 >

ISBN7 - 228 - 08012 - 2

套价: 30.00元